


غدیر سے کربلا تک

تاریخ اسلام کے پچاس سال اللہ تبارک و تعالیٰ



تخطیب اکبر
عالی جناب مولانا
مرزا محمد اطہر صاحب قلی
چیئرمین شیعو کونسل آف انڈیا لکھنؤ

جملہ حقوق بحق پبلشر محفوظ ہیں

۳
بِسْمِ سُبْحَانُ
اپنی بات

زیر نظر مجموعہ تقاریر خطیب اکبر علیہ السلام مولانا مرزا محمد اطہر صاحب قبلہ کی ان معرکتہ الآراء تقاریر کا مجموعہ ہے جو سرکار موصوف نے محرم الحرام ۱۴۱۱ھ میں مغل مسجد بمبئی میں یکم تا دس محرم الحرام تک خطاب فرمائیں جس کا موضوع ہے، تاریخ اسلام کے پچاس سال یعنی غدیر سے کربلا تک

ان مجالس میں ولایت علی ابن ابیطالب کے ساتھ ساتھ حقوق ابن بیت معرفت اطاعت ادائے اجر رسالت اور اتحاد بین المسلمین پر زور دیا ہے۔ ان مجالس میں قارئین کو وفات رسول سے لیکر خلافت راشدہ اور دور خلافت امیر المومنین علی علیہ السلام کے روشن باب نظر آئیں گے، آپ کے دور قضایا، سادہ مزاجی اور رعایا کے ہمراہ سلوک اور اپنے گورنروں کو ہدایتیں گویا کہ ان دس مجالس میں موصوف نے اتنے مضامین سمیٹے ہیں کہ جیسے کوزے میں سمندر سمیٹ دیا ہو۔

یہ موضوع جو قارئین کے زیر نظر مجالس کی شکل میں ہے یہ اس دور کی یاد دلانا ہے جہاں سے مسلمانوں میں اختلافات شروع ہوئے اور آج تک باقی ہیں۔ مگر مولانا موصوف نے اپنی شیریں بیانی سے ایسے حل کر دیا کہ ہر مذہب و ملت کا انسان اسے سن سکے اور پڑھ سکے، مثلاً مولانا نے اپنے موضوع سے متعلق ایسی بات پیش کی جس سے یہ پتہ چلتا ہے کہ مولانا موصوف کو اتحاد کا کتنا پاس و لحاظ ہے اور وہ یہ کہ، انہیں مجالس میں فرماتے ہیں۔

- نام کتاب :- غدیر سے کربلا تک
- مصنف :- مولانا مرزا محمد اطہر صاحب قبلہ
- اشاعت کا سال :- جون ۱۹۹۳ء
- تعداد :- ایک ہزار
- ناشر :- حیدری کتب خانہ - بمبئی
- ہدیہ :- =/ ۳ روپے

زیر اہتمام

مولانا علی اصغر حیدری - انجم حیدری

ناشر

حیدری کتب خانہ

۱۴/۱۵ مرزا علی اسٹریٹ امام باڑہ روڈ بمبئی ۴۰۰۰۰۹

”میں نے تاریخ اسلام کے اس دور کو اپنا سرنامہ سخن قرار دیا ہے کہ جہاں عقیدتوں کے سینکڑوں چراغ روشن ہیں، لہذا یہ بھی ملحوظ رکھنا ہے کہ میرے امن کی ہوا سے کسی کی عقیدت کا چراغ بجھنے بھی نہ پائے اور کسی کے چراغ سے اپنا دامن جلنے بھی نہ پائے“

ایسے نازک مراحل سے گذر کر بین الاقوامی سطح پر مجالس کو خطاب کرنا دورِ حاضر میں بڑی جرأت و ہمت کا کام ہے۔ مگر مولانا موصوف نے ان سب مراحل کو بیچ جانا۔

عصہ سے مومنین اور قارئین کی فرمائشیں آرہی تھیں کہ مولانا موصوف کا مجموعی تقاریر شائع ہو۔ میں نے بار بار مولانا موصوف سے کہا مگر انھوں نے اپنی مصروفیت کو پیش نظر رکھ کر یہ جواب دیا کہ، ایک تقریر کو تحریر میں لاکر مطالب کو بیان کرنا دشوار ہے۔ دریں اثناء عزیزم مولانا علی اصغر حیدری صاحب جلالپوری نے ذمہ داری قبول کر لی اور کہا کہ میں اس کام کو انجام دوں گا۔ لہذا جب سرکارِ خطیب اکبر سے پوچھا گیا کہ کون سا مجموعہ ترتیب دیا جائے تو انھوں نے انہیں مجالس کا انتخاب کیا، اور مولانا حیدری صاحب نے شب و روز محنت کر کے نہ صرف عشرہ کو قلمبند کیا بلکہ اس کو کتابی شکل دیدی۔

بارگاہِ خداوندی میں دعا گو ہوں کہ بطفیل سرکارِ شہداء، خطیب اکبر مدظلہ کو عمرِ خضر عطا فرمائے اور یہ آفتابِ خطابت اُفقِ ذاکری سے ہمیشہ ضیا پاشیاں کرے۔ آمین! امید ہے کہ قارئین اس نادر مجموعہ کو پسند فرمائیں گے اور اپنی قیمتی آرا سے نوازیں گے۔

وَالسَّلَام

خاکپائے بوتراب

سید اظہار حسین حیدری

پہلی مجلس

أَمْوَدُ بِاللَّهِ مِنَ الشَّيْطَانِ الرَّجِيمِ بِسْمِ اللّٰهِ الرَّحْمٰنِ الرَّحِیْمِ
الْحَمْدُ لِلّٰهِ رَبِّ الْعَالَمِیْنَ وَالصَّلٰوةُ عَلٰی سَیِّدِ الْاَنْبِیَاءِ وَالْمُرْسَلِیْنَ
سَیِّدِنَا وَنَبِیِّنَا وَحَبِیْبِنَا مَوْلَانَا ابْنِ الْاَقْسَمِ مُحَمَّدٌ وَعَلٰی اَهْلِیْبِهِ
الطَّیِّبِیْنَ الطَّاهِرِیْنَ اَمَّا بَعْدُ فَقَدْ قَالَ اللّٰهُ فِیْ كِتَابِ الْمَجِیْدِ
وَقَوْلُهُ الْحَقُّ " اِنَّ الدِّیْنَ عِنْدَ اللّٰهِ الْاِسْلَامُ "

خداوند عالم قرآن مجید میں ارشاد فرما رہا ہے کہ یقیناً دین اللہ کے نزدیک اسلام ہے، عزیزانِ محترم ہم اسلام کے ماننے والے اور عقائدِ اسلامی کے قبول کرنے والے لوگ ہیں، اسلام کو ہم نے ذریعہٴ نجات اور آخرت کا سہارا تسلیم کر کے قبول کیا ہے اور اپنے حتی الامکان اس بات کی کوشش کی ہے کہ ہم اسلام کو سمجھیں۔ اور اسلام کے متعلق پوری معلومات حاصل کریں، یہ سال جو آج یا کل تمام ہو جائے گا، اس کی اسلام کی تاریخ میں بڑی اہمیت ہے، سنہ ۱۱ھ اسلام کی تاریخ میں اس لئے اہم ہے کہ سنہ ۱۱ھ میں اسلام مکمل ہوا ہے، کہاں سے اس کا آغاز ہوا ہم نہیں بتا سکتے، اس لئے کہ اس وقت عقل و شعور انسانی میں سنہ ۱۱ھ کا شمار نہیں تھا۔ لیکن یہ معلوم ہے کہ مذہب کی تاریخ کے اعتبار سے کہ حضرت آدمؑ پہلے نبی تھے جو دین کا پیغام لیکے اللہ کی طرف سے آئے تھے، اب اس کو کتنا زمانہ ہوا، کتنے نزار برس ہوئے، کتنے لاکھ برس ہوئے کتنا دور گذار یہ تحقیق کرنا اور بتانا ذرا مشکل کام

ہے، یہ ہم نہ بتا پائیں گے، لیکن آج کے ہزاروں سال پہلے بہت پہلے جس وقت اس دنیا کی ابتداء ہوئی ہے، اس وقت اللہ کا پہلا نبی جو پہلا انسان بھی تھا اس وقت وہ اللہ کا نبی بن کے اللہ کا پیغام لیکے آیا تھا، اور جب سے اس کا آغاز ہوا اس وقت سے اللہ کے پیغام کا بھی آغاز ہوا، اللہ نے رسیر کو پہلے بھیج دیا۔ اس کے بعد ہدایت کے پانے والے آئے۔

مذہب ہم کو یہ بتاتا ہے کہ پہلے انسان حضرت آدمؑ تھے، جو خالی انسان ہی نہیں تھے بلکہ پہلے نبی بھی تھے، تو سب سے پہلے دنیا میں رہے آئے پھر رہے آئے، یعنی راستہ چلنے والے پہلے آئے اور راستہ بتانے والا بعد میں آیا،؟ نہیں ایسا نہیں ہے، بلکہ پہلے راستہ بتانے والا آیا، بعد میں راستہ چلنے والے آئے، اور اس کے بعد سے آج تک ہدایت اور دین کا سلسلہ قائم ہے، اور آج کے چودہ سو برس پہلے جو نبی آیا وہ آخری نبی تھا، جو پیغام آیا وہ آخری پیغام تھا، جو شریعت آئی وہ آخری شریعت تھی، آج پہلی مجلس میں، میں باتوں باتوں میں ایک بات اور کلیئر کر دوں، ہم سب لوگ کیوں کہ عربی زبان سے وقف نہیں ہیں، ہماری زبان عربی نہیں ہے، اس لئے ہم بہت سے لفظوں میں کنفیوز ہو جاتے ہیں، اور اس کو صحیح نہیں سمجھ پاتے، ہماری زبان میں لفظ دین اور لفظ شریعت دونوں ایک ہی معنی میں استعمال ہوتا ہے، کبھی ہم دین کہتے ہیں، کبھی ہم شریعت کہتے ہیں لیکن ایسا نہیں ہے، دین بڑا سرکل ہے اور شریعت اسی دین کے اندر چھوٹا سرکل ہے۔ غور کیجئے گا میں اس پیچیدہ مسئلہ کو نکال کے عرض کر دوں تاکہ جلدی سمجھ میں آجائے، دین بڑا سرکل ہے اور شریعت ایک چھوٹا سرکل ہے، وہ دین سے الگ نہیں ہے دین کے اندر ہی ہے، جیسے کہ مہاراشٹر اسٹیٹ ہندوستان کے اندر ہے، لیکن پورا ہندوستان

نہیں ہے، غور کیا آپ نے؟ مہاراشٹر اسٹیٹ ہندوستان ہی میں ہندوستان سے کہیں باہر نہیں ہے، یا آئرلینڈ، یو، پی، جیسے کتے میں ہم لوگ یہ ہندوستان کے باہر کی کوئی چیز نہیں ہے ہندوستان کے اندر ہی ہے لیکن پورا ہندوستان نہیں ہے۔ اس کے علاوہ بھی ہے، ویسے ہی شریعت دین سے الگ کوئی باہر کی چیز نہیں ہے، دین کے اندر ہی ہے مگر سب کچھ وہی نہیں ہے کچھ اور بھی ہے جو چیزیں پیغمبروں کے آنے میں بدلتی رہی وہ شریعت بدلی ہے دین نہیں بدلا ہے، اب پھر میں مثال سے واضح کر دوں۔ تاکہ جلدی سمجھ میں آجائے دیکھئے آپ جو یہاں رہتے ہیں ہم لکھنؤ میں رہتے ہیں، آپ ممبئی میں رہتے ہیں ہمارے اوپر دو حکومتیں ہیں، دو گورنمنٹیں ہیں، ایک نہیں ہے ایک سنٹرل گورنمنٹ کے قاعدے قانون ہیں جو ہم پر لاگو ہوتے ہیں۔ اور ایک پراؤنسیل گورنمنٹ کے قانون ہیں، جو ہم پر لاگو ہوتے ہیں کچھ قاعدے قانون ایسے ہیں جو سنٹرل گورنمنٹ کے قاعدے قانون ہیں اور کچھ قانون ایسے ہیں جو پراؤنسیل گورنمنٹ کے قاعدے قانون ہیں، تو پراؤنسیل گورنمنٹ کے جو قانون ہیں وہ ہو سکتا ہے کہ مہاراشٹر گورنمنٹ نے کوئی بات کیپلسری رکھی ہو۔ اور یو۔ پی گورنمنٹ نے سنہ رکھی ہو۔ تو جب مہاراشٹر میں آئیں گے تو یہ ماننا پڑے گی۔ اور جب ہم یو۔ پی چلے جاتیں گے تو وہ ماننا پڑے گی، لیکن سنٹرل گورنمنٹ کے جو قانون ہیں، چاہے یو۔ پی میں ہوں۔ بہار میں، مہاراشٹر میں گجرات میں، بنگال میں، آندھرا پردیش میں گزناٹک میں ہوں کہیں بھی ہوں یہ قاعدے قانون ہم کو ہر جگہ ماننا پڑیں گے ایسے ہی ایک چیز ہے دین جو آدمؑ سے لیکر سرور کائنات تک کہیں نہیں بدلا وہ ایک ہی رہا سب پیغمبروں نے وہی بات کہی، ایک چیز ہے شریعت شریعت جو ہے اس میں تھوڑی بہت تبدیلی انسانی ضروریات کے مطابق ہوتی رہی اب

آپ کہیں گے کہ یہ شریعت ہے کیا چیز؟ تو عبادتوں کی ترکیبات جو ہیں وہ شریعت میں آتے ہیں۔ نماز رہی ہے ہر زمانے میں لیکن کس ٹائم میں ہے، کتنی رکعت ہے، کس وقت ہے؟ تو حضرت موسیٰ کے زمانے میں اور تھا، حضرت ابراہیم کے زمانے میں کچھ اور تھا، حضرت عیسیٰ کے زمانے میں شریعت کچھ اور رہی نماز وہی نماز ایک ہی رہی ہر زمانے میں، لیکن دو رکعت کس وقت چار رکعت کس وقت، میت کی نماز کیسے، جمعہ کی نماز کیسے؟ اس میں ذرا ذرا سی تبدیلی ہوتی رہی، روزہ اسی طرح پہلے بھی تھا ایسا نہیں ہے کہ پہلے روزہ نہیں تھا، روزہ پہلے بھی تھا، لیکن سال بھر روزے رکھے جائیں، کہ چھ مہینے روزے رکھے جائیں کہ سال میں تیس روزے رکھے جائیں، اور وہ مسلسل رکھے جائیں یا الگ الگ رکھے جائیں؟ اس کے اندر تبدیلی ہوتی رہی اسی طرح سے سنزائیں، نغزیرا کس جرم کی کیا سزا ہے، کون سی چیز کہاں پر حلال ہے کہاں پر حرام ہے، بنی اسرائیل کے زمانے میں ہفتہ کے دن پھلیوں کا شکار کرنا حرام تھا، اور اب نہیں ہے کوئی پابندی اس طرح کی تو اس طرح سے شریعت جو ہے وہ احکام اسلامی کے جزئیات ہیں اور دین جو ہے وہ ہمیشہ سے ایک رہا ہے۔ یہ سال جو ہے

سنہ ۱۴۱۱ھ وہ اس لئے اہم ہے اس لئے اپارٹنٹ ہے کہ وہ دین جو حضرت آدم سے شروع ہوا تھا وہ اس سال جا کے مکمل ہوا ہے اور دین کو مکمل ہونے اس سال چودہ سو سال پورے ہوئے ہیں۔ لہذا ہم کو بحیثیت مسلمان ہونے کے اس سال کا احساس ہونا چاہیے کہ جس دین کو ہم مانتے ہیں وہ آج سے چودہ سو سال پہلے اسی سال میں مکمل ہوا تھا، لہذا آج پہلی شب کچھ جملے اس کے متعلق، اور اس کے بعد میں اپنے اس سبجیکٹ کا انٹروڈکشن کروں گا۔ جو کچھ مجھے اس سال پڑھنا ہے۔ تو پہلے دین کے مکمل ہونے کی بات کر لیجئے، اور اس کے بعد پھر ہم آگے کی

بات کریں گے، کیونکہ دین سنہ ۱۴۱۱ھ میں مکمل ہوا، اور سنہ ۱۴۱۱ھ میں یہ آیت نازل ہوئی، کہ الْيَوْمَ اكْمَلْتُ لَكُمْ دِينَكُمْ وَأَتْمَمْتُ عَلَيْكُمْ نِعْمَتِي آج کے دن ہم نے ایوم، آج کے دن ہم نے تمہارے دین کو کامل کیا ہے، آج کے دن کامل ہوا۔ تو آج کے دن جو کہا یہ سنہ ۱۴۱۱ھ میں تھا، تو بس ایک بات غور کر لیجئے کہ دین میں آج کون سی چیز کا اضافہ ہوا ہے، کون سی چیز آج ایڈ ہوئی ہے اس لئے کہ دو چیزیں ہیں ایک کا نام اصول دین ہے، ایک کا نام فرع دین ہے، میں پہلے کہہ چکا ہوں کہ جو چیز بدلی ہے وہ شریعت ہے اور دین نہیں بدلا ہے، قرآن کہہ رہا ہے کہ آج ہم نے دین کو مکمل کیا ہے، الْيَوْمَ اكْمَلْتُ لَكُمْ دِينَكُمْ، آج ہم نے تمہارا دین کامل کیا ہے شریعت نہیں، نوزدرا سا خالی سن نہیں لینا چاہیے بلکہ اس پر دماغ بھی لگانا چاہیے، اور یہ سوچنا چاہیے کہ دین میں کیا کیا چیزیں پہلے سے تھیں، اس لئے کہ جو چیز مکمل ہوتی ہے تو جب اس میں کوئی نئی چیز شامل ہوتی ہے تو مکمل ہوتی ہے، بھئی غور کیجئے آپ کہ کوئی چیز جب مکمل ہوگی تو مکمل کیسے ہوگی؟ یا کوئی چیز اس کے اندر ایڈ کیجائے شامل کیجائے گی تب تو مکمل ہوگی؟ ورنہ اگر پہلے سے دس چیزیں ہیں اور کوئی گیارہویں چیز اس میں آپ نے نہیں لگائی تو آپ کہیں گے کہ یہ چیزیں تو کل بھی تھیں، تکمیل کیلئے تو کوئی نئی چیز ہونی چاہیے تب تو مکمل ہوگی ہے نا؟۔ تو اب چلئے دھیرے دھیرے سروے کریں کہ دین ہے کیا؟ کیا کیا چیزیں دین میں ہیں، تو اس کیلئے ہمیں بچنے ہی میں یاد کر ائے گئے تھے، اصول دین اور فرع دین، اصول دین پانچ باتیں بتاتی گئیں، اصول دین میں جو چیز پہلے سمجھانی گئی تھی وہ یہ بھی کہ اول تو حیدر لعنی اللہ ایک ہے، اس کا کوئی شریک نہیں ہے، سب سے پہلے یہ اصول دین میں بتائی

گئی تھی کہ عقیدہ رکھو کہ اللہ ایک ہے اور کوئی دوسرا اس کا شریک نہیں ہے وہ
 وَحْدَهُ لَا شَرِيكَ لَهُ ہے، تو یہ بات کب سے بتائی جاتی رہی؟ یہ بات تو حضرت
 آدمؑ نے بتائی تھی کہ اللہ ایک ہے، حضرت ابراہیمؑ نے بتائی تھی کہ اللہ ایک ہے
 کون پختہ ایسا تھا کہ جس نے یہ بات نہ بتائی ہو کہ اللہ ایک ہے؟ پہلے توحید
 کو سمجھایا اس کے بعد پھر اور کوئی بات بتائی گئی، تو چلتے توحید تو پہلے سے تھی
 سنہ چھ میں توحید کی تبلیغ نہیں ہوئی ہے، اگر یہ کہا جائے کہ تبلیغ توحید
 سے دین مکمل ہوا ہے تو یہ کام سنہ چھ میں نہیں ہوا ہے، یہ حضور کے پہلے
 جو نبی گذرے ہیں وہ بھی توحید کی تعلیم دیتے رہے، غور فرمایا آپ نے؟ اب
 آئیے عدل یعنی اللہ عادل ہے، تو اگر اللہ عادل نہیں ہوگا تو کوئی گارنٹی کوئی
 سیکورٹی کسی بات کی ہے ہی نہیں، دیکھتے ہیں نے کہا فلاں صاحب
 اگلے مہینے اپنی آفس کے سب سے بڑے ہو جائیں گے،

کیونکہ ان کا سینئر جو ہے وہ اگلے مہینے ریٹائر ہو رہا ہے، تو اب وہ امید
 کر رہے ہیں کہ اب اگلے مہینے آست سے اس کرسی پر میں بیٹھوں گا اور آج جس
 کا پارٹنر ہو رہا ہے وہ امید نہیں کر سکتا، اسے حق بھی نہیں ہے، یہ سب
 کچھ انصاف کے تحت ہے ورنہ اگر جو ابھی مقرر کیا گیا ہے، جس کی تقرری آج
 ہوئی ہے، وہ جا کے اس کرسی پر بیٹھ جائے اور کہے کہ یہ میرا حق ہے، تو جو یہ
 سیکورٹی ہے ہر ایک کیلئے یہ قانون اور انصاف کی بنیاد پر ہے، میں اپنے
 گھر میں رہتا ہوں، گھر میں نے بنایا آپ طاقتور تھے آپ نے مجھے گھر سے نکال
 دیا اور قبضہ کر لیا، تو انصاف کا تقاضہ یہ ہے کہ یہ گھر میں نے خریدا ہے لہذا میں
 رہوں اس جگہ پر جو خالی ہو رہی ہے میں سینئر ہوں لہذا انصاف کا تقاضہ یہ
 ہے کہ میں بیٹھوں، تو دنیا کا ہر کام انصاف کی بنیاد پر چل رہا ہے، اگر انصاف نہ

رہے دنیا میں تو پوری دنیا الٹ پھیر ہو جائیگی نہیں چل سکتی انصاف کے
 سہارے چل رہی ہے، تو جو دنیا کا سب سے بڑا، اور دنیا کا خالق ہے اگر
 اسی میں انصاف نہ ہو تو کیا گارنٹی ہے کہ آپ زندگی بھر نمازیں پڑھیں، روزے
 رکھیں، خیرات کریں اور قیامت کے دن اس کا موڈ خراب ہو جائے اور
 کہے ڈال دو اسے جہنم میں تو انصاف چاہیے نا؟ انھوں نے کہا صاحب کب نبی
 ہے روزے دار ہے اس نے گناہ نہیں کئے ہیں، کہا کچھ نہیں ہم یہی کہتے
 ہیں کہ ڈال دو اسے جہنم میں، اور وہ جناب پکا چور بد معاش، جواری شرابی
 ظالم قاتل اور کہا اس کو ڈال دو جنت میں تو دنیا کی کوئی چیز ہی نہ رہ جائے
 گی اگر انصاف نہ ہونے کہیں عمل کی گارنٹی ہے نہ کسی پر بھروسہ ہے،

لہذا عدل ہر نبی نے بتایا، کسی نبی نے یہ نہیں کہا کہ اللہ عادل نہیں ہے،
 جناب آدمؑ نے کہا اللہ عادل ہے، جناب نوحؑ نے کہا اللہ عادل ہے، حضورؐ
 نے بھی کہا کہ اللہ عادل ہے، لہذا سنہ چھ میں عقیدہ عدالت بھی نہیں شامل
 ہوا، جو کہا جائے کہ اللہ کی عدالت کے ذریعہ دین مکمل ہوا، اچھا جناب اب
 آئیے نبوت، تو نبی ایک لاکھ چوبیس ہزار گذرے، تو جہاں سے نبی چل رہے ہیں
 وہیں سے عقیدہ نبوت بھی چل رہا ہے

لہذا آپ یہ بھی نہیں کہہ سکتے کہ نبوت سنہ چھ میں شامل ہوئی تو دین
 مکمل ہوا۔ یا قیامت تو ہر نبی نے قیامت کی تبلیغ کی، کس نبی نے نہیں بتایا؟
 حضورؐ نے نہیں بتایا، مکے میں جو مسودے نازل ہوئے ہیں اس میں قیامت
 کے تذکرے موجود ہیں۔ آپ اٹھا کر دیکھ لیں قرآن اور ایک جگہ نہیں بیسوں
 پچاسیوں جگہ موجود ہے قیامت کا تذکرہ، تو اگر قیامت کا تذکرہ بھی سنہ چھ میں
 نہیں شامل ہوا، اگر عقیدہ قیامت سے تکمیل دین نہیں ہوئی اور اس عقیدے

کے شامل کئے جانے پر بھی دین مکمل نہیں ہوا، تو اب آئیے یہ تو اصول دین ہو گئے؟ اچھا فروع دین کی بھی اہمیت کم نہیں ہے۔ وہ بھی بہت اہم ہے چلئے اس کو بھی سرفے کر لیں، ہو سکتا ہے سلسلہ میں فروع دین میں سے کوئی چیز شامل کی گئی ہو؟

جسکی وجہ سے یہ آیت نازل ہوئی ہو کہ حج ہم نے دین کامل کر دیا۔ تو فروع دین میں سب سے اول نماز، نماز کی بہت اہمیت ہے، اور نماز بہت بڑا حکم اور بہت بڑی عبادت ہے اسلام میں، مگر ہمیں پتہ لگا کہ نماز حضور سرور کائنات سے پہلے سے کبھی دوسری امتوں پر نماز تھی اس کے ثبوت میں ملے دھیرے دھیرے اور ثبوت ملے ہوں نہ ملے ہوں قرآن مجید میں آیت ملی ہے، جناب عیسیٰ نے پیدا ہوتے ہی کہا کہ ”مجھ کو نماز اور زکوٰۃ کی وصیت کی گئی جب تک میں زندہ رہوں، تو حضور کے پیدا ہونے میں ابھی پانچ سو برس باقی ہیں“ اور عیسیٰ کہہ رہے ہیں کہ مجھ کو نماز اور زکوٰۃ کی وصیت کی گئی ہے، تو کہہ ان سے ہے ہیں جو قوم والے ہیں، تو اس کا مطلب یہ ہے کہ جناب عیسیٰ کے آنے سے پہلے نماز اور زکوٰۃ تھی، غور فرمایا آپ نے؟ تو اس کا مطلب یہ ہے کہ جناب موسیٰ کے زمانے میں بھی نماز اور زکوٰۃ تھی تو چلئے قرآن سے ثبوت مل گیا کہ نماز بھی وہی پرانی چیز تھی اور ساتھ ہی زکوٰۃ کا معاملہ بھی طے ہو گیا کہ زکوٰۃ بھی وہی پرانی چیز ہے، روزہ بھی بہت بڑی عبادت ہے شاید سلسلہ میں ہی شامل ہوا ہو دین میں اسے انھوں نے کہا کہ کیسی بات کرتے ہیں آپ؟ قرآن میں یہ آیت موجود ہے کہ يَا أَيُّهَا الَّذِينَ آمَنُوا كَتَبْنَا عَلَيْكُمُ الصِّيَامَ كَمَا كَتَبْنَا عَلَى الَّذِينَ مِنْ قَبْلِكُمْ اءِ اِيْمَانًا لَانِ وَالْوَقْتِمْ يَرْوِزُ لَكُمْ وَيُنَظِّرُكُمْ بِمَا كُنْتُمْ يَكْفُرُونَ۔ آج کے دن ہم نے دین اسلام کو مکمل کیا ہے، تو تاریخ سے پوچھئے تو کہ کون سی شے شامل ہوئی ہے جو آج تک دین مکمل ہوا

کہ روزہ ہم سے پہلے کی امتوں پر بھی تھا، تو سلسلہ میں وہ بھی شامل نہیں ہوا، اچھا ہو سکتا ہے کہ حج شامل ہوا ہو سلسلہ میں؟ تو حج کا حکم جو ہے وہ حضرت ابراہیم کے زمانے سے ہے۔ ان کی تمام یادگاریں جو ہیں وہ حج میں موجود ہیں، لہذا حج بھی سلسلہ میں شامل نہیں ہوا یہ بھی سینکڑوں برس سے چلا آ رہا ہے، اچھا ہو سکتا ہے جہاد شامل ہوا ہو۔ تو انھوں نے کہا کہ آپ کیا بات کرتے ہیں جہاد شامل ہوا ہو؟ ارے اس آیت کے آنے سے پہلے بدر و احد خبہ و خندق جیسے جہاد ہو چکے تھے، اور جہاد تو حضور سرور کائنات کے پہلے سے ہے، بنی اسرائیل کے تذکرے میں ہے کہ انھوں نے کہا کہ دعا کرو کہ ہمارا کوئی پیغمبر بادشاہ بنے تاکہ ہم اس کے سہارے جہاد کریں، اور جناب طاہر کو بادشاہ بنایا گیا، جناب داؤد جناب سلیمان کے والد جنوبی تھے انھوں نے جہاد کیا، تو جہاد بھی تو بہت پہلے سے اسلام میں چلا آ رہا ہے، تو کبھی سوچئے تو سہی کہ پھر وہ کون سی چیز دین میں شامل ہوئی تھی کہ جس کی وجہ سے دین مکمل ہوا، ارے بھائی سارا اسلام میں نے آپ کو اصول دین فروع دین سنا دیئے تو جہاد پہلے سے موجود، عدل پہلے سے موجود، نبوت پہلے سے موجود، قیامت پہلے سے موجود، نماز پہلے سے موجود، روزہ پہلے سے موجود، حج پہلے سے موجود، زکوٰۃ پہلے سے موجود، جہاد پہلے سے موجود، سب کچھ تو پہلے سے موجود پھر یہ کون سی چیز شامل ہوئی ہے کہ جو کامل ہوا اسلام؟ اِنَّ الدِّينَ عِنْدَ اللّٰهِ الْاِسْلَامُ۔ دین اللہ کے نزدیک اسلام ہے۔ ایک طرف تو دین اللہ کے نزدیک اسلام ہے دوسری طرف دین جو ہے وہ سارا پہلے سے موجود ہے، قرآن کہہ رہا ہے، ”الْيَوْمَ اَكْمَلْتُ لَكُمْ دِيْنَكُمْ“ آج کے دن ہم نے دین اسلام کو مکمل کیا ہے، تو تاریخ سے پوچھئے تو کہ کون سی شے شامل ہوئی ہے جو آج تک دین مکمل ہوا

ہے؟ اب جو تاریخ سے پوچھا جاتا ہے تو تاریخ بولتی ہے کہ اسلام اعلانِ ولایت
حیدر کرار سے مکمل ہوا ہے، "صلوات" امامت شامل ہوتی ہے۔
میں امامت شامل کی گئی ہے۔ ولایت شامل ہوتی ہے اس لئے دین مکمل
ہوا ہے "الْيَوْمَ اكْمَلْتُ لَكُمْ دِينَكُمْ" آج ہم نے تمہارا دین مکمل کیا
ہے تو یہ آج کے دن جو شے شامل ہوتی ہے اس کا نام ہے امامت اور
اللہ کہہ رہا ہے، رَضِيتُ لَكُمْ الْإِسْلَامَ دِينًا، ہم نے تمہارے دین اسلام
کو دین پسندیدہ قرار دیا، اب جو امامت شامل ہوتی اب اللہ کو پسند آیا یہ مکمل
گلدستہ جس کے اندر سب رنگوں کا پھول شامل ہو گیا، "صلوات" اب اس
کے اندر میں چونکہ اکثر کہا کرتا ہوں کہ ہماری زبان چونکہ عربی نہیں ہے، اسلام
کی پوری داستان عربی میں ہے، لہذا بہت سی لفظیں سمجھنے میں ہیں
زحمت ہوتی ہے، ایک چیز کا نام ہے امامت، ایک چیز کا نام ہے رسالت
ایک چیز کا نام ہے خلافت ایک چیز کا نام ہے ولایت یہ سب لفظیں استعمال
ہوتی رہی ہیں، یہ سب عہدے ہیں رسالت بھی عہدہ ہے امامت بھی عہدہ
ہے، خلافت بھی عہدہ ہے نبوت بھی عہدہ ہے ولایت بھی عہدہ ہے، آپ
کہیں گے کہ یہ کیسے کہہ دیا آپ نے؟ تو میں نے نہیں کہا قرآن کہہ رہا ہے کہ
یہ منصب ہے عہدہ ہے۔ لیکن ان میں سب سے بڑا عہدہ ولایت ہے۔
اس کی وجہ یہ ہے کہ رسالت بھی بہت بڑا عہدہ ہے۔ نبوت بھی بہت بڑا
عہدہ ہے۔ امامت بھی بہت بڑا عہدہ ہے، خلافت بھی بہت بڑا عہدہ
ہے، لیکن آپ اللہ کو خلیفہ کہتے تو کافر، اللہ کو امام کہتے تو کافر، اللہ کو نبی کہتے
تو کافر، اللہ کو رسول کہتے تو کافر، اللہ کی شان کے مطابق نبوت ہے نہ امامت
ہے نہ خلافت ہے نہ رسالت ہے مگر ولایت اللہ کے قبضے میں بھی ہے، "صلوات"

اللہ کو آپ نبی کہتے دیکھئے، اللہ کو آپ امام کہہ کے دیکھئے، اللہ کو آپ خلیفہ کہہ
کے دیکھئے، تو اللہ ولی ہے، اِنَّمَا وَلِيُّكُمُ اللّٰهُ وَرَسُوْلُهُ وَالَّذِيْنَ اٰمَنُوْا
الَّذِيْنَ وَيَقِيْمُوْنَ الصَّلٰوةَ وَيُوْتُوْنَ الزَّكٰوةَ وَهُمْ رَاكِعُوْنَ ه
تمہارا ولی اللہ ہے اور اس کا رسول ہے، اور وہ لوگ ہیں جو نماز قائم کرتے ہیں
زکوٰۃ کو ادا کرتے ہیں حالانکہ وہ رکوع کرتے ہوئے ہوتے ہیں، تو اللہ ولی ہے
یہی ولایت تمہاری دیتی ہے۔ حق دیتی ہے نبوت کرنے کا یا امامت کرنے
کا، اسی ولایت کی وجہ سے، یہ ولایت ہے جسکی وجہ سے ایک دوسرے پر
حاکم بنا ہے۔ غور فرمایا آپ نے کہ یہ ولایت ہے جس کی وجہ سے ایک دوسرے کو
ڈانٹ کر کشتن دیتا ہے کہ ادھر نہ جاؤ، وہاں نہ جاؤ یہ نہ کرو وہ نہ کرو، تو اس سال
کے عشرہ میں میں نے اس آیت کریمہ کا انتخاب کیا ہے کہ یقیناً دین اللہ کے نزدیک
اسلام ہے، کیوں؟ اسلئے کہ ہم سب مسلمان ہیں، ہمیں اسلام کو پورے طریقے
سے سمجھنا ہے، بات یہ آئی کہ اگر سب مل کے ایک ہی بات کہہ رہے ہوتے، تو
جو سب کہہ رہے ہوتے ان کی آواز میں ہم بھی آواز ملاتے اور وہی کہنے لگتے
مگر لفظ اسلام کی توضیح و تشریح، یعنی اگر ایک جگہ پندرہ بیس آدمی بیٹھے ہوں
تو جب ان سے پوچھا جائے کہ آپ کون ہیں؟ تو وہ کہیں گے ہم مسلمان ہیں
لیکن تھوڑی دیر کے بعد جب نماز کا وقت آئے گا تو ان کا طریقہ بھی ایک نہ ملیگا
اپنے عقیدے کے اظہار کی بات آئے گی تو الگ الگ عقیدوں کا اظہار ہوگا۔
ایک فاتحہ پڑھ رہا ہے دوسرا اس کی مخالفت کر رہا ہے، تو اس کا مطلب یہ ہے
کہ اسلام تو ایک ہے مگر تشریح و توضیح اسلام میں فرق ہو گیا۔ سب نے اپنے
اپنے عقیدے اپنے اپنے علم اور اپنی اپنی فکر و فہم کے مطابق اسلام کی تشریح
کی جس کی وجہ سے ایک اسلام میں فرق ہو گیا۔ اور اختلاف ہو گیا، تو میں نے

اس مسئلہ پر سوچنا شروع کیا۔ اور جب سوچا تو اس نتیجے پر پہنچا کہ جتنا حضور سرور کائنات زندہ رہے، اس وقت تک کوئی اختلاف کا سوال ہی نہیں پیدا ہوتا کہ رسول کی موجودگی میں مسجد میں دو طرح سے نمازیں پڑھی گئی ہوں، عقل کہتی ہے ایسا نہیں ہوا ہوگا، حضور کی موجودگی میں افطار کے وقت میں فرق آیا ہو، عقل کہتی ہے کہ ایسا نہیں ہوا ہوگا، ہو سکتا ہے کہ مسلمانوں میں کوئی اختلاف ہوا ہو، مگر جب حضور کے پاس آئے ہوں گے تو انہوں نے جواب دیدیا ہوگا اور وہ ختم ہو گیا ہوگا۔ اور پھر اسی طریقے پر آگئے ہوں گے، لیکن جب حضور تشریف فرمانہ رہے ہوں گے دنیا میں تو جس مسلمان کو جیسا یاد رہا ہوگا، انہوں نے ویسا بتایا، غور کیا آپ نے؟ جس مسلمان کو جیسا یاد رہا ہوگا انہوں نے ویسی بات بتائی، اور جس نے جس کو معتبر سمجھا اسکی بات کو مانا ہے کہ نہیں؟ جس نے جس کو معتبر سمجھا اس کی بات کو مان لیا۔ آپ نے میری بات کو معتبر سمجھا میری بات کو مان لیا، اور ان کی بات میں تھوڑا سا فرق ہو گیا، تو ہمارے اور ان کے ماننے والوں کے درمیان تھوڑا سا فرق ہو گیا، اب یہی فرق جب لمبے عرصے تک داخل رہ گئے، تو وہی مسلک بن گئے، وہی فرق بن گئے، غور کیا آپ نے؟ تو کیا آج کی دنیا ریسرچ کی دنیا ہے معلومات حاصل کرنے کی دنیا ہے، اور نئی نئی باتیں معلوم ہو رہی ہیں آج، اور علم کے قافلے آگے بڑھ رہے ہیں تو کیا کوئی قافلہ ایسا نہیں نکل جاتا ہے کہ جو کہے کہ ہم تحقیق کریں گے اور ریسرچ کر کے ان بنیادوں کو ڈھونڈھکے اور اتحاد کی طرف مسلمانوں کو دعوت دے دیں گے؟ تو اس کیلئے میں نے اس سال کی مناسبت سے اپنا جو موضوع منتخب کیا ہے، وہ اللہ سے اللہ کا سروے ہے۔ اور اللہ سے اللہ کے لئے بڑی اہم ہے کہ اللہ سے اللہ میں حضور دنیا سے رخصت ہوئے، لہذا جو بھی اختلاف

شروع ہوئے ہوں گے وہ اللہ سے شروع ہوئے ہوں گے، تو اب اگر اللہ سے اللہ تک کا سروے کیا جائے تو حضور نہ میرے پاس اتنا مائم ہے، نہ اتنا علم ہے اور نہ اتنا پڑھنا ہی ہوتا ہے کہ سال بھر کے اندر میں چودہ سو برس کا سروے کر کے لاکھ آپکے سامنے رکھ دوں، لہذا اس کے اندر میں نے ایک پیریڈ میں کیا ہے۔ پچاس برس چودہ سو برس میں ساڑھے تیرہ سو برس میں نے کم کر دیئے، اس لئے ساڑھے تیرہ سو برس میں جو حالات پیدا ہوئے وہ آئینہ ہیں اس دور کا جو حضور کے بعد پہلے پیدا ہوئے

لہذا میرا سروے جو ہے وہ تاریخ اسلام کے پچاس سال ہیں، وہ اللہ سے اللہ تک یہ پچاس سال کا وقفہ ہے اللہ میں رسول دنیا سے گئے ہیں، اور اللہ میں رسول کا نواسہ شہید کیا گیا ہے۔ رسول سے حسین تک کے درمیان پچاس سال کا پیریڈ ہے۔ اسی پچاس برس کے اندر جمع قرآن بھی ہے، خلافت راشدہ بھی ہے، اسی پچاس برس کے اندر صلح حدیبی بھی ہے، اسی پچاس برس میں شہادت حسین بھی ہے، یعنی جو کچھ بھی ہے وہ اسی پچاس برس میں، پچاس کے بعد تو خالی جھلکیاں ہیں اسی کی جو پہلے ہوا ہے۔ غور فرمایا آپ نے؟ میں نے اس سبیکٹ پر محنت کی ہے۔ سوچا بھی ہے کچھ کچھ پڑھا بھی ہے۔ بہر حال جو میرا سبیکٹ ہے وہ یہ ہے کہ تاریخ اسلام کا پیریڈ اللہ سے اللہ تک، تو خلاصہ یہ ہو گیا میری بات کا کہ ہم تاریخ اسلام کا سروے کریں گے، اس لئے کہ اللہ میں حضور سرور کائنات دنیا سے رخصت ہوئے، اور آتے آتے اللہ میں وہ حالات پیدا ہوئے کہ رسول کا نواسہ کر بلا

میں شہید کر دیا گیا لہذا تاریخ اسلام کے ایپارٹمنٹ لمحات جو ہیں وہ اسی کے اندر ہیں۔ صحابہ کرام کا پیرنٹیڈ جو ہے وہ اسی دور میں ہے۔ تمام عام باتیں جو ہیں وہ اسی دور میں ہی ہیں، اور حدیثیں روایتیں جو لی جاتی ہیں وہ اسی دور سے لی جاتی ہیں۔ ہر روایت کے پہلے پہلے راوی جو ہیں وہ اسی دور میں ملیں گے، اس کے بعد پھر دوسرے اور تیسرے راوی ملیں گے جنہوں نے ان سے روایت کی انہوں نے ان سے روایت کی، تو پھر بات آگے بڑھ جاتی ہے لیکن پہلا سٹیج جو ملیگا آپ کو وہ اسی دور کے اندر ملیگا، اس لئے کہ اس پچاس برس کے اندر جو ہیں وہ اور جینل کو ریسٹریز ہیں، تو یہی پچاس برس جو ہیں وہ اسلام کی تاریخ کے بڑے اہم ہیں، تو یہی سروے ہو جائے تاکہ پتہ چل جائے کہ اسلامی حقانیت کیا ہے، اور کہاں کہاں اس کے اندر گڑ بڑ ہوتی ہے۔ اس لئے کہ جو تحریک بنام امن بنام اتحاد بنام خوشحالی، بنام خوشبختی، بنام انسانیت شروع ہوئی تھی پچاس برس کے اندر اندر اس کا انجام قتل حسین تک گیا،

لہذا ہمیں سوچنا ہے، ہمیں غور کرنا ہے، ہمیں تحقیق اور ریسرچ کرنا ہے کہ کون سے اسباب تھے اور کیا باتیں ہوتیں جس کے نتیجے میں رسول نے جنہیں اپنی گود میں پالا تھا، اس کے سامنے تلواریں لیکے میدان میں آگئے اور جو رسول کا کلمہ پڑھتے انہیں اتنی بھی بغرت نہ تھی کہ وہ ان کے بچوں کو ایک گھونٹ پانی پلا دیتے؟ بات غور کرنے کی ہے، سمجھنے کی ہے فکر کرنے کی ہے، اب کہیں کسی کے دماغ میں یہ بات نہ پیدا ہو کہ ساڑھے تیرہ سو برس پہلے کا سروے کر کے آپ کو کیا ملیگا۔ تو اس پیرنٹیڈ کا رزلٹ ہمیں نکال کے آج دینا ہے بچوں کو، اس کی وجہ یہ ہے کہ آج کا نوجوان جو سوچ رہا

ہے کہ جو اسلام اتنے وعدے کے ساتھ آیا تھا کہ اگر اللہ کو مان لو تو آخرت ہے نجات ہے، یہ ہے، وہ ہے، تو کیا یہ سیمپلیری وعدے تھے عارضی وعدے تھے جو چودہ سو برس ہو گئے ابھی تک پورے نہیں ہوئے؟

لہذا اگر ہم بنیادی سبب پکڑ لیں گے تو ہم دنیا کو بتا تو پائیں گے کہ اسلام اپنے وعدے کو پورے کر دیتا اگر اسلام میں یہ سانحہ نہ ہوا ہوتا غور فرمایا آپ نے؟ کہ جو مسئلہ ہے وہ سامنے کا سیدھا سیدھا یہ ہے کہ اسلام اپنے وعدے کو پورے کر دیتا اگر تاریخ میں یہ سانحہ نہ ہوا ہوتا، اگر یہ حادثہ نہ گذرا ہوتا، اس لئے آج جو یہ مذہب کے اوپر سے اعتبار ہٹا جا رہا ہے، اس کی بنیادی وجہ تو ہم پکڑ کے لائیں کہ یہ سبب ہے جس کی وجہ سے آپ کو بھی خوشحالی نہ مل سکی، وہ امن نہ مل سکا، وہ اتحاد نہ مل سکا، وہ علم نہ مل سکا جس کے نتیجے میں آج کہاں پہ ہوتے، تو اس طرح سے آج میں نے اپنے سبجیکٹ کا انٹروڈکشن کر دیا۔ موضوع کا تعارف ہو گیا، اور ضرورت تھی ذرا تفصیل سے انٹروڈکشن کرانے کی، ورنہ ہر مرتبہ میں ایک دو جملے بول دیتا تھا، مگر ابھی مرتبہ مجھے بیس منٹ لگ گئے، اس لئے کہ یہ سبجیکٹ ذرا عام راستوں والا نہیں تھا، انشاء اللہ کل سے اگر زندگی رہی تو میں آپ کی خدمت میں تفصیل سے وہ حالات پیش کروں گا، بہر حال میرا سبجیکٹ اللہ سے اللہ تک اسلام کا سروے ہے، اور اس کے اندر حیات رسول پر ہیں بار بار ریسرچ کرنا پڑے گا، لہذا سروے تو ہمارا اللہ سے اللہ تک چلیکا، مگر ہمیں استدلال کیلئے بار بار واپس جانا پڑے گا وہاں کبھی دعوت ذوالعشیرہ کی طرف، کبھی خیبر میں، کبھی خندق میں کبھی شب سبجکت، کبھی مدینے میں کبھی مکہ میں، بہر حال یہ نہ کہنے کا کہ اپنے موضوع سے ہٹ گئے ہیں

تو پچاس برس تو یہ ہیں، اور تیس برس حضور کی تعلیمات کے ہوں گے، جسے ہمیں بار بار لانا پڑے گا اور تحقیق کر کے اپنے مطلب کی بات نکالنا پڑیگی، تو اب یہ گفتگو یہ ریسرچ فیض ہے حسین ابن علی کا جن کے در سے ہمیں سب کچھ ملتا ہے اور ان کا زمانہ آگیا، اور محرم شروع ہو گیا، جیسا کہ ابھی ہمارے اظہار صاحب (پروپرائٹر، حیدری کتب خانہ ممبئی) نے اپنے اعلان میں بتایا کہ ۲۹ تاریخ سے بہر حال مجلس شروع کر دی جاتی ہے چاند سویا نہ ہو، اس لئے کہ حسین پر رونے کے یہ دن ملتے ہیں، اس لئے دل نہیں چاہتا کہ اس میں ایک لمحہ بھی کم ہو، اور حسین ابن علی کو بلا کے شہید کی شخصیت ایک ایسی شخصیت ہے کہ ہم بے قرار ہو کے روتے ہیں، سو گو اران حسین پھر عزا خانے سچ گئے، پھر محرم آگیا، پھر لوگوں نے کالا لباس زیب تن کر لیا۔ اس بیکس پر رونے کیلئے جس کی بہن اپنے بھیا پر رونے نہ پائی، جس کی بیٹی اس کی صف عزانہ بچھاپائی، جس کا بیٹا اپنے باپ کی میت کو اس طرح نہ دفن کر سکا جیسا کہ وہ چاہتا تھا، یہ اور بات ہے کہ باعجاز شریف لا کے دفن فرمایا۔

عزاد اران حسین، محرم بیکسوں پر رونے کا مہینہ ہے، پیاسوں کی

پیاس یاد کرنے کا مہینہ ہے، غریبوں پر ماتم کرنے کا مہینہ ہے۔ یہ مہینہ ان شہیدوں کی یاد کو تازہ کرتا ہے جنہوں نے راہ اسلام میں گلے کٹائے، یہ مہینہ ان شیر دل بیبیوں کی یاد کو تازہ کرتا ہے جنہوں نے اپنے اپنے وارثوں کو ہنس، ہنس کے راہ خدا میں قربان کر دیا۔ یہ مہینہ ان یتیم بچوں کی یاد کو تازہ کرتا ہے، جنہوں نے زحماتیں تو اٹھائیں مگر اسلام کو منٹے نہ دیا، یہ مہینہ ان نوجوانوں کی یاد کو تازہ کرتا ہے جنہوں نے سینے پہ برتھی کے کھل تو کھائے مگر اسلام کے سینے کو بچا لیا، یہ مہینہ اس چھ مہینے کے شیر خوار کی

یاد کو تازہ کرتا ہے، جس کے گلے پر تیر لگا تو وہ مسکرانے لگا، علی اصغر تو مسکرا دیتے مگر ہم روتے ہیں، اس لئے کہ جو تیر کھاتا ہے وہ روتا ہے ہم سارے تیرہ سو برس سے رو رہے ہیں، یہ تیر تو انسانیت کے دل میں پیوست ہوا ہے، جس کے دل میں بھی انسانیت ہے وہ آج تک رو رہا ہے

ارے کہاں پھ مہینے کا سچہ اور کہاں تین بھال کا تیر

عزاد اران حسین، یہ مہینہ ان بیکس سیدانیوں پر رونے کا مہینہ ہے جو اپنے وارثوں کی میتوں پر ماتم نہ کر سکیں، میں اکثر یہ سوچتا ہوں کہ حسین اور ان کے ساتھی گردنیں گنا کے آرام کر گئے، وہ تو شہادت پیش کر کے جنت میں داخل ہو گئے،

اصل غم تو ان بیبیوں کو تھا جو اسیری کی زحماتیں اٹھانے کیلئے زندہ

رہیں، اصل غم تو ان بہنوں کو تھا جو اپنے بھائیوں کو نہ رو سکیں، اور مرے دوستوں میں یہ بات بھی اکثر سوچتا ہوں کہ جس کو بلا کی پیاس میں حسین کے ساتھ سید سجاد بھی شریک تھے، کہ بلا کی پیاس جناب عباس و اکبر کے ساتھ جناب زینب ام کلثوم بھی شریک تھیں، یعنی اگر شہدائے کربلا تین دن پیاس سے رہے تو اسیران کربلا بھی تین دن پیاس سے رہے لیکن بہتر پیاسوں کا تذکرہ تو ہوتا ہے۔ لیکن ان کا ذکر کم ہوتا ہے جو زندہ رہ گئے، آپ کو معلوم ہے ایسا کیوں ہے؟ ایسا اس لئے ہے کہ جو زندہ رہ گئے انہیں تیسرے دن نہ سہی چوتھے دن پانی ملا تو، یاد ان کی کی جاتی ہے جنہیں پانی نہ ملا ہو اور دنیا سے سدھار گئے ہوں۔ تو عزیزان گرامی، کہ بلا کے بعد ہم ان پر روتے ہیں جو حسین پر نہ رو سکے، جناب زینب کو رونے سے روکا گیا، جناب ام کلثوم کو رونے سے روکا گیا، جناب علی اور رباب کو رونے سے

روکا گیا۔ مگر سال بھر کے بعد ایک گھر خالی کر کے ان کو رونے کی اجازت تو مل گئی، ہمیں رونے سے کوئی روکنے والا نہیں ہے۔

میں اکثر یاد کرتا ہوں چار برس کی اس کمسن بچی کو جو قید خانے میں رونے کیلئے تڑپتی رہی، مگر اپنے بابا کو رونہ سکی، اور گھٹ گھٹ کے قید خانے میں مر گئی، میں کہوں گا بی بی سکیئے آئیے، دیکھئے آپ کے باپ کے رونے والے جمع ہیں، آپ کے باپ کا ماتم کرنے والے جمع ہیں۔

ہائے وہ چار برس کی بچی جو کبھی باپ کو یاد کرتی تھی کبھی چچا کو قید خانے میں گھٹ گھٹ کے مر گئی مگر اپنے باپ کو رونہ سکی“
(اَلَا لَعْنَةُ اللّٰهِ عَلَى الْقَوْمِ الظّٰلِمِيْنَ)

میں نے اہلسنت مذہب کیوں چھوڑا؟

میں شیعہ کیوں ہوا؟

مذہب سنیہ پر تنو سوال

عبدالکریم مشتاق صفا کی یادگار تحقیقی کتاب۔ مذہب اہلسنت اختیار کرنے کے

بعد تحریر فرمائی ہے۔ یہ مذہب حق پر تبلیغی

کتاب ہے۔ ہدیہ عرف۔ ۶۱۔ دہلے

عقل حمید، قرآن مجید، سنت رسول

عمل اصحابِ رسول اور تصدیق علماء

کی روشنی میں

متنوع النساء

ہم متعہ کیوں کرتے ہیں؟

تمام حوالجات اہل سنت والجماعت

کی کتب سے نقل کئے ہیں عبدالکریم مشتاق

صاحب کی تحقیقی کتاب۔ ہدیہ عرف۔ ۶۱۔ دہلے

بِسْمِ اللّٰهِ الرَّحْمٰنِ الرَّحِیْمِ

دوسری مجلس

اِنَّ الدِّیْنَ عِنْدَ اللّٰهِ الْاِسْلَامُ

ارشاد پروردگارِ عالم ہے کہ یقیناً دین اللہ کے نزدیک اسلام ہے، میں نے کل آپ کی خدمت میں عرض کیا تھا کہ یہ سال جو گذر گیا، یعنی ۱۴۱۸ھ اس لئے اہم ہے کہ آج سے ٹھیک چودہ سو برس پہلے وہ لمحہ بھی آیا تھا کہ جب اللہ نے اپنے دین اسلام کو مکمل کیا تھا، اور اعلان کیا تھا کہ اَلْیَوْمَ اَکْمَلْتُ لَكُمْ دِیْنَكُمْ آج ہم نے تمہارے واسطے تمہارے دین کو کامل کیا ہے، اور اسی مناسبت سے میں نے ابھی مرتبہ آیتہ مبارکہ شروع کی ہے، کہ ہم اسلام کو سمجھنے کی کوشش کریں کہ اسلام کیا ہے۔ اور کل ہی میں نے یہ اعلان کیا تھا کہ میرا سبیکٹ تاریخ اسلام کا سروے ۱۴۱۸ھ سے ۱۹۷۸ھ تک، یہ میرا اس سال عنوان رہیگا۔ اس کی وجہ یہ ہے کہ اسلام کو سمجھنے کیلئے یہ پچاس برس بہت اہم ہیں، اس لئے کہ اسلام کی تاریخ کے خاص خاص واقعات جو ہیں وہ انہیں پچاس برس کے اندر ہیں، لہذا یہ پچاس برس شروع کے ہیں حضور کے بعد پورے پچاس برس ہوتے ہیں ۱۴۱۸ھ تک تو ہم اسلام کو سمجھنے کیلئے اگر چودہ سو برس کا سروے کریں گے تو نہ ہمارے پاس وقت ہے نہ اتنا علم ہے اور نہ اتنا امکان ہے، اور کل دس گھنٹے ملتے ہیں ہم کو تقریر کرنے کیلئے، تو اس دس گھنٹے میں ہم چودہ سو برس کا سروے کہاں سے پیش کر سکتے ہیں۔

لہذا ہم نے کل پچاس برس کا پیر تیار کیا ہے، مخصوص السنہ سے ۱۹۸۶ء جمہوری تک، لہذا ہم اسی کا سروے پیش کرتے ہیں، کہ تاریخ میں کیا کیا اختلافات ہوئے جس کے نتیجے میں سارے اختلافات اور سارے معاملات آج تک باقی ہیں، تو یہ اسی کا رزلٹ ہے جو اس زمانے میں واقعات ہوئے ہیں، اور اب اس تمہید کے بعد میں اپنی بات کو آگے بڑھاتا ہوں، آپ کی خدمت میں کہ اللہ نے یہ اعلان فرمایا کہ یقیناً دین اللہ کے نزدیک اسلام ہے، اسلام وہ دین ہے کہ جس کے پہلے مبلغ حضرت آدمؑ تھے، جناب آدمؑ کے بعد جناب نوحؑ آئے، اور جناب نوحؑ کے بعد جناب ابراہیمؑ آئے، جناب ابراہیمؑ کے بعد جناب موسیٰؑ، جناب موسیٰؑ کے بعد جناب عیسیٰؑ، سب سے آخر میں آخری نبیؑ کی حیثیت سے ہمارے حضور سرور کائنات حضرت محمد مصطفیٰ شریف لائے، جنہوں نے آن کے اللہ کا پیغام پھر اس دنیا کو سنایا، اور انسانی ذہن، انسانی شعور، انسانی فکر، اور انسانی دماغ کو اس پیغام سے روشناس فرمایا جو اللہ نے انسانوں کی نجات کیلئے اس دنیا میں بھیجا تھا، عزیزان گرامی اس تھوڑی دیر میں، میں پہلے آپ کی خدمت میں وہ منظر پیش کر دوں، اس کے بعد میرا بیچکٹ شروع ہو جائے گا، کہ دنیا میں چاروں طرف اندھیرا تھا، تاریکیوں کا راج تھا، برائیاں سر اٹھاتے ہوئے تھیں، اور نیکیوں کا کوئی پو پھنے والا نہ تھا، بت پرستی کا چلن تھا، جہالت کی رسموں نے انسان کو غلام بنا کے رکھ لیا تھا، آقا اور غلام، کالے اور گورے، مال دار اور غریب، طاقت ور اور کمزور کے فرق سے انسانیت کھلی جا رہی تھی، اور سہی جا رہی تھی، ایسے عالم میں اللہ کی رحمت سے ایک نبی آیا، جو عرب کے ریگزار میں اٹھا، اس مقام پر اٹھا جو مقام نہایت سخت اور بات قبول کرنے میں نہایت دشوار، ایسے مقام پر اٹھنے والے رہبر نے چالیس سال، انہیں لوگوں کے درمیان

ASSOCIATION KHOJA
SHIA ITIL A QURAN
JAMAT

بہر اپنے اخلاق کی سمعیں جلا میں اپنے کردار سے روشنی پھیلائی، اپنی سیرت دنیا کو بتائی، ابھی اس نے اپنے مذہب کا نام نہیں لیا، صرف اپنے کردار سے مذہب کو زندہ کیا، جس طریقے سے مردہ زمین کو بارش کے چھیننے زندہ کر دیتے ہیں دھوپ اور گرمی سے نئی ہوئی زمین، جس سے آگ نکل ہی ہوتی ہے، اور جب پانی برستا ہے، اس کے اوپر تو زمین پانی پی پی کے نرم ہوتی ہے، تب اس لائق ہوتی ہے کہ اس کے اوپر دانا ڈالے اور اس سے کھیتی اُگے، اسی طریقے سے انسانیت کی زمین، جہالت اور ناگہی کی دھوپ میں اسی طرح سے تپ رہی تھی، اگر اگر اسپیں کوئی دانا ڈالا جاتا تو جل جاتا، چالیس سال تک رسولؐ کے اخلاق کا سمندر اس کے اوپر بہتا رہا، جنہوں نے انسان کو انسانیت سکھائی، آدمی کو آدمی بتائی، زندہ رہنے کا سلیقہ سکھایا۔ اس عرب کے ریگزار میں اخلاق کا سبزہ اگانے والے رسولؐ تھے، جنہوں نے اپنی شرافت سے کرم سے اور اپنے اخلاق سے، ریگزار کو تبدیل کر دیا سبزہ زار میں، چالیس سال تک اس ماحول میں زندگی گذری جو ماحول بدترین ماحول کہا جاتا ہے اور بدترین زندگی گذری۔ اخلاق، انسانیت، شرافت، محبت، ایمان داری، وعدہ وفائی، کیر کٹر کی بلندی، یہ وہ تمام چیزیں تھیں جنہوں نے انسان کی آنکھیں کھول دیں۔ کہ کوئی انسان ایسا بھی ہو سکتا ہے کہ جب بولتا ہے سچ بولتا ہے، جب وعدہ کرتا ہے وفا کرتا ہے جس کے کردار کے دامن کے اوپر سوئی کے ناکے کے برابر بھی کالا دھبہ نہیں ہے، اور جب اخلاق مروت کی سمعیں روشن کر لیں، اور عمر مبارک چالیس سال کو پہنچی، تو اب ارشاد ہوا کہ اپنے خاندان والوں کو ڈراؤ، اللہ کا پیغام پہنچاؤ، اور اللہ کے رسولؐ نے اس عرب کے ریگزار میں اللہ کا پیغام پہنچانا شروع کیا، اور پہلی آواز گونجی، "قُولُوا لَا إِلَهَ إِلَّا اللَّهُ فَخَلَّوْا" کہو اللہ ایک ہے اور

نجات پا جاؤ، مختلف راستوں پر چلتا ہوا مجمع، کوئی پتھر کی پرستش کر رہا ہے، کوئی بتوں کے آگے بھک رہا ہے کوئی درخت کو سجدہ کر رہا ہے، کوئی ستارے کو خدا مان رہا ہے، کوئی چاند کے آگے سجدہ ریز ہے۔ کوئی سورج کو اپنا رب کہہ رہا ہے، کوئی دریاؤں کو سجدہ کئے لے رہا ہے، اور جو خدا کے ماننے والے بھی ہیں، کوئی ایک کے تین بنائے دے رہا ہے، کوئی کچھ کہہ رہا ہے، توحید کو بھی بگاڑے ہوئے ہیں لوگ، ایسے ماحول میں توحیدِ حاکم کا پیغام دیا سرور کائنات نے اور چونکہ کردار بہت بے مثال تھا، لہذا زبان سے جو نکلتا گیا وہ اثر کرتا گیا، مخالفت کرنے والوں نے مخالفتیں کیں، ظلم کرنے والوں نے ظلم کئے۔ ستانے والوں نے ستایا، پتھر مارنے والوں نے پتھر مارے، کانٹے پھمائے، کوڑے پھینکے، نازیبا کلمے کہنے والوں نے الفاظ کے پتھر مارے، لیکن نہ جانے ہدایت کی کون سی طاقت لیکے آیا تھا وہ رسول کہ ناراض ہونا تو درکنار ہونٹوں کی مسکراہٹ میں بھی فرق نہ آیا، وہ مصائب کے سیلاب سے مسکراتا ہو گا گذرا، اور اس شان سے گذرا کہ دنیا جو حیرت رہ گئی کہ کیا انسان کا اخلاق اتنا بھی بلند ہو سکتا ہے؟ کیا کوئی دنیا میں ایسا بھی اللہ کا بندہ ہو سکتا ہے؟ جو ایسے ماحول میں اپنے دشمنوں کے واسطے محبت ہی کا جذبہ رکھتا ہو، کوئی عدوت نہ رکھتا ہو، اللہ کا پیغام عام ہونے لگا، مخالفتوں کے باوجود اسلام آگے بڑھنے لگا، تیر و تلوار کے مقابلے ہوتے رہے لیکن اسلام کا پرچم لہتا رہا، رسول نے مکے میں تبلیغ کی، اور اللہ کی مصلحت ہوئی تو مکے سے مدینے ہجرت کر کے تشریف لے آئے، مدینے میں تبلیغ کی، اور تبلیغ دین تیس سال صرف کی، اور تیس سال تبلیغ میں صرف کئے، توجہ چاہتا ہوں عزیزانِ گرامی، میں آپ کے سامنے تاریخِ اسلام پیش کر رہا ہوں منٹوں میں، جس کو گھنٹوں میں بیان کیا جائے، میں اس کو منٹوں

میں بیان کر رہا ہوں، تیس سال تبلیغ کی حضور نے، اور اسی تیس سال میں انسانی ضروریات کے ہر مسئلہ کو قیامت تک کیلئے پیش کر دیا، توحید، عدل، نبوت، امامت، قیامت، کے بنیادی مسائل سے لیکر، سرمہ لگانے، آئینہ دیکھنے، راستہ چلنے، لباس پہننے، کھانے اور پینے تک کے آداب رسول نے دنیا کو بتائے، یعنی انسان کو پوری انسانیت کی تعلیم دیدی تیس برس میں، اور یہ اس صورت میں نہیں کہ لوگ سننے کیلئے جمع ہوتے ہوں، اور حضور تقریر کرتے ہوں، تبلیغ ایسے ماحول میں ہوئی ہے کہ پتھر آ رہے ہیں، تلواریں چل رہی ہیں سیٹیاں بجا رہی ہیں، مخالفتیں ہو رہی ہیں اور تبلیغ کا سیلاب چل رہا ہے یہ پر امن ماحول میں تبلیغ نہیں ہوتی ہے کہ جیسے یہاں آپ سن رہے ہیں اور میں کچھ عرض کر رہا ہوں آپ کے سامنے، بلکہ ہر طرف مخالفتیں اور ہر طرف ہنگامے، اس طرح سے حضور نے تیس برس میں اپنا پیغام پہنچایا لیکن تاریخ کو تاریخ کی طرح پیش کروں گا۔ نہ کسی کی بے جا حمایت کروں گا، نہ کسی کی بے جا مخالفت کروں گا اپنا سہل ہو کے پڑھوں گا، لیکن جو پڑھوں گا اس کا ذمہ دار ہوں اللہ نے اپنے رسول کو ہدایت کی طاقت تو دیکھ لیجئے اور سب سے بڑا رسول تھا اس لئے ہدایت کی طاقت کا سب سے بڑا مالک تھا، لیکن تبلیغ کے پہلے دن جہاں سے مجمع عام میں تبلیغ کا اعلان ہوا ہے۔ وہیں سے رسول نے ایک مددگار مانا لگا تھا، دیکھئے تاریخ میں بڑی دھاندھی ہوتی ہے میں چاہتا تو اپنے بیان کو اس منزل سے آگے بڑھا دیتا اور کوئی دوسرا نام نہ آتا، لیکن یہ انصاف کا تقاضا نہیں ہے، کہ اگر کسی نے قربانی دی ہے تو ہم کسی ذاتی مصلحت کے تحت اس کا نام اڑادیں، ہمیں اسلام کی تاریخ سے یہی شکایت ہے کہ جنہوں نے قربانیاں دیں ان کا نام کسی ذاتی مصلحت سے اڑا دیا جاتا

ہے۔ جہاں سے اسلام کی تاریخ کی ابتدا ہوتی ہے، اس کا نام دعوت ذوالعشیرہ
اسلام کی تاریخ میں کئی بڑے بڑے دن ہیں، ویسے تو ہر دن اہم ہے اسلام
کی تاریخ کا، مگر بعض دنوں کی تاریخ کے اندر بڑی اہمیت ہے، تو اسلام کی
تاریخ کا پہلا دن ہے دعوتِ عشیرہ، تو جب اسلام کی تاریخ لکھی جائے گی تو
پہلا اپارٹنٹ دن جو آئے گا وہ ہے دعوتِ عشیرہ، اور آخری اپارٹنٹ دن
جہاں انجام ہوتا ہے اس کا نام ہے غدیر خم، صلوات“ اب دونوں دنوں میں
رشتہ کیا ہے؟ یہ سادوں آپ کو اس کے بعد تو میرا موضوع شروع ہوتے ہی گا،
لیکن جب تک حیات سرور کائنات جھلک نہ آجائے سامنے جب تک اس کے
اوپر سروے کیا ہوگا آنے والے واقعات کا، اللہ کا سب سے بڑا رسول آخری
پیغام لیکے آیا، اور اس نے عرب کے پرمخن ماحول میں اللہ کا پیغام سنایا، اور
اس طرح کہ سب سے پہلے حکم خدا سے اپنے خاندان والوں کو جمع کیا، قرآن کہتا ہے
وانذر عشیرتک الاقربین، عشیرہ کہتے ہیں خاندان کو، اقربین، جو سب سے
زیادہ قریب ہو، یعنی جو آپکی خاندان میں سب سے زیادہ قریب ہیں ان کو ڈرائیے
تو رسول نے اپنے دادا کی اولادوں کو جمع کیا، یعنی عبدالمطلب کی اولادوں کو،
کیونکہ سبھی سب سے زیادہ قریب تھے ایک دادا کی اولاد، رسول اللہ کے دادا
عبدالمطلب تھے تو رسول اللہ نے بیٹوں اور پوتوں کو جمع کیا، اپنے دادا کی اولادوں
کو صرف جمع کیا، اور دوسرے رشتہ داروں کو ابھی نہیں جمع کیا، جن کیلئے تاریخ
میں لکھا ہے کہ چالیس یا بیالیس آدمی تھے، یہ پہلا دن تھا اسلام کی تاریخ کا،
اور اس میں رسول نے ایک تقریر کی، جو آپ کو یاد ہے، اُسے سنا کے میں آپ کا
وقت نہیں صرف کرنا چاہتا، اور تقریر کرنے کے بعد کہا کہ تم میں کون ہے جو اس
کام میں میری مدد کرے؟ مجمع میں سنا تھا تاریخ بتاتی ہے کہ مجمع کا سب سے

کم سن انسان اٹھا، اس مجمع میں جو سب سے کم سن تھا وہ کھڑا ہو گیا، اور اس
نے اٹھ کے سارے مجمع کو دیکھا اور رسول کو دیکھا۔ سننے کا یہ چیزیں تاریخ بھی
کبھی چھپا جاتی ہے، اور اسی چھپانے کا ہمیں شکوہ ہے، وہ مجمع کا سب سے
کم سن تھا کھڑا ہو گیا، جو ابھی پوری طرح جوان نہیں تھا بلکہ لڑکا تھا اس نے
مجمع کو دیکھا مجمع کو دیکھ کے حضور کو دیکھا، اور اپنی آواز میں کہا یا رسول اللہ!
آج پورے عالم اسلام میں یا رسول اللہ کی آواز گونج رہی ہے۔ یا رسول
اللہ، یا رسول اللہ، یا رسول اللہ۔ حالانکہ کچھ ایسے بھی ہیں جن کے خیال میں یا
رسول اللہ بدعت ہے، صلوات، مگر پھر بھی بہت بڑا طبقہ مسلمانوں کا ہے جو کہہ
رہے ہیں یا رسول اللہ، آج تو لاکھوں کہنے والے ہیں، لیکن حضور کو سب سے پہلے
یا رسول اللہ کہہ کر مخاطب کرنے والا امیر المومنین ہے یا رسول اللہ گو میرا سن کم
ہے، گو میرے بازو کمزور ہیں، مگر میں آپکی مدد کروں گا، آپ کے دشمنوں کی آنکھیں
پھوڑڈالوں گا اور ان کے شکم چاک کر ڈالوں گا، یہ پہلا دن تھا اسلام کی تاریخ کا
اپارٹنٹ دن، رسول اللہ آگے بڑھے، کم سن بھائی کو سینے سے لگایا۔ اور کہا آج
سے میری بات سنو اور اس کا حکم مانو، اس کی بات سنو اور میرا حکم مانو، بارہ
برس کے بچے کیلئے کہہ رہے ہیں کہ اس کا حکم مانو، اس کا مطلب یہ ہے کہ یہ
بچہ ہوتے ہوئے بھی حاکم ہے، یہ بات میں اپنی طرف سے نہیں کہہ رہا ہوں
تاریخ تصدیق کرے گی۔ جب اس حملے کو لوگوں نے سنا تو ابوہب کچھ لوگوں کو
لیکے اٹھ گیا اور ابوطلب سے کہا کہ آج سے بیٹے کا حکم مانو، اور اس کے بعد
تاریخ آگے بڑھی، سنئے گا، یہ اپارٹنٹ دن میں اہمیت کیلئے آپ کو یاد دلارہا
ہوں، اس تاریخ میں یعنی دعوت ذوالعشیرہ کے دن دو وعدے ہوئے ہیں،
آپ چاہے انگریز مورخین کو پڑھیں، چاہے عرب مورخین، مسلمان مورخین کو پڑھیں

یہ واقعہ آپ کو ہر کتاب کی زینت ملیگا، کہ رسولؐ نے کہا کہ تم میں کون ہے جو میری مدد کرے اور وہی کل میرا جانشین ہو، جو آج میری مدد کرے گا وہی کل میرا جانشین ہوگا، تو علیؑ نے کھڑے ہو کر کہا میں مدد کروں گا، اب پہلے جیسا رسولؐ کا سروے کیجئے اور دیکھئے کہ علیؑ نے اپنا وعدہ پورا کیا کہ نہیں، جس کس نے وعدہ کیا تھا کہ میں مدد کروں گا، دو برس ہی دن وہ علیؑ حضورؐ کے پیچھے یوں چل رہے تھے، جس کیلئے انھوں نے حج البلاغہ میں اپنی تحریر خود پیش کی ہے۔ کہ جیسے اونٹنی کے پیچھے اس کا بچہ چلتا ہے اس طرح سے میں چل رہا تھا، مکہ میں جتنے بھی حالات پیدا ہوئے علیؑ نے ایک دن بھی نہیں کہا کہ نہیں میں یہ خدمت نہیں کر سکتا، کس بچہ زمانے کے گزرنے کے ساتھ ساتھ جوان ہوتا گیا، اور بارہ برس کے بعد جب رسولؐ کے ہجرت کرنے کا وقت آیا۔ تو یہ بچہ اب تیس برس کا نوجوان تھا، اس نے مدد کرنے کا وعدہ کیا تھا گلا گٹانے کا نہیں کیا تھا، مدد کا وعدہ اور بات ہے جان دیدینے کا وعدہ اور بات ہے۔ نہ رسولؐ نے یہ بات کہی تھی کہ کون ہے جو اس میں اپنی جان دیکھا، نہ علیؑ نے یہ بات کہی تھی کہ میں جان دوں گا۔ رسولؐ نے کہا تھا کہ کون ہے جو اس معاملے میں میری مدد کرے گا؟ علیؑ نے کہا تھا کہ میں مدد کروں گا، لیکن آج بات تلواروں کے نیچے سونے کی آئی، تو وعدہ کرنے والے نے انکار نہیں کیا اور سیاری رات تلواروں کے نیچے سوتا رہا، صلوات، اور میں اکثر یہ بات اس موقع کے اوپر کہتا ہوں کہ ساری رات تلواروں کے نیچے سوئے اب علیؑ، علیؑ کہاں رہے، علیؑ تو شہید ہو چکے، ہم تو علیؑ کو شہید کہیں گے، اب علیؑ کہاں؟ اس لئے کہ اگر شبہ ہو تو دلیل بڑی مضبوط ہے میرے پاس، کہ اگر ایک کیلئے اسماعیل چھری کے نیچے آ کر ذبح بن سکتے ہیں تو ساری رات علیؑ تلواروں

کے نیچے سو کر شہید کیوں نہیں بن سکتے؟، صلوات، تو عشرہ میں جس نے وعدہ کیا شب ہجرت اس نے قربانی کا کمال دکھا دیا، ساری رات تلواروں میں سو گیا، اور اس کے بعد جب مدینے کی زندگی شروع ہوئی اور کافروں نے رسولؐ سے ٹکرانے کی پالیسی بنائی، تو وہی عشرہ میں وعدہ کرنے والا، جوان اپنی تلوار لئے بدر میں کھڑا ہے، اُحد میں لڑ رہا ہے۔ خندق میں مقابلہ کر رہا ہے، خیبر میں مقابلہ کر رہا ہے ہر جگہ مدد ہر جگہ نصرت، تاریخ اسلام کے دن گزرتے رہے، یہاں تک تاریخ کے تیس سال تمام ہونے کو آئے اور سنہ صحابہ کا ہوا مہینہ آگیا، کیونکہ ذی الحجہ اسلامی کلنڈر کا بار ہوا مہینہ ہے، اور بار ہوا مہینے کا پہلا حصہ گذر چکا ہے، اب رسولؐ کی زندگی کے چند دن باقی ہیں، ہمیں دیکھنا ہے کہ جس نے دعوتِ عشرہ میں وعدہ کیا تھا نصرت کا، اس نے تو جتنا وعدہ کیا تھا اس سے زیادہ کر دکھایا چھوٹے بھائی نے اپنا وعدہ، وعدے زیادہ پورا کیا۔ اب دیکھنا ہے کہ بڑے بھائی کا وعدہ پورا ہوا ہے کہ نہیں، عزیزانِ گرامی اب اسلام کی تاریخ کا آخری بڑا دن آ رہا ہے، جس کا نام ہے غدیر خم توجہ سے سنئے گا میری بات، کاروبار ہمیشہ ساکھ پر چلتا ہے۔ اگر کاروبار کی ساکھ گر جائے تو اس کاروباری شہر میں یہ بتانے کی ضرورت نہیں ہے کہ کاروبار نہیں چلا پائیں گے، اور جو بڑی بڑی پارٹیاں ہیں ان کی ساکھ بھی بڑی ہے، ٹانگے یہاں اگر آپ کا مال سلانی ہوتا ہے تو یہ بتانے کی ضرورت نہیں کہ آپ پریشان نہ ہوں آپ کا پیسہ آئیگا مارا نہیں جائے گا، انھوں نے کہا بہت بڑی پارٹی ہمارا مال وہاں جاتا ہے پیسہ مرے گا نہیں، تو یہ ہے ساکھ، اعتبار اور ہم نے چھوٹی سی دکان کی کاروبار کیا، اور ہمارے یہاں مال آیا تو اب نگرانی ہے کہ پیسہ آیا کہ نہیں۔ نہ معلوم کب دھندہ بند کر کے چلے جائیں اور پیسہ

ڈوب جائے، تو کاروبار جو ہے وہ ہمیشہ ساکھ پر چلتا ہے، اعتبار پر چلتا ہے۔ تو غور فرمایا آپ نے کہ اسلام کی ساکھ ہے وعدہ ورنہ حضور نے مسلمان ہوئے کے بعد کسی کو کیا دیا، بس یہ کہ خدا کو مانو گے یہ وعدہ، رسول کو مانو گے یہ وعدہ مسلمان ہو گے یہ وعدہ، نماز پڑھو گے یہ وعدہ، روزہ رکھو گے یہ وعدہ حج کو جاؤ گے یہ وعدہ، خیرات کرو گے یہ وعدہ، ماں باپ کا حکم مان کر ان کی خدمت کرو گے تو یہ وعدہ اور آخرت میں یہ ملیگا، جنت میں یہ ملیگا، کوثر ملیگا، حوریں ملیں گی، نجات پاؤ گے، مغفرت ملیگی قرب خدا ملیگا۔ رضائے الہی ملیگی، سارے وعدے، شراب پیو گے تو یہ سزا ملیگی، جو اکھیلو گے تو یہ سزا، ظلم کرو گے تو یہ سزا، بھوٹ بولو گے تو یہ سزا، ماں باپ کو سزاؤ گے تو یہ سزا، نماز چھوڑو گے تو یہ سزا، تو اب آپ خود بتائیں کہ کی کسی کو ایک ہاتھ پڑا اس دنیا میں نماز نہ پڑھنے پر یا کسی کو ایک دو روپیہ ملا روزہ رکھنے پر؟ نہیں ملانے دنیا میں؟ تو آپ یہ سارے اعمال جو کر رہے ہیں یہ حضور کے وعدے پر کسی کو شک بھی نہیں ہے، تو اب آپ انصاف سے بتائیے کہ حضور نے وعدہ کیا تھا علیؑ سے، جو میری نصرت کرے گا وہی میرا جانشین ہوگا۔ تو اب اگر رسولؐ اپنے وعدے کو پورا نہ کریں اور علیؑ کو نہ بنائیں، تو جو اپنے چچا زاد بھائی اور داماد کے وعدے کو پورا نہ کرے وہ پبلک کا وعدہ کیا پورا کرے گا؟، صلوات“ اب سمجھے آپ کہ معاملہ کیا ہے؟ جس کیلئے آخری دن رسولؐ سے کن تیوروں میں بات کی گئی یا ایہا الزسولُ بَلِّغْ مَا أُنزِلَ إِلَيْكَ مِنْ رَبِّكَ ۚ وَإِنْ لَمْ تَفْعَلْ فَمَا بَلَّغْتَ رِسَالَتَهُ ۗ آہ پہنچا دیجئے اس کو جو آپ پر نازل کیا گیا۔ اگر نہ پہنچایا تو کچھ نہ پہنچایا نہ پہنچایا کا مطلب سمجھے آپ؟ یعنی جو پہلے وعدہ کیا تھا اس کو وفا کیجئے، اور اگر یہ وعدہ وفا نہ کیا تو تمہارے سارے وعدے مشکوک ہو جائیں گے، اور کچھ نہ رہ جائے گا۔

پہنچا دیجئے اسے، تاریخ اسلام کہتی ہے کہ رسولؐ نے اعلان ولایت مولاؑ کا ناسخ کیا۔ سب کے سامنے مجمع عام میں اعلان کیا، اور عجیب و غریب نشان سے اعلان کیا، تو تاریخ اسلام کا پہلا دن تھا دعوتِ عشرہ، اور تاریخ اسلام کا آخری دن ہے میدانِ غدیر یہاں رسولؐ لاکھوں کے بیچ میں منبر پر تھے اور کہہ رہے تھے کہ اللہ مولاؑی اللہ میرا مولا ہے، وَأَنَا مَوْلَى الْمُؤْمِنِينَ اور میں مومنین کا مولا ہوں، وَمَنْ كُنْتُ مَوْلَاً فَهَذَا عَلِيٌّ مَوْلَا، اور آگاہ ہو جاؤ کہ جس کا میں مولا ہوں اس کے یہ علیؑ مولا، علیؑ مولا، اور جب علیؑ کو مولا بنا کے اترے تو عزیزانِ گرامی میں اکثر پڑھتا ہوں اس موقع کے اوپر کہ حضورؐ خطبہ پڑھ رہے تھے نیچے ہم کلمہ پڑھ رہے تھے، ان کا خطبہ تمام ہوا، ہمارا کلمہ تمام ہوا، وہ کیا پڑھ رہے تھے ہم کیا پڑھ رہے تھے؟ انہوں نے کہا اللہ مولاؑی، ہم نے کہا لا الذی الا اللہ، انہوں نے کہا وَأَنَا مَوْلَى الْمُؤْمِنِينَ ہم نے کہا مُحَمَّدٌ رَسُوْلُ اللّٰہِ، انہوں نے کہا، مَنْ كُنْتُ مَوْلَاً فَهَذَا عَلِيٌّ مَوْلَا، جس کا میں مولا اس کے یہ علیؑ مولا، ہم نے کہا علیؑ ولیُّ اللّٰہِ، صلوات“ ان کا خطبہ تمام ہوا، ہمارا کلمہ تمام ہوا، جبرئیل امر الہی کی مہرتے ہوئے آئے، الْيَوْمَ اكْمَلْتُ لَكُمْ دِينَكُمْ، یہ خطبہ کامل ہوا، یہ کلمہ کامل ہوا اور دین کامل ہوا، صلوات،“ تو حضورؐ آج میرا بیان ایک قدم آگے بڑھے گا، اور اس کے بعد کل سے شروع ہو جائے گا، تو غدیر خم کے میدان میں اپنے جانے خبر دیکر رسولؐ نے سلسلہ امامت قائم کر دیا، عشرہ کا وعدہ پورا کر دیا، اور اس وعدے کو پورا کر کے رسولؐ نے اپنے ہر وعدے کی تصدیق کر دی۔ اور دین کو خدا نے کامل کر دیا۔ تو حضورؐ رسالت کے بعد امامت اور ولایت کا آنا تقاضائے عقل ہے، اس کی وجہ یہ ہے کہ دنیا سے برائی کی طاقتیں مٹی نہیں، دنیا میں آبائی

کل کے مقابلے میں آج زیادہ ہے، کل جب آبادی کم تھی تو اللہ بندوں پر اتنا مہربان رہا کہ ایک ایک وقت میں شتر شتر نبی سبے دنیا میں اور آج جب آبادی زیادہ ہے تو اللہ تعالیٰ قانون بھیج دے اور قانون کی نشر تک کرنے والا نہ ہو، تقاضائے عقل یہ ہے کہ یا تو اللہ برائیوں کو موت دیدے، کہ اب دنیا میں کوئی بہکانے والی طاقت نہیں رہی، جراثیم ہی نہیں تو اب بیماری کی دو اکیا ہوگی، ہندوستان میں پہلے بہت سی بیماریاں چلتی تھیں جو اب نہیں ہیں۔ اک زمانے میں ساری دنیا میں ایک بہت خطرناک بیماری تھی، جس کا نام تھا طاعون، لیکن اب طاعون کی بیماری نہ لندن میں ہے نہ امریکہ میں، نہ چین میں ہے نہ انڈیا میں کہیں طاعون کی بیماری نہیں ہے، تو اب اگر کسی ہاسپٹل میں جا کر ہم کہیں کہ ہمیں طاعون ختم ہونے کی دوا چاہیے اور نہ نکلے اسپتال میں تو کوئی تعجب کی بات نہیں ہے۔ بھتی جب ایک چیز اب ہے ہی نہیں دنیا میں اور ختم ہو گئی تو ہو سکتا ہے کہ اسپتال میں اس کی دوا بھی نہ ہو، لیکن جب پورے پورے گھرنے پورے پورے محلے اور قصبے ختم ہو جاتے تھے تو اس کا ہونا لازمی تھا، یا تو اللہ برائیوں کو موت دیدے، لیکن اگر بھٹکانے والا موجود ہے اور رہ جا رہا ہے تو اب ہمیں کوئی بھٹکا دے تو ہم کیا کریں گے؟ اس لئے امت ضروری ہے رسالت کے بعد، اس لئے کہ رسالت دین کے بنانے کا سلسلہ ہے اور امامت دین کے بچانے کا سلسلہ ہے، جب دین رسالت نے کمپلیٹ کر دیا تو اب ضرورت کسی ایسے کی ہے جو دین کی قیامت تک نگرانی کرے کہ اس کی شکل کوئی بدلنے نہ پائے، غور فرمایا آپ نے حضور نے دین مکمل کر کے ٹیفٹ لے لیا اللہ سے کہ ہم نے آج دین کامل کر دیا۔ اب ضرورت کسی دین کے بچانے

والے کی ہے، اور وہ دین کی نگرانی کرنے والی طاقت کا نام ہے امامت، اور عزیزانِ گرامی یہ بھی آپ کی خدمت میں عرض کر دوں کہ بچانے والا کسی بھی چیز کا بچانے والا، آپ نے ایک اپورٹنٹ ڈاکومنٹ مجھے دی، اور کہا یہ بڑی اہم ہے دستاویز اس کو اپنے پاس رکھئے امانت کے طور پر میں اپنے ایک ہفتہ بھر بعد لے لوں گا تو میں ایسا امین ہوں، کسی صاحب نے کہا دس ہزار روپے مجھ سے لے لیجئے اور وہ پیسے مجھے دیدیجئے، ایک لاکھ روپے لے لیجئے اور وہ دستاویز مجھے دیدیجئے، دو لاکھ روپے لے لیجئے اور وہ پیسے مجھے دیدیجئے، تو مجھے ایسا امانت دار ہونا چاہیے کہ رشوت لیکر میں وہ پیسے چوالے نہ کروں، ہے بات کہ نہیں؟ اس کا مطلب یہ ہے کہ اگر میں بک گیا تو اپنے غلط آدمی کا سلیکٹ کر کے پیسے دیا تھا، اچھا دوسری صورت یہ ہے کہ میں لاکھ دو لاکھ، دس لاکھ بکا تو نہیں، مگر ہاتھ میں برفیکس لئے جا رہا ہوں تھا جس میں وہ پیسے تھے، سامنے سے آدمی آیا وہ مجھ سے زیادہ قوی تھا اٹھو نے برفیکس مجھ سے چھین لیا۔ میں نے ہر چند کوشش کی کہ وہ برفیکس مجھ سے نہ جائے اس کے ہاتھ میں، مگر اس کی قوت میری قوت سے زیادہ تھی۔ وہ مجھ سے چھین لے گیا، تو میں نے کوئی رشوت تو نہیں کھانی، میری نیت بھی خراب نہیں تھی۔ مگر آپکا اپارٹنٹ کا غد جو تھا وہ چلا گیا۔ وہ نہیں ہے تو ہر دو صورتوں میں آپکو نقصان ہے۔ یعنی اگر میں بے ایمان ہوں جب بھی آپکو نقصان ہے۔ اگر میں کمزور ہوں جب بھی آپکو نقصان ہے، امامت کا کام ہے دین بچانا۔ تو امام ایسا ہونا چاہیے کہ رشوت جسے نہ سکے طاقت جسے جھکانہ سکے، اس لئے کہ اس کے ہاتھ میں ہے اسلام کی دولت، تو جو چاہتا ہوں عزیزانِ گرامی، اس کے ہاتھ میں ہے اسلام کی دولت لہذا امام ایسا امین ہو

جو دولت پر بکے نہ اور طاقت کے سامنے جھکے نہ، رسول کے دونوں نواسے امام تھے، بڑے نواسے نے حکومت کو ٹھوکر مار کے بتا دیا کہ امامت بکتی نہیں۔ چھوٹے نواسے نے حکومت سے ٹکرا کے بتا دیا کہ امامت جھکتی نہیں، حسن نے پوری حکومت ٹھکرا دی، امامت نہیں بکتی، اور جب رشوت نہیں قبول کی تو پوری حکومت دھمکی بن کے آئی، حسین کے سامنے پوری حکومت دھمکی بن گئی، مگر امامت اتنی قوی کہ جو اسلام امامت کے ہاتھوں میں تھا حکومت اسے پھین نہ سکی، یہ بیعت کیا تھی؟ یہ امامت کے ہاتھ میں جو اسلام تھا، یہ اسے پھیننا چاہتا تھا، سوال بیعت کیا تھا؟ سوال بیعت یہی تھا کہ حسین کے ہاتھوں میں جو اسلام اللہ نے دیا تھا،

یہ زید اپنی طاقت کے بل پر اسے پھیننا چاہتا تھا حسین کے ہاتھوں سے کہا سرٹ جائے گا مگر میرا ہاتھ نہ ملیگا مجھے پوری حکومت دھمکی بن کے آئی تھی، کہتے ہیں حسین نے طاقت نہیں جمع کی، ارے طاقت جمع کر کے کہیں لڑائی جیتی جاتی ہے؟ طاقت سے ہمیشہ جو زیر کیا گیا چار دن کے بعد طاقت بدل کے پھر سامنے آ گیا، پڑھتے دنیا کی تاریخ، دنیا کی تاریخ کے نقشے بنتے اور بگڑتے رہتے ہیں، ہم تو اپنی آنکھوں سے دیکھ رہے ہیں، تاریخ تو زمانہ لکھتا ہے۔ خالی اپنی آنکھیں کھلی رکھے آپ کو دنیا کے بلیک بورڈ پر ہر تاریخ مٹی اور بگڑتی نظر آئے گی، بچوں کو نہیں یاد ہوگا۔ جوانوں کو نہیں یاد ہوگا، مگر میری اتنی عمر کے لوگوں کو یاد ہوگا کہ ابھی تھوڑے دنوں کی بات ہے، پچاس سال پہلے کی، کہ جب جاپان کا سلطان امریکی جنرل کے سامنے ہاتھ باندھ کر آیا تھا جنگی مجرموں کی طرح سے، پچاس برس گزرے ہیں اس، جاپان ترقی میں اب امریکہ کے شانہ بشانہ چل رہا ہے

ہم تو اپنی کھلی آنکھوں سے دنیا کے بنتے بگڑتے نقشے دیکھ رہے ہیں۔ معلوم ہوا کہ جو میدان میں طاقت کے بل بوتے پر جنگ جیتتے ہیں، ایک صدی بھی نہیں گذرتی کہ کچھ کا کچھ ہو جاتا ہے، حسین اگر زید کو طاقت کے بل پر کھپ دیتے تو چالیس پچاس برس بعد پھر زیدیت سر اٹھا کر حسین کے سامنے آ جاتی، حسین نے روحانیت کے بل پر کچھ لٹھا تھا تاکہ صحیح قیامت تک زیدیت زیدیت رہے۔ حیثیت کے سامنے سر اٹھا کے نہ آئے، صلوات! لیکن یہ لڑائی ہر ایک نہیں لڑ سکتا جو حسین نے لڑی۔ یہ بھی سن لیجئے کہ اگر کوئی صاحب یہ چاہیں بھی کہ میں حسین والی لڑائی لڑوں، تو دنیا میں نہ اب حسین ہو گا نہ حسین والی لڑائی ہوگی، اگر کوئی حسین والی لڑائی لڑنا چاہے تو محمد کی گود کیسے نصیب ہوگی شیر فاطمہ کیسے نصیب ہوگا، علی کا خون کس کی رگوں میں ہوگا۔ فاطمہ زہرا کے دل کے ٹکڑے کس کے ساتھ میدان میں آئیں گے، یہ لڑائی ہر ایک نہیں لڑ سکتا، جو ان بیٹے کے لاشے پر جو شکر کا سجدہ کرے وہ لڑائی لڑے، دم توڑتے بچے کے گلے سے جو مسکرا کے تیر نکالے وہ لڑائی لڑے، برابر کے بھائی کی میت پر جو جا کے کلیجہ تھام لے وہ لڑائی لڑے۔ بھتیجے کی لاش کے ٹکڑے جو میدان سے چن کے لائے وہ لڑائی لڑے ہر ایک کے بس میں نہیں ہے، سوگواران حسین ماہِ عزاء آ گیا، محرم آ گیا۔ سیدہ کے لال یہ غلام آپکا استقبال کرتے ہیں، مولانا ہم سب آپ کے چاہنے والے آپکا استقبال کرتے ہیں۔ حدیثوں میں ہے کہ چھٹے امام جب محرم کا چاند دیکھتے تھے تو اس قدر گریہ کرتے تھے کہ آپ کے گریہ کی آواز سے پڑوسیوں کو معلوم ہو جاتا تھا کہ محرم کا چاند ہو گیا، سینے غزا دارو، محرم کی پہلی تاریخ آٹھویں امام کا دربار سجا ہے۔ سوگوار بیٹھے ہیں، امام کے چاہنے والے حاضر ہیں

کہ ایک مرتبہ مشہور شاعر دعل خزاہی آئے، امام نے دعل کو دیکھا، امام نے کہا اے دعل مبارک ہو تم ہمارے ناصر ہو، ہمارے مداح ہو، دعل آج محرم کی پہلی ہے، دعل ہمارے جد کی شان میں مرثیہ کہا ہے کوئی، دعل نے آنکھوں میں آنسو بھرے ہاتھوں کو جوڑ کر کہا یا بن رسول اللہ مرثیہ لیکے حاضر ہوا ہوں، مرثیہ ہی سنانے آیا ہوں، کہا اچھا دعل ابھی ٹھہرو، ابھی نہ سناؤ ذرا دیر ٹھہر جاؤ، یہ کہہ کے امام نے نفس نفیس اٹھے، اپنے دست مبارک سے پردہ ڈالا، بیت الشرف میں گئے کہا رسول اللہ کی بیٹیو! چلو تمہارے جد کا مرثیہ ہو رہا ہے، ان کے مرثیہ میں شریک ہو لو۔ مخدرات عصمت و طہارت پر دے کے پیچھے تشریف لائیں، سیدائیاں پر دے کے پیچھے تشریف فرما ہوئیں، امام تشریف لائے، اب دعل کو حکم دیا دعل مرثیہ پڑھو، دعل نے مرثیہ پڑھنا شروع کیا، مرثیہ کا مطلع تھا، اے فاطمہ اے خیر حق بیٹی اٹھ کے دیکھتے آسمانِ عزت کے ستارے زمین پر بکھرے پڑے ہیں، امام نے رونا شروع کیا، سیدانیوں نے رونا شروع کیا، دعل مرثیہ پڑھتے رہے، مصائب حسین نے بیان کرتے رہے۔ امام بھی گریہ کرتے رہے، شہزادیاں بھی گریہ کرتی رہیں۔ آخر میں دعل نے شعر پڑھے کہ کوئی کر بلا میں سو رہا ہے، کوئی نجف میں، کوئی کاظمین میں آرام کر رہا ہے کوئی مدینے میں، یہ کہہ کے مرثیہ تمام کیا، اور امام نے ایک شعر کا اضافہ کر دیا۔ کہ اے کوئی سب سے دور زمین طوس پر سو رہا ہے۔ دعل نے شعر پڑھ تو دیا لیکن حیرت سے امام کی طرف دیکھنے لگا، کہا یا بن رسول اللہ، میں آپ کے گھر کا پرانا غلام ہوں اور مجھے آج تک نہیں معلوم کہ زمین طوس پر کون ہے؟

کہا دعل تجھے کیا خبر زمین طوس پر تو میری قبر بنے گی، اور میں سب سے دور شہید کیا جاؤں گا۔ بس غضب یہ ہو کہ دعل نے پھر شعر پڑھ دیا۔ اب جو پڑھا تو کینز آئی اور کہا دعل رک جا امام کی بہن کو غش آگیا، میں کہوں گا اے معصومہ خواہر امام، آپ بھائی کی شہادت کی خبر نہ سن سکیں، ہاتے زینب، ارے شہزادی زینب بھائی کا سر نوک نیزہ پر بہن کلچہ تھامے ہوتے، ارے مرا بھیا ارے مرا حسین

أَلَا لَعْنَةُ اللَّهِ عَلَى الْقِيُومِ الظَّالِمِينَ

صحت و تندرستی قائم رکھنے کے لئے اکملہ معصومین کے اقوال پر یادگار طبعی کتابیں۔ آج کی جدید سائنسی تحقیق کی روشنی میں جملہ امراض کے نسخے

علیہم السلام

علامہ رشید ترابی مرحوم
نیا ایڈیشن، ہدیہ - ۸۸ روپے

طِبِّ مَعْصُومِينَ

علیہم السلام

ڈاکٹر سید حیدر مہدی

طِبِّ اِمَامِ رِضَا

جدید اضافوں کے ساتھ - ہدیہ - ۸۸ روپے

تالیف: آقائے نصیر الدین امیر صادق

مترجم: مولانا سید علی حسن اختر امر دہوی

ہدیہ - ۸۶ روپے

طِبِّ الصَّادِقِ

آل محمد نے طیب جسمانی، طیب روحانی پر اس طرح روشنی ڈالی ہے کہ تاریک

قلوب منور ہو جائیں۔ علم دین کے ساتھ علم جسم بھی حاصل ہو جائے۔

اعلیٰ طباعت، سفید کاغذ ————— آج ہی طلب فرمائیں۔

تیسری مجلس

إِنَّ الدِّينَ عِنْدَ اللَّهِ الْإِسْلَامُ

ارشادِ اقدس جناب رب العزت ہے کہ یقیناً دین اللہ کے نزدیک اسلام ہے۔ سلسلہ کلام ذہن عالی میں ہوگا، ہمارے آپ کے درمیان اس سال گفتگو تاریخ اسلام کے ان پچاس سال کے اوپر ہے جو رسول کے فوراً بعد شروع ہوتے ہیں یعنی اللہ سے لیکے اللہ تک تاریخ اسلام کا سرفے میرا موضوع اس سال بہت تاریخی بھی ہے اور بہت دشوار بھی ہے۔ دشواریوں ہے کہ جس راستے پر مجھے چلنا ہے اس راستے پر ہر قدم پر عقیدتوں کے چراغ روشن ہیں،

لہذا دونوں ہی باتوں کا خیال رکھنا ہے، چراغ کی لوبے اپنا مینا جل نہ جائے اور اپنے دامن کی ہوا سے کسی کی عقیدت کا چراغ بجھ نہ جائے۔ یہ بات آپ خود اندازہ لگائیں کہ جبکہ یہ ہمت پیدا ہوئی کہ ہم تاریخ کے اس دور کا تجربہ آپ کے سامنے پیش کریں،

چنانچہ میں نے آپ کی خدمت میں کل سرورِ کائنات کی حیاتِ طیبہ کے سلسلے میں ایک مختصر جھلکیاں کچھ پیش کیں۔ وہ آفتاب جو ساری دنیا کو منور کرنے کیلئے عربستان میں چمکا اور ترسٹھ سال تک اپنی شعاعوں سے انسانیت کے دل و دماغ کو منور کرتا رہا۔ اپنے سیرت و کردار اپنے پاکیزہ عمل اور اپنے بلند اخلاق اپنی بے مثال سیرت اور اپنی نورانی صورت سے دنیا کو وہ سب

کچھ عطا کرتا رہا جسکی دنیا کو حاجت تھی، تو تیس سال تک احکامِ اسلامی، ارشادات پروردگار عالم قرآن پاک احادیثِ نبوی، سیرتِ طیبہ کے ذریعہ بیمار انسانیت کا علاج کرتا یہاں تک کہ اللہ آئی اور اللہ بھی میں صفر کے مہینے میں، یاریح الاول کے مہینے میں، مجھے تاریخ کے اس اختلاف میں پڑنے کے اپنا وقت نہیں صرف کرنا ہے، بہر حال اللہ کے ابتدائی مہینوں میں کسی وقت وہ آفتاب ہدایت غروب ہو گیا، اور یہ بات میں آپ کی خدمت میں عرض کر دوں کہ اس سال جو یہ سال شروع ہوا ہے اللہ یہ عام الحزن ہے یعنی غم کا سال ہے، اور سال جو گذر گیا یہ مسرت کا سال تھا اور ولایت کے اعلان کا سال تھا، ویسے یہ سال جو آیا ہے تو عزیزانِ محترم میں آپ کی خدمت میں عرض کروں کہ اللہ ہمارے لئے غموں کا سال ہے، اس لئے کہ اسی سال سرکارِ عالم دنیا سے رخصت ہوتے ہیں، اور اسی سال معصومہ کونین جناب فاطمہ زہرا کی شہادت بھی ہوئی ہے، اور اس سال اللہ میں چودہ سو سال پورے ہوئے ہیں، لہذا اگر حضور سرور کائنات، امّ المؤمنین خدیجہ اور ابوطالب کی وفات کے سال کو عام الحزن کہہ سکتے ہیں تو حضور سرور کائنات اور معصومہ کونین کے وصال کو اگر ہم عام الحزن کہیں تو غلط نہیں ہے، غور فرمایا آپ نے، اور بہر حال یہ بھی میں گزارش کروں گا آپ سے کہ جیسے آپ نے اس ولایت کے سال کو شاندار طریقے سے منایا ویسے ہی رحلتِ رسول اور شہادتِ سیدہ کے سال کو اسی شایانِ شان طریقے کے اپراور اسی شاندار طریقے پر منایا جانا چاہیے جو اس کیلئے زیادہ ہے جو با مجھے عرض کرنا ہے جو بات مجھے شروع کرنا ہے وہ یہ ہے کہ حضور سرور کائنات ترسٹھ سال اپنی سیرت کے طے کرنے کے بعد، اور تیس سال احکامِ الہی

ایک کتابی شکل میں جیسے آج آپ کے ہاتھوں میں ایسے ان لوگوں کے ہاتھوں میں نہیں تھی، بلکہ قرآنی آیات لوگوں کے سینوں کے اندر محفوظ تھیں جتنا ضخیم اور جستقدار معتبر کتاب ہے، جس کا نام ہے قرآن اس سے چار گنا زیادہ موٹی، ضخیم کتاب بن جائے جو احادیث رسول تھیں، وہ بھی کتابی شکل میں نہیں تھیں بلکہ وہ بھی لوگوں کے سینوں میں محفوظ تھیں، پوری اسلامی شریعت جس کے اندر اصول دین، فرع دین اسلامی سزائیں، ثواب، عذاب، واجب، حرام، مستحب، مکروہ ہر ایک کے احکام، نماز کے احکام، روزہ احکام، حج کے احکام، زکوٰۃ و خمس کے احکام، جہاد کے احکام، مسجد کے مسائل، نکاح کے مسائل، طلاق کے مسائل، تجارت کے مسائل، بیعنے کے مسائل، خریدنے کے مسائل، زندگی کے مختلف مسائل، یہ باقاعدہ کسی فقہ کی کتاب میں نہیں تھے، بلکہ لوگوں کے ذہنوں اور دلوں میں محفوظ تھے وہ مسائل غور فرمائے گا آپ، جو کچھ میں کہہ رہا ہوں وہ پوری ذمہ داری سے کہہ رہا ہوں یہ پورا اسلام اس مجمع کے اندر پھیلا ہوا تھا جو مجمع حضور سرور کائنات کے گرد جمع رہتا تھا، جو آپ کے تعلیمات کو سنتا تھا آپ کی بات کو سنتا تھا، آپ کی نصیحت کو سنتا تھا، ان کے سینوں میں یہ چیزیں محفوظ تھیں اب میرا ایک سوال ہے، اللہ کا رسول اتحاد چاہتا ہے اپنی امت میں کہ اختلاف چاہتا ہے؟ ہماری پہلک سے بحث ہی نہیں کہ پہلک کیا چاہتی ہے، اللہ ملت کو مختلف راستوں پر چلتا دیکھنا چاہتا ہے یا اتحاد کے راستوں پر چلنا دیکھنا چاہتا ہے، وہ چیز کہ جو اجتماعی طور کے اوپر لوگوں میں پھیلی ہوئی ہو کبھی ایک بن کے ظاہر نہیں ہو سکتی، عزیزان گرامی اس مسئلے پر آپ غور کریں اور سوچیں، میں نے آپ کے سامنے تقریر کی، اور اس تقریر کو اتنے بڑے مجمع نے

۴۲
پہنچانے کے بعد اللہ کو یہ آفتاب ہدایت غروب ہو گیا، اور اللہ نے جس کو سبب تخلیق بنا کے بھیجا تھا جس کی وجہ سے یہ زمین و آسمان خلق ہوئے تھے، جس کے بیٹھنے کے بعد اللہ نے فرمایا تھا کہ ہم نے بنی نوع انسان کے اوپر یہ احسان کیا کہ جو ہم نے اپنے رسول کو اس دنیا میں بھیجا، اور وہ معجزہ سیرت و کردار جو اس دنیا میں تشریف لایا تھا، وہ دنیا کے ظاہری اعتبار سے ترسٹھ سال زندگی گزارنے کے بعد اس کا وجود مبارک ہمارے درمیان سے رخصت ہوا، اور اس نے ہم سے پردہ کر کے عالم انوار کی طرف مراجعت فرمائی، ظاہر ہے کہ انسانیت کے واسطے یہ سانحہ سب سے بڑا سانحہ اور انسانیت کے واسطے یہ غم سب سے بڑا غم، کہ وہ رحمت، وہ نور، وہ پاکیزہ ہستی، وہ مرسل اعظم اور وہ اللہ کا رہبر جو سب سے بڑی ہدایت کی طاقت لیکر آیا تھا، وہ ہمارے درمیان سے رخصت ہو گیا، عزیزان گرامی لیکن میں صرف اس وقت کی منظر کشی کرنا چاہتا ہوں، اللہ
جب یہ سانحہ ہوا ہے، اب آپ میری طرف متوجہ رہیں، میں حتیٰ امکان اس بات کی کوشش میں رہوں گا کہ تاریخ کو تاریخ کی طرح پڑھوں اس سے کسی کے مذہبی جذبات کو نہیں لگانا مقصود نہیں ہے، لیکن اگر کوئی سوال میرے دل میں ہے تو میں آپ تک پہنچاؤں گا۔ اگر کوئی فکر ہے میری تو میں آپ کو بتاؤں گا تاکہ ہم آپ دونوں مل کے سوچیں کہ کیا ہے؟ جس وقت حضور سرور کائنات دنیا سے رخصت ہوئے ہیں، اس وقت کا عالم یہ تھا کہ قرآن پاک مرتب نہیں تھا باقاعدہ کتاب کی شکل میں، بلکہ لوگوں کے سینوں میں محفوظ تھا۔ چھ ہزار چھ سو چھاسٹھ آیتوں پر ایک سو چودہ سورہں مشتمل یہ عظیم کتاب آسمانی تھی اور اللہ کا آخری پیغام تھا، باقاعدہ

سنا اور میں تقریر کر کے اٹھ گیا، اور میری تقریر مجمع نے سن لی، اور اب اس تقریر کے اوپر عمل کریں گے، اب جس کے پاس جتنا ذہن تھا، جس کے پاس جتنی فکر تھی، جس کے پاس جتنی عقل تھی اس نے اتنا میری تقریر کو سمجھا، تو اب ہر ایک نے اپنی حیثیت سے میری تقریر کو بیان کیا، میری تقریر ایک تھی لیکن جب مسجد سے باہر نکلی تو مختلف تقریریں ہو چکیں کیا اسلام کے واسطے اس کا خطہ نہیں تھا، کیا اسلام کے واسطے اس بات کا اندیشہ نہیں تھا، لیکن اگر تقریر کا ماحول یہ ہو کہ کوئی آیا، کوئی گیا، کسی نے آخر کی دس منٹ کی تقریر سنی کسی نے شروع کی دس منٹ کی تقریر سنی، کسی نے بیچ میں پندرہ منٹ کی تقریر سنی، لیکن رسول اللہ کی تیئیس برس کی تبلیغی زندگی میں آنے والے ابھی بے ہیں، کوئی آج سمجھا رہا، کوئی کل سمجھا رہا، کسی نے مکے کی تبلیغ پائی کسی نے مدینے کی تبلیغ پائی۔ کوئی آغاز تبلیغ کے وقت پرچہ تھا بعد میں جوا تھا، کوئی بوڑھا تھا اور رسول کے بعد بہت زیادہ ضعیف ہو گیا، یہ سارے انسانی مسائل جو ہیں یہ سب کچھ تبلیغ کے ساتھ لگے ہوتے ہیں، اگر عوام کے ذہن کے بھروسے پہ چھوڑ دیا جائے گا، تو نہ قرآن ایک ملیگانہ حدیث ایک ملیگی نہ فقہ ایک ملیگی، صلوات، کیا عقل کا تقاضہ یہ نہیں ہے کہ کوئی ایسا انسان بھی ایک ہو جو اس سارے مسئلہ کا ذمہ دار ہو، کوئی ایسا بھی انسان ہو جس کا قول تمام معاملات میں قول فیصل ہو، اور جس کا آخری قول ہو جو کہہ دے وہی طے ہو جائے، غور فرمایا آپ نے؟ رسول کے بعد اگر عوامی بھروسے پر حدیث چھوڑی جائیں، قرآن چھوڑا جائے، دین چھوڑا جائے، تو کیسے ہم بھروسہ کریں کہ ہم کو وہی مل گیا، جو رسول اللہ دیکے گئے تھے، جبکہ سب ایک علم کے لوگ نہیں، سب ایک سمجھ کے لوگ نہیں، سب ایک عمر کے لوگ نہیں۔ سب ایک معیار کے لوگ

نہیں، لہذا عقل یہ کہتی ہے کہ اگر رسول دینا سے جانے والے ہیں، تو یا تو ان کا فرض یہ ہے کہ وہ اپنی زندگی میں، قرآن مرتب کروادیں، حضور کا کیا فرض نہیں بننا تھا کہ وہ اپنی زندگی میں قرآن مرتب کروادیں، اور اس کے اوپر دستخط کر دیں کہ ہاں اس کو میں نے سن لیا، اور پڑھ لیا، یہی وہ وحی پائی ہے جو مجھ پر نازل ہوئی تھی، اپنی زندگی میں اپنی حدیثوں کی کتابیں مرتب کروادیں۔ اور ان کو ملاحظہ فرمائیں اور اس مہر لگا دیں کہ ہاں یہ میری حدیثیں ہیں، اپنی زندگی میں ایک ایک صحابی کو مقرر کر دیں کہ تم نماز کے مسائل لکھو، تم روزے کے مسائل لکھو، تم حج کے مسائل لکھو، تم زکوٰۃ و خمس لکھو، تم فقہ کا فلاں چپٹر لکھو، حضور سارے چپٹر لکھوادیں، اور اس کے بعد جنہوں نے لکھا، ہوا ان کو بٹھا کے سنیں جہاں جہاں مطابق نہ ہو ان کو ٹھیک کریں، اچھا یہ بھی سن لیجئے کہ حضور سرور کائنات کی رحلت اچانک نہیں ہوئی ہے، یعنی انسان کبھی کبھی ایسا ہوتا ہے کہ اس کے کاروبار پھیلے ہوئے ہوتے ہیں، اس کے معاملہ الجھے ہوتے ہوتے ہیں، کچھ خبر نہیں گھر والوں کو پھیلا ہوا کاروبار ہے، کس سے کیا لیا ہے، کس کو کیا دیا ہے، کس سے کیا وعدہ کیا ہے، کس پہ کیا باقی ہے، کہا اچھے خاصے بیٹھے تھے آفس میں یکا ایکی دل گھرا پانی پیا، ڈاکٹر کو کہا ٹیلی فون کرو، جتنی دیر میں ڈاکٹر آیا اتنی دیر میں کہا یہ ختم ہو گئے، اب گھر والے سر پکڑے بیٹھے ہیں، کہا ہائے ہائے ہمیں کیا معلوم تھا کہ اتنی جلدی یہ ہو جائے گا، ہوتا ہے زندگی میں ایسا، لیکن یہ اچانک موتوں میں ہوتا ہے، لیکن اگر کوئی ایسی بیماری میں مبتلا ہے جس کی زندگی میں دو مہینے باقی ہیں، مان لیجئے کوئی سمجھا رہا آدمی ہے، جس سے اسکی بیماری چھپائی نہیں گئی، پڑھا لکھا آدمی ہے اس کو ڈاکٹر نے بتا دیا کہ آپ زیادہ نہیں چلنے والے ہیں دو مہینے میں

چار مہینے میں آپ ختم ہیں، تو اب اس کا تو فرض یہ ہے کہ وہ سب کو بتا دے، اپنے خاندان والوں کو متعلقہ لوگوں کو بٹھا کے بتا دے کہ دیکھو مجھے فلاں مرض ہو گیا ہے اب میں بچنے والا نہیں ہوں، فلاں کے یہاں پیسے باقی ہیں، فلاں سے یہ کرنا ہے، فلاں سے یہ معاملات ہیں اس کو نوٹ کر لو، وہ قائل نکال لو اس پہ فلاں سے دستخط کر لو، یہ پلان ہے ہو سکے تو اس کو چلانا، یہ پریجیکٹ ہے ہو سکے تو اس کو بنانا، یہ سب کچھ ہے کہ نہیں ہے اس کو علم ہوتے بھی تھے بھی معاملات اس طرح پھیلے ہوتے ہوں، تو عزیزان گرامی دنیا کا ایک معمولی بھگدار انسان اپنی موت کا زمانہ قریب آنے کے بعد ایسا نہ کریگا، تو جو دنیا کا سب سے بڑا رسول ہو وہ اسلام کو یوں پھیلا ہوا چھوڑ کے چلا جائے گا؟ کیا عقل اس کو تسلیم کرتی ہے؟ کیا عقل اس کو مانتی ہے؟ عقل نے تسلیم نہیں کیا، کہ رسول اپنے دین کو ایسے چھوڑ کے چلے جائیں اور جس کی جو سمجھ میں آئے وہ تفسیر قرآن کر دے، جس کی جو سمجھ میں آئے وہ تاویل حدیث بیان کر دے جس کی جو سمجھ میں آئے وہ فقہ اسلامی بیان کر دے، اور حضور دنیا سے رخصت ہو کے چلے جائیں، یہ فرض تھا خدا کی طرف سے کہ قرآن مرتب کر کے، حدیثوں کی کتابیں لکھو، فقہ سارے مسائل لکھو، دنیا سے جاتے۔ یا تو حضور یہ سب کر کے جائیں یا کوئی ایک ایسا ذمہ دار آدمی چھوڑ کے جائیں کہ اگر رسول یہ ہے تو وہ وہی بتائے جو اگر حضور ہوتے تو وہی بتاتے، "صلوات" غور فرمایا آپ نے؟ ہم اس کے قائل ہیں کہ حضور دنیا سے رخصت ہو گئے، لیکن ان پر الزام نہیں دیا جاسکتا، اس لئے کہ وہ اپنے بعد امام معصوم چھوڑ کے گئے، امام چھوڑ کے نہیں گئے، امام معصوم چھوڑ کے گئے، امام معصوم وہ رہا ہے جو خدا کی طرف سے مقرر ہو۔ اور جس سے غلطی کا امکان نہ ہو، عجیب و غریب

منزل پر میں لے آیا آپکو، امام معصوم وہ ہے جو خدا کی طرف سے مقرر ہو اور اس سے غلطی کا امکان نہ ہو، آپ کہیں گے کیوں؟ اگر غلطی کا ایک امکان بھی ہے پورا اسلام مشکوک ہو جائے گا کہ خدا جانے کہاں غلطی کر گیا، لہذا اس کی پوری زندگی میں ایک غلطی کا بھی امکان نہ ہو، وہ امام معصوم، حضور نے پوری تبلیغ جو کی، اچھا دیکھئے میں ایک بات کہوں کہ اگر میں آپ سے پوچھ لوں کہ یہ بتائیے کہ میں نے ۱۹۵۸ء میں کیا پڑھا تھا آپکے سامنے؟ تو آپ نہیں بتا پائیں گے، اچھا میں ۱۹۵۹ء میں کیا پڑھا تھا؟ وہ بھی نہیں بتا پائیں گے سوائے اس کے کہ میری دس گھنٹوں کی تقریر میں سے کہیں سے آپکو دس منٹ کی گفتگو یاد ہو۔ اب اگر میں یہ کہوں کہ آپکو یاد نہیں اور آپ مجھ سے روٹھ گئے کہ لیجئے آپ نے ہم کو کافر کہا، ہم کو ظالم کہا، ہم کو بے دین کہا، کچھ نہیں کہا، ہم نے آپکو، لیکن آپ اپنی کمزوری اور مجبوری کو تو سوچئے کہ آپ کا دماغ اتنا قوی نہیں ہے کہ جو میری زبان سے نکلے وہ آپ یاد کر لیں، تو اب کیا ہو؟ توجہ چاہتا ہوں عزیزان گرامی، اب کیا ہو؟ اگر مجھے یہ معلوم کرنا ہے کہ میں نے ۱۹۵۹ء میں کیا پڑھا ہے مغل مسجد میں، تو کیا ہو پھر؟ اب آپ جانتے ہیں کیا ہوگا؟ میں آپ کے پاس نہیں جاؤں گا، ایک سے ایک بزرگ ایک سے ایک عالم ایک سے ایک پڑھے لکھے لوگ ہیں اس مجلس میں شریک، میں کسی کے پاس نہیں جانا، میں اس لڑکے کو ڈھونڈ رہا ہوں، یہ عمر ان جو ہے اس لڑکے کو ڈھونڈ رہا ہوں، یہ کسں چھوٹا سا لڑکا، اس کی فکر میں ہوں کہ یہ مل جائے یہ پیدا بھی بعد میں ہوا ہے، ہم بمبئی پہلے سے آتے ہیں بہت بعد میں پیدا ہوا، لیکن ہم اس کی تلاش میں ہیں، ایک سے ایک بزرگ مل رہے ہیں ہم ان سے کچھ نہیں

کہتے، کہا اظہر صاحب پر ثانی کیا ہے۔
 آپ کو، کیوں پوچھ رہے ہیں اس کو؟ اس کے پاس ہمارا ویڈیو کیسٹ
 ہے، انھوں نے کہا ارے یہ بھی تو مجلس میں شریک تھے؟ انھوں نے کہا
 شریک تو تھے مگر تبا تھوڑی پائیں گے، بتائے گا تو وہی جس کے پاس ویڈیو
 کیسٹ ہوگا، اس لئے کہ جس کے پاس ویڈیو کیسٹ ہے صورت بھی نہیں بدلے
 گی آواز بھی نہیں بدلے گی، لفظیں بھی نہیں بدلیں گی، معنی بھی نہیں
 بدلیں گے، "صلوات" اب سمجھے آپ اسلام غیر محفوظ نہیں ہے، کوئی یہ نہ
 سمجھے کہ اسلام غیر محفوظ ہے، اسلام غیر محفوظ نہیں، اسلام محفوظ ہے،
 لہذا امام معصوم بزم رسول میں اول سے آخر تک ہو، علیؑ دعوتِ عشرہ کے
 دن بھی تھے، علیؑ اس وقت بھی تھے جب رسولؐ دنیا سے جا رہے تھے، "صلوات"
 سننے آپ میں اکثر پڑھتا ہوں کہ کوئی الہ آباد سے کانپور سے لکھنؤ سے،
 حیدرآباد سے کہیں سے آیا، پہلی میز تیار آیا، بمبئی، آپ پرانے رہنے والے
 یہاں کے آپ نے کہا ہم گھمائیں گے ہمیں بمبئی، ہم ہمیں چوپاٹی دکھائیں
 گے ہم ہمیں جو ہولے جائیں گے، ہم ہمیں بمبئی کی تفریح گاہیں دکھائیں
 گے، وہ بے چارہ بیٹھا سن رہا ہے کہ ہاں، ہاں، ہاں، کیونکہ وہ آیا ہے بمبئی
 گھومنے کے لئے آپ ہمیں کے رہنے والے ہیں، تو جو خاص خاص چیزیں
 وہ آپ کہہ رہے ہیں کہ دکھائیں گے تمہیں ہم بھی اسی بمبئی میں پیدا ہوئے
 اور آپ بھی بمبئی میں پیدا ہوئے، آپ نے ہم سے کہا کہ چلے بمبئی گھا
 دیں، فلاں چیز دکھائیں گے، فلاں دکھائیں گے، وی ٹی دکھائیں گے اور
 انٹرنیشنل ایئر پورٹ دکھائیں گے
 انھوں نے کہا آئیں یہ آپ کو کیا ہو گیا ہے؟ ارے جس بمبئی میں آپ

پیدا پرورش ہوئے ہیں، اسی بمبئی میں آپ پیدا پرورش ہوئے ہیں آپ
 ہمیں کیا دکھائیں گے جو ہو، ہمیں کیا دکھائیں گے چوپاٹی، ہمیں کیا، دکھائیں
 گے وی ٹی، ہمیں کیا دکھائیں گے انٹرنیشنل ایئر پورٹ، چلے ہم خود ہی
 آپ کو دکھادیں، یہ تو نئے سے کہئے، بمبئی کا آدمی، بمبئی کے آدمی سے کیا کہے
 گا؟ ابھی بمبئی کا آدمی بمبئی کے آدمی کو کیا گھمائے گا؟
 جب رسولؐ دنیا سے اٹھ گئے، تو بمبئی والے نہیں موجود تھے وہاں، مکے
 مدینہ والے موجود تھے، علیؑ نے ان میں بیٹھ کے کہا آؤ میں تمہیں بتاؤں
 کون سی آیت دن میں اتری؟ کون سی رات میں اتری، کون سی میدانی
 علاقے میں اتری، کون سی پہاڑی علاقے میں اتری، کون سی حالت
 جنگ میں اتری، کون سی حالت امن میں اتری، کون سی ناسخ کون سی
 منسوخ، ہم نہیں تھے وہی لوگ تھے سر جھکائے بیٹھے رہے، سنتے رہے کسی
 نے یہ نہ کہا کہ علیؑ تم ہمیں کیا بتاؤ گے جہاں تم تھے وہیں ہم تھے، جو تمہیں معلوم
 ہے وہ ہمیں معلوم ہے، "صلوات" تو عزیزان گرامی اس مسئلے کو سمجھئے کہ اگر رہبر
 معصوم نہ ہو تو یہ دین دین عقل ہے، اسلام دین عقل ہے، ہم سے آپ کہتے کہ
 آنکھیں بند کر کے مانو، ہم نہیں مانیں گے یہ اگر کہتے کہ آنکھیں بند کر کے مان
 لیں تو یہ اللہ نے آنکھیں دی کیوں ہیں کہ بند کر کے مانیں؟ بھئی سوال یہ
 ہے کہ آنکھیں بند کر کے ماننے کی بات ہے تو پھر آنکھیں دیں کیوں؟ جو ہم
 بند کر کے مانیں ہم تو آنکھیں کھول کے مانیں گے اور آنکھیں کھول کے ماننے
 کی بات جہاں تک ہے اس میں آپ مجھے بہت پیارے مگر میں آپ کے
 ذہن پر اتنا بھروسہ نہیں کر سکتا، کہ آپ اگلے سال کی میری تقریر اس سال
 مجھے سنادیں، سال بھر بات تو میرے دوستو بہت رہی۔ آج ہی کی تقریر آج

ہی سنا دیجئے تو میں جانوں، رہ گیا جہاں تک تعریف کرنے کا سوال ہے،
تعریف کرنا الگ بات ہے، بھئی بہت پسند آئی آج آپکی تقریر اظہر صاحب
بہت اچھی تقریر تھی وہ ایک الگ بات ہے، اس کا کچھ جز یاد رہ گیا ہو آپ
کو یہ بھی ایک الگ بات ہے، اسے من و عن کہنا، اگر میں نے صبح کہا ہے تو
صبح ہی کہیں اسے دن نہ کہیں آپ، اگر میں نے شام کہا ہے تو شام ہی یاد ہو
رات نہ کہیں آپ جہاں پر جو لفظ میں نے استعمال کیا ہے وہاں کے اوپر
وہی لفظ ہو، یہ کام آسان نہیں ہے، یہ کام وہی کرے گا جس سے خطا
کا امکان نہ ہو، اسی لئے یہ شرط ہے کہ امام محصوم ہو، بزم رسول میں امام
محصوم ہو، جو پہنچائے رسول وہ محصوم اپنے عصمت کے ذہن میں ریکارڈ
کریا جائے، تاکہ وہی لفظیں ذہن سے نکلیں جو رسول کے ذہن سے نکلی ہیں
اور وہی لفظیں آئیں جو اللہ نے نازل کی ہیں، توجہ رسول بول رہے
تھے تو علیؑ تھے، سنتے یہ فلسفہ کیا ہے؟ جو آج لوگ ہم سے پوچھتے ہیں یہ
آپ کے یہاں ہے کیا؟ میں آپ کو دو جملوں میں سمجھا دوں کیا ہے؟
رسول بول رہے تھے تو علیؑ بیٹھے تھے یہ ہے اسلام کا سلسلہ یہ ہے
اسلام کا اعتبار ورنہ اعتبار نہ رہیگا تو سارا معاملہ گڑبڑ ہو جائے گا، جیسا یہ بڑا
خطرناک مسئلہ ہے قابل اعتبار وہی اسلام جو خدا نے بھیجا؟ وہی اسلام ہے۔

جو رسول نے کہا؟ خدا بھی سچا اس کا رسول بھی سچا، اسلام بھی سچا، یہ کیا
گارتھی ہے کہ چودہ سو برس کا راستہ طے کر کے مال جو ہم تک آیا، وہی ہے جو
خدا نے بھیجا؟، معاملہ یہ ہے ابھی، توجہ رسول بولے تو علیؑ بیٹھے تھے جب
علیؑ بولے تو حسنؑ بیٹھے تھے، جب حسنؑ بولے تو حسینؑ بیٹھے تھے، جب حسینؑ بیٹھے
کے بولے تو زین العابدینؑ بیٹھے تھے، جب زین العابدینؑ بولے تو محمد باقرؑ بیٹھے

تھے، جب محمد باقرؑ بولے تو جعفر صادقؑ بیٹھے تھے، جب جعفر صادقؑ بولے تو
موسیٰ کاظمؑ بیٹھے تھے، جب موسیٰ کاظمؑ بولے تو علیؑ رضاؑ بیٹھے تھے، جب علیؑ رضاؑ
بولے تو محمد تقیؑ بیٹھے تھے، جب محمد تقیؑ بولے تو علیؑ نقیؑ بیٹھے تھے، جب علیؑ
النقیؑ بولے تو حسنؑ عسکریؑ بیٹھے تھے، اور جب حسنؑ عسکریؑ بولے، تو حضرت
ولتیؑ عصرؑ بیٹھے تھے، ہم نے بارہ دفعہ ایک سبق سنا، اب ہم پہ بھروسہ ہوا
کہ تمہیں یاد ہو گیا ہوگا، اب جو آخری کاپی کچی تو وہ رکھ لیا ریکارڈ میں کہا
تم دین کا کام چلاؤ، جب اختلاف حد سے بڑھیں گے ہم اور جنبل کاپی نکال
کے جلدان کریں گے کس کا صحیح ہے، صلوات اب سمجھے حضورؐ کہ کیا چیز ہے اما؟
حضورؐ کی آنکھ بند ہوئی اور حضورؐ کی آنکھ بند ہونے کے بعد ضرورت اس
بات کی تھی کہ اسلام کا کوئی پوری طرح جاننے والا موجود ہو، جس کو تمام
اسلامی مسائل پر عبور حاصل ہو اور جو تمام مسائل سے واقف ہو، جس کے
پاس علم قرآن بھی ہو، جس کے پاس فہم حدیث بھی ہو، جو فقہ اسلامی کا بھی جاننے
والا ہو، جو مزاج شناس رسالت بھی ہو، جو زبان رسالت کے الفاظ کے
مطلب بیان کر سکتا ہو، ہم نے اسلام کی تاریخ میں علیؑ ابن ابیطالبؑ
سے زیادہ نمایاں کوئی دوسری شخصیت نہیں پائی، علیؑ صرف میدان جنگ
کے فاتح نہیں تھے، کوئی یہ نہ سمجھے کہ علیؑ صرف ایک بہادر کا نام ہے، جس کے سامنے
کوئی جوان ٹھہر نہیں پایا، علیؑ ایک بہت بڑے عالم کا نام ہے جس کے سامنے
کسی کا علمی چراغ نہ جلا، علیؑ ایک بہت بڑے فلسفی کا بھی ہے جس کی فکر کے
آگے کوئی ٹھہر نہ سکا، علیؑ ایک بہت بڑے فقیہ کا بھی نام ہے جس کے
اوپر سارا عالم اسلام دنگ رہ گیا، علیؑ ایک بڑے سچ کا بھی نام ہے جس نے
فیصلے میں کبھی خطانہ کی، علیؑ کو آپ کیا سمجھتے ہیں؟ صرف خندق، خیبر کے

کہتے ہیں کہ علیؑ کے بازوؤں میں طاقت تھی خالی نہیں علیؑ کو رسولؐ سے سمجھتے
 اگر علیؑ کی طاقت کا اندازہ لافقی الا علیؑ سے لگے گا، تو علیؑ کے علم کا اندازہ انا
 مدینۃ العلمیہ وعلیؑ بجاہلہ سے لگے گا، علیؑ کے قوت فیصلہ کا اندازہ، اقتضا کہ
 علیؑ سے لگے گا کہ تم میں سب سے زیادہ قوت فیصلہ علیؑ میں ہے، علیؑ کی
 منزلت کا اندازہ اس حدیث رسولؐ سے لگے گا کہ، "علیؑ مثنیٰ بمنزلۃ ہارون
 بن موسیٰ، علیؑ کو مجھ سے وہ نسبت جو ہارون کو موسیٰؑ ہے، علیؑ ولی تھے علیؑ
 ولی تھے، اور ولی امر مسلمین صرف طاقت کے بل کے اوپر نہیں ہو سکتا،
 جب تک اس کے دماغ میں فکر مستقیم نہ ہو، جب تک اس کے سینے میں علم
 کا سمندر نہ ہو، علیؑ کو اگر خطیب کی حیثیت سے دیکھتے ہیں ہم تو ثبوت میں بیج
 البلاغ موجود ہے، علیؑ کو اگر ہم قاضی کی حیثیت سے دیکھتے تو وہ قضایا آج تک
 موجود ہیں جو فیصل کئے، علیؑ کو اگر ہم فقیر کی حیثیت سے دیکھتے ہیں تو ابلا
 فقہ میں علیؑ نے جو چراغ جلائے ہیں وہ آج تک روشن ہیں، علیؑ کو اگر ہم مفسر
 قرآن کی حیثیت سے دیکھتے ہیں تو آج تک علیؑ کی تفسیر یادگاریں، تو جب اسلام
 میں ایسی غیر معمولی شخصیت موجود ہے تو اب نہ وہ زمانہ ہے نہ وہ لوگ ہیں نہ
 وہ دور ہے حکومت کسی اور کے پاس ہے، دولت کسی اور کے قبضے میں ہے،
 خزانہ کسی اور کے نام ہے، علاقہ کسی اور کے نام ہے تو اب اس جھگڑے کو
 چھوڑ دیجئے اختلاف نہ ہو جائے کہیں، کہ اقتدار کس کے پاس رہا۔ اس لئے
 کہ اب تو کسی اور ہی کے پاس ہے نہ ان کے پاس ہے نہ ان کے پاس ہے مکہ
 مدینہ میں اقتدار کسی اور کے پاس ہے، اب نہ علیؑ کے پاس ہے نہ علیؑ کے
 علاوہ اور دوسروں کے پاس، اب تو کسی کے پاس نہیں، نہ اس اقتدار
 سے ہمیں لینا دینا ہے کچھ، اس لئے کہ ہم دوسرے ملک میں رہتے ہیں، دوسرے

علاقے میں رہتے ہیں، توجہ چاہتا ہوں عزیزان گرامی بس آج کے بیان کی
 یہ آخری بات زندہ رہا تو کل سناؤں گا، دیکھتے سُننے، حکومت سے جن
 معاملوں کا تعلق ہوتا ہے ان معاملے سے تو ہمارا کوئی تعلق رہا نہیں چودہ
 سو برس کے فاصلے کی وجہ سے پیسہ لینا ہے، ٹیکس دینا ہے، جاگیر ملنا ہے،
 سزا پانا ہے، تو نہ تو ہمیں پیسہ مل سکتا ہے چودہ سو برس پرانی حکومت سے،
 نہ چودہ سو برس پرانی حکومت ہم سے ٹیکس لینے آئیگی، نہ ہمیں سزا دے سکتی ہے
 نہ جاگیر انعام میں دے سکتی ہے، لہذا وہ تاریخ کا چھپڑ تو بند ہی رہنے دیکھتے
 ورنہ اختلاف ابھریں گے

آج ہمیں جس چیز کی اب بھی ضرورت پڑتی ہے مسلمان ہونے کے
 ناطے، وہ حدیث رسولؐ کی ضرورت پڑتی ہے، تفسیر قرآن کی ضرورت پڑتی
 ہے، یہ آج بھی ممبئی میں رہ کے ہمیں ضرورت پڑتی ہے کہ اس مسئلہ میں حکم خدا
 کیا ہے، اس مسئلہ میں حدیث رسولؐ کیا ہے
 اس پارے میں فلاں آیت کے معنی کیا ہیں؟ کیا مسلمان اس بات
 پر راضی ہو سکتے ہیں کہ سابق اختلافات کو وہیں چھوڑیے، آج جن باتوں
 کی ضرورت ہو اس کے لئے در علیؑ پر آجایا کریں، اس لئے کہ علیؑ سے بڑھ
 کے عالم نہیں گذرا، آپ غور کیجئے تفسیر قرآن، ارشاد رسولؐ، حدیث نبویؐ، فقہ
 اسلامی انکی ضرورت آج بھی ہے، حکومت و سلطنت و دولت کا دور ختم ہو گیا
 تو کیا مسلمانوں کے اتحاد کا یہ راستہ کچھ بے جا ہے؟ کہ سارے مسلمان مل کے علیؑ
 ابن ابیطالب کے تعلیمات پر عمل کریں؟ اور ان کی سیرت کو اپنائیں، اور ان
 کے راستے چلیں اس لئے کہ وہ رسولؐ کے داماد بھی تھے، رسولؐ کے بھائی بھی
 تھے، رسولؐ کے خلیفہ بھی تھے، رسولؐ کے وصی بھی تھے، ولی بھی تھے، امام بھی

ڈیلی اخبار پڑھے آپ تو آپکو پچیس، تیس، چالیس، پچاس آدمی ملیں گے جو اپنے کسی مقصد کیلئے جان دیا کرتے ہیں روز، لیکن اخبار کے فائلوں میں دب جاتی ہے بات تاریخ کے صفحوں تک آتی بھی نہیں ہے، یہ کون سے بہتر تھے جنہوں نے آج سے ساڑھے تیرہ سو برس پہلے جان دی، مگر آج تک فنا بن کے چمک رہے ہیں، عزیزان گرامی آج بہتر سیاسیوں کا قافلہ کر بلا ہو بیخ گیا، آج دوسری محرم ہے، آج بھوکا پیاسا قافلہ جس نے راستے میں حُر کے لشکر کو سیراب کیا تھا، چلتے چلتے حسین کا گھوڑا رُکا، پوچھا کون سی زمین ہے؟ جب کسی نے کہا کہ بلا تو اتر پڑے، کہا بیٹھا عباس ہمارا سفر تمام ہوا، نہ ہے نصیب کر بلا، ہم دعا مانگتے ہیں اللہُمَّ مِدْفِنِیْ حِنْدَ قَبْرِ الْحُسَيْنِ پالنے والے ہم دفن زمین کر بلا پہ ہوں کر بلا حسین کی خریدی ہوئی زمین ہے، پہلے جا کے کام یہ کیا کہ زمین داروں کو بلا کے زمین خریدی، تاکہ اب کوئی یہ نہ کہے کہ حسین دوسرے کی زمین پہ تھے، بلکہ دشمن آیا تو حسین کی زمین پہ حسین سے لڑنے آیا، اور اس کے بعد کہا کہ میں یہ زمین تمہیں کو واپس کرتا ہوں ہمیں یہاں رہنا نہیں ہے، خالی ہماری قبریں بنیں گی یہاں، تم سے اتنی گزارش ہے کہ جب کوئی ہماری زیارت کو آتے تو ہماری قبروں کے نشان بتا دینا، فاطمہ کا بھرا گھر کر بلا میں آگیا،

بس عزیزان گرامی، کیا آپ میرے ساتھ منظر دیکھیں گے؟ آج کی رات کر بلا کو دیکھ لیجئے، اور اس کے بعد ایک رات اور کر بلا دیکھ لیجئے، دو منٹ کے اندر میں آپکو ایک منظر دکھاؤں، آج چلے آپ میرے ساتھ کر بلا، یہ اصحاب باوفا کے جیسے لگے ہیں یہ زُہر ہیں یہ جُون ہیں، یہ حسین کے ناصر ہیں یہ ہلال ہیں، حسین کے چاہنے والے سب جمع ہیں، اصحاب کے خیموں کے پہلو میں دوسری

تھے، تمام صفتیں ان کی ذات میں جمع تھیں، تو اگر مسلمان علی کو اپنا رہبر فرض کریں تو کسی منزل پہ شہر لے گا نہیں کسی منزل پر اس کی شرم سے پشانی بھلے گی نہیں، بلکہ ہمیشہ فخر کے ساتھ اس کا سر بلند رہے گا۔

کہ ہمارا رہبر و پیشوا حیدر کر رہے۔ غور فرمایا آپ نے؟ بس آج یہ ہیں یہ بات تمام ہے

تو علی سے ہم کو حسن ملے اور حسن سے ہم نے حسین کو پایا، اور یہ وہ سلسلہ ہے کہ اگر حسن ملے تو ہم کو خلقِ رسول ملا، اور اگر حسین ملے تو ہمیں جو ہر شہادت ملا، حسن نے ہم کو اخلاقِ رسول کی تعلیم دی، حسین نے ہم کو راہِ حق میں مرٹنے کا جذبہ دیا، عزیزان گرامی زندہ رہنے کی تمنا ہر انسان کے دل میں ہوتی ہے، مگر ہر انسان منزلِ موت کا مسافر ہے، زندہ رہنے کی تمنا ہر انسان کے دل میں ہے، مگر ہر انسان منزلِ موت کا مسافر ہے، آخری منزل جو ہے اس کا نام موت ہے، یہ ساری کشتیاں زندگی کے سمندر میں ضرور چلی ہی ہیں مگر موت کے ساحل کی طرف کھینچی چلی جا رہی ہیں، زندہ رہنے کی آرزو تو ہر دل میں ہے مگر جانے کا سلیقہ بھی کسی میں ہے کہ نہیں، نہ جانے کا سلیقہ سیکھنا ہو تو حسین سے سیکھو

زندگی پیاری ہر ایک کو ہے، مگر ہاتھ ملتے ہیں جب زندگی چلی جاتی ہے، کیوں نہ ایسے بن جاؤ کہ زندگی خود تمہارے قدموں سے پٹ کے رہ جائے، مگر بنے کون ایسا جب تک حسین سے سبق نہ لے، جب تک حسین سے سبق نہ لے، عزیزان گرامی جان دے دینے کی بات بھی نہیں ہوتی ہے، جو لوگ کہتے ہیں اچھائی کے لئے جان دیدی اور فلاں کیلئے جان دیدی سینکڑوں لوگ صبح سے شام تک جان دیا کرتے ہیں اپنے اپنے کاشت کیلئے،

طرف عزیزوں کے خیمے لگے ہیں، یعیقل کے بیٹے ہیں، یہ جعفر کے لال ہیں، یہ نبیب کی گودیوں کے پالے ہیں، یہ حسین کا حسین و جمیل ہم شہیدہ پیغمبر بیٹا علی اکبر ہے، یہ چاند سا نکندہ جو چمک رہا ہے یہ حسن کا لال قاسم ہے، اور یہ جو خیموں کے چاروں طرف ٹہل رہا ہے، یعلیٰ کا شیر عباس، یہ ہے دوسری محترم کی رات کی کر بلا، اور بنی ہاشم کے خیموں کے اندر بیچھے، مخدرات عصمت و طہارت کے خیمے ہیں، جہاں نہ نظر جائیگی نہ تصور جائے، یہ دوسری کا دن گذر کے رات کو ہے اب آئے چلنے کر بلا پھر چلیں، دسویں کا دن گذر کے رات کو، جگہ جگہ لائیں بکھری ہیں، جگہ جگہ مینٹیں پڑی ہیں، جگہ جگہ لوگ گردنیں کٹائے آرام کر رہے ہیں، یہ حسین و خوبصورت ہلال سورہا ہے، یہ جون آرام کر رہے ہیں، یہ بچپن کے دوست حبیب گردن کٹائے سو رہے ہیں، یہ مینے کا سردار زہیر سورہا ہے، کیا آپ کلیجہ تھام کے میرے ساتھ اور چند قدم آگے چل سکیں گے، یہ بڑے خوبصورت لوگ جو سو رہے ہیں، یہ سب بنی ہاشم کے جوان ہیں، یہ فاطمہ کی کمائی ہے، یہ محمد کا باغ ہے جو کر بلا میں اجڑ گیا، یہ علی کے بیٹے ہیں، اور یہ چاند کا نکندہ جو ٹکڑے ٹکڑے ہے یہ وہ ہے جس کے منہ پر منہ رکھ حسین کہہ رہے مرے لال تیرا چچا آگیا، اور آگے دیکھئے اگر آپ اپنا کلیجہ سنبھال سکتے یہ بہت خوبصورت جوان جو سو رہا ہے اس کیلئے کیا نوب کسی شاعر نے کہا ہے کہ

چمک رہی تھی جبیں آفتاب کی صورت
ملی تھی اس کو رسالت کی صورت
یہ حسین کا اٹھارہ برس کا بیٹا علی اکبر آرام کر رہا ہے۔

اور چلئے میرے ساتھ تھوڑی دور دریا کی ترائی میں ایک شیر سورہا ہے، بیت سے کوئی قریب نہیں جا رہا ہے، حسین کے لشکر کا سردار علی کا چوتیس برس کا جوان عباس، بس عزیزو ایک منٹ میں مجلس تمام کیا آپ میرے ساتھ

تھوڑی دور اور چلیں گے تصور کو لیکے آئے آہستہ آہستہ قدم اٹھاتے ہوئے، یہ آپ کر بلا کی زمین میں ایک نشیب دیکھ رہے ہیں، جہاں سے ایک روشنی آسمان تک جا رہی ہے، یہاں وہ سورہا ہے جس کو فاطمہ نے چکنی پیس کے پالا، یہاں حسین سو رہے ہیں، اور یہاں سے ایک رونے کی آواز آرہی ہے، کوئی بچی رو رہی ہے بابا، ارے مرے بابا، اے بابا شمر نے طمانچے لگائے، اے بابا، اندھیری رات آگئی بابا، اے بابا اب میں کس کے سینے پر سوؤں گی

ألا لعنة الله على القوم الظالمين

بہنئی میں "انجمن امیہ بہمنی" کی قندسار یادگار کے موقع پر خطاب

مولانا امیہ منظر حسین ضا طاهر جرولی مرحوم کی یادگار بارہ ماہ

قرآن و اہلبیت

تحریف قرآن اہلبیت اور قرآن کے موضوعات پر عظیم الشان تقریر

صفحہ ۳۵۵، سائز ۲۱x۲۰، پانچ رنگ کا خوبصورت، بیس ہریہ رنگ

میدر کی کتب خانہ ۱۵/۱۵ امرزاسی الشریعہ امام بارگاہ روڈ بہمنی ۱۱۰۰۰۰

چوتھی مجلس

”اِنَّ الدِّينَ عِنْدَ اللّٰهِ الْاِسْلَامُ“

ارشاد اقدس جناب رب العزت ہے کہ یقیناً دین اللہ کے نزدیک اسلام ہے، سلسلہ کلام ذہن عالی میں ہوگا، ہمارے آپ کے درمیان جس گفتگو کا سلسلہ جاری ہے، وہ یہ ہے کہ تاریخ اسلام کا مطالعہ اور سروے اللہ حج سے ۱۱۱ تک کل میں نے آپکی خدمت میں یہ عرض کیا تھا کہ جب حضور سرور کائنات اس دنیا سے سدھارے ہیں، تو اس وقت قرآن لوگوں کے سینوں میں تھا، حدیثیں لوگوں کے حافظے میں تھیں، احکام اسلامی لوگوں کو یاد تھے مگر کتابی شکل میں مرتب ہو کر لوگوں کے سامنے نہیں آئے تھے

لہذا ضرورت اس بات کی تھی کہ کوئی رہبری کرنے والا ہو کہ جو دنیا کو بتائے کہ مقصد پروردگار کیا ہے، ارشاد ربانی کیا ہے، سیرت نبوی کیا ہے؟ تاکہ سچے اور صحیح اسلام کی نشاندہی ہو سکے اور ہمیں وہ چیز مل سکے جو ہمارے پروردگار کی جانب سے ہماری اصلاح کیلئے آئی تھیں، اس سلسلے میں یہ بات میں آپ کے سامنے عرض کر دوں کہ سلسلہ حج کے آخر میں اور اللہ کے شروع میں حضور نے بار بار اپنے دنیا سے رخصت ہونے کی نشاندہی کی ہے، اور مسلمانوں کو اس بات کی طرف متوجہ کیا ہے کہ میں تمہارے درمیان بہت تھوڑے دنوں کا مہمان ہوں، اور دنیا سے

رخصت ہونے والا ہوں، چنانچہ جب حج کیلئے گئے تو اس اعلان کے ساتھ گئے کہ یہ میرا آخری حج ہے اس کے بعد مجھے کسی اور حج کا موقع نہیں ملیگا، جس کو شرکت کرنا ہو وہ اس میں شرکت کرے، اور حضور سرور کائنات پر ہم الزام بھی نہیں دے سکتے کہ انہوں نے ہماری ہدایت کے واسطے انتظام نہیں کیا

اس لئے کہ تمام تاریخیں اس بات پر اتفاق کرتی ہیں کہ انہوں نے حج سے واپسی پر ”غدیر خم“ کے مقام پر اٹھارہویں ذی الحجہ کو لاکھوں کے مجمع میں یہ صاف اعلان کر دیا کہ ”مَنْ مَنَّتْ مَوْلَاہُ فَهَذَا عَلِیٌّ مَوْلَاہُ“ جس کا میں مولا ہوں اس کا علی مولا ہے، اور اس اعلان ولایت کے بعد اب یہ مسئلہ تمام ہو گیا کہ دین کے مسئلے میں ہم کس کے پاس جائیں اور کس سے پوچھیں، اس لئے کہ مولا کے لفظ کو جس طرح حضور سرور کائنات نے استعمال کیا، اس سے یہ شک و شبہ بھی دور ہو گیا کہ مولا کے معنی کیا ہیں، حضور نے جو ارشاد فرمایا وہ یہ تھا

اللہ مولا ی، وَاَنَا مَوْلَى الْمُؤْمِنِیْنَ، اَنَا مَنْ مَنَّتْ مَوْلَاہُ فَهَذَا عَلِیٌّ مَوْلَاہُ اللہ میرا مولا ہے، میں مومنوں کا مولا ہوں، جس کا میں مولا ہوں اس کے علی مولا ہیں، تو جن معنوں میں اللہ مولا ہے، جن معنوں میں رسول مولا ہے انہیں معنوں میں علی مولا ہے، ”صلوات“ میرے ایک دوست نے یہ ایک بات کہی کہ بہت زور ہے آپکا اس حدیث کے اوپر پھر بھی یہ حدیث ہے قرآن کی آیت تو نہیں ہے؟ قرآن کی آیت تو نہیں ہے یہ حدیث ہے وہ بہت معتبر ہے مگر حدیث ہے، آیت قرآن نہیں ہے، تو میں آپکی خدمت میں یہ بھی عرض کر دوں کہ حدیث کے پرکھنے کی کسوٹی ہمیں خود رسول نے بتائی ہے کہ کیا ہے، ارشاد ہوا کہ جب ہماری حدیثیں تمہارے سامنے آئیں، تو تم اس کو قرآن سے ملا کے دیکھ لینا، اگر قرآن کے مطابق ہیں تو ہمارا فرمان ہے، ہم نے کہا ہے، اور اگر ہماری حد

کا مضمون قرآن کے خلاف تو سمجھ لینا کسی نے جھوٹ ہماری طرف منسوب کیا ہے ہم نے نہیں کہا ہے، اس لئے کہ ہم خدا کے قول کے خلاف زبان نہیں ہلا سکتے تو حضور نے حدیث کے پرکھنے کی کیسوی صحیح قیامت تک کیلئے ہمیں دیدی کہ جب نبی حدیث سلمنے لائی جاتے تو اس کو قرآن سے ملا کے دیکھا جاتے، اگر قرآن میں اس مضمون کی آیت ملتی ہے تو وہ حدیث صحیح ہے اور اگر جو حدیث میں مضمون ہے اس کے خلاف کی آیت قرآن میں ملتی ہے تو وہ قول رسولؐ نے نہیں ہے بلکہ کسی نے اپنے ذاتی مقصد کیلئے رسولؐ کی طرف منسوب کر دیا ہے، حضور سرور کائنات کا ارشاد نہیں ہے، اب حدیث ہم کو یہ ملی کہ اللہ مولایا وانا مولی المؤمنین مَنْ كُنْتَ مَوْلَاً فَهَذَا عَلِيٌّ مَوْلَاً، اللہ میرا مولا، میں مومنوں کا مولا، جس کا میں مولا اس کے علیؑ مولا، ہمارا فرض ہے کہ ہم قرآن سے پوچھیں کہ اے قرآن تیرے اندر اس مضمون کے سلسلے کی کوئی آیت ہے کہ نہیں، اگر ہے تو یہ حدیث صحیح ہے اگر نہیں ہے تو یہ حدیث غلط، تو کہا اگر آیت چاہتے تو سنو- اِنشَاؤ لِيْكُمْ اللّٰهُ وَرَسُوْلُهُ وَالَّذِيْنَ اٰمَنُوْا الَّذِيْنَ يُّقِيْمُوْنَ الصَّلٰوةَ وَيُوْتُوْنَ الزَّكٰوةَ وَهُمْ رَاكِعُوْنَ تَمْبَارِ اَوْلِيَ اللّٰهُ هُوَ، اس کا رسولؐ ہے، اور وہ صاحبان ایمان ہیں جو نماز قائم کرتے ہیں اور زکوٰۃ ادا کرتے ہیں جبکہ رکوع کر رہے ہوتے ہیں حدیث میں بھی تین ولایتوں کا ذکر ہے، قرآن میں بھی تین ولایتوں کا ذکر ہے، "صلوات"

سرور کائنات نے ایک طرف اعلان ولایت کر کے دنیا کو یہ بتا دیا کہ میرے بعد رہنمائی کون کریگا، دوسری طرف ایک دوسری حدیث ارشاد فرمائی جو صحیح قیامت تک کیلئے مسلمانوں کی رہبری کیلئے کافی ہے، دنیا سے جانے سے پہلے پہلے اپنے مسلمانوں کے مجمع میں بار بار یہ فرمایا کہ اِنِّيْ تَارِكُ فِيْكُمْ الثَّقَلَيْنِ

كِتَابِ اللّٰهِ وَعَمْرٍۭ اَهْلِيَّتِيْ مَا اِنْ تَمَسَّكُمْ بِهِنَّ اَلَنْ تَضِلُّوْا بَعْدِيْ وَاِنَّهُمَا لَنْ يَفْتَرِقَ حَتّٰى يَرْدَ عَلٰى الْحَوْضِ

یہ حدیث جو حدیث ثقلین کے نام سے مشہور ہے عالم اسلام کے تمام علماء نے اپنی کتابوں میں لکھی ہے اور ان میں کوئی اختلاف نہیں ہے، کیا ارشاد فرمایا حضور نے؟ کہ اِنِّيْ تَارِكُ فِيْكُمْ الثَّقَلَيْنِ، میں تمہارے درمیان دو بھاری چیزیں وزنی چیزیں چھوڑ کے جا رہا ہوں، کتاب اللہ و عترتی، ایک اللہ کی کتاب دوسرے میری عترت یعنی میرے اہلیت ہیں، مَا اِنْ تَمَسَّكُمْ بِهِنَّ، جب تک تم ان دونوں سے متمسک رہو گے، دونوں سے، لَنْ تَضِلُّوْا بَعْدِيْ، ہرگز ہرگز میرے بعد گمراہ نہ ہو گے، وَاِنَّهُمَا لَنْ يَفْتَرِقَ، اور یہ ہرگز ہرگز ایک دوسرے سے الگ نہ ہوں گے، حَتّٰى يَرْدَ عَلٰى الْحَوْضِ، یہاں تک کہ میرے پاس حوض کوثر پر پہنچ جائیں، تمام عالم اسلام اس حدیث کو جانتا ہے تمام مسلمان اس بات کے قائل ہیں کہ سرکارِ نعتی مرتبت نے حدیث ثقلین ارشاد فرمائی اور فرمایا کہ میں تم میں دو چیزیں چھوڑ رہا ہوں، ایک اللہ کی کتاب ہے دوسرے میری عترت ہے،

عزیزانِ گرامی، ہم کچھ لوگوں کی نظر میں صرف اس بنیاد پر مجرم ہیں کہ اہلیت کے فضائل پڑھتے ہیں، بڑے افسوس کی بات ہے کہ کوئی مسلمان اس بات پر اعتراض کرے کہ فضائل اہلیت کیا ہیں؟ اہلیت سے مطلب گھر والے، بیت، عربی میں گھر کو کہتے ہیں، اہل بیت معنی گھر والے، اہلیت رسولؐ کا مقصد ہے رسولؐ کے گھر والے، رسولؐ کے خاندان والے، رسولؐ کے شہ دار، رسولؐ کے فیملی ممبرس، شکوہ جب کبھی ہے جب میں اس منبر پر بیٹھ کے اپنے خاندان والوں کا ذکر کروں کہ ہمارا گھنڈہ برباد کر دیتے ہیں اپنے خاندان کی

تعریف کیا کرتے ہیں“ میں اپنے خاندان والوں کے لئے آج اتنے دنوں سے ایک حرف نہ بولا۔ میں جو کچھ بولتا ہوں وہ رسول کے خاندان کے لوگوں کے لئے بولتا ہوں، آپ کیسے کلمہ گو ہیں کہ اپنے رسول کے گھر والوں کی تعریف سننے خوش نہ ہوں ”صلوات“ ہم اپنے گھر والوں کی تعریف تھوڑی کر رہے ہیں، ہم تو رسول کے گھر والوں کی تعریف کر رہے ہیں، اور رسول کے گھر والوں کی تعریف بھی اس لئے کر رہے ہیں کہ وہ قابل تعریف ہیں، دیکھئے رشتہ داری کی کوئی بنیاد نہیں ہے، ہمارے پاس اصول ہیں، رشتہ داریاں نہیں ہیں“

پیغمبروں کے رشتے جو بگڑے ہم نے ان کی مذمت بھی کی ہے ارے پہلے نبی حضرت آدم انہیں کے بیٹے کی مذمت ہوتی ہے کہ نہیں، آدم کے صاحبزادے جو قابل تھے، جو قابل نکل گئے، کوئی ان کی تعریف کرتا ہے؟ تو اگر رشتہ داری کی بنیاد پر تعریف ہوتی، تو قابل کے لئے چپ بستے کہ بھائی پیغمبر کے صاحبزادے ہیں کچھ نہ کہو جناب نوح کے صاحبزادے جنہوں نے کشتی چھوڑی، جہاں ذکر قرآن میں ہے، قرآن آجنگ بُرا کہہ رہا ہے ہم کیا کہیں گے، اچھا رسول کے رشتہ داروں میں لیجئے اپنے رسول کے رشتہ داروں میں لیجئے، رسول کے سگے چچا ابولہب صاحب، پورا سورہ ان کی مذمت میں موجود، آپ ذرا اس بات کو سوچئے اور انصاف کیجئے کہ اگر قرآن کو اسلام کو رشتہ داریوں کا خیال ہوتا، تو وہ اس معاملے کو دبا دیتا، کیا مکہ میں اکیلا ابولہب کافر تھا، کیا ابوجہل کافر نہیں تھا، کیا عقبہ کافر نہیں تھا؟ کیا شیبہ کافر نہیں تھا کیا اور ہتیرے کفار جن کے نام کتابوں میں لکھے ہیں ظالم موزی قسم کے عقبہ بن ابی معیط، جس ملعون نے حضور کے گلوے اقدس میں کپڑا ڈال کے کھینچا، کتنا ملعون کافر تھا وہ جس نے سرکار سے گستاخی کی؟ لیکن قرآن نے نہ عقبہ کیلئے

سورہ بھیجا، نہ عقبہ کیلئے سورہ بھیجا، نہ ابوجہل کیلئے سورہ بھیجا، ابولہب کیلئے سورہ کیوں آیا؟ اگر قرآن کو رشتہ داری کا پاس ہوتا تو ابولہب کا تذکرہ نہ کرتا، لیکن قرآن نے سورہ بھیج کے ایک نظیر قائم کر دی کہ اگر رسول کا چچا ہو اور کافر ہو، رسول کا چچا ہو اور کافر ہو تو ابولہب کیلئے سورہ آتا ہے، تو اگر رسول کا چچا ہو اور رسول پر پروانہ وار شمار ہو تو ہم مدح کریں تو بگڑے کیوں ہو؟ صلوات“

تو رسول نے سن لے مجھ کے آخر میں اور اللہ جہ کے اوائل میں یہ آیت بار بار پڑھی کہ مسلمانوں میں تم میں دو چیزیں چھوڑے جا رہا ہوں ایک اللہ کی کتاب ایک اہلبیت، تو کیا اب اس کے بعد بھی کوئی تشک و شبہ رہ جاتا ہے کہ ہم ہدایت کا راستہ کیسے تلاش کریں، اور سچائی کیسے ڈھونڈ لیں؟ اب اہلبیت رسول کو ہم سے نہ پوچھئے یہ دونوں ایک دوسرے الگ نہیں ہوں گے، کہاں تک؟ یہاں تک کہ ہمارے پاس حوض کوثر پر پہنچ جائیں، میں مثالوں سے بچوں کو سمجھاتا ہوں، جب جس کا دل چاہے دیکھئے ہمیں یہاں سے ایمان اور عقیدے کی دولت لیکے جنت تک جانا ہے، اک مسلمان کا اصلی ٹھکانہ جو ہے وہ جنت ہے، تو ہماری آخری منزل جو ہے وہ جنت ہے، یہاں سے ہم کو لے کیا جانا ہے؟

ایک اٹھی میں تو عقائد میں اور دوسرے میں اعمال ہیں، یہ دونوں سمجھئے بھری ہوتی ہیں، ایک میں کرنسی، ایک میں جیولری، عقائد کی جیولری، اعمال چیر کی کرنسی یہ لیکے ہم کو دونوں اچھا جانا کہاں ہے؟ گھر کہاں ہے آپکا؟ کہاں جانا ہے؟ کہا جنت میں جانا ہے، تو اگر ہمیں میں ہم نے دھندھا کر کے کمایا، انہوں نے کہا، بھئی کہاں جانا ہے؟ کہا لکھنو جانا ہے، انہوں نے کہا یہ تو آپکا سامان لٹ جائے گا راستے میں بڑے خطرے ہیں، بہت سے لکھنو

جاتے ہوئے راستے میں لٹ چکے ہیں، کہا بھی ہم کو تو خیریت سے پہنچنا ہے لکھنؤ،
تو کیا کریں؟ تو سرکار سے کہا کہ ہم کو محافظ دیجئے، تو انھوں نے دو محافظ دیئے،
یہ کہاں تک پہنچائیں گے، ہم نے پوچھا کہاں تک چلنے کا ہمارے ساتھ کہنے لگے
ہم ہمیں کلیان تک چھوڑ دیں گے، انھوں نے کہا واہ بھئی یہ تو کوئی بات ہی نہ
ہونی کہ کلیان تک چھوڑ دیں گے، کلیان سے لکھنؤ تو بہت دور ہے، راستے میں
لٹ جائیں گے تو کیا ہوگا؟ ہمیں تو ایسے محافظ چاہئیں جو ہمیں ہمارے گھر تک
چھوڑ کے آئیں، کلیان تک چھوڑ دیں گے یا بھساؤں تک چھوڑ دیں گے یا بھوپال
تک چھوڑ دیں گے، یا جھانسی میں چھوڑ دیں گے، ایسے محافظ ہمیں کیا کام آئیں
گے؟ اس لئے کہ جہاں آپ چھوڑ دیں گے وہیں سے ہمیں کوئی لوٹ لے تو ہم
کیا کریں گے؟ تو ایک تو یہ ہے کہ محافظ ہمارے ایسے ہوں، جو ہمارے گھر تک جائیں
اچھا تو انھوں نے کہا ٹھیک ہے چلئے ہم آپکو گھر تک چھوڑ دیں گے، اب جو چلے
تو ہم نے کہا کہ کیسے چلیں گے؟

تو ایک بولا بانی روڈ چلئے، سیف سے گا، اپنے قابو کی سواری ہوگی
کار پیمان سے طے کیجئے اسی سے لکھنؤ تک چلیں گے، اور ٹرین میں بس میں
کوئی ٹھیک نہیں ہے کوئی آتا ہے کوئی جاتا ہے، دوسرے نے کہا نہیں
بانی ٹرین چلئے وہ ٹھیک ہے، گاڑی کے اوپر کوئی بھروسہ نہیں ہے، چار
آدمیوں نے گاڑی گھیر لی اور کار لوٹ لی، ہم نے کہا یہ تو بڑی مصیبت ہو
گئی دونوں محافظوں میں اختلاف ہو گیا، ایک کہتا ہے کہ بانی ٹرین
چلئے، ایک کہتا ہے بانی روڈ چلئے، کہیں دونوں مل تو نہیں گئے ہیں مخالف
سے کہ ہم بانی روڈ جائیں اور لٹ جائیں انھوں نے کہا دیکھئے ہم نے پہلے
ہی کہا تھا کہ بانی ٹرین چلئے آپ نے ہماری نہیں مانی، اور بانی ٹرین

جائیں اور لٹ جائیں اس نے کہا دیکھئے ہم نے پہلے ہی کہا تھا کہ بانی روڈ
چلئے آپ نے ہماری نہیں مانی اب ہم کیا کریں،

لہذا دونوں محافظ جو ہیں ان کو ایک زبان ہونا چاہیے، جی تو اب محافظ
ایسا ہو جو ہم کو منزل تک پہنچائے، دوسرے دونوں محافظ جو ہیں وہ ایک
زبان ہوں یہ نہ ہو کہ یہ کچھ کہے وہ کچھ کہے،

حدیث میں دونوں کی سیکورٹی موجود ہے، یہ جدا نہیں ہوں گے
یہاں تک کہ میرے پاس حوض کوثر تک پہنچیں، اب جو دنیا کہتی ہے، یہ
محافظ وہ محافظ، ارے کوئی محافظ سہی، ہم سب کو محافظ ماننے کیلئے تیار
ہیں، مگر سو پاس برس کیلئے، حوض کوثر تک کے لئے محافظ نہیں، صلوات
ان کی رائے کبھی جدا نہیں ہوگی، جو قرآن وہ اہلیت جو اہلیت وہ قرآن
اب ایک بات سنیے گا، دو آدمی کہاں تک ساتھ رہ سکتے ہیں عالم اور جاہل
کا ساتھ تھوڑی دور تک رہ سکا، اس کے بعد چھوٹ جائے گا، اگر دو آدمی ہیں
ایک پڑھا لکھا ہے ایک جاہل ہے تھوڑی دور تک تو دونوں ساتھ چلیں
گے، اس کے بعد ان کا ساتھ چھوٹ جائے گا

اسکی وجہ یہ ہے کہ پڑھا لکھا جانا چاہتا ہے مثلاً لاہور میں اور
جاہل جو ہے وہ تماثرہ دیکھنے جانا چاہتا ہے، اس لئے کہ لاہور میں اس
کا کوئی کام نہیں ہے، ساتھ الگ الگ ہو جائے گا، ایک کنجوس ہے بہت ایک
اک پیسے پہ جان دینے والا، ایک سخی ہے، وہ کہتا ہے اس ہوٹل میں ٹھہر
وہ کہتا ہے ارے وہاں اتنا پیسہ پڑ گیا ادھر ہی ٹھہر جاؤ، فٹ پاتھ ہی پہ
بستر بچھا لو یہ پیسہ بیچ جائے گا، اک سچا ہے اک بھوٹا ہے، کیسے ساتھ چلیں گا بہت
دنوں، ایک نیکو کار ہے، اک بدکردار ہے، وہ مسجد پوچھ رہا ہے کہاں ہے؟

اک تیرا ب خانہ پوچھ رہا ہے کہاں ہے؟
تھوڑی دور تک تو ساتھ جاسکتے ہیں، مگر زیادہ دیر تک جو دو الگ
الگ کیریڈر س کے مالک ہوں ان کا ساتھ نہیں رہ سکتا، اہلیت اور قرآن
رسولؐ کہتے ہیں کہ حوض کوثر تک ساتھ رہیں گے، تو اس کا مطلب یہ ہے کہ
رسولؐ نے کچھ نہ کہتے ہوئے بھی، اہلیت کا کیریڈر بیان کر دیا، اب اس کے
علاوہ اس سے بڑھ کے کوئی کیریڈر ایزیشن ہو نہیں سکتا کہ اہلیت کے
کیریڈر کو اگر سمجھنا چاہتے ہو تو قرآن کے کیریڈر کو سمجھ لو اہلیت کا کیریڈر سمجھ میں آ
جائے گا، تو اب اگر قرآن علم ہوگا تو اہلیت بھی علم ہوں گے، قرآن نور ہے تو
اہلیت بھی نور ہونگے، قرآن معجزہ ہے تو اہلیت بھی معجزہ ہوں گے قرآن طہارت
ہے تو اہلیت بھی طہارت ہوں گے، "صلوات"

تو عزیزان گرامی قرآن اور اہلیت، اگر قرآن پاک تو اہلیت بھی پاک،
قرآن نور تو اہلیت بھی نور، قرآن ہدایت تو اہلیت بھی ہدایت، قرآن اللہ کی جانب
سے تو اہلیت بھی اللہ کی جانب سے، اچھا قرآن میں ایک صفت اور بھی
ہے یہ بتائیے کہ سورہ بقرہ میں زیادہ ہے کہ سورہ انا اعطینک الکوتر؟
ان دونوں سوروں میں سے کسی کا مرتبہ بڑا ہے؟ آپ کہیں گے یہ بیکار کی
بحث نہ چھیڑیے، قرآن کا چھوٹا سورہ ہو یا بڑا سورہ ہو مرتبہ میں برابر معلوم
ہو قرآن میں چھوٹے بڑے کا فرق نہیں سب برابر، تو اہلیت میں بھی چھوٹے بڑے
برابر، اب میں قرآن میں ایک اور چیز پیش کر رہا ہوں، قرآن میں بہت سے
حروف ایسے ہیں جنکو حرف مقنعات کے نام سے جانا جاتا ہے، الم
ال، کھینچنے، ان کے معنی کیا ہیں؟ تو یا تو ترجمہ کرنے والوں نے ان کے معنی
نہیں لکھے۔ یا یہ کہہ دیا کہ ہمیں نہیں معلوم، تو پھر لکھنے کا کیا مطلب؟ کہا یہ کوٹورڈ

ہیں، اللہ و رسولؐ کے بیچ کی گفتگو ہے ہمیں نہیں معلوم اس کے معنی کیا ہیں؟
بالکل ٹھیک ہے کوٹورڈس ہونا چاہیے، اللہ اور رسولؐ کے بیچ گفتگو ہونا
چاہیے ہم مخالف نہیں، مگر پھر قرآن میں ذکر کیوں ہے ان کا؟ کیا انہی سے جو
قرآن چھاپیں تو یہ حروف ہٹادیں؟ کہا کافر ہونے کو دل چاہا ہے، قرآن میں
ترمیم کرو گے، اچھا تو رہیں گے یہ معنی ان کے نہیں معلوم، کہا معنی نہیں تو کیا ہوا
چونکہ قرآن کے جز ہیں اس لئے یہ رہیں گے، اس کا مطلب کہ قرآن میں بھی
اک ٹکڑا ایسا ہے جس کے معنی غائب ہیں، تو اب اگر اہلیت میں بھی کوئی غائب
ہو تو اب یہ نہ کہنے کا کہ وجود کا فائدہ کیا، "صلوات"۔ تو وجود کا فائدہ کیا ہے؟
انہی تارک فی کمال التقلین، میں تم میں دو چیزیں چھوڑ کے جا رہا ہوں، ایک
اللہ کی کتاب چھوڑ رہا ہوں، ایک اپنے اہلیت چھوڑ رہا ہوں، اللہ کی کتاب وہ
ہے کہ جس کو پاک و پاکیزہ لوگوں کے علاوہ کوئی مس نہیں کر سکتا، تو اہلیت
بھی وہ ہے کہ قرآن جس کی طہارت کیلئے وِطْئِہُمْ کَمَّ تَطْہِیرِہِا کی آواز سے
رہا ہے قرآن وہ ہے کہ جس کے لئے خود قرآن میں ارشاد ہوا۔ ہم نے تمہارا
خشک و تر قرآن میں رکھ دیئے، تو قرآن خود پکارا اہلیت کیلئے، کہ وَکَلْ شَیْءٌ اَحْصِنَا
فِیْ اِمَامٍ مُّبِیْنٍ۔ قرآن قانون ہے، اہلیت تشریح قانون ہیں، قرآن اللہ
کا کلام ہے اہلیت منشاء کلام کو واضح کرنے والے ہیں، اس لئے کہ امت
کتاب میں دیکھے گی اہلیت سے سمجھے گی، اور اہلیت کو حضورؐ نے چھوڑا ہی اسلئے ہے کہ
اہلیت بتائیں کہ اسلام کیا ہے اب اہلیت سے اسلام سمجھ میں آئیگا، بیخبر جس کے
ساتھ اسلام کر کے گئے ہیں اگر اس کے ساتھ ہے تو اسلام ہے، اور اگر اس
کے ساتھ نہیں آئے اسلام نہیں ہے، محمدؐ جس کے ساتھ کر کے گئے ہیں اگر اس کے
ساتھ ہے تو اسلام ہے اور اگر اس کے ساتھ نہیں اسلام نہیں ہے، اگر قرآن او

اہلبیت کے ساتھ چل رہا ہے، تب تو اسلام ہے، اگر قرآن و اہلبیت سے منہ موڑے ہے تو وہ سلطنت ہوگی اسلام نہیں ہوگا،

عزیزان گرامی آج سے زیادہ دنیا میں اسلام کو کب سمجھا جائیگا؟ دنیا میں آج سے زیادہ موقع نہیں ہے اسلام کو سمجھنے کا ہم نے اپنی آنکھوں سے دیکھ لیا کہ محمد کا اسلام کیا ہے، سیاست کا اسلام کیا ہے؟ امریکہ کا اسلام کیا ہے اب کیا کہیں، اور کیوں کہیں، ہم کو اس کے علاوہ اور کچھ کہنا بھی نہیں ہے کہ اللہ نے ہم کو دکھا دیا اپنی زندگی میں بھی، یقین تو ہمیں پہلے سے بھی تھا، مگر پریکٹیکل آنکھوں سے دیکھنے کے بعد یقین میں کچھ اضافہ ہو جاتا ہے، ہم نے اپنی آنکھوں سے دیکھا کہ شان رسالت میں گستاخی ہوئی، اور عالم اسلام کا بیشتر حصہ چپ رہا، شان رسالت میں گستاخی ہوئی اور بہترے مسلمان چپ رہے، جو خاص اسلام کے ٹھیکیدار تھے اور جہاں سے چھوٹے چھوٹے مسئلوں پر فتوے آتے تھے، کہ ماتم کرو تو فتویٰ، مجلس کرو تو فتویٰ، آنکھوں میں آنسو بھراؤ تو فتویٰ، میلاد النبیٰ مناؤ تو فتویٰ، یا حسین کہدو تو فتویٰ، یا علی کہدو تو فتویٰ، یا محمد کہدو تو فتویٰ، وہ اتنے بڑے مسئلے پر فتویٰ نہ دے سکے، تو اب ہم سوچنے میں حق بجانب ہیں کہ فتویٰ ایشو کہیں اور سے ہوتا ہے، ڈھل کے کہیں اور سے آتا ہے، جب ان کے پاس آیا ہی نہ تو ایشو کریں کیا؟ اور دوسری طرف عالم اسلام کی یہ ناانصافی کہ جو مدح اہلبیت کرتے ہیں تو بگڑ بگڑ کے یہ کہتے ہیں کہ تم صحابہ کو تو مانتے ہی تم ازواج کو تو مانتے ہی نہیں، تم رسول کو تو مانتے ہی نہیں، تم تو بس اہلبیت والے ہو، بقیہ کی تو کوئی عزت نہیں، جب صحابہ کی عظمت پر حملہ ہوا، جب ازواج کے تقدس پر حملہ ہوا، جب شان رسالت پر حملہ ہوا تو سب چپ رہے، بولا تو اہلبیت ہی والا

بولا، "صلوات"

دنیا ہم سے کیا آنکھیں ملاتے گی، ہم تو حضور کے ارشاد کی روشنی میں بات کر رہے ہیں، کہ سانسہ کے آخری زمانے میں اور سانسہ کے شروع میں حضور نے بار بار یہ بات کہی کہ میں تم میں دو چیزیں چھوڑ کے جا رہا ہوں، ایک اللہ کی کتاب اور ایک میری عزت، مَا اِن تَمَسَّكَتُمْ بِهَا لَنْ تَضِلُّوْا بَعْدِي جب تک تم ان دونوں سے متمسک ہو گے، ان دونوں کے ساتھ رہو گے میرے بعد گمراہ نہیں ہو گے، اس کا مطلب یہ ہے کہ امکان گمراہی موجود ہے، جب تک ساتھ رہو گے، جب تک نہیں گمراہ ہو گے، ورنہ اگر ساتھ نہ رہو گے تو گمراہی کا امکان ہے، اور یہ دونوں آپس میں ایک دوسرے سے الگ نہیں ہوں گے، یہاں تک کہ ہمارے پاس حوض کوثر پہنچ جائیں، تو عزیزان گرامی اب اہلبیت کا کیئر آپ کو سمجھ میں آیا؟

رسول کی حدیث سے کہ رسول نے کہا کہا امت سے؟ جب دنیا سے جانے لگے تو ہم کو دو محافظوں کے حوالے کر کے گئے، ایک قرآن کے حوالے کر کے گئے اور ایک اہلبیت کے حوالے کر کے گئے، دوسری حدیث بھی سن لیجئے مدح اہلبیت میں، ارشاد ہوا کہ مَثَلُ اَهْلِ بَيْتِي كَمَثَلِ نُوْحٍ مِّنْ رَّكْبِهَا بَنِي وَمَنْ تَخَلَّفَ عَنْهَا فَمُرِقْ وَهُوَ، میرے اہلبیت کی مثال نوح کی کشتی سی ہیں۔

تمہید میں یہ بات بہت ضروری ہے، کیوں کہ آگے چل کے انہیں سے مجھے کام لینا پڑیگا، مجھے ابھی پچاس برس کا سفر طے کرنا ہے، اور بڑا خار راستہ ہے،

ارشاد رسول ہے کہ میرے اہلبیت کی مثال نوح کی کشتی کی سی ہے،

مَنْ رَكِبَهَا نَجَّى، جو ان کے دامن سے متمسک ہو جائے اس نے نجات پائی
 وَمَنْ تَخَلَّفَ عَنْهَا فَرَّقَ وَهُوَّى، اور جس نے ان کو چھوڑ دیا، وہ غرق و
 ہلاک ہوا، دوسری حدیث میں بتایا کہ ہلاکت سے بچانے والی ہتیاں رسول
 کے اہلیت ہیں، اچھا اہلیت بڑے عمدہ ہیں، بڑے اچھے ہیں، بڑے قابل
 تعریف ہیں، قرآن کے ساتھی ہیں، جو ان کے دامن سے متمسک ہو جائے
 وہ نجات پا جائے، مگر میں تو یہ حدیثیں ہی قرآن تو نہیں ہے، تو قرآن سے
 پوچھیں قرآن تو اہلیت کیلئے کچھ بول! تاکہ یا تو حدیث کی تائید ہو کہ حدیث کی
 تردید ہو، اسی اصول کی بنیاد پر جو میں نے پہلے سنایا، قرآن تو اہلیت کیلئے
 بول کچھ، رسول تو لفظ اہلیت استعمال کر رہے ہیں، وہاں اہلیت کہا، یہاں
 بھی اہلیت کہا، میرے اہلیت، میرے اہلیت، قرآن تو بنا اہلیت کیلئے تو
 کیا کہتا ہے تو قرآن نے آپ جانتے ہیں کیا کہا؟ اِنَّمَا يُرِيدُ اللَّهُ لِيُذْ
 هِبَ عَنْكُمْ الرِّجْسَ اَهْلَ الْبَيْتِ يَقِينًا اللّٰهُ يَهْدِيْكُمْ لِكُلِّ شَيْءٍ
 سَلْوَةٍ وَيُطَهِّرُكُمْ تَطْهِيرًا، تم کو یوں پاک رکھے جو پاک رکھنے کا حق
 ہے، چلتے اب تو بڑا مسئلہ صاف ہو گیا کہ اب جو سینکڑوں فضائل سن کے بھی
 اہلیت سے دور ہیں، یہ گندگی جو اہلیت سے دور رکھے گئے ہیں، صلوات
 بس اب انشاء اللہ بیان کل آگے بڑھے گا، اسلئے کہ آج یہ مسئلہ طے
 ہو گیا کہ رسول نے کیا انتظام کیا ہے ہماری ہدایت کیلئے، اور ایک انتظام
 وہ تھا جو حالات نے ہونے نہ دیا، صرف ایک منٹ کے اندر ایک ایک
 جھلک ایک انتظام وہ تھا جو ہونے نہ دیا لوگوں نے میدان غدیر کا اعلان
 ہو گیا، حدیث ثقلین مسلمانوں کے مجمع میں بار بار ارشاد فرمائی، حدیث سفینہ،
 مسلمانوں کے مجمع میں بار بار ارشاد فرمائی، اور ایک انتظام وہ تھا جو ہونے نہ

اگر ہو جاتا تو آج اسلام کی قسمت کچھ اور ہوتی، کہ جب حضور اپنی زندگی کے
 آخری لمحات میں، کہ اِنْتَوْنِيْ بِدَوَاتِ وَقِرْطَاسٍ، وَاكْتُبْ لَكُمْ مِمَّا بِيْ لَنْ
 تَضِلُّوْا بَعْدِي، میرے پاس کاغذ اور قلم لے آؤ، میں ایسی تمہارے لئے
 تحریر لکھ دوں کہ ہرگز ہرگز گمراہ نہ ہو گے، وَاَحْسَرْنَا وَاَوْيَلَا وَاَمُصْبَا کہ
 سرور کائنات وہ تحریر نہ لکھ سکے، اس سے بحث نہ کیجئے کہ کس نے منع کیا،
 لیکن جس نے منع کیا وہ ذمہ دار ہے صبح قیامت تک امت کی گمراہی کا، وہ
 ذمہ دار ہے جس نے نہیں لکھنے دی وہ تحریر اگر آج نوپشتہ رسول امت کے
 سامنے ہوتا ہے تو امت کے اندر اختلاف نہ ہوتے تہتر فرقے نہ ہوتے، ایک
 دوسرے کی تکفیر نہ کرتا۔ ایک دوسرے سے الگ نہ جاتا،

امت ایک چٹان کی طرح سے ہوتی، شیر و شکر ہوتے سارے مسلمان
 اور دنیا کی تقدیر کچھ اور ہوتی آج، اس امت مسلمہ میں اختلاف نہ ہوتا،
 اگر حضور سرور کائنات کی کوئی تحریر درمیان میں ہوتی، بہر حال اہلیت
 وہ ہیں کہ طہارتیں جن سے قریب، نجاستیں جن سے دور ہیں، بھلا کیسے
 ممکن تھا کہ نجاست اپنا ہاتھ بڑھائے اور طہارت اس پر بیعت کر لے، بھلا
 کیسے ممکن تھا کہ ظلمت کے ہاتھ پر نور بیعت کرے، بھلا کیسے ممکن تھا کہ باطل
 کے ہاتھ پر حق بیعت کرے، بھلا کیسے ممکن تھا کہ شمرک کے ہاتھ پر اسلام
 بیعت کرے، بھلا کیسے ممکن تھا کہ سستی کے ہاتھ پر بلندی بیعت کرے، بھلا
 کیسے ممکن تھا کہ شیطان کے ہاتھ پر آدم بیعت کرے، بھلا کیسے ممکن تھا کہ کفار
 کے ہاتھ پر نوح بیعت کریں،

بھلا کیسے ممکن تھا کہ نمرود کے ہاتھ پر ابراہیم بیعت کریں، بھلا کیسے ممکن
 تھا کہ فرعون کے ہاتھ پر موسیٰ بیعت کریں، بھلا کیسے ممکن تھا کہ یہودوں کے

ہاتھ پر عیسیٰ بیعت کریں، بھلا کیسے ممکن تھا کہ ابو جہل کے ہاتھ پر محمدؐ بیعت کریں
 بھلا کیسے ممکن تھا کہ زید کے ہاتھ پر حسینؑ بیعت کرتے ہدایت کو نظر تھا،
 ضلالت کو اپنی حکومت پر ناز تھا، نبی کے نواسے نے مسکرا کے کہا کہ گھبرانا نہیں
 میں موجود ہوں اسلام تم نہ ڈرنا، قرآن ساتھ میں ہے میں موجود ہوں،
 نانا نے جن دو محافظوں کے حوالے کیا ہے وہ حفاظت کریں گے، حسینؑ
 کر بلا کے میدان میں آگئے، فوجوں پہ فوجیں آرہی ہیں، لشکر پہ لشکر آ رہے
 ہیں باطل اپنی طاقت بڑھانا جا رہا ہے، استقدرنا سمجھ ہے زید کہ حسینؑ
 کو طاقت سے ڈرا رہا ہے کتنا نا سمجھ ہے، کیا خوب کہا ہے

جوش ملیح آبادی نے کہہ

اس کے سطوت دنیا کا ذکر او ابن سعد کھیلتی ہے جس کی ٹھوک تاج سلطا کیسا
 ارے جنگی ٹھوکریں تاجوں سے کھیلتی ہوں اس کے سامنے طاقت و
 قوت کا ذکر فاتحِ خیبر کے لال کو اور فوجوں کی کثرت سے مرعوب کرنا،
 ادھر وہ فوجیں بڑھانا جاتا ہے ادھر حسینؑ یہ اعلان کرتے جاتے ہیں کہ جس
 کا دل چلے وہ مجھے پھوڑ کر چلا جائے، میں کسی کو روکتا نہیں ہوں، یعنی
 ادھر طاقت بڑھانی جا رہی ہے ادھر طاقت گھٹانی جا رہی ہے، تاریخ بتاتی
 ہے کہ اسی عالم میں حسینؑ کے بچپن کا ایک چاہنے والا آیا جسے میں خبر گئی کہ
 حسینؑ کے بچپن کے دوست حبیب ابن مظاہر آتے ہیں، شہزادی زینبؑ
 نے کہا فوضہ اجا کے حبیب کو میرا سلام کہہ دے، حبیبؑ بھی حاضر ہی ہوتے تھے
 کہ جیسے سے باہر آئیں فوضہ کہتی ہیں حبیبؑ مبارک ہو، جبرئیل کی شہزادی
 رسولؐ خدا کی نواسی علیؑ فاطمہؑ کی بیٹی جناب زینبؑ نے تم کو سلام کہا ہے۔
 حبیب نے یہ سنا تو منہ پیٹنے لگے، خاک سر پہ ڈالی زمین پر گر کے ٹرپنے لگے،

کہا اللہ اللہ میں اس قابل کہ جناب زینبؑ اور مجھ کو سلام کریں، میری بھی یہ
 ہستی، میری بھی یہ حیثیت کی رسولؐ خدا کی نواسی خاتونِ جنت کی بیٹی اور
 مجھ کو سلام کہے، حبیبؑ روتے جاتے تھے ٹرپتے جاتے تھے اور سر پہ خاک
 ڈالتے جلتے تھے، ہاں کیا کہنا ان اصحاب با وفا کا، جو آخر دموں تک حسینؑ
 سے جدا نہ ہوئے، یہی حبیبؑ تھے جب ظہر کی نماز کا وقت آیا۔ اور حسینؑ ابن
 نمیر لعین نے گستاخی کی تو یہی حبیبؑ تھے جنہوں نے تلوار کھینچی اور تاریخ
 بتاتی ہے کہ چھٹ کے وہ وار کیا ہے، کہ پہلے وار میں حسینؑ ابن نمیر کھوڑے
 سے گر تھا، دوسرے وار کی نوبت نہیں آئی، اوبد کردار عورت کے بیٹے کیا بکتا
 ہے اور یہ کہتے ہوئے فوج کے دریا میں کود پڑے اور جہاد کرتے رہے، حسینؑ
 نماز پڑھتے رہے، حبیبؑ تلوار چلاتے رہے، نماز تو با اشارہ پڑھ لی ہوگی میدانِ
 جنگ میں بڑی رعایتیں ہیں مگر میں کہوں گا حبیبؑ مبارک ہو، تم تو نماز
 عشق پڑھ رہے ہو، تمہاری تو نماز عشق ادا ہو رہی ہے
 ادھر حسینؑ کی نماز تمام ہوئی، تھوڑی دیر میں حبیبؑ کا جہاد تمام ہوا۔ آواز
 دی مولامیری خبر لیجئے حسینؑ حبیب کے سر ہانے آئے بچپن کے دوست کو
 خاکِ فنون میں نہایا ہوا پایا، حسینؑ کے اوپر حبیبؑ کی شہادت کا بڑا اثر
 پڑا، حدیث میں ہے کہ لَمَّا قُتِلَ حَبِيبٌ جَاءَ يُوْكَبَّرُ عَلٰى وَحْدِهِ الْحَسَيْنُ
 جب حبیبؑ شہید کر دیئے گئے تو حسینؑ کے چہرے پر سلکستگی نمایاں ہو گئی، ہاں
 دوست کا غم بڑا شدید غم ہوتا ہے، مگر حسینؑ نے اپنے دوست کی میت کو اٹھا
 کر گنجِ شہیداں میں پہنچا دیا، میں کہوں گا کیوں میرے مولا، دوست کا غم
 بڑی چیز ہے کہ بھائی کا غم؟ ارے ابھی تو دوست کا غم اٹھایا ہے عصر عاشور
 آنے دیجئے، کبھی عباس کے لاشے پر ماتم ہوگا، کبھی علیؑ کا لاشہ اٹھانا ہوگا،

کبھی علیؑ کی تربت بنے گی، کبھی سکینہ سے دامن سے چھڑایا جائے گا،
 اے حسینؑ امتحان کی منزل تیز ہو رہی ہے، وقت شہادت آ رہا ہے،
 اَللّٰعَنَةُ اللّٰهُ عَلٰی الْقَوْمِ الظّٰلِمِيْنَ

اسلامی تہذیب اور ایمانی ضابطہ حیات کا مکمل اور جامع
 روزمرہ زندگی کیسے گزاریں
 اقوال ائمہ معصومین اور قرآن و سیرت کی روشنی میں
 ہندوستان میں پہلی بار

تہذیب الاسلام

تہذیب المؤمنین جلیۃ المتقین کا اردو ترجمہ
 تالیف

عالیجناب علامہ محمد باقر مجلسی علیہ الرحمہ کا علمی کارنامہ
 ترجمہ

حجۃ الاسلام عالیجناب سید مقبول احمد صاحب قلم حرم دہلوی

طباعت آفتاب صفحات ۹۰۸ سائز ۲۰x۲۶ - ہدیہ ۹۶ روپے

آج ہی طلب فرمائیں۔
 حیدری کتب خانہ ۱۵/۴۱ امر زاعلی اسٹریٹ امام بارگاہ روڈ ممبئی

پانچویں مجلس

اِنَّ الدِّیْنَ عِنْدَ اللّٰهِ الْاِسْلَامُ

ارشاد جناب احدیت ہے کہ یقیناً دین اللہ کے نزدیک اسلام ہے، سلسلہ
 کلام ذہن عالی میں ہوگا، ہمارے آپ کے درمیان گفتگو تاریخ اسلام پر
 اللہ سے ۱۱۰۰ تک، کل کی مجلس میں میں نے آپ کی خدمت میں عرض کیا
 تھا کہ حضور سرور کائنات نے دنیا سے جلتے جاتے اپنی امت کو یہ بتایا کہ میں تم
 میں دو چیزیں چھوڑ کے جا رہا ہوں، ایک اللہ کی کتاب ہے دوسرے میری نعت
 ہے میرے اہلیت ہیں، جنگ ان کے دامن سے متمسک رہو گے ہرگز ہرگز
 گمراہ نہیں ہو گے، سرور کائنات تیس برس تک اللہ کا پیغام پہنچانے کے اور تیس
 سال تک اپنی کردار کے پاکیزہ نقوش اس دنیا میں چھوڑ کے دنیا سے جب
 رخصت ہوئے تو تاریخ خیر بتاتی ہے کہ علیؑ کے سینے پہ ان کا سر تھا، جب زندگی
 کے آخری لمحات آتے ہیں، اور وہ آفتاب ہدایت وہ اللہ کا سب سے عظیم بندہ
 وہ ہدایت کی سب سے بڑی طاقت، وہ کائنات کا سب سے بڑا نور، اور وہ ایک
 لاکھ چوبیس ہزار پیغمبروں کا سردار، جب دنیا سے رخصت ہونے لگا، تو
 ملک الموت کے آنے سے پہلے جبریل امین نازل ہوتے، اور انہوں نے ان
 کے عرض کیا، خداوند عالم بعد تحفہ درود و سلام ارشاد فرماتا ہے کہ آپ کی مرضی کیا
 ہے؟ اس دنیا میں اور قیام کا ارادہ کیا عالم انوار کی طرف واپس مقصود ہے،

تو رسولؐ نے جواب دیا کہ میں خود واپسی کا مشتاق ہوں۔ جب اجازت مل گئی، جب ملک الموت آئے، اور حضورؐ نے کہا یا علیؑ تم میرا سر اپنے سینے سے لگاؤ، علیؑ نے سینے سے سر لگایا، ملک الموت نے حکم خدا انجام دیا، اور کائناتِ عالم میں اندھیرا ہو گیا، سرکارِ دو عالم مرسلِ اعظمؐ، عالم انوار کی طرف مراجعت فرما گئے اور کائناتِ صبح قیامت تک کیلئے اپنا دین چھوڑ گئے، کتاب چھوڑ گئے، اہلیت چھوڑ گئے، یہاں سے تاریخ آگے چلتی ہے، یہاں تک سب قافلے ساتھ ہیں، یہاں تک کوئی اختلاف نہیں ہے، یہاں تک اگر اختلافات ہیں تو دلوں کے اندر ہیں زبان کے اوپر نہیں، اگر کچھ فرق ہے تو وہ ظاہر نہیں ہوئے ہیں، وہ اندرونی طور کے اوپر ہیں، اب میرا بیان آگے بڑھیکا، اس لئے کہ اگر اب نہ آگے بڑھیکا تو کب آگے بڑھیکا، اب میں آپسے خاص توجہ کا طالب ہوں، اور میں بار بار اس بات کو دہرا چکا ہوں کہ ابھی مرتبہ میرا موضوع جو ہے وہ ذرا مشکل اور بہت ہی سخت قسم کا، اور بہت ہی خطرناک میل کا ہے، لیکن میں انشاء اللہ اس بات کی کوشش کروں گا کہ کسی کے دل کو ٹھیس لگانے بغیر تاریخ کا تجزیہ آپ کے سامنے پیش کر دوں اور اسے مکمل کر دوں، یہاں تک سب لوگ ساتھ تھے، حضورؐ سرور کائنات دنیا سے سدھارے اور آپکے چاہنے والوں میں کبرام صحیح گیا، ادھر بیٹی نے رونا شروع کیا، فدائیان رسالت کی آنکھوں سے آنسو جاری ہوئے، اور مولا علیؑ کے ذمہ دہری ذمہ داریاں تھیں، حضورؐ سرور کائنات علیؑ سے یہ فرما گئے تھے کہ یا علیؑ تمہیں مجھے غسل دینا، تمہیں مجھے کفن پہنانا، تمہیں مجھے دفن کرنا، اور یا علیؑ میرے پیراہن میں مجھے غسل دینا، وقت غسل میرا پیراہن جسم سے جدا نہ کرنا، اور یا علیؑ تمہارے علاوہ عباس، فضل، اور ثمران یہ لوگ حاضر رہیں گے غسل میں تمہاری مدد کرنے کی واسطے، لیکن ان کی آنکھوں

پر پٹیاں بندھی رہیں اس لئے کہ وقت غسل سوائے تمہارے جو میرے جسم کے اوپر نظر ڈالے گا، اس کی بصارت اسی وقت زائل ہو جائے گی اور وہ نابینا ہو جائے گا، لہذا یا علیؑ صرف تمہاری آنکھیں کھلی رہیں گی اور کسی کی آنکھیں کھلی نہ رہیں گی،

لہذا انسان اگر آنکھیں بند بھی کر لے تو ہو سکتا ہے دھوکے سے بھولے سے آنکھیں کھل جائیں، لہذا آنکھوں پر پٹیاں باندھ دی جائیں تاکہ ان کی آنکھیں کھلنے نہ پائیں،

چنانچہ حضورؐ سرور کائنات کا غسل اس عالم میں شروع ہوا ہے کہ علیؑ روتے جاتے تھے اور رسولؐ کو غسل دیتے جلتے تھے صرف علیؑ کی آنکھیں کھلی تھیں،

عباسؑ فضلؑ اور ثمرانؑ کی آنکھوں پر پٹیاں بندھی ہوئی تھیں کہ ایسا نہ ہو جسم رسالت پر ان کی نظر پڑے اور ان کی بصارت زائل ہو جائے، اس کے اندر کیا راز تھا یہ میں بتا نہیں سکتا، لیکن میرا دل کہتا ہے کہ شاید تابش انوار اتنی تیز ہو کہ جو اسی نور کا ٹکڑا ہو وہ تو دیکھ سکتا ہے ورنہ کوئی دیکھ بھی نہیں سکتا، "صلوات"

سرور کائنات دنیا سے رخصت ہوئے اور مولا علیؑ نے مطابق وصیت غسل دیا، مطابق وصیت کفن پہنانا، جبرئیل امینؑ کا فورجنت لیکر حاضر ہوئے، علیؑ نے کافور جنت سے اعضائے سجدہ چنوا لیا، اور اس کے بعد مولا علیؑ نے نماز جنازہ

پڑھائی، اور پھر اس رہبرِ اعظم کی میت مولا علیؑ نے ہاتھوں پر لیکر قبر میں اتاری، اور تاریخ بتاتی ہے کہ علیؑ روتے تھے پورے غسل بھر اور اس پورے موقع پر مولا علیؑ روتے رہے، مگر نہ جانے دل میں کیا گذری نہ جانے قبل کی کیا کیفیت

ہوئی کہ جب میت رسولؐ کو قبر کی زمین پر رکھا ہے تو علیؑ کا دامن صبر ہاتھوں سے چھوٹ گیا، اور بلند آواز سے رونا شروع کیا، مولا علیؑ کے رونے کی فضا وہمیں

آواز گونجی اور فدائیان رسالت کے رونے کی آوازیں بلند ہوتیں، وہ نور وہ
 رہبر وہ پیشوا، ہمیشہ کیلئے اس عالم سے بظاہر رخصت ہو گیا، اس کا نام فضاؤں
 میں گونجے گا، اس کا نام گلے میں رہیگا، اس کا نام اذان میں سنا جائے گا،
 اس لئے کہ اللہ نے اس سے اس کے ذکر بلند کرنے کا وعدہ کیا ہے، اور اللہ نے
 کہا کہ وَرَفَعْنَا لَكَ ذِكْرَكَ، تو اللہ نے جس کے ذکر کو بلند کیا، اس کا ذکر اتنا بلند ہے
 کہ منارے کے اوپر مسجد میں جہاں خدا کا ذکر ہوتا ہے وہیں محمد کا نام بھی لیا جاتا
 ہے، ”صلوات“ سرور کائنات دنیا سے رخصت ہو گئے اور تاریخ اسلام کے اندر
 اختلافات کے دروازے کھل گئے مجھے کچھ پڑھنا ہے، اور کچھ نہیں پڑھنا ہے، جو
 پڑھنا ہے وہ آپکو سناؤں گا، جو نہیں پڑھنا ہے اس کے حوالے دوں گا، اور
 گزر جاؤنگا ان منزلوں سے صرف اشارہ کرتا ہوا، یہیں سے اختلاف ہو گیا،
 کچھ لوگوں نے یہ طے کیا کہ حضور کے بعد کے لوگوں کیلئے کیا انتظام ہو؟ اور انہوں
 نے اپنے طور پر انتظام کیا، کچھ لوگوں نے مولا علی کو اپنا رہبر تسلیم کیا، اور رسول جن
 اہلیت کے ساتھ کر کے گئے تھے، انہوں نے ان کا ساتھ چھوڑنا گوارا نہ کیا یہیں
 اسلام کی تاریخ میں یہیں سے قرآن کی تفسیر میں یہیں سے حدیث کی وضاحت
 میں یہیں سے تمام معاملوں میں اختلافات اسلام میں رونما ہونا شروع ہوئے،
 اور یہیں سے راستے جو تھے وہ الگ الگ ہونے لگے،

عزیزان گرامی تاریخ کے اس لمحہ کو بہت توجہ سے سماعت فرمائیے گا کہ تاریخ
 یہ بتاتی ہے کہ مولا علی نے اس پورے دور میں اسلام کی خدمت کی، مولا علی
 نے اس پورے دور میں اسلام کو سہارا دیا، اس کی شکل و صورت کیا تھی؟
 یہ میں آپکی خدمت میں عرض کروں کہ پچیس سال علیؑ اقدار سے اور اقدار
 علیؑ سے الگ رہے، میں جو کچھ عرض کر رہا ہوں اس کو صاحبان فہم کا مجمع کچھ

رہا ہے۔ پچیس سال علیؑ اقدار سے اور اقدار علیؑ سے الگ رہے، لیکن تاریخ یہ
 بتاتی ہے کہ علیؑ نے اپنے مسلک کو ایک لمحے کیلئے بھی تبدیل نہیں کیا، سرور
 کائنات کے بعد جب علیؑ نے یہ دیکھا کہ مدینے کی اکثریت ان کے ساتھ دینے پر تیار
 نہیں ہے تو اس وقت اگر علیؑ تلوار لیکے مقابلہ کرتے تو سیاری دنیا میں جہاں
 جہاں نیا اسلام پھوٹ گیا تھا ان کے دل اسلام سے کھٹے ہو جاتے، اور وہ یہ
 کہتے کہ محمدؐ کی آنکھ بند ہوتے ہی ان کے پہلو میں بیٹھنے والوں میں اقدار کی لڑائی
 شروع ہو گئی، لہذا یہ مذہب الہی مذہب نہیں بلکہ اقدار کی ہوس کا مذہب ہے،
 لہذا علیؑ نے خاموش بیٹھ کر اپنے گھر میں قرآن جمع کرنا شروع کیا، توجہ سے سنئے
 گا عزیزان گرامی، علیؑ جمع قرآن میں مشغول ہوئے، لیکن کس طرح قرآن جمع
 کرنے میں مشغول ہوئے، گھر کا دروازہ بند کیا اور قرآن جمع کرنا شروع کیا، جب
 کوئی کہتا تھا علیؑ گھر سے باہر نکلو، کہا نہیں میں قرآن جمع کر رہا ہوں میں گھر سے
 باہر نہیں نکل سکتا، جب آدمی کوئی سے جمع کرتا ہے تو اگر باہر سے لا کر جمع کر رہا
 ہے تو گھر کا دروازہ کھولنا پڑیگا، اگر گھر کے اندر ہے سب سامان تو گھر کا دروازہ
 بند کرے گا، تاریخ لکھتی ہے کہ علیؑ نے گھر کا دروازہ بند کر کے قرآن جمع کرنا
 شروع کیا، اس کا مطلب یہ ہے کہ کل قرآن علیؑ کے گھر میں موجود تھا، کچھ تو گھر
 کا دروازہ بند کر کے قرآن جمع کر رہے تھے، ”صلوات“ سنئے گا اور تھوڑے دنوں کے
 بعد وہ قرآن جو مطابق تزیلی تھا یعنی جس طرح اترتا تھا اس ترتیب سے مسجد نبوی
 میں لیکے گئے اور پیش کیا کہ یہ ہے قرآن کہا ہمیں نہیں چاہیے واپس لے آئے
 اور کہا اب تم لے دیکھو گے بھی نہیں میرے قائم کے ظہور تک، آج دنیا ہمارے اوپر
 الزام رکھتی ہے کہ ہم قائل نہیں ہیں قرآن کے، سنئے آپ اس بات کو کہ علیؑ
 ابن ابیطالب نے قرآن کے اوپر وہ احسان کیا ہے کہ جب تک قرآن رہیگا جب تک

احسان علی ربیعاً، لوگ کہتے ہیں کہ علیؑ نے اپنے دو اقدار میں قرآن کیوں نہ بدل دیا، اگر علیؑ اپنے دو اقدار میں قرآن بدل دیتے تو بنی امیہ اور بنی عباس کے سلطان اپنے اپنے دو اقدار میں ہمیشہ قرآن بدلوایا کرتے، اور اسلام میں بھی کئی قرآن ہوتے جیسے کرشچین، میں کئی بائبل ہیں، یہ علیؑ کا قرآن پر احسان ہے کہ آج تک مسلمان ایک قرآن لے رہے ہیں، صلوات، ہم نہ قرآن کی تحریف کے قائل ہیں، نہ قرآن کے رد و بدل کے قائل ہیں نہ قرآن میں کمی و زیادتی کے قائل ہیں، یہ وہی کلام خدا ہے جو حضور پر نازل ہوا، مگر ایک بات کے سب مسلمان قائل ہیں کہ یہ قرآن جو ہمارے آپ کے ہاتھ میں ہے، یہ اس آلدڑ میں نہیں ہے جس آلدڑ میں نازل ہوا تھا، اور اگر کوئی اس کا دعویٰ کرتا ہو کہ یہ اس آلدڑ میں ہے تو وہ اپنے نام و پتے سے مجھے مطلع کرے، ہے یہ وہی جو کلام خدا ہے، اسمیں نہ کمی ہے نہ زیادتی ہے، سب کچھ وہی ہے جو رسول پر نازل ہوا، مگر اس آلدڑ میں نہیں ہے جس آلدڑ میں اترے

اس لئے کہ **وَإِنذِرْ عَشِيرَتَكَ الْأَقْرَبِينَ** کی جو آیت ہے پہلے ہونا چاہیے تھی، وہ آخر میں ہے **الْيَوْمَ أَكْمَلْتُ لَكُمْ دِينَكُمْ** بالکل آخر میں ہونا چاہیے تھا وہ چھٹے پارے میں یہ کیا ہے؟

اس کو یوں سمجھ لیجئے آپ میں اس بات کو مثال دیکے سمجھتا ہوں، کہ ایک کتاب پانچ سو بیچ کی ہے، تو ایک شکل تو یہ ہے کہ جب آپ نے کتاب کھولی تو پہلا ورق دوسرا تیسرا چوتھا، یہاں تک کہ سو دو سو تین سو، چار سو، پانچ سو اور ایک شکل یہ ہے کہ ایک کتاب پانچ سو صفحوں کی تو ہے اور پورے پانچ سو صفحاں ہیں بھی دو دفتیوں کے بیچ میں، نہ کمی ہے اس کے اندر کوئی نہ زیادتی ہے کوئی پورے ہیں، نہ اس میں بڑھایا گیا ہے اور نہ اس کا کوئی بیچ غائب ہوا

ہے، مگر شکل یہ ہے کہ پہلا بیچ دو سو چھپیس، دو سو پندرہ، سترہ، انیس، اکیاون اس شکل میں وہ کتاب آگئی، اس کے تمام مسلمان قائل ہیں کہ یہ قرآن جو ہمارے پاس ہے یہ مطابق تنزیل نہیں ہے، میں یہ پوچھتا ہوں کہ جس مدینے میں صحابہ کرام موجود تھے، امن و امان کا عالم تھا، ایسی کون سی مجبوری ہوگئی جو قرآن مطابق تنزیل جمع نہ ہو سکا؟، یہ تو اس صورت میں ہوتا کہ خدا نہ کرے، خدا نہ کرے کسی گھر میں کتاب کھی ہوئی ہے، کچھ ورق ادھر رکھے ہیں کچھ ورق ادھر رکھے ہیں، خدا نہ کرے اس گھر میں آگ لگ جائے تو ہم نے جلدی جلدی بٹور لئے ورق، اور کتاب لپیٹ کے نکل بھاگے کہ بھئی سب جل جائے یہ کتاب تو بیچ جا یہ تو اس وقت جو ترتیب قرآن ہے اس سے یہ پتہ لگ رہا ہے کہ گھبراہٹ کے عالم میں جمع کیا گیا ہے، اس بات کو علماء سے پوچھئے اگر جو میں پڑھ رہا ہوں اور میں سمجھتا ہوں کہ اس مجمع میں چھوٹے بچے کے علاوہ جو بھی سمجھتا ہے وہ پہلے سے واقف ہوگا وہ جانتے ہیں اس بات کو کہ یہ قرآن پاک مطابق تنزیل نہیں ہے، مطابق تنزیل نہ ہونے کے سبب بہت سی باتیں سمجھنے میں ہمیں دشواری ہوتی ہے، اس کا سکونس جو ہے وہ ہماری سمجھ میں نہیں آتا ہے، کون سی آیت ناسخ ہے کون سی منسوخ ہے، منسوخ بعد میں ہے ناسخ پہلے ہے، اس طریقے سے ادھر سے ادھر ادھر سے ادھر ہے، تو یہ پریشانی ہوتی ہے تو کم سے کم دامن علیؑ چھوڑ دیے کا ایک نقصان جو آپ کو ماننا ہی پڑیگا، کہ آپ کے ہاتھ میں جو کتاب ہے وہ مطابق تنزیل نہیں ہے

میں آپ کی خدمت میں عرض کروں کہ علیؑ میں ہے اس کے باوجود بھی مختلف معاملات میں علیؑ تاریخ کے سامنے آتے ہیں، ان کو اس نظام سے اتفاق نہیں تھا جو رسول کے بعد قائم ہوا، اس کے واسطے علماء نے بڑے

زور لگاتے ہیں، اور بڑی کوششیں کی ہیں، اور بڑی کتابیں لکھی ہیں، اس بات کے اوپر کہ یہ صرف لڑانے والے مولویوں کی دماغ کی آج ہے کہ علیؑ کو اپنے زمانے کے نظام سے اختلاف تھا، جبکہ دوسرے بزرگان اسلام آپس میں بڑے شہر و شکر تھے اور ان میں آپس میں بڑی محبت تھی بڑے اتحاد تھے اور یہ بھی کہتے ہیں کہ علیؑ ہر موقع پر آئے اور اگر علیؑ کو اختلاف ہوتا تو کیوں آتے؟ اور علیؑ نے مشورے دیئے، اگر علیؑ کو اختلاف ہوتا تو علیؑ مشورے کیوں دیتے علیؑ کی رائے تاریخ کے اندر محفوظ ہے، اگر علیؑ کو اختلاف ہوتا تو علیؑ رائے دینے کیوں آتے؟ تو میں ان تمام باتوں کو صحیح مانتا ہوں،

بالکل صحیح کہ علیؑ آئے، بالکل صحیح کہ علیؑ نے مشورے دیئے، بالکل صحیح کہ علیؑ نے مخلصانہ رائیں دیں، میں ان واقعات سے انکار نہیں کرتا، لیکن اس کی نوعیت کو دوسرے انداز میں سوچتا ہوں، ایک ہوتی ہے شخصیت، ایک ہوتا ہے نظام، عین ممکن ہے کہ شخصیت سے اختلاف ہو، نظام سے اختلاف نہ ہو، مولا علیؑ نے پچیس برس تک اپنے کردار کا یہ کمال دکھایا کہ جہاں تک شخصیتیں ان میں اتحاد کو مرنے نہ دیا، جہاں نظام تھا اسے بگڑنے نہ دیا چنانچہ جبکہ علیؑ نے بڑھکے رائیں دیں، تو جہاں جہاں ذات کا سوال تھا علیؑ نے اختلاف کیا، صلوات، چنانچہ علیؑ نے اسلام کی بقا کیلئے اپنے مشورے دیئے، یعنی جب اسلام خطرے میں آیا تو علیؑ بولے، اور جہاں ذات اور شخصیت کا مسئلہ آیا وہاں اختلاف کیا، کیا اختلافات تھے کیا صورتیں تھیں؟ اس کو اپنے منہ سے نہ کہوں گا اس کی وجہ یہ ہے کہ میں بچا کے چلوں گا، ہم اس مجلس کے ذریعے کسی کے دل کو بھیس نہ لگنے دیں گے اس لئے کہ ہم خود دل شکستہ ہیں کسی کے دل کو بھیس لگا کے ہم کیا کریں گے، ہم خود غم منانے کیلئے بیٹھے ہیں، علیؑ نے بعد رسول کیا کہا

اگر میں یہ اپنی زبان سے پڑھوں تو بھگدا ہوگا، لہذا بیچ البلاغہ اٹھائیے اور خطبہ شمشقیہ اٹھا کے پڑھئے اس کو پڑھ کے خود ہی سمجھ میں آجائے گا کہ علیؑ کیا کہہ رہے ہیں، صرف ایک جملہ علیؑ کی زبان کا خالی ادا کر کے آگے بڑھ جاؤں، یہ علیؑ نے اس دور کی تصویر کشی کیوں کی ہے کہ میں نے یوں زندگی گذاری ہے کہ میں نے یوں زندگی گذاری ہے کہ ایسا لگتا تھا کہ جیسے آنکھ میں تنکا پڑ گیا ہو،

اس طریقے سے علیؑ نے پینتیس سال کی زندگی گذاری، اور دینانے اُس دور میں اہلبیتؑ و طاہرین کی طرف اگر توجہ کی تو علمی مشکلات میں اور علمی گتھیاں علیؑ نے حل کیں، تو عزیزان گرامی سنئے گا کہ تاریخ بتاتی ہے کہ اس دور میں جب علمی معاملات آئے تو درجید رکھ کر آئے لوگ، سلمان کے دروازے پر آئے، انھوں نے علیؑ کے دروازے پر پہنچا دیا، ابوذر کے دروازے پر آئے انھوں نے علیؑ کے پاس پہنچا دیا، مقداد کے دروازے پر آئے انھوں نے علیؑ کے پاس پہنچا دیا، عمار کے دروازے پر آئے انھوں نے علیؑ کے پاس پہنچا دیا، ازواج کے دروازے پر آئے، انھوں نے کسی کے ذریعہ اشارے سے پہنچا دیا کہ ہم جائیں گے نہیں مگر اس دروازے پر مشکل حل ہوتی ہے، اور اس کے آگے جہاں دست و بازو حکومت و اقتدار چل رہا تھا، وہ بھی کبھی کبھی اپنی مشکلیں لئے ہوئے در علیؑ پر آئے، اور کیا کہنا اس فراخ دل انسان کا جس کا نام علیؑ تھا، ہمیشہ ہر مشکل، مشکل کشا کے دروازے سے حل ہوتی، اور بہر حال بڑوں کی بڑی بات، بزرگوں کی بات بھی بزرگ وہ لوگ اس زمانے کے لوگ تھے، کہہ دیا کرتے تھے سچی بات کبھی کبھی ادھر مشکل علیؑ نے حل کی تو کہنے والے نے یہ بھی کہا کہ اگر علیؑ نہ ہوتے تو ہم ہلاک ہو جاتے یہ جملہ نہیں ہے،

یہ قیامت تک کی کرامتِ مسلمہ کیلئے ایک سبق ہے کہ جس نے علیؑ کو چھوڑا وہ ہلاک ہوا، صلوات، ایک کے بعد ایک دور گذرتا رہا، اور علیؑ کی علمی خدمات میں مشغول رہے، کبھی مسجد نبوی کے گوشے میں بیٹھ کے کبھی کسی باغ میں بیٹھ کے، کبھی کسی قریبے میں بیٹھ کے، علیؑ کے گرد ایک حلقہ رہا۔ علیؑ کے شاگردوں کا، علیؑ کے گرد ایک حلقہ رہا۔ سیکھنے والوں کا، جنکو علیؑ علومِ اسلامی کی تعلیم دیتے رہے، عزیزانِ گرامی یہ سب کچھ تفصیل سے دو گھنٹے میں پڑھنے کا ہے، لیکن میں اسے دو منٹ میں پیش کروں گا کہ اسلام جس وقت آیا ہے اس وقت مکہ مدینہ ان کے پاس کوئی علم نہیں تھا، دورِ جاہلیت کہلاتا تھا، اسلام آیا علم لئے ہوئے جن عربوں کے پاس علم کا کوئی سرمایہ نہیں تھا، سو برس کے بعد جب زمانہ بدلتا ہے تو اسلامی علوم و فنون کے سیلاب آئے تھے دنیا میں، یہ علم کہاں سے آیا، یہ علم کس کے پاس سے آگئے؟ آپ کو پتہ ہونا ہو، لیکن کارلائل نے لکھا ہے کہ جس وقت مسلمان فتوحاتِ ملکی میں مشغول تھے اس وقت علیؑ مسجدِ نبوی کے ایک گوشے میں بیٹھے ہوئے علمی دنیا خلق کر رہے تھے، غور فرمایا آپ نے؟ مولا علیؑ ایک علمی دنیا کی تخلیق کر رہے تھے، اس لئے کہ علیؑ یہ جانتے تھے کہ اقتدار چند روزہ ہے، علم ہمیشہ باقی رہنے والی چیز ہے، اقتدار فنا ہو جاتا ہے، علم باقی رہتا ہے، کائنات کی وجہ بقا علم میں ہے، دنیا کی ترقیوں کا راز علم میں ہے، کائنات کا عروج علم میں ہے، تہوں کی روشنی علم ہے انسان کا اختیار علم ہے، آزادی علم ہے، شفا علم ہے، کمال علم ہے، علم اگر چپ رہے تو قرآن کہلاتا ہے بولے تو اہلیت بن جاتا ہے، صلوات

اور مجھے یہیں پر اپنی قوم کے نوجوانوں سے اور بچوں سے کہنا ہے کہ زیادہ سے زیادہ علم حاصل کرو، اگر زندہ رہنا چاہتے ہیں اگر اپنا تقدس

برقرار رکھنا چاہتے ہیں آپ اگر اپنی ذات اور اپنا وجود باقی رکھنا چاہتے ہیں تو علم کے مہارے زندہ رہیے، اگر آپ کے پاس علم ہے تو دنیا آپ کے زیر نگیں ہوگی، اور اگر آپ علم کی دولت سے محروم رہ گئے تو محکوم آپ کا حصہ بنے گی اور بن غلامی آپ کا مقدر بنے گی، میں علیؑ کے نام سے اپیل کرتا ہوں بچوں سے نوجوانوں سے کہ علم حاصل کرو اور علم میں ترقی کرو، اس لئے کہ علم علیؑ کی میراث ہے، جہالت دشمنانِ علیؑ کی میراث ہے، ایسا نہ ہو کہ ہمارے گھر کی تلاش سی لی جائے تو میں تو ہم علیؑ والے اور مال نکلے گھر سے دشمنانِ علیؑ کا، اگر آپ کو اس ملک میں جینا ہے تو اپنے علم کے زور پر زندہ رہیے، اگر آپ کو ترقی کرنا ہے تو بھول جائیے یہ باتیں کہ تعصب ہوتا ہے اور اختلاف ہوتا ہے، اگر کسی علم میں خصوصی مہارت پیدا کر لیں، تو تعصب کی دیواریں گر جائیں گی اگر بمبئی میں کسی فن کے اکیلے آپ جاننے والے ہیں، جب میں جانوں کہ نہ آئے آدمی آپ کے پاس تعصب میں، جب میں جانوں کہ تعصب میں نہ آئے آدمی آپ کے پاس، سائے تعصب ختم ہو جاتے ہیں اگر علمی طاقت بلند ہو جاتی ہے، علیؑ کے پاس جو پوچھنے آتے تھے وہ سب علیؑ کے چلنے والے تھوڑے ہی تھے آپ مجبور بن کے نہ زندہ رہیے، اگر آپ کو زندہ رہنا ہے تو آپ اپنے کو دوسروں کی مجبوری بنائیے، کاش میری آواز دلوں پر اثر کرے، کاش یہ میری صدا دور تک پہنچے، ہماری قوم میں جو یہ معیار گر رہا ہے، جو کوالٹی نیچے جا رہی ہے یہ بڑے غضب کی بات ہے، یہ بڑے درد کا مقام ہے، اتنا بڑا یہ معاشرہ مہمانِ اہل بیت کا پورے ہندوستان میں، علمی معیار میں ہم تھپتھے جا رہے ہیں، اپنے اندر صفاتِ المیّت کے جوہر پیدا کیجئے، اپنے اندر علیؑ اور اولادِ علیؑ کی غلامی کی تاثیر پیدا کیجئے، اپنے کردار کو سنبھالنے، اپنے کو علمی میدان میں

اور اٹھائیے، ساری مخالفتوں کی دیواریں کچی ریت کی طرح گر جاتیں گی، میرے دوستو! مولا علیؑ کے در پر آتے تھے علم کی پیاس بھانے کیلئے لوگ اور ان کے سیراب ہو کے چلے جاتے تھے، اور آج تک، آج تک علیؑ مجبور بنے ہوئے ہیں عالم اسلام کی، بس آج کا بیان یہیں پر تمام ہو رہا ہے کل بیان یہیں سے آگے بڑھیں گے، آج کا بیان اسی منزل پہ رکھیں گے، کل بیان آگے بڑھے گا، ایک آخری جملے کیساتھ، جو آخری جملہ آج کے پورے بیان کا خلاصہ ہے میں کیا بتاؤں کہ میں اپنے مزاج سے بھی مجبور ہوں، اور میرا وعدہ بھی یہ ہے کہ آئینوں کو ٹھیس نہ لگے

لہذا میں جس انداز سے پڑھ رہا ہوں اس کو آپ جانتے ہیں، لیکن عزیزانِ گرامی علیؑ عالم اسلام کی مجبوری ہیں، اسی لئے ہر عالم آج یہ لکھتا ہے کہ علیؑ سے ان کے دور کے لوگوں کا کوئی اختلاف نہیں تھا، علیؑ سے ان کے دور کے لوگوں کا کوئی اختلاف نہیں تھا، علیؑ سے ان کے دور کے لوگوں سے کوئی اختلاف نہیں تھا، اب ذرا فرق ملاحظہ کیجئے ہم یہ کہتے ہیں کہ تھا، ہم یہ کہتے کہ تھا، وہ یہ کہتے ہیں نہیں تھا، اگر وہ ہماری مجبوری ہوتے تو ہم کہتے نہیں تھا، صلوات ذات اتنی بلند ہو گئی کہ اب وہ تاریخ اسلام اور عالم اسلام کی مجبوری بن گئی، کہ جب تک علیؑ نہ لکھ لو فہرست مکمل نہ ہوگی، نہ فہرست خلافت مکمل نہ فہرست امامت مکمل نہ فہرست صحابہ مکمل نہ ہوگی، نہ فہرست خلافت مکمل نہ فہرست علماء مکمل جب تک علیؑ کا نام نہ آئے تاریخ اسلام بھی نامکمل، صلوات، یہ تھے علیؑ، جنہوں نے راہِ خدا میں ہر قربانی دی، اپنا مال بھی دیا، اپنی جان بھی دی، اپنی اولاد بھی دی۔ اور خدا کی قسم جب تک اسلام ریڈیگا جیتک نسل علیؑ کا احسان ریڈیگا کہ اور اولاد علیؑ نیریدیت کے سیلاب

سے اسلام کو بچا لیا طاعونیت کے طوفان سے اسلام کو بچا لیا، احسانِ علیؑ ہے، احسانِ اولاد علیؑ ہے، عزیزانِ گرامی، مذہب کے نام پر عیش کرنا سب جانتے ہیں، مذہب کے نام پر سرکٹانے کتنے نکلے ہیں، حسینؑ سمجھا، بھگت لارہے تھے اپنے ساتھیوں کو، ہم کسی بھڑ میں ہوں اور فائرنگ ہو جائے یہ بات اور ہے، اور پہلے سے اعلان ہو کہ جو آئیگا اس پر فائرنگ ہوگی، اور اس کے بعد بھی ہم چلے جائیں یہ بہت مشکل ہے، دیکھتے جان دینے کے بھی انداز ہوتے ہیں، ہم یہ سمجھ کے جا رہے تھے کہ ماحول پر امن ہے، خطرہ خاص نہیں ہے، وہاں حالات ایسے تھے کہ گولی چل گئی۔ اور ہم بھی گولی کھا کے شہید ہو گئے، مگر یہ شہادت واقعی شہادت نہیں ہے، اس لئے کہ ہم بچنا چاہتے تھے گولی نہ ہمیں چھوڑا نہیں، اب یوں تو شہید کہہ لیجئے ہمیں مگر واقعی یہ شہادت نہیں ہے، شہادت محمدؐ کے گھرانے کا طرہ امتیاز ہے، جہاں میداں میں اتنی دیر ٹھہرے کہ موت گلے سے لگ جائے، جو نیرہ و شمشیر پر صبر کر سکتا ہو وہ چلے جو اپنی موت کو گلے لگا سکتا ہو وہ چلے، اور چاہنے والے ساتھ نہیں چھوڑے ہیں، تین دن کی بھوک کسی کی تیوری پر بل نہیں، تین دن کی پیاس کسی کی آنکھ میں میل نہیں، بلکہ میں تو یہ کہتا ہوں کہ اگر چھوٹے بچے ساتھ میں نہ ہوتے تو شاید تین دن کی پیاس کا راز بھی نہ کھلتا، اس لئے حبیبؐ یہ نہ کہتے کہ میں پیاسا ہوں، مسلم یہ نہ کہتے کہ میں پیاسا ہوں، زہیر نہ کہتے کہ مجھے پیاس لگی ہے، عباسؑ نہ کہتے کہ میں پیاسا ہوں، یہ تو چھوٹے چھوٹے بچے تھے جو ہاتھوں میں سوکھے ساغر لئے ہوئے، العطش، آئے پیاس، اور دشمن اس قدر بے نیت کہ ادھر تاریخ میں لکھا ہے کہ بچے ریت پر گر کے ٹرپتے تھے پیاس کے مارے، زمین پر گرے اور ٹرپنے لگے پیاس کی شدت سے اور ادھر ظالم دشمن، بڑے بڑے سالوں

میں پانی بھرے ہوئے آہستہ آہستہ زمین پر گرانا تھا، دکھا دکھا کے اور پکار کے کہتے تھے کہ حسین! بیعت نیرید کر لو تو یہ پانی ہمیں دیدیں“

حسینؑ پر تو کیا اثر ہوتا، حسینؑ کے ساتھیوں پر تو کیا اثر ہوتا، بنی ہاشم کے تہذیبوں پر تو کیا اثر ہوتا، سیدانیوں پر تو کیا اثر ہوتا، مذہب بدل دوں اگر آپ دکھادیں کہیں، کہ کسی بچے نے بھی کہا ہو کہ مولا بہت پیاسے ہیں بیعت کر لیجئے اس کا مطلب یہ ہے کہ بچہ بچہ حسینؑ کے مقصد سے واقف تھا عاشور کی رات آگئی، حسینؑ نے اپنے جیسے میں سب کو جمع کیا، کہا میں تمہاری گردنوں سے اپنی بیعت اٹھائے لیتا ہوں، اپنی بیعت اٹھاتا ہوں تمہاری گردنوں سے، جہاں دل چاہے چلے جاؤ یہ میرے سر کے طالب ہیں، جب مجھ کو پائیں گے اپنے درمیان اور تمہیں جاتا دیکھیں گے تو دبدب کے راستے ڈیں گے، تم چلے جاؤ، اس کے بعد کہا اچھا اگر تمہیں سامنے سے جاتے ہوئے شرم آرہی ہے تو لو میں اندھیرا کئے دیتا ہوں، یہ کہہ کے جمع بھادی ایمان کی روشنی کچھ اور تیز ہوئی، اندھیرے میں آوازیں گونجیں، پہلی آواز یا بن رسول اللہؐ اگر ہمارا جسم فنی سے مہین مہین کاٹا جائے، اس کا نام ہے فصاحت عرب، تلوار سے کیٹنے میں وہ تکلیف کا تصور نہیں ہے جو فنی سے کاٹے جانے میں ہے، اگر ہمارا جسم فنی سے مہین مہین کاٹا جائے اور جلا دیا جائے خاک ہو ابیں اڑادی، پھر زندہ کیا جائے، پھر یہی سلوک ہو اور یہ عمل ستر بار ہو اور اکثر ہو میں بار زندہ کر کے ہم سے پوچھا جائے کہ کس کا ساتھ دو گے تو پھر آپکا ساتھ دیں گے، لوگوں نے آواز پہچانی، یہ آواز زہیر قین کی آواز تھی، دوسری آواز گونجی یا بن رسول اللہؐ اگر ہم آپکو چھوڑ کر چلے جائیں تو ہم رسول اللہؐ کو کیا منہ دکھائیں گے؟

جواب سے پرانے تعلقات کی خوشبو آ رہی تھی لوگوں نے پہچانیا یہ آواز حبیب ابن

منظاہر کی آواز تھی، تیسری آواز آئی، یا بن رسول اللہؐ یہ زندگی چند روزہ ہے، اگر ہمیشہ کی بھی زندگی لائے ہوتے تو آپ پر قربان کرتے، لوگوں نے پہچانیا یہ آواز مسلم بن عوسجی کی آواز تھی، چوتھی آواز گونجی یا بن رسول اللہؐ اگر آپ کو چھوڑ کر چلے جائیں خدا کرے صحرا کے جانور ہمیں پھاڑ کے کھا جائیں زندہ اپنے گھروں کو نہ پہنچیں یہ آواز جون غلام حبشی کی آواز تھی، چند سکنڈ کے لئے سناٹا چھایا، اور ایک آواز گونجی صحرا میں، اے ہمارے آقا، اے ہمارے سید، آپ کے ساتھ میں ہم چلے ہیں آپ نے ہمیں پالا پوسا ہے کیا اس مصیبت میں ہم آپکو چھوڑ کر چلے جائیں گے، مجمع نے پہچانیا یہ آواز قرظی ہاشم حضرت عباسؑ کی آواز تھی، بس عزیزو میں نے مجلس تمام کر دی، شب عاشور جو نصرت کے وعدے کر رہے، روز عاشور گردنیں کٹائے سو رہے تھے، حسینؑ پکار رہے تھے، اے حبیب اے زہیر، اے مسلم، بس، اے آخری استغاثہ بڑے غضب کا تھا، اک مرتبہ کلیجہ تنھام کے آواز دی، اے ابن الولدی علی اکبر، اے مرے بیٹے علی اکبر، اور جب کوئی جواب نہ ملا تو دریا کو دیکھا، اے ابن اخی عباس، اے مرے بھتیجا، اے مرے عباس، اے مرے بازو کی طاقت عباس، کہاں چلے گئے عباس، حسینؑ ہمیں پکار رہا ہے“

أَلَا لَعْنَةُ اللَّهِ عَلَى الْقَوْمِ الظَّالِمِينَ

استاذ الشعراء
تجلیاتِ قمرِ غمِ جاوداں حضرت قمر
جلالوی پاکستان کے مشہور و معروف شاعر ہیں،
جنہوں نے فنِ مرثیہ گونی میں بلند مقام حاصل کیا
ہے۔ ہدیہ - ۵۱ روپے
انیس و دیگر مشہور مرثیہ کا مجموعہ
فردوسِ غم رباعیات و سلام پیشکش ہے۔

انتخاب مرثیہ میر انیس پاکستان کے مشہور
شاعر جناب میر انیس مرحوم
امرد ہوی کی ترتیب دی ہوئی میر انیس مرحوم
اعلیٰ اللہ مقامہ کے مرثیہ کے ہیں جس میں ۳۳
سلام ۲۱۱ مثنیہ ۹۰ رباعیاں اور ۲۲ نغزے شامل
ہیں۔ ہدیہ صرف ۱۰ روپے۔

چھٹی مجلس

اِنَّ الدِّينَ مِثْلُ اللّٰهِ الْاِسْلَامُ
 ارشاد باری اقدس ہے کہ یقیناً دین اللہ کے نزدیک اسلام ہے، سلسلہ کلام ذہن عالی میں ہوگا، ہمارے آپ کے درمیان جس گفتگو کا سلسلہ جاری ہے وہ یہ ہے کہ تاریخ اسلام کا ایک مطالعہ اور سفرِ اللہ سے ۴۱۰ تک تاریخ اسلام کی یہ بڑی بد نصیبی ہے کہ سرور کائنات کی رحلت کے بعد ان کے اہلبیت کی عزت و عظمت میں فرق آ گیا، اور وہ عزت و عظمت جس میں اہلبیت قرآن کی روشنی میں، حدیث رسول کی روشنی میں، اپنے ذاتی کردار کی روشنی میں جس عزت و عظمت کے مستحق تھے اس عزت و عظمت سے وہ محروم رکھے گئے اس دور کی تاریخ کی اک عظیم بد نصیبی یہ بھی ہے کہ رسول کی صاحبزادی جناب طمّہ زہرا رسول کے بعد ایک دن بھی خوش نہ رہیں اور وہ اس دنیا سے ناراض سدھاریں، جبکہ جناب سیدہ کی عظمت، اسلام کی ہر تاریخ میں مسلم ہے، اور قرآن مجید میں جہاں جہاں بھی لفظ اہلبیت آیا، لفظ ذوی القربی آیا ہو یا کوئی ایسا لفظ ہو، اس سے کوئی مراد ہو یا نہ ہو جناب سیدہ ضرور مراد ہیں، اس لئے کہ قرابت داری یا رشتہ داری ہو یا اہلبیت کا لفظ ہو، جو لفظ ہو، اس سے کسی کیلئے بحث کیجا سکتی ہے کہ شامل ہے کہ نہیں، لیکن اولاد کو تو کوئی خائن کر ہی نہیں سکتا، لہذا یہ بات طے شدہ ہے کہ ہر حال میں جناب سیدہ جو ہیں وہ تو ان تمام آیتوں ان تمام روایتوں، اور اس

تمام ارشاد پروردگار کا مصداق ہیں، جو اہلبیت کی تعریف میں یا ذوی القربی کی تعریف میں قرآن نے ارشاد فرمائے ہیں، یا حدیثیں ارشاد کی ہیں بہر حال تاریخ اپنے دامن میں جناب سیدہ کے واقعات بھی چھپائے ہے جس کو جس مسلمان کو دیکھنا ہو وہ اس کو پڑھے، اور اس کی اسٹیڈی کر کے معلومات فراہم کرے

تاریخ اسلام اس بات کی گواہ ہے کہ علی ابن ابیطالب اور ان کے گھرانے کو، اُس زمانے کی سیاست نے وہ اہمیت نہیں دی جس اہمیت کے وہ مستحق تھے، جو اہمیت ان کا حق تھی اور جس اہمیت کے بعد وہ اسلام کی زیادہ سے زیادہ خدمت کر سکتے ہیں، بلکہ بہت سے وہ اہم معاملات اور بہت سے خاص معاملات جن میں جمع قرآن بھی شامل ہے، اس سے مولا علیؑ کو غلطہ رکھا گیا، اور ان سے ان معاملات میں کوئی رائے یا مشورہ نہیں لیا گیا، تاریخ آگے بڑھتی رہی قدم بہ قدم، یہاں تک کہ رسول اللہ کی دنیا سے رحلت کو پچیس سال گزرے تھے کہ ایسا وقت آیا کہ مسلمان جوق در جوق علی کے دروازے پر آنا شروع ہوئے، اور انھوں نے کہا کہ یا علیؑ اسلام کی کشتی ڈنگا رہی ہے، مسلمانوں کی رہبری کا فریضہ آپ انجام دیں، مولا علیؑ نے اول اول انکار کیا، کہا کہ تم لوگ جاؤ مجھے تم لوگوں کی ان چیزوں کی کوئی خواہش و تمنا نہیں ہے، لیکن لوگوں کا اصرار بڑھا، اور اصرار کے ساتھ ساتھ یہ بات بھی کہی گئی کہ اگر اس وقت آپ دین اسلام کی کشتی کو نہ سنبھالیں گے تو دین کی تباہی کی ذمہ داری آپ پر ہوگی، اگر آپ اسلام کو سہارا نہ دیں گے تو اسلام کے نقصان کا بھی جواب دہ آپ کو ہونا پڑے گا، مجبوراً مولا نے کائنات اُمت کی رہبری کرنے کے واسطے سامنے آئے، اور اپنے شرائط کے اوپر سامنے آئے عزیزانِ گرامی میں تاریخ کی ان منزلوں

سے گذرنا جا رہا ہوں، جو منہ لیں بڑی نازک اور بڑی پُر خار ہیں، اور اسی میں آپکی توجہ بھی چاہتا جا رہا ہوں، مولا علیؑ نے مسلمانوں کی رہبری تو قبول کی، مگر اپنے شرائط کے اوپر،

اس لئے کہ جس وقت مولا علیؑ نے رہبری قبول کی ہے، اس سے بارہ برس پہلے ایک مرتبہ اقتدار و خلافت مولا علیؑ کے گھر کا رخ کر چکی ہے، اور مسلمانوں نے ان کے علیؑ سے کہا تھا کہ ہم آپکے ہاتھ پر بیعت کرنے کو تیار ہیں، مگر ہماری کچھ شرائط ہیں، آپ ان شرائط پر منظوری دیجئے تو ہم آپ کے ہاتھ پر بیعت کریں گے، جس دن علیؑ کے ہاتھ پر بیعت ہوتی ہے، اس سے بارہ برس پہلے کا واقعہ ہے یہ، کہ لوگ علیؑ کے گھر پر آئے تھے، یا اس کمیٹی میں علیؑ موجود تھے جہاں علیؑ سے یہ بات کہی گئی تھی کہ ہم آپ کے ہاتھ پر بیعت کرتے ہیں، آپ کو اپنا رہنما تسلیم کرتے ہیں، بشرطیکہ آپ ہمارے شرائط کے اوپر عمل کیجئے، اس وقت مولا علیؑ نے ان سے شرائط پوچھے تھے کہ تمہارے شرائط کیا ہیں؟ تو انہوں نے کہا ہماری تین شرطیں ہیں، اگر آپ تین شرطوں کے اوپر ہاں کرتے ہیں تو ہم ابھی ابھی آپ کے ہاتھ پر بیعت کر کے آپ کو اپنا رہنما تسلیم کرتے ہیں

کہا شرطیں بیان کرو، کہا پہلی شرط یہ ہے کہ آپ اللہ کی کتاب پر عمل کریں گے، کہا منظور دو، دوسری شرط یہ ہے کہ آپ سیرت رسولؐ پر عمل کریں گے، کہا یہ بھی منظور، کہا تیسری شرط یہ ہے کہ آپ گذشتہ سیرتوں پر عمل کریں گے، کہا یہ شرط نامنظور، کہا کیوں نامنظور، کہا یہ شرط مہمل ہے،

اس لئے کہ گذشتہ سیرتیں یا کتاب و سیرت خدا و رسول کے موافق ہیں، تو آگئیں اس کے اندر، یا خلاف ہیں، تو مجھ سے یہ امید نہ رکھو کہ میں کتاب خدا و سنت و سیرت رسول کے خلاف عمل کروں گا

مگر مسلمانوں کی سمجھ میں یہ بات نہیں آئی، انہوں نے کہا کہ اگر آپ کو ہماری شرطیں منظور نہیں ہیں، تو ہمیں آپ کی قیادت و رہبری بھی منظور نہیں ہے، تو اس وقت تاریخ میں علیؑ کے وہ جملے موجود ہیں، کہ یہ پہلا موقع نہیں ہے کہ تم نے میرے ساتھ ایسا سلوک کیا ہے، یہ کیسے علیؑ خاموش ہو گئے، اب مسلمانوں میں اور علیؑ میں ٹھن گئی گویا ایک طرح سے، یعنی وہ اپنی طرف کھینچ گئے یہ اپنی طرف کھینچ رہے، وہ اس بات پر کھینچ گئے کہ ہماری شرطیں مانو تو ہم تمہیں بنا لیں، یہ اس بات پر کھینچ گئے کہ تم ہماری شرطیں مانو تو ہم تمہارے رہبر بنیں، اب دیکھنا یہ ہے کہ اکثریت نے علیؑ کو مانا، یا اکثریت کو علیؑ کی شرطوں پر سر جھکا پڑا، غور طلب مسئلہ یہ ہے کہ کس نے کس کی بات مانی، لوگوں نے جو کہا وہ علیؑ کو ماننا پڑا، یا علیؑ نے جو کہا تھا وہ لوگوں کو ماننا پڑا، تاریخ بارہ سال تک اپنے سفر طے کرتی رہی، اور بارہ سال کے بعد مسلمانوں کا مجمع پھر علیؑ کے دروازے پر آنا پڑا، علیؑ دروازہ کھول کے مسلمانوں کے پاس نہیں آئے کہ میں حاضر ہوں، مسلمانوں کا مجمع علیؑ کے درپر آیا، کہا یا علیؑ ہماری قیادت آپ سنبھالئے، کہا مجھے نہیں چاہیے تمہاری قیادت جاؤ جس کو دل چاہے رہبر بن لو، پھر آئے لوگ کہا یا علیؑ آپ کے بغیر کشتی ڈوب جائے گی سنبھلے گی نہیں، آپ سنبھالئے قیادت تو اس وقت بھی فرمایا تمہیں میری شرطیں منظور ہیں؟

علیؑ وہیں پہ تھے جہاں بارہ برس پہلے تھے، کہا تمہیں میری شرطیں منظور ہیں؟ کہا جی ہاں منظور ہے، کہا یاد ہیں؟ کہا یاد ہیں آپ کتاب خدا اور سنت رسولؐ پر عمل کریں گے، گذشتہ سیرتوں پر عمل نہیں کریں گے، کہا کہ ہاں منظور ہے ہمیں کہا تو کرو بیعت، اب جو علیؑ کے ہاتھ پر بیعت شروع ہوئی تو مجھے کہ دو بیعتیں ہو رہی ہیں، ایک تو علیؑ کو اعتماد کا ووٹ دے رہا ہے اور دوسرا جو سنت و سیرت کے لئے

پچیس برس سے عرشہ خالی تھا۔ رسول کی جگہ بھی تو علی سے صلوات جیسے ہی
علی رسول کی جگہ آ کے بیٹھے ویسے ہی کسی نے زیر منبر۔ دینی زبان سے کہا،
یا علی رسول کی جگہ؟ یا علی رسول کی جگہ جا کے بیٹھے، ایک دفعہ نگاہ تند سے
اس کو دیکھا، اس لکڑی کے منبر کی بات کرتا ہے تو؟ یہ قدم دوش رسول پر
جا چکے ہیں، صلوات اور اس کے بعد مولانا علی کا وہ تاریخی خطبہ شروع ہوا جو
بیچ البلاغہ میں ہے، جس کا آغاز یہاں سے ہوتا ہے کہ الْحَمْدُ لِلَّهِ عَلِي

اِحْسَانِهِ قَدْ رَجَعَلَ حَقَّ اِلٰى اَوَّلِ مَكَانِهِ

اللہ کی تمام حمد و شکر اس کے احسان پر ہے، حق اپنی منزل اول پر
پلٹ آیا، اور اب علی کا وہ دور شروع ہوا، پہلی بات، یہ سنجیدہ اور پڑھا لکھا
مجمع، اور دور دور جہانگیر کی بات اور آواز جاری ہے علی کے ہاتھ میں جو
سلطنت آئی تھی وہ اک شورش زدہ سلطنت تھی جس کے اندر امن و امان
نہ تھا، جس کے اندر سکون نہ تھا، جو ہنگامی اقتدار تھا، اور وہ علی کے ہاتھ میں
آئی ہے، آپ تاریخ سے ان واقعات کا جائزہ لے لیں اور معلوم کر لیں کہ وہ کیسے
حالات تھے، جن حالات میں زمام اقتدار مولانا علی کے ہاتھ میں آئی ہے اس وقت
ملک اچھے حالات میں نہیں تھا، شورشیں برپا تھیں، بے چینیاں تھیں، فحش لفظیں
تھیں اور رسول کو پچیس سال گزر چکے تھے،

لہذا تصویر رسالت نگاہوں میں دھندھی ہو گئی تھی، غور فرمایا آپ نے؟
عہد رسالت سے پچیس سال کا فاصلہ ہو چکا تھا، لہذا جس بچے نے رسول کو دیکھا
نہیں تھا وہ پچیس برس کا ہو گیا تھا، ایسے حالات میں اقتدار علی کے ہاتھوں
میں آیا، لیکن خدا کی قسم تاریخ میں جب علی کا کوئی جرم نہ ملا، اور جب علی کی
کوئی خطا نہ ملی۔ تو اک عجیب علی پر الزام لگا دیا ایک عجیب اور بڑا دلچسپ الزام لگا

وہ اس شرط پر کہ ہاں آپ گذشتہ سیرتوں پر نہ عمل کریں مگر ہماری رہبری کریں
تو علی نے اپنا سلسلہ بلا فضل رسول سے جوڑ لیا، صلوات تاریخ کے
بقول بیعت کیلئے لوگ ٹوٹے پڑے ہیں، علی کے ہاتھ پر بیعت ہو رہی، رسول
کے پچیس برس کے بعد، اور علی کے شرائط پر علی کے ہاتھ پر بیعت ہو رہی ہے
بیعت تمام ہوئی، اب مولانا علی مسجد میں نماز پڑھانے کھڑے ہوئے، میں اس
کو کیا کروں؟

تاریخ لکھتی ہے کہ جب علی نماز پڑھا چکے، تو بڑھے بڑھے صحابہ نے کہا کہ ہم
نے آج رسول کے زمانے والی نماز پڑھی ہے، اس کا مطلب یہ ہے کہ تاریخ
میں کوئی فرق ہو گیا تھا جو آج علی نے اسی فرق کو مٹایا ہے، صلوات اب
یہ نہ کہنے کا کہ علی نے ادھر ادھر ہر ایک کے پیچھے نماز پڑھی، ورنہ یہ مسلمان پلٹ
کے کہہ دیتا کہ کل اس طرح پڑھ رہے تھے آج اس طرح پڑھا ہے ہو؟
غور فرمایا آپ نے؟ اور اب اس کے بعد خطبے کی منزل آئی، سینے

تو منبر رسول جو بنا ہوا تھا مدینے میں وہ چار سیر میوں کا منبر تھا، اور اس کے
عرشے کے اوپر حضور شریف فرما ہوتے تھے، سب سے اوچی سیرھی کو عرشہ کہتے
ہیں، اس پر بیٹھتے تھے جا کے اور وہاں بیٹھ کے خطبہ ارشاد فرماتے تھے، لیکن میں
اس کے بعد جو حضرات اس منبر پر تشریف فرما ہوتے رہے وہ رسول کے احترام
ایک سیرھی اور پھر دو سیرھی تیس سیرھی سب ایک ایک سیرھی سب ایک ایک سیرھی
چھوڑتے گئے، جب علی پہونچے خطبہ پڑھنے کیلئے پہلی بار اس منبر پر بیعت خلیفۃ
المسلمین کے اب لوگ حیران تھے کہ علی کہاں بیٹھیں گے؟

تاریخ کہتی ہے کہ علی نے منبر پر اپنا سفر شروع کیا، ایک سیرھی پر پیر رکھا، دوسری
سیرھی پر پیر رکھا، تیسری سیرھی پر پیر رکھا، عرشہ منبر پر رسول کی جگہ آ کے بیٹھے

میرے مولائے پر دنیا میں جو اہم اور بڑی شخصیتیں گذری ہیں، ان میں ہر ایک پر کسی نہ کسی طرح کا الزام دشمنوں نے لگایا ہے، اس سے یہ بحث نہیں کروہ الزام صحیح ہے یا غلط ہے، لیکن الزام لگے، علی کی ذات وہ معجزہ نما ذات تھی، کہ الزام لگانے والے سر پکڑ پکڑ کے بیٹھ گئے، مگر الزام کیلئے کوئی گنجائش ہی نہ ملی، کہ کیا الزام لگایا جائے۔ تو آخر میں یہ الزام لگا علی پر کہ ہر طرح عمدہ تھے، علم میں ان کا جواب نہ تھا، زہد میں ان کا ثانی نہ تھا، عبادت میں ان کی مثال نہ تھی قوت فیصلہ میں تو ان سے بڑھ کے کوئی نہ تھا، میدان جنگ کے تو وہ اپنے فاتح تھے کہ دوسرا چشم فلک نے دیکھا نہیں، خاندان تو ان کا ہمتیال تھا، اور کردار تو ان کا لاجواب تھا، ہر طرح عمدہ تھے، بڑے مقدس آدمی تھے، مگر سیاست سے واقف نہ تھے، ذرا مولا علیؑ جو تھے وہ سیاسی نہیں تھے، علیؑ یہ الزام لگا کہ مولا علیؑ سیاست سے واقف نہ تھے، خدا کی قسم پوری تاریخ علیؑ میں اگر کوئی الزام ہے تو یہی ایک الزام ہے، ورنہ کوئی الزام نہیں ہے دامن علیؑ پر الزام یہی ہے ایک کہ سیاست سے واقف نہ تھے ہائے الزام لگ گیا، باڈی گارڈ کے ہوتے ہوئے اگر الزام لگ جائے؟

علیؑ روحانی شہنشاہ ہیں نا، تو جیسے دینی بادشاہوں کے واسطے،

سیکورٹی اسٹاف ہوتا ہے نا، جو وی، آئی پیر ہوتے ہیں، جیسے صدر جمہوریہ، وزیر اعظم، بادشاہ، تو ان کیلئے سیکورٹی انتظام ہوتا ہے، توجہ نورانی لوگ ہوں ان کے لئے ویسا سیکورٹی اسٹاف ہونا چاہیے، تو اللہ نے محمدؐ و آل محمدؑ کیلئے بھی سیکورٹی اسٹاف کا انتظام کیا ہے، اب آپ کہیں گے وہ کونسا سیکورٹی اسٹاف؟ تو جیسا بادشاہ ہوتا ہے ویسا سیکورٹی اسٹاف ہوتا ہے، اگر رادسی بادشاہ ہو تو ما دی سیکورٹی اسٹاف ہوگا، اگر روحانی

بادشاہ ہو تو روحانی سیکورٹی اسٹاف ہونا چاہیے، تو اہلیت کیلئے سیکورٹی اسٹاف آپ جانتے ہیں کیا ہے، اِنَّمَا يُرِيدُ اللَّهُ لِيُذْهِبَ عَنْكُمُ الرِّجْسَ اَهْلِيَّةً وَيَطْهَرَ كَمَا تَطْهَرُونَ آیتہ تطہیر کی سیکورٹی ہے، تو ہم نے آیتہ تطہیر سے پوچھا کہ اے آیتہ مبارکہ تیرے ہوتے ہوئے الزام کے کیا معنی؟ تو آیت نے پلٹ کے جواب دیا کہ غور سے دیکھو تو سہمی، قاعدے سے پڑھو تو سہمی کہ دیکھو یہ الزام ہے کہ تعریف ہے، دنیا نے سوچ کے لگایا الزام، علیؑ کی ذات تک آتے آتے بن گئی مدح خدا کی قسم یہی عجیب غریب معجزہ ہے کہ کسی نے پتھر سمجھ کے پھینکا اور وہ آتے آتے آپ کے دامن تک پھول بن گیا، اس کو کیا کیا جائے دنیا نے یہ سمجھ کے کہ کوئی نہ کوئی دھبہ تو ہو یہ کہہ دیا کہ علیؑ پالیٹیشن نہیں تھے، سیاست نہیں جانتے تھے میں نے کہا کہ اے خدا تیرا لاکھ لاکھ شکر، سیاست کے دامن پر وعدہ خلافی کے دھبے، ظلم کے دھبے، قتل کے دھبے، خون کے دھبے، دنیا جب یہ دھبے دار کرتے لاکھ علیؑ کو پہنانا چاہی علیؑ کے جسم پہ فٹ نہیں ہوا، اس کا مطلب یہ ہے کہ جتنا دامن سیاست پہ دھبے تھے کوئی دامن علیؑ پر نہیں ہیں، اب ان کی جبر لیجے جو سیاست میں پلے ہیں، صلوات، علیؑ نے الگ الگ کر دیا دو سیاستوں کو، سیاست دنیوی الگ ہے، سیاست دینی الگ سیاست الہی میں نہ مکر ہے، نہ فریب ہے، نہ جعل، نہ جھوٹ ہے، نہ وعدہ خلافی ہے، نہ ظلم ہے ان میں سے کوئی بات سیاست الہی میں نہیں ہے، ”دنیا کی سیاست ہے وہ دنیا والے جانیں، اس سے ہمیں کوئی نغرض نہیں کہ کہاں کیا ہے؟ لیکن اللہ کی جو سیاست ہے، رسول خدا کی جو سیاست ہے اور اسلام کی جو سیاست ہے اس کے اندر ظلم و فساد و ریاکاری اور دغا بازی، اور قتل و خون اس کی گنجائش نہ کبھی تھی نہ آج ہے اور نہ آئندہ ہوگی“

علیؑ سیاست الہی کے ماہر تھے وہ حکومت کیلئے، دولت کیلئے، خزانوں کیلئے، جو اہرات کیلئے، بے قرار نہیں تھے اس لئے کہ علیؑ وہ شخصیت ہے کہ جہاں ہاتھوں کا دھوون جو اہر بنتا ہوا اور جہاں اشاکے پر مٹی سونا ہوتی ہو وہاں سونا مٹی کے بھاؤ ہے، اور جو اہرات ہاتھوں کا دھوون ہے، میرے دوستو! دنیا علیؑ کو کیا دھوکہ دیتی، اور دنیا علیؑ کو کیا فریب دیتی، حکومت علیؑ کیلئے کیا بھی سناؤں آپ کو کوئی یہ نہ سمجھے کہ علیؑ کے دل میں تمنا ہے حکومت تھی، نہ حکومت علیؑ کیلئے کچھ تھی نہ علیؑ نے حکومت کو کچھ سمجھا، نہ حکومت سے علیؑ نے کوئی فائدہ اٹھایا وہ فائدہ جس کو دنیا فائدہ کہتی ہے لفظ فائدہ اس معنی میں استعمال کر رہا ہوں جس معنی میں دنیا میں "فائدہ اٹھانا"، استعمال ہوتا ہے

ابن عباسؓ سامنے بیٹھے تھے اور مولانا علیؑ خلیفہ وقت ہونے کے بعد اپنی پرانی نعلین اپنے ہاتھ سے ٹانگے سے لگا رہے تھے نعلین مبارک پرانی ہو گئی تھی اس میں بھی اپنے ہاتھ سے ٹانگے سے لگا رہے تھے کہ ان کے سامنے رکھی وہ نعلین اور کہا اندازاً بتاؤ کہ اس کی قیمت کیا ہوگی؟ انہوں نے کہا مولانا یہ تو بہت بوسیدہ ہو گئی ہے اس کو کون خرید لے گا؟ کہا پھر بھی کچھ تو اس کی قیمت ہوگی؟ کہا میں کیا عرض کروں، کچھ سمجھ میں نہیں آتا کہ اتنی بوسیدہ نعلین کی کیا قیمت ہو سکتی ہے کہا سنو اگر مجھ پر حجت نہ تمام ہو گئی ہوتی، تو تمہاری حکومت کی اتنی بھی قیمت میری نظر میں نہیں تھی سنا آپ نے زبان سے ہر ایک کہتا ہے کہ میں فلاں کو جوئی یہ مارتا ہوں یہ اردو زبان میں مثل ہے

ہم سے لکھنؤ میں بولی جاتی ہے پتہ نہیں ادھر بولتے ہیں کہ نہیں، تو جوئی پر مارتے ہوتے ہم نے دیکھا نہیں کسی کو سوائے اہلبیت کے، "صلوات" سننے مولانا علیؑ کے ہاتھوں میں اقتدار آیا، اور اقتدار جب مولانا علیؑ کے ہاتھوں میں آیا، تو

وہی اصول وہی قاعدے وہی دستور جو رسول خدا کے زمانے کے تھے انہیں کے اونچتی سے عمل درآمد شروع ہوا، اور عالم یہ تھا کہ اگر کچھ با اثر لوگ، مدینے کے کچھ با اثر لوگ رات کو اپنے دل میں کچھ حسرت لئے ہوتے ملنے آئے، تاریخ لکھتی ہے کہ بعض علاقوں کی گوزری کی حسرت لئے ہوئے علیؑ سے ملاقات کو آئے، اس وقت علیؑ بیٹھے ہوئے بیت المال کا حساب چکے رہے تھے اور چراغ جل رہا تھا، وہ لوگ آکے بیٹھے، صاحب سلامت ہونی کا غذ یہ نظریں ہیں، کہا کیسے تشریف لائے آپ حضرات؟ انہوں نے کہا کچھ باتیں کرنا ہے، فوراً ہاتھ کی ہوا سے چراغ بجھایا، مڑ کے بیٹھ گئے فرمائیے؟ کہا رات ہے آپ نے چراغ کیوں بجھا دیا؟ کہا اس چراغ میں جو تیل ہے وہ بیت المال کے پیسے کا ہے، میری آپ کی پرائیوٹ گفتگو ہوگی یہ تیل جو اتنی دیر میں جلیگا یہ حساب میں جائے گا؟ اب آپ سوچئے کہ کتنے پیسے کا چراغ میں تیل جل جاتا؟ لیکن درحقیقت مولانا علیؑ نے ساری گفتگو کو وہیں پر تمام کر دیا۔ آنے والوں نے اس گفتگو کے بعد صرف یہ کہا کہ ہمارا ارادہ یہ ہو رہا ہے کہ ہم عمرہ کرنے کیلئے مکہ جائیں، تو سوچا آپ سے ذکر کر دیں ہاں ہاں بسم اللہ، خدا حافظ، امید وارد دعا ہوں، دعا کیجئے گا۔ اس لئے کہ جہاں اس قدر حساب ہو رہا ہو وہاں گوزری کیا ملیگی؟ عزیزان گرامی آج میں ایک ایسے سوال کا جواب دیدوں کہ بچوں کے دل میں کھنگ نہ رہ جائے، اور پریشانی نہ رہ جائے، کیونکہ آج کا پروپگنڈہ ذہنوں کو ادھر سے ادھر بھٹکا سکتا ہے، اور نوجوان اس کے اندر آسکتا ہے لہذا میں چاہتا ہوں کہ ایک مسئلہ کو ذہنوں میں کلیر کر دوں، اور دماغوں میں آئینے کی طرح بات صاف ہو جائے، علیؑ کے دور اقتدار پر دشمنان علیؑ یہ الزام لگاتے ہیں کہ علیؑ کا دور کام رہا، کچھ لوگ علیؑ پر یہ الزام لگاتے ہیں کہ علیؑ کا

دور اقتدار کامیاب نہیں رہا، حالانکہ علیؑ نے اپنے دور حکومت میں جو نظام قائم کیا تھا اور جو اصول بنایا تھا، انشاء اللہ اگر میری زندگی رہی تو میں کل آپکو سناؤں گا، اس لئے کہ آج کا وقت اتنا نہیں رہ گیا، لیکن اتنی بات ضرور عرض کر دوں کہ علیؑ نے اس عدل و انصاف کا مظاہرہ کیا ہے اپنے دور اقتدار میں جس عدل و انصاف کی تعلیم رسولؐ نے دی تھی، جس عدل و انصاف کو قرآن نے بیان کیا تھا، علیؑ کے زمانے میں کوئی بھوکا سویا نہیں، علیؑ کے مانے میں ظلم و نا انصافی کے دروازے بند ہوئے، علیؑ کے زمانے میں کمزور سماج کے کمزور طبقے کی بڑی خدمت ہوئی، علیؑ کے دور اقتدار میں کیا کیا ہوا ہے یہ تو میں کل سناؤں گا، آج صرف اتنا سنا دوں کہ ہر سو ساتھی میں کچھ با اثر افراد ہوتے ہیں، جو ہر قانون کو اپنے لئے نرم کرنا چاہتے ہیں، ہر زمانے میں ہوتے ہیں، ہر جگہ ہوتے ہیں، ہر دور میں ہوتے ہیں، اس کا نام لینا یا نشانہ ہی کرنا بے کار ہے، اور جب ان طاقتوروں کو کوئی ٹوکتا ہے تو وہ اقتدار کے خلاف ہنگامے کھڑے کرتے ہیں، جب ان کو کوئی ٹوکتا ہے تو وہ پرو پگنڈے اقتدار کے خلاف کرتے ہیں، ساری دنیا میں اس کی مثالیں کل بھی تھیں اور ساری دنیا میں اس کی مثالیں آج بھی ہیں، لیکن سماج کا کچلا ہوا طبقہ بیک ورڈ لوگ ان کی کبھی کوئی آواز نہیں ہوتی، ان کے دل سے دعا تو نکل سکتی ہے لیکن ان کی آواز سنائی نہیں دے سکتی، ان کے کلیجے سے آہ بھی نکل سکتی ہے، لیکن ان کی آہ کی آواز بھی دب کر نکلتی ہے علیؑ نے ان لوگوں کی مدد کی نظام الہی اور حکومت الہی قائم کی اور دنیا کو یہ بتا دیا کہ حق و صداقت و انصاف کیا ہے، ظاہر ہے کہ علیؑ کے اقتدار کا زمانہ طاقتوروں کو پسند نہیں آیا ظالموں کو پسند نہیں آیا، قاتلوں کو پسند نہیں آیا، جو مال مسلمان کھانے کے عادی ہو گئے تھے، کیا آپکو

معلوم ہے کہ اسلام کے اندر کوئی گنجائش نہیں ہے، اسلام برابر ہی کا مذہب ہے اور اسلام میں عزت ملتی ہے تقویٰ کی بنیاد پر، خاندان کی بنیاد پر نہیں، نسل کی بنیاد پر نہیں، رنگ کی بنیاد پر نہیں، مولا علیؑ بیت المال کا پیسہ بانٹ رہے ہیں، لائن لگی ہوئی ہے، آگے آگے عرب چل رہا ہے، جمومتا ہوا اس لئے کہ فاتح قوم کا ہے، رسولؐ بھی عرب تھے، قرآن بھی اسی کی زبان میں ہے، آگے چل رہا ہے اس کے پیچھے پیچھے سہ جھکائے ہوئے ایک ایرانی چل رہا ہے، عجم، مفتوح قوم کا فرد ہے، کمزور ہے، علیؑ کے سامنے عرب آیا، یا علیؑ ایک دینار جو حصہ تھا، دینار اٹھایا، کھڑا ہو گیا سا ند میں گیا نہیں، ایرانی آیا سہ جھکائے ہوئے ایک دینار، عرب نے دیکھا کہا جتنا میرا شیر اتنا ایرانی کا شیر؟ ایک دینار نہیں کھلا، اس کو ایک ہی ملتا، اس کو آدھا ملتا تو یہ خوشی خوشی چلے جاتے، دیکھا آپ یہ ہے بیماری دماغ کی، ابھی اگر تمہیں ضرورت زیادہ کی ہے تو وہ کہو نہیں ہم بڑے ثابت ہوں، یہ ہے معاملہ اس پر خفا نہیں ہے۔ کہ ہم کو ایک کیوں ملا، بگڑا اس پر کہ اس کو میرے برابر کیوں ملا؟ جیسے ایرانی کو ایک ملا، عرب کے برابر، عرب گھوما، اپنا دینار علیؑ کے سامنے پٹکا، کیا اب یہ بھی ہو گا کہ عربوں کے برابر ایرانیوں کو حصہ ملے؟ جتنے زور سے اس نے دینار پٹکا اس سے زیادہ زور سے گھو کے علیؑ نے اس کو دیکھا، کہا کیا تو یہ سمجھتا ہے کہ اسلام کے آئین کے اندر آنے کے بعد بھی عرب اور عجم کا فرق برقرار رہیگا؟ اگر ابھی تیرے ذہن میں یہ خیال ہے تو نکل جا، دین اسلام سے نکل جا، دینار لے یا اسلام چھوڑے؟، "صلوات" آپ کہتے ہیں چار برس پانچ برس چار برس تو مینے علیؑ کے اقتدار کا زمانہ، مگر کہتا ہوں چار مہینے تو کوئی چلا کے دکھائے، پھر کہے کہ علیؑ کو جو اتنے دنوں حکومت کی، اس طرح سے کہاں اقتدار چلایا ہے وہ تو کل سناؤں گا، آج ایک جواب سنا دوں بس اور اس کے بعد بات تمام ہو

جائے گی آج، کہ لوگ کہتے ہیں علیؑ کا دور اقتدار ناکام ہوا، علیؑ نے کسی ظلم کیا؟
 نہ، علیؑ نے کوئی عمل نہ خلاف حق کیا؟ نہ، علیؑ نے کسی کو بے جا ستایا؟ نہ، علیؑ نے
 کسی کو بے جا طریقے پر قتل کیا؟ نہ، ہر جگہ جواب آ رہا ہے، نہ، پھر ناکام کیوں ہوا؟
 پھر ناکام کیوں ہوا؟ کہا ناکام اس لئے ہوا کہ ان کی پالیسی سخت تھی، کیا سخت تھی
 پالیسی؟ نماز ایک دفعہ کے بدلے دو دفعہ پڑھوانی؟ روزے تیس کے بدلے ساٹھ
 رکھوانے تھے؟ حج کیلئے سال میں ایک مرتبہ کے بدلے دو مرتبہ کراتے تھے؟ کہا نہیں
 نہیں صاحب یہ بات نہیں تھی، پھر؟ کہا مطلب یہ کہ وہ بہت ہی سختی رکھتے تھے
 تو کن سختی رکھتے تھے؟ وہی تو ناجو مذہب میں ناجائز نرمی کا مطالبہ کرتے تھے،
 سمجھتے انہیں پر سختی رکھتے تھے جو مذہب میں ناجائز نرمی کا مطالبہ کرتے تھے؟
 تو اس کا مطلب ہے کہ جو مذہب سے باغی تھے ان کی نظر میں علیؑ کا دور اقتدار
 ناکام ہے، تو بس ایک بات سمجھ لیجئے کہ علیؑ کا دور اقتدار کسوٹی ہے کہ کسے اسلام
 پسند ہے کسے ناپسند ہے، جسے اسلام پسند تھا اُسے علیؑ پسند آئے، جسے اسلام ناپسند تھا
 اسے علیؑ ناپسند لگے، "صلوات" اب میاں ایک بات اور سن لیجئے، اور وہ یہ کہ
 جو لوگ کہتے ہیں یہ ہوا اور یہ ہوا اور وہ ہوا، تو جو لوگ کہتے ہیں کہ علیؑ نے سختی کی
 تو علیؑ کا دور اقتدار کام رہا، اب میں ان سے پوچھتا ہوں کہ سرکار کا خدا کے
 متعلق کیا خیال ہے؟ ایک لاکھ چوبیس ہزار پیغمبر آئے، کتنے خاصان خدا
 آئے، اس کے باوجود بھی دنیا میں ظلم بھی ہے، برائی بھی ہے، خرابی بھی ہے،
 بلکہ دنیا میں برائیوں کی فیصد نیکیوں سے زیادہ ہے، تو کیا اب آپ یہ کہیں گے
 کہ خدا کی خدائی گونا گام کہنے کا دسم ہوا ایک لاکھ چوبیس ہزار پیغمبروں کے باوجود تو
 علیؑ کے دور اقتدار کو ناکام ہوا، علیؑ کی عصمت و طہارت کے باوجود؟ "صلوات"
 علیؑ نے زمام اقتدار سنبھالی اور سیرت پیغمبر کی جھلکیاں نظر آنے لگیں، علیؑ کے

حکومت کی بنیاد نہ لشکر تھی نہ فوج تھی، خالص اسلامی اصول کی بنا پر
 علیؑ کی حکومت تھی، خوف الہی تھی، جہاں حکومت کی بنیاد پولس اور فوج پر
 ہوتی ہے وہاں اکیلے اور اندھیرے میں جرائم ہو جاتے ہیں، جہاں قانون کی
 نظر نہیں جاتی وہاں جرائم سرزد ہوتے ہیں، علیؑ نے اپنے انتظام کی بنیاد تقویٰ
 پر رکھی تھی اور اپنے چار برس نو مہینے کے دور حکومت میں (جبکہ دنیا نے انہیں
 چین سے حکومت نہیں کرنے دی) ایسا ماحول پیدا کر دیا تھا کہ بغیر پولس کی
 گرفتاری کے مجرم خود آتا تھا، میں دو جھلکیاں دکھا کے آج کا بیان تمام کر رہا ہوں
 علیؑ مسجد میں بیٹھے ہیں ایک شخص آ یا جس کا نام اسود تھا، ان کے علیؑ کے سامنے
 کھڑا ہوا کہا یا علیؑ مجھے پاک کر دیجئے کہا اسود کیا ہوا؟ کہا مولانا مجھ سے چوری ہو گئی
 ہے، میں نے چوری کی ہے، کہا کیا بھوکے تھے؟ کہا بھوکا نہ تھا، کیا حالت
 اضطراب میں تم سے چوری ہو گئی اپنے قابو میں نہیں تھے؟ کہا جی نہیں بالکل
 قابو میں تھا، آواز دی اسلامی سزا کا انتظام کرو، چور کی سزا آپ کو معلوم
 ہے کیا ہے؟

انگلیاں کاٹی جاتی ہیں، اسود کی انگلیاں کاٹیں علیؑ نے، اسٹیٹ کے
 نرخے پر بینڈ تاج ہوئی جو کچھ بھی اس زمانے میں بینڈ تاج کا دستور تھا اب کٹا ہوا
 ہاتھ لئے جا رہا ہے مسجد سے باہر، اب جہاں بھی دی گئی ہو، مسجد کے اندر کہاں
 دی گئی ہوگی، بہر حال جہاں بھی دی گئی ہو، وہاں سے جا رہا ہے، اور اب
 جلتے ہیں کیا کہتا ہوا جا رہا ہے؟ روتا ہوا نہیں جا رہا ہے علیؑ کی شانِ قضیہ
 پڑھتا ہوا جا رہا ہے کون ہو سکتا ہے اس امام کے جیسا جو گناہوں سے پاک
 کرتا ہے جنت کی بشارت دیتا ہے، "تھوڑے دن گدے سے ایک عورت چلی آ رہی ہے
 سر جھکائے ہوئے، ان کے علیؑ کے سامنے کھڑی ہو گئی، کون ہے کیوں آئی ہے؟

یا علیؑ مجھے پاک کر دیجئے، سر سے پیر تک دیکھا، کہا جا سال بھر کے بعد آنا، سال بھر کے بعد آئی وہی عورت، گو میں ایک چھوٹا سا بچہ لئے ہوئے، یا علیؑ مجھے پاک کر دیجئے، اس کو دیکھا اس چھوٹے سے بچے کو دیکھا، کہا جا دو برس کے بعد آنا، نہ گھر پتہ نوٹ کیا گیا نہ نام نوٹ کیا گیا، نہ پولس گئی تیچھے، کہا دو برس کے بعد آنا، دو برس کے بعد پھر چلی آ رہی ہے، یا علیؑ مجھے پاک کر دیجئے، غور سے بچے کو دیکھا، کہا یہ ابھی بہت چھوٹا ہے سال بھر کے بعد آنا، سال بھر کے بعد پھر چلی آ رہی ہے، یا علیؑ مجھے پاک کر دیجئے، تاریخ کہتی ہے ابکی جو آئی تو علیؑ نے باواز نعرہ تکبیر بلند کیا، فرمایا اللہ اکبر یہ ہوئیں چار گواہیاں، جملہ دیکھتے، چوتھی دفعہ آئی ہے اب یہ، فرمایا اللہ اکبر یہ ہوئیں چار گواہیاں، اور اس کے بعد اس کی سزا کا انتظام کیا گیا اس کی پرورش کا انتظام کیا گیا، ہم جب پڑھتے ہیں تو لوگ کہتے ہیں یہ کتابوں کی داستانیں ہیں، یہ پیکٹکل نہیں ہیں آپ کو یقین ہوگا، کہ کوئی آدمی اپنی جان دینے کو آئیگا، کوئی آدمی اپنے ہاتھ کٹوانے کو آئیگا۔؟ آپ نہیں مان سکتے نہ مانئے لیکن اگر سمجھ میں نہ آیا ہو تو وہ کہئے، ماننا نہ ہو تو وہ کہئے، سمجھ میں نہ آیا ہو تو میں سمجھا دوں، ماننے نہ ماننے کا اختیار آپ کو ہے، کوئی آدمی ایک رات پولس لاک اپ میں رہنا چاہتا ہے، کسی صاحب کے دل میں تمنا ہے کہ آج رات پولس اس کو بند کر دے کل صبح چھوڑ دے، انھوں نے کہا صاحب کسی بات کرتے ہیں آپ اچھا ایک آدمی تین برس کی سزا کی دعائیں مانگ رہا ہو، ایک آدمی پر کیس چل رہا ہے، انھوں نے کہا اگر یہ دفعہ لگی تو پھانسی ہو جائیگی اور اگر یہ دفعہ لگی تو تین برس کی سزا ہوگی، قابل سے قابل وکیل کیا گیا، وکیل پوری طاقت سے بحث کی، کہا بھی ہم نے تو پوری کوشش کر دی ہے، اب یہ سزا کے اوپر ہے، تمہارا نصیب ہے، اگر سزا کی سمجھ میں آگئی بات، اور یہ دفعہ لگا دی تب

تو تین برس کی سزا کے بعد چھوٹ جائے گا، اور اگر نہیں سمجھ میں آئی تب تو بھی پھانسی ہوگی اب اس کی بیوی اس کے بچے اس کا خاندان سب عاقلانگ رہے ہیں، یا اللہ تین برس کی سزا ہو جائے یا اللہ تین برس کی سزا ہو جائے دوسرے دن عدالت بیٹھی جج آیا، ججٹ سنانے کا وقت آیا، جج نے ججٹ سنایا کہ میں فلاں دفعہ کے تحت اس کو تین برس کی سزا دے رہا ہوں، مبارک بادیں ہونے لگیں، مٹھائیاں بٹنے لگیں، تین برس کی سزا کاٹنے جا رہے ہیں وہ صاحب مگر یہ مٹھائیاں بٹ رہی ہیں، عید ہوگئی گھر میں، مگر یہ بھی تو دیکھئے کہ تین برس کی سزا کس چیز کے مقابلے میں؟ پھانسی کے مقابلے میں، ایک آدمی رات بھر پولس لاک اپ میں نہیں رہنا چاہتا، لیکن ایک آدمی پھانسی کے مقابلے میں، تین برس کی سزا چاہتا ہے، یہ دیکھئے کہ جو اپنا ہاتھ کٹوانے آیا۔ یا جو اپنی جان دینے آئی وہ کس کے مقابلے میں؟ آتش جہنم کے مقابلے میں دنیا کی سزا قبول کرنے کیلئے،، صلوات یہ ہیں علیؑ، تو جب تک مسند پر وہ نہ ہو جو صاحب تطہیر ہو تو ہر ایک اپنے کو پاک کر دے انے آئیگا نہیں بس عزیزان گرامی، علیؑ نے دنیا کو حق و صداقت کی اس طرح تعلیم دی کہ جو منشا ہے پروردگار تھا، مگر بُرائی کی طاقتیں اور ظلم کی قوتیں علیؑ سے اس طرح بھڑکیں کہ علیؑ سے انتقام نہ لے سکے تو حسینؑ سے بدلہ لیا، اور حسنؑ سے بدلہ نہ لے سکے تو حسینؑ سے بدلہ لیا گیا، یہ پرانی دشمنیاں تھیں جو کربلا میں نکالی گئیں، یہ پرانی عداوتیں تھیں جسکا بدلہ کربلا میں حسینؑ سے چکایا گیا بقول میر انیس

س مدت سے تھے جو شام کے سرکش بھرے ہوئے

خالی کئے حسینؑ پہ ترکش بھرے ہوئے.....

فی

یہ جو تیروں پہ تیر چلتے رہے یہ پرانی دشمنی آل محمد سے تھی ظلم و جور کو۔ کفر و انصاف

کو پرانی عداوتیں تھیں جو نکالی گئیں ہیں، سو گوارا بن جائیں، محرم گزر رہا ہے، میں کہوں گا بی بی فاطمہؑ مجلس میں آئیے اور ان کے دیکھنے کہ یہ آپ کے بچوں کے غلام حاضر ہیں یہاں کے اوپر رونے کیلئے جمع ہیں آپ کے لال پر حسینؑ اہم کیا کر سکتے ہیں آپ کے ساتھ سوائے چند آنسوؤں کے؟ حسینؑ کو ہم سے دو چیزوں کی تمنا ہے بس میں آپ کو امام حسینؑ کے دو شعر سنا کے مجلس تمام کئے دیتا ہوں، امام عالی مقام کے یہ شعر آپ کے سنے ہوئے ہیں، فرماتے ہیں،

شِيعِي مَا اِنْ شِيعِرْتُمْ مَا اَذْبَ فَذْ كُرُونِي
اَوْ سَمِعْتُمْ بَعْرِيْبًا وَّ شَهِيدًا فَاَنْذِرُونِي

لَيْسَ لَكُمْ فِي يَوْمِ عَاشُورَةَ جَمِيْعًا تَنْظُرُوْنِي
كَيْفَ اسْتَقْبَلْتُ لِيْطْفُلِيْ فَاَبَا وَاُنَّ يَرِحَمُوْنِي

اے میرے شیعو! جب کبھی پانی پینا میری پیاس یاد کر لینا، ہائے حسینؑ کی پیاس، ہائے مرے مولا کی تین دن کی پیاس سید سجاد کے سامنے جب پانی آیا کہا خدا کی قسم میرا باپ یا ساشہید ہو گیا کہا میرے شیعو! جب پانی پینا میری پیاس یاد کر لینا، ہائے کس کس کی پیاس یاد کریں ہم اصحاب حسینؑ کی پیاس یاد کریں یا بنی ہاشم کی پیاس یاد کریں، یا تیرہ برس کے کس کس کی پیاس یاد کریں یا اس چوتیس برس کے جوان کی پیاس یاد کریں جو دریا میں اتر کے اور پیاسا نکل آیا عزیزو! آپ کو معلوم ہے، کبھی کبھی رمضان میں جب رمضان گرمی میں ہو تو سارا دن تو آدمی گزار لیتا ہے، افطار میں اگر دو چار منٹ باقی ہیں اور سامنے پانی کا یا شربت کا گلاس بھرا ہوا رکھا ہوتا ہے تو وہ دو چار منٹ جو ہیں وہ پوے دن سے بھاری لگتے ہیں اس لئے کہ سامنے پانی یا شربت کا گلاس جب آجاتا ہے تو پیاس بھر دکھتی ہے، اور اب طبیعت کو سنبھالنا مشکل ہو جاتا ہے،

اپنا سوچئے کہ تین دن کی پیاس اک طرف اور عباسؑ جب دریا میں اترے ہوں گے یہ لہریں لیتا ہوا پانی چوتیس برس کے علیؑ کے شیر کی جوانی، بھک کے چلو میں اٹھایا، شاید سکینہ دکھائی دی، اس تاجدارِ وفا پہ لاکھوں سلام، جو دریا سے پیاسا نکل آیا۔ علیؑ اکبر کی پیاس یاد کروں؟ جو کہہ رہے تھے بابا پیاس ماے ڈالتی ہے، شاید سب پیاسے مل کے کہیں کہ ہم سب کی پیاس ہمارے آقا حسینؑ پر قربان جو اپنے بیٹے کا شانہ ہلا کے کہہ رہے تھے بیٹے میرے شیعوں کو سلام کہدینا، اور کہنا کہ جب پانی پینا تو میری پیاس یاد کر لینا، جب کسی پر کسی یا شہید کو سنا تو مجھ پر رو لینا، بس اس کے بعد کا شعر سنئے اور مجلس تمام ہو، آپ کا امام کہتا ہے، اے میرے شیعو! کاش تم سب عاشور کے دن ہوتے ہاتے یہ مجمع یہ مجمع کاش یہ سب عاشور کے دن ہوتے حسینؑ کہتے ہیں ارے کاش کے تم عاشور کے دن ہوتے اور دیکھتے کہ کیسے میں علیؑ اصغر کیلئے پانی مانگ رہا تھا مگر کسی نے پانی نہ دیا حرم مکہ کی کمان کر ڈکی، حسینؑ نے کلچہ تھاما ارے رہا باب کی کمانی لٹ گئی

اَلَا لَعْنَةُ اللّٰهِ عَلٰى الْقَوْمِ الظّٰلِمِيْنَ

۲۰/-	علی ولی اللہ (عبدالکریم مشتاق)	۷۵/-	تحفہ الاموم محمدی (ذمہ دار کے فریضے کے مطابق)
۱۸/-	چودہ سائے	۹۰/-	تہذیب اسلام (ذمہ دار نے قبول کرنا)
۸/-	حب معصومین	۸۰/-	مفاتیح الجنان مولانا رشید عباسی (قاسم)
۸/-	حب ام رضا	۷۵/-	صیغہ کامل (مترجم علامہ مفتی سعید حسین)
۸/-	حب امام صادق	۷۰/-	چودہ ستارے (مولانا محمد امین صاحب)
۱۸/-	تعمیرات نماز چوگانہ زکی (مولانا ذمہ دار صاحب)	۸۵/-	کوک ذریٰغضال علی (مولانا محمد صالح کشفی)
۵/-	تعمیرات نماز (پاک سائز)	۵۰/-	ذبح عظیم حالات امام حسینؑ (زرچہ) فون بکرا
۵/-	یا علیؑ کو کتنا شکر ہے (تفسیر حسین بھاری)	۱۵۰/-	ذبح عظیم زمان علی زنگین ترجمہ (فیض المبین)
۵/-	میں شیعوں کو بھاتا (عبدالکریم مشتاق)	۲۷۵/-	ذبح عظیم مولانا قبول احمد و جلیل
۹/-	دی مصحف دی فوج	۳۰/-	ذبح عظیم الامبار (مترجم ذمہ دار علی صاحب)
۹/-	یار رسول فاروق	۱۰/-	ردول کا سفر (مترجم ہرزہ مستطاب صاحب)

ساتویں مجلس

اِنَّ الدِّينَ عِنْدَ اللّٰهِ الْاِسْلَامُ

خداوند عالم قرآن مجید میں ارشاد فرما رہا ہے کہ یقیناً دین اللہ کے نزدیک اسلام ہے، سلسلہ کلام ذہن عالی میں ہوگا، میں نے کل آپکی خدمت میں عرض کیا تھا کہ مسلمانوں نے رسول اللہ کے پیچھے برس بعد علی کے ہاتھوں پر بیعت کی، اور علی ولی تو تھے ہی، علی امام تو تھے ہی، دنیا نے جو اصول بنایا تھا اس حساب سے بھی علی کے ہاتھ پر بیعت ہوگئی اور اب اقتدار مولا علی کے ہاتھ میں تھا، اور وہ نظام جو اسلام کا نظام تھا، جو قرآن کا نظام تھا، اور وہ نظام جو سرور کائنات کا نظام تھا، اس کو علی اس دنیا پر سختی سے نافذ کر رہے تھے، جو زبان سے مسلمان تھے مگر دل ان کا کچھ اور چاہتا تھا

عزیزان گرامی میرے پاس وقت ظاہر ہے بہت کم ہے، اور مجھ کو باتیں بہت سی کہنا ہے، تو میں اس مختصر وقت میں جلدی ہو سکے گا بات پہنچانے کی کوشش کروں گا، مولا علی کا نظام حکومت ایسا تھا جو آج تک دنیا کے واسطے مشعل راہ ہے، یہ اور بات ہے کہ مسلمان اس کو دنیا کے سامنے پیش نہ کریں، یا انسانوں تک وہ قاعدے سے نہ پہنچنے، لیکن انسانی زندگی کی سبب بڑی بنیادی ضرورتیں تین ہیں، ایک اس کو پیٹ بھر کے روٹی ملے، دوسرے اس کو ضرورت بھر کپڑا ملے، تیسرے اس کو سر چھپانے کیلئے جگہ ملے، انسان کی بنیادی تین ضرورتیں ہیں، جن کے بغیر انسان کی زندگی نامکمل

ہے اور اقتدار سنبھالنے والے کا سب سے پہلا فرض ہے کہ وہ اسی وقت اقتدار پر قبضہ کرے، جب اس بات کو یقین بنالے کہ وہ اپنی رعیت اور عوام کو روٹی کپڑا اور مکان میسا کر سکتا ہے، آج کی دنیا میں جبکہ وسائل کی اتنی آسانی ہے، اور دنیا سمٹ کے ایک شہر کی طرح ہوگئی ہے کہ چند گھنٹے کے اندر دنیا کے اس کونے سے کونے تک امداد پہنچائی جاسکتی ہے، دنیا کے ایک کونے سے دوسرے کونے تک چوبیس گھنٹے کے اندر امداد پہنچائی جاسکتی ہے، اس کے بعد بھی غریب دیشوں میں بھوک سے لوگ مرتے ہیں، اس کے باوجود بھی سرحدی ٹیٹھ سیلاب کے پھیڑوں میں لوگ بھونکوں میں انسانی زندگی کے چراغ گل ہو جاتے ہیں، فٹ پاتھ پر زندگی بسر کرنے والوں کو دیکھنے کیلئے بمبئی سے باہر جانے کی ضرورت نہیں، جن کے پاس کوئی گھر نہیں ہے اور جو گھر سے محروم پوری زندگی گزار دیتے ہیں تصویر نیچے اس رہبر کا جو آج سے چودہ سو برس پہلے اس دنیا میں تھا، اس زمانے میں وسائل کی کتنی دشواری تھی، اس زمانے میں ایک جگہ سے دوسری جگہ سامان پہنچانا کتنا مشکل تھا اس زمانے میں وسائل کتنے الگ تھے آج کی دنیا سے، لیکن علی نے کوفے کے منبر پر بیٹھ کے مجمع عام میں کہ پوری مسجد کوفہ چھلک رہی تھی اور خالی دوست ہی نہیں بلکہ دشمن بھی موجود تھے اس کے اندر اعلان کیا ہے کہ میرے دور حکومت میں آج ایک آدمی ایسا نہیں ہے کہ جو روٹی نہ کھا رہا ہو جو سائے میں نہ بیٹھا ہو، جس کے جسم پر لباس نہ ہو، معلوم ہوا کہ علی نے اپنے چار سالہ دور حکومت میں روٹی کپڑے اور مکان کے مسئلے کو حل کر دیا۔ لیکن یہ کیسے حل ہوا تھا آپ کو معلوم ہے؟ یہ ایسے حل ہوا تھا کہ سربراہ مملکت دو دو وقت کبھی کبھی فاقے کر کے جوگی روٹی کے دو ٹکڑے کھا لیتا تھا، بادشاہ وقت خود معمولی لباس پہنتا تھا، اور دوسروں کو اچھا لباس پہناتا تھا، امر المؤمنین

ایسے گھر میں رہتے تھے کہ جسکو دیکھ کوئی یقین نہ کرے کہ یہ امیر المومنین کا گھر ہے
تاریخ بتاتی ہے کہ کوئی آدمی زیارتِ علیؑ کے شوق میں کہیں باہر سے
آ رہا تھا، اس زمانے میں ٹرینیں نہیں تھیں، کارواں چلتے تھے، کوئی نہ پہنچتے
پہنچتے اس کو رات ہو گئی، اس نے کسی باشندے سے پوچھا کہ میں امیر المومنینؑ
کے گھر جانا چاہتا ہوں، مجھ کو امیر المومنینؑ کا گھر بتا دو، اس نے کہا میرے ساتھ
چلو میں بتاتا ہوں، وہ لئے ہوئے آیا، ایک تھوٹا سا گھر اک گلی میں اک معمولی سا
دروازہ، انہوں نے کہا یہ امیر المومنینؑ کا گھر ہے، اس نے سر سے پیر تک لانے والے
کو حیرت سے دیکھا، کہا بڑے افسوس کی بات ہے، میں پردیسی، میں دور سے آ
رہا ہوں میں تم سے امیر المومنینؑ کا گھر پوچھ رہا ہوں تم نے مجھے یہاں لاکے
کھڑا کر دیا، کیا تمہارے شہر میں پردیسی کے ساتھ یہی سلوک ہوتا ہے، کیا تمہارے
شہر میں رات کو پردیسیوں کو پوہنی ستایا جاتا ہے وہ شخص کا پنے لگا، کہا اے نئے
آنے والے علیؑ کے دور میں کسی کی مجال نہیں ہے کہ کسی نئے آنے والے کو ستائیں
میں یہاں کھڑا ہوں تو آواز دے کے دیکھ، اگر یہ امیر المومنینؑ علیؑ کا گھر نہ نکلے تو
جو چاہنا مجھے سزا دے لینا، اس نے آواز دی، اندر سے جواب آیا آ جاؤ، آواز
کے رعب نے اس کو بتایا کہ سردار کی آواز ہے، کا پتا ہوا اندر داخل ہوا، سردی
کا زمانہ تھا، علیؑ ایک چادر دوس پر ڈالے عبادت کر رہے تھے، چہرے کا
جلال دیکھ کے پہچان گیا کہ منزل پر پہنچ گیا، فوراً پہلا سوال کیا، یا علیؑ اس
سردی میں آپ ایک چادر میں؟ کہا یہی چادر میں مدینے سے لیکے آیا تھا میں
نے تمہارے بیت المال سے کچھ نہیں لیا ہے، یہ علیؑ تھے، یہ علیؑ کا مکان تھا، علیؑ
کی غذا سنیں گے آپ؟ آئیہو الا عید کے دن علیؑ کے سامنے بیٹھا ہے، علیؑ کے سامنے
بس تھیلہ پیش کیا گیا چمڑے کا جس پر مہر لگی ہے آنے والے کے خیال میں ہے

کہ اس میں جواہرات نکلیں گے، اس میں سونے کے سکے نکلیں گے، علیؑ خوشی
خوشی مہر توڑتے ہیں، تھیلے کو الٹ دیتے ہیں، سوکھی جوگی روٹی کے ٹکڑے نکلتے
ہیں عید کا دن ہے، توڑ کے نوش کرتے ہیں، آؤ بھائی تم بھی کھاؤ، آج روزہ
نہیں ہے آج عید ہے وہ حیرت سے دیکھ رہا ہے یا علیؑ یہ مہر لگا تھیلہ یہ
روٹی کے ٹکڑے، میں تو سمجھا تھا کہ اس میں جواہرات ہوں گے، کہا نہیں میری
زمین سے جو آتا ہے، میں نے تمہاری حکومت سے ایک جو بھی نہیں لیا ہے،
یہ علیؑ کی غذا ہے، لباس سنیں گے آپ؟ علیؑ ساتھ جا رہے ہیں اور قنبر جا رہا
ہے علیؑ کا غلام، بازار سے دو کرتے خریدے، پہلے ایک دوکان پر گئے، وہاں کر
دیکھ کے چلے آئے نہیں خریدے، آگے بڑھ کے دوسری دوکان پر گئے وہاں سے
خریدے پہلی دوکان پر کیوں نہیں خریدے سنیں گے آپ؟ پہلا والا دوکان
پہچان گیا یہ علیؑ ہیں، نہیں خریدے، کہا کہیں ایسا نہ ہو کہ وہ میرے رعب سے نفع نہ
لے، دوسری دوکان پر گئے وہ نہیں پہچانتا تھا، وہاں سے دو کرتے خریدے
ایک اچھا تھا ذرا، ایک معمولی تھا، دیکھنے والے یہ سمجھے کہ ایک اپنے لئے لیا ہے
ایک غلام کیلئے، اچھا کرتا خود زیب تن کریں گے، معمولی کرنا غلام کو پہنائیں گے
جب تقسیم کی منزل آئی عمدہ کرنا غلام کو دیدیا معمولی کرنا خود پہن لیا، کہنے والے
نے کہا یا علیؑ یہ کیا کیا؟

مسکرا کے کہنے لگے وہ جوان ہے اس کے پہننے کے دن ہیں بوڑھا ہوا،
جوان بوڑھے کی بات تو جانے دیجئے جسکو خدا نے آیتہٴ تطہیر کی قبا پہنائی ہو وہ
عمدہ کرتے پہن کے کیا کرے گا، "صلوات"

تاریخ بتاتی ہے کہ علیؑ نے اپنے دورِ اقدار میں جو انتظامات کئے ہیں، علیؑ
کا زمانہ ترقی علم کا زمانہ تھا علیؑ وہ شہنشاہ ہیں جنہوں نے اپنی پوری قوم میں حکم

نیج دیا تھا کہ خبردار کوئی بچہ بغیر تعلیم کے نہ رہنے پائے، یعنی علیؑ وہ پہلے شخص ہیں جنہوں نے تعلیمی معیار قائم کیا ہے اپنے زمانے میں، ان لوگوں کے جو مال گزار وصول کرتے تھے آرڈر بھیجا کہ زمینوں سے جب وصول کرو تم سب خود ہی نہ رکھ لیا کرو، اس میں زمین کا بھی حصہ نکالا کرو، آپ کبھی غور کریں اس مسئلے پر کہ زمین کا بھی حصہ نکالا کرو، یعنی ایسا نہ ہو کہ تم زمین سے وصول ہی کرتے جاؤ اور آخر میں زمین کو بنجر بنا کے چھوڑو، زمین کا بھی حصہ نکالو تاکہ زمین ڈیولپ ہوتی ہے، میں آپسے کیا بتاؤں اور کیونکر سنا دوں چند منٹ کے اندر سمیٹ کر علیؑ وہ پہلے شہنشاہ ہیں جنہوں نے پورے ملک میں آبپاشی کا نظام قائم کیا تھا، آپ سمجھتے ہیں کہ مولا علیؑ صرف میدان جنگ کے اک شہسوار تھے؟ آب رسانی کا جو نظام ہے ریگستان کی پیاس بجھا کے اس کو سیراب کرنے کا، آپ کبھی اس کو پڑھیں اور دیکھیں یہ چیزیں مطالعے کی ہیں اسٹیڈی کی ہیں، آپ پڑھائیجئے، اور دوسری طرف دنیا ہم پر کیا تعصب کا الزام لگائے گی آج کے ہندوستان کو سمجھائیے، علیؑ کا پیغام کہ اسلام تعصب کا مذہب نہیں ہے، اسلام انسانیت کا مذہب ہے، غلط فہمیاں بڑھتی چلی جا رہی ہیں آپس میں قدم آگے بڑھا کے اس اسلام کو پیش کیجئے جس کی طرف دنیا کا دل کھینچے، اسلام کو پیش کیجئے کہ جس دنیا کو فروغ ہو، مولا علیؑ جب مالک اشتر کو گورنر بناتے ہیں مصر کا، وہ مشہور زمانہ خط جس کا مختلف زبانوں میں ترجمہ بھی ہو چکا ہے، کبھی آپ پڑھیں اسے، تو اس کے اندر دو جملے لکھے ہیں شروع میں کہ میں تمہیں اک ایسے صوبے میں حاکم بنا کے بھیج رہا ہوں جہاں تمہیں دو طرح کے لوگ ملیں گے یا وہ تمہارے ذہنی بھائی ہوں گے، یا مکمل و صورت میں تمہارے جیسے ہوں گے، مصر میں مسلمان بھی تھے، غیر مسلم افراد بھی تھے اگر مسلمان ہیں تو اپنا دینی بھائی سمجھ کے اس کے مدد کرو، اگر غیر مسلم ہیں تو اپنا

جیسا انسان سمجھ کے اس کی مدد کرو، صلوات یہ بات سوچئے اور اس کے بعد پورا دستور حکومت لکھ دیا کہ صبح قیامت تک کیلئے جس کو حکومت کرنا ہو، وہ علیؑ کے اس دستور کو دیکھے، علیؑ کے زمانے میں نظام عدل قائم ہوئی کے زمانے میں تاریخ بتاتی ہے کہ بیوہ عورتیں، یتیم بچے غریب لوگ بے کھنکے بے روک ٹوک مولا علیؑ کی خدمت میں ان کے اپنی دادرسی چاہتے تھے، علیؑ راستے سے گذر رہے ہیں، اک کنیز کھڑی رو رہی ہے، علیؑ رک گئے، کنیز خدا کیوں رو رہی ہے؟ کیا بات ہے؟ وہ کہتی ہے میرے مالک نے مجھ سے کھجوریں منگانی تھیں، میں لیکے گئی تھی اس دکان سے اس کو پسند نہیں آئیں، اس نے کہا جلا کے واپس کرو، دوکاندار واپس نہیں لے رہا ہے، میں اپنی مصیبت پر رو رہی ہوں کہ یہ پس کرنے پہ تیار نہیں، یہاں سے واپس جاؤں گی تو وہ مجھے سزا دیگا، اس لئے کہ میرا مالک بد مزاج آدمی ہے، اس پریشانی میں ہوں میں، کہا میرے ساتھ آ۔ ساتھ میں لیکے اس کھجور والے کی دوکان پہ گئے، کہا بھائی یہ کنیز بڑی کمزور ہے اس کا مالک بد مزاج آدمی ہے اگر تیرا مال حراب نہیں ہوا ہو اور کم نہیں ہوا ہو، تو واپس کر لے اس پر رحم کھا! اکھڑ عرب، بد مزاج، کہا جاؤ جاؤ تم کون ہوتے ہو ہمارے تجارتی معاملے میں دخل دینے والے؟ پڑوس کی دوکان سے دوکان دار کو دکے آیا، اس کا گریبان پکڑ کے کہہ رہا ہے کس سے بات کر رہا ہے؟ امیر المؤمنین ہیں، کانپنے لگا، اس لئے کہ امیر المؤمنین ہونا اک الگ بات ہے فارح خیر بھی ہیں، ہاں خالی امیر المؤمنین نہیں ہیں، ہاتھ پکڑ لیں تو دم ہی نکل جائے، جھکا پیروں پہ حالت اس کی تباہ ہوئی، مولا مجھے معاف کر دیجئے میں پہچانتا نہیں، کہا بس معاف کرنے کی ایک ہی صورت ہے، صحیح ناپ تول کیا کرو گا ہکوں سے اچھا سلوک کھو، سمجھ لو میں نے معاف کر دیا، کھجور واپس ہو گئی، مولا علیؑ تشریف

لیکن، علیؑ کا زمانہ حکومت تھا، لیکن عزیزان گرامی اس کے ساتھ ساتھ علیؑ اتنا وقت نکال لیتے تھے کہ لوگوں کو درس شریعت بھی دیتے تھے، حدیث نبویؐ بھی بیان کرتے تھے، تفسیر قرآن بھی بیان کرتے تھے، اسلام و ایمان کے مسائل کے بھی دنیا کو سمجھاتے تھے، اور آج تک ہمارے پاس اگر کوئی شے ہے اس دور کی تو ایک علیؑ کی بیج البلاغہ ہے اور کچھ نہیں، غور فرمایا آپ نے، وہ ایمان افروز خطبات بھی ہیں جو لوگوں کے ایمان کو تازگی دیدیں، اور انسان کے ایمان کو جلا بخشیں، مولا علیؑ کا دور حکومت، علیؑ نے زمام حکومت سنبھالی، اور کچھ لوگوں کو علیؑ سے اختلاف ہوا، اور اک ایسا الزام علیؑ پر لگایا گیا کہ جس کا کوئی تعلق علیؑ سے نہ تھا، سیاسی فائدہ اٹھانے کیلئے گذشتہ خلیفہ کا الزام علیؑ کے سر رکھ کے، علیؑ کے خلاف لشکر تیار کیا گیا، تاریخ اس موقع کو اتنا خاموشی سے دیکھ لیتی ہے اور اس طریقے سے گذر جاتی ہے کہ جیسے کوئی بات ہی نہیں ہے، اگر ہم کسی بزرگ پر اصولی تنقید بھی کرتے ہیں، تو ہم پر مناظرہ بازی اور دل آزاری کا الزام لگایا جاتا ہے، لیکن ان مسلمانوں کو کوئی کچھ نہیں کہتا جو ایک خلیفہ کے سامنے اگ صحابی کے سامنے، اک رسولؐ کے عزیز کے سامنے تلوار لیکے میدان میں آگئے، وہ کیسا دور تھا اور وہ کیسے افراد تھے کہ جو تلوار لیکے میدان میں علیؑ کے سامنے آگئے، اور تاریخ نے ان علیؑ کو ایک بار پھر للکارا جو رسولؐ کی رحلت کے بعد تلوار کو نیام میں رکھ چکے تھے اور میرے دوستو! یہی آپ اپنے ذہن میں رکھیں کہ انسان پچیس برس کے سن میں کچھ اور ہوتا ہے، پچیس برس تا بیس برس میں کچھ اور ہوتا ہے، تیس برس میں اور ہوتا ہے، ساٹھ برس کے سن میں اور ہوتا ہے، اور پھر جبکہ اس کی کوئی غذا بھی نہ ہو، جبکہ اس کو فاقوں پہ فاتے بھی کرنا پڑیں، جبکہ وہ سال سال بھر روزے سے بھی گزار دے، وہ علیؑ جو پچیس برس کے سن میں میدان بدر

میں کھڑے تھے، اور پچیس برس کے سن میں اُحد میں تلوار چلا رہے تھے، ان کو لگ بھگ اسیٹھ برس کے سن میں دنیا نے پھر میدان میں للکارا، اور اب جو علیؑ آئے تو اسی شان سے آئے جس شان سے بدر و اُحد میں آئے تھے، تاریخ کہتی ہے کہ علیؑ کو جب لوگوں نے للکارا ہے میدان میں تو مولا علیؑ اپنا لشکر لے ہوئے بھرے کے قریب آئے، اور ایک منزل پر پہلے آکے ٹھہر گئے، اور صبح کو پیغام بھیجا کہ امن و صلح رکھو، میرا مقابلہ نہ کرو، مجھ سے نہ لڑو، لوگوں نے اس پیغام کو کمزوری پر محمول کیا، اور یہ سمجھ کر علیؑ ڈر گئے ہیں، اور علیؑ کے اس پیغام امن کو کمزوری پر محمول کر کے ایک گیت کی شکل دیکھی، اور وہ گیت یہ تھا کہ کیا خبر کیا خبر علیؑ سفر میں ہے، اس فرس کی طرح کہ اگر آگے بڑھیں تو اس کی ٹانگیں کٹ جائیں، اگر پیچھے ہٹے تو مار ڈالا جائے، اور یہ ایک گھر میں گایا گیا، اب یہ تاریخ سے پوچھئے کہ وہ گھر کون سا تھا؟ تو تاریخ بتاتی ہے کہ یہ گیت ہو رہا تھا ایک گھر میں، اور ادھر جناب ام کلثومؓ کو خبر ہوئی اور وہ داخل ہو گئیں وہاں، اور انھوں نے جا کے ڈانٹا، کہ یہ کیا ہو رہا ہے، اور فرمانے لگیں یہ پہلا موقع نہیں ہے جو تم گیت گاہی ہو، جنگ اُحد یا دلدادی، جب کوئی گیت گاتی ہوئی آئیں تھیں کسی کی دادی، اب کسی کی کیا بیزیدی دادی، صلوات کہا یہ پہلا موقع نہیں ہے کہ تم گیت گاہی رہی ہو اس کے پہلے بھی گائے گئے ہیں، مگر اس لڑائی کا انجام بھی ویسا ہی ہوگا، اور اس کے بعد خدا کی قسم مولا علیؑ نے کوئی امکانی صورت چھوڑی نہیں کہ مسلمانوں کے درمیان تلوار نہ چلے، ان کو ہر طرح بھجایا، بھجایا، رسولؐ کی حدیثیں یاد دلائیں، قرآن کی آیتیں یاد دلائیں، مگر وہ لوگ اپنے مطالبے باز نہ آئے، تو تاریخ بتاتی ہے کہ شیر خدا نے اپنے لشکر کے جوانوں پر نظر ڈالی، کہا تم میں کوئی ہے ایسا جو میری طرف سے جا کے اس لشکر پر اتمام حجت کئے، اور قرآن لیکے جاتے

ان کے سامنے، اور قرآن کی طرف دعوت دیکے کہیں کہ جنگ کریں؟ مگر ایک بات سمجھ لو، جو جائے گا اس کی جان کیلئے خطرہ ہے، یہ واضح کر دیا آپ نے کہ جو جائے گا اس کی جان کو خطرہ ہے، اللہ رحمت نازل کرے ایک نوجوان پر کہ جس کا ل جذبہ شہادت سے معمور تھا، اس نے کہا یا علیؑ میں حاضر ہوں، کہا یہ سمجھ لے کہ زندہ آنا تمہارا ممکن نہیں ہے، کہا مولا شہادت تو ہوگی؟ کہا بیشک: کہا میں حاضر ہوں، قرآن دیا، کہا جا کے اس قرآن کی طرف بلاؤ، وہ نوجوان ہاتھوں پہ قرآن لئے ہوئے مسلمانوں کے لشکر کے قریب ہوا۔ اس لشکر کے جو علیؑ سے لڑنے آیا تھا اور جا کے آواز دی امیر المؤمنین علیؑ تمہیں اس قرآن کی طرف دعوت دے رہے ہیں، تاریخ بتاتی ہے کہ تیروں کی بوچھاڑ پڑی اس پڑ اور آگے بڑھ کے کسی نے اسی کے دونوں ہاتھ کاٹ دیئے قرآن پاک کا نسخہ زمین پہ گرا، تیروں کی بوچھاڑ سے اس کی میت وہاں پہ گری، مولا علیؑ کے صحابی دوڑے، قرآن کے ٹکڑے ٹکڑے نسخے کو اور نوجوان کی میت کو علیؑ کے سامنے لائے، کہا یا علیؑ یہ انجام ہوا، آپ نے آسمان کی طرف سر بلند کیا، خدا سے مناجات کی، فرمایا جنت تمام ہوگی، اب تلوار چلانے کی اجازت ہے، تاریخ بتاتی ہے کہ ادھر علیؑ نے تلوار چلانے کی اجازت دی، اور ادھر ناصران حق کی اٹھی ہوئی تلواریں، عبداللہ بن جعفر، امام حسنؑ محمد حنفیہ، حسینؑ ابن علیؑ، اور جانثاروں میں عمارؑ، جانیاروں میں مالکؑ، اشترؑ جانیاروں میں محمدؑ ابن ابی بکرؑ، تلواروں سے تلواریں ٹکرانے لگیں اور قیامت کا رن پڑا مقتل میں، میرے پاس وقت ہوتا تو میں جنگ کی پوری تصویر کھینچ کے دکھا دیتا، لیکن تاریخ یہ بتاتی ہے کہ تھوڑی دیر میں لڑائی کا نقشہ بدل گیا، او جنگ کے بادل جو ٹوٹ کے آئے ہوئے تھے علیؑ کے اوپر وہ پھٹنا شروع ہوئے، اور یہی وہ لڑائی تھی جس میں علیؑ نے اپنے بہادر بیٹے محمد کو بڑھایا تھا آگے، اور کہا

تھا، قَدَّمَ مَرِيَانِيًّا، میرے لال آگے بڑھ، پہاڑ اپنی جگہ سے ہٹ جائے تو نہ ہٹا اپنے پیروں کو زمین کے اندر نصب کر دینا، اپنے سر کو راہ خدا میں عاریتاً دیدینا، میرے لال خیال ہے کہ فتح و نصرت اللہ بلند و بالا کی طرف سے ہے، محمد چند قدم آگے بڑھے تیروں کی بارش نیز ہوئی محمد کے قدم کے، علیؑ پھر اس طرف سے گذشت پر ہاتھ رکھ کے کہا، قَدَّمَ مَرِيَانِيًّا، آگے بڑھو محمد پھر آگے بڑھے، تیر اور تیز ہوئے پھر قدم رکے، میں نظر حسنؑ مجتبیٰ دیکھ رہے تھے، ایک دفعہ تلوار نکالی آگے بڑھنا شروع کیا تیروں کی بارش تیز ہوئی حسنؑ کی رفتار تیز ہوئی، تیروں کی رفتار اور تیز ہوئی، حسنؑ کی رفتار اور تیز ہوئی اور حسنؑ قلب لشکر میں اتر کے لڑنے لگے، تھوڑی ہی دیر میں لڑائی کی منزل کو تمام کر دیا، سر جھکائے ہوئے اپنے باپ کے پہلو میں آگے کھڑے ہو گئے، لڑائی ختم ہو گئی محمد حنفیہ کے ماتھے پہ پسینہ جاری ہے، نظریں جھکی ہوئی، تندگی، علیؑ نے محمد کو دیکھا، میرے لال محمد کیا شرم رہا ہے؟ کیا یہ سوچ رہا ہے کہ جو تجھ سے نہ ہو سکا وہ حسنؑ نے کر دکھایا میرے بیٹے محمد شرم نہیں، مقابلہ دو برابر کی طاقتوں میں ہوتا ہے، تیرا حسنؑ کا کوئی مقابلہ نہیں تو میرا بیٹا ہے وہ رسول اللہؐ کا بیٹا ہے، صلوات، ایک لڑائی میں حسنؑ کے بازو کی طاقت بھی معلوم ہوئی، رسولؐ کے بازو کی طاقت بھی معلوم ہوئی، مولا علیؑ نے اپنے مخالف کے ساتھ اور اپنے دشمن کے ساتھ جو شرفانہ سلوک کیا ہے وہ تاریخ کے اندر ہمیشہ یادگار رہے گا

چونکہ اس لڑائی میں سربراہی جس معظّمہ کی تھی ان کی عظمت کو بہر حال مدنظر رکھنا تھا، لہذا مولا علیؑ نے کوئی ایک موقع ایسا چھوڑا نہیں، جو ان کے عزت و احترام کو مدنظر نہ رکھا ہو، اور تاریخ سے پوچھتے ہیں کیا بتاؤں کہ علیؑ نے اپنے مخالفین کے ساتھ کس طرح کا فیاضانہ سلوک کیا، اور کس طرح سے ان

کے عزت و احترام و وقار کا احترام کیا، علیؑ کی اس دشمن نوازی کے بعد بھی لوگوں کو علیؑ کی قدر نہ ہوئی، اور شام کے حاکم نے علیؑ کا اقدارِ اعلیٰ نہ تسلیم کرتے ہوئے علیؑ کے سامنے میدان میں آ کے مقابلہ کیا،

عزیزانِ گرامی! میں ان مجلسوں میں جو جو بول رہا ہوں بہت ناپ تول کے بول رہا ہوں، اور بہت دشوار منزل سے گذر رہا ہوں، لیکن ایک مسئلہ ہماری سمجھ میں آ گیا، اور وہ آپ بھی سمجھ لیں کہ بعد رسولؐ ہم کس پر بھروسہ کریں؟ انھوں نے کہا کہ صحابہ کرام سے ہو چھتے، تو اگر صحابہ ہی میں آپس میں جھگڑا ہو جائے تو ہم کیا کریں؟ ازواجِ رسولؐ سے ہو چھتے، تو اگر زوہر و خلیفہ میں ٹکراؤ ہو جائے تو ہم کیا کریں؟ لیکن جب جنگ کے بادل پھٹے، اور حالات نارمل ہوئے، اور محققین و مورخین لکھنے والے، علماء سب کے دل داغ ٹھکانے آئے تو انھوں نے کہا کہ ہم اس لڑائی میں کسی کی مذمت تو نہیں کر سکتے لیکن یہ جانتے ہیں کہ حق علیؑ کے ساتھ تھا، اب رہ گیا یہ کہ جبل میں جنہوں نے مقابلہ کیا، یا صفین میں جنہوں نے مقابلہ کیا ان سے غلطی تو ہوئی مگر خطائے اجتہادی ہوئی،

لہذا وہ قابلِ مذمت تو نہیں ہیں مگر خطا انہیں سے ہوئی اور حق علیؑ تھے، اب تو حق سمجھ لو کہ صحابیت ہو یا زوجیت رسولؐ ہو امکانِ خطا ہے، اس کا مطلب یہ ہے کہ نہ صحابی معصوم ہے، نہ زوہر معصوم ہے، معصوم ہے تو امام ہے جس سے خطا ہو ہی نہیں سکتی، صلوات، توجہ، وقت تمام ہے ہو سکتا ہے کہ آج کے مضمون کا کچھ ٹکڑا اکل پڑھوں وقت کی تنگی کے سبب، علیؑ نے اک احسانِ عالم اسلام پر اور کیا، وہ بھی سن لیجئے، اور اس کی بھی مسلمانوں کو قدر کرنا چاہیے، پہلی تین خلافتوں میں مدینہ کینٹل رہا، علیؑ نے کینٹل شفٹ کیا کہ مدینہ کی عزت آبرو بچانے کا یہ بہترین طریقہ تھا، اس لئے کہ مدینہ ہے حرمِ رسولؐ، یہاں کشت و خون جائز نہیں

ہے، اور جو کسی ملک کا کینٹل ہوتا ہے وہاں لڑائی ضرور ہوتی ہے وہ لڑائی سے بچ نہیں سکتا، علیؑ نے مدینے کو کینٹل سے شفٹ کر کے ہمیشہ کیلئے مدینہ اور مدینہ کے رہنے والوں پر احسان کیا کہ وہ امن کی زندگی گذاریں اور وہاں فساد نہ ہو، سنا آپ نے؟ علیؑ کو فوج چلے گئے بصرے کی لڑائی فتح کر کے پھر مدینے واپس نہیں آئے بلکہ کوفے میں قیام کیا، اور اس کے بعد یمن کے میدان میں لڑکائے گئے، تو تاریخ بتاتی ہے کہ مولا علیؑ، اکتھہ با سٹھہ سال کی عمر میں پھر تلوار لئے ہوئے میدان میں اترے، دشمن کا لشکر کچھ پہلے پہنچا، اور یہی فرات کا کنارہ تھا۔ یہی دریائے فرات تھا جو شام سے بہتا ہوا عراق میں آتا ہے، اس کے گھاٹ کو دشمن نے روک دیا، علیؑ کا لشکر پیاسا ہوا کہا دشمن پانی نہیں لینے دے رہا ہے روایت بتاتی ہے کہ علیؑ نے اجازت دی کہ گھاٹ چھین لو، شہزادے بڑھ گئے پہلے، امام حسنؑ اور بعض روایتوں میں امام حسینؑ کا نام لکھا ہے، مالک اشتر کو جب یہ معلوم ہوا کہ امام حسنؑ چلیکے ہیں، تو روایت میں ہے کہ گھوڑے پر زین بھی نہیں تھی، گھوڑے کی ننکی پیٹھ پر بیٹھ کے دوڑے ہیں مالک اشتر جب پہنچے، گھاٹ پر قبضہ ہو چکا تھا، کہا میرے ہوتے آپ کیوں آئے؟ شہزادوں کو وہاں سے ہٹا دیا، خود کمان سنبھال لی، خبردار پانی نہ لینے دینا کسی کو، نیز چوڑھ کیمپ میں پہنچی کہ علیؑ کے فوج نے ہم سے لڑ کے گھاٹ چھین لیا ہے، اور مالک اشتر نے آرڈر کر دیا ہے کہ پانی نہ لینے دینا کسی کو، ان کا سردار سن کے ہنسا، کہا تم پرواہ نہ کرو میرے پاس اس کی ترکیب ہے، اپنے کچھ جوانوں کو بلایا، کہا ساغر ہاتھ میں لیجا کے علیؑ کے خیمے کے گرد العطش پکارو، جب علیؑ نکل کے آئیں گے تو کہنا کہ آپ کی فوج پانی نہیں لینے دیتی، یہی کیا العطش کی آوازیں بلند ہوئیں علیؑ خیمے سے نکلے، کہا کیا بات ہے تم نے گھاٹ چھین لیا؟ کہا ہم آپ کے فوجی

نہیں ہیں آپ کے دشمن کے فوجی ہیں، آپ کا لشکر ہمیں پانی نہیں پینے دے رہا ہے، سانی کوثر کے قربان آرڈر بھیجا کہ دریا پہ کسی کا قبضہ نہیں رہیگا دریا سے دونوں پانی پئیں، بس آج اس سے زیادہ دامن وقت میں گنجائش نہیں ہے، پھر کل سہی اگر زندگی رہی، آج تو بس کہ صفین کی لڑائی ہو رہی ہے اور گھسان کے رن پڑے ہیں، اور مولانا علی کے شاگرد و عزیز ابن عباس بھی میدان میں لڑ رہے ہیں، تاریخ کہتی ہے کہ انھوں نے ایک جنگی نوجوان کو میدان میں کھڑے کھڑے مار ڈالا اس کا دوسرا بھائی آیا سامنے اس کو مار ڈالا۔ اس کا تیسرا بھائی آیا سامنے اس کو مار ڈالا، اس کا چوتھا بھائی آیا اس کو مار ڈالا، جب چار یکے بعد دیگرے مار ڈالے تو ان کا باپ میدان میں نکل کے آیا، علی لڑائی دیکھ رہے ہیں، آواز دی ابن عباس واپس آؤ، ابن عباس واپس آگئے علی جیسے سے یوں نکلے کہ چہرے پہ نقاب ڈالے ہوئے تھے، لوگ سمجھے ابن عباس جیسے ہیں واپس جا کے نکلے ہیں تازہ دم ہوئے، دشمن کو تو علی نے بتا دیا کہ میں کون ہوں مگر لشکر نہیں سمجھے دوپہر تھے لشکر سمجھے ابن عباس ہیں، اور ایک مرتبہ دونوں لشکروں نے دیکھا ادھر ادھر کے، کہ اس نے وار کیا ان پر ابن عباس پر جو علی ہیں اور انھوں نے وار کو خالی کیا، اس نے پھر وار کیا، انھوں نے پھر وار خالی دیا، اس نے پھر وار کیا انھوں نے پھر اس وار کو بچا لیا۔ اب اس کے بعد لشکروں نے دیکھا کہ ان کی تلوار علی اور ہوا میں چل کے رہ گئی وار خالی گیا یعنی ابن عباس کی تلوار کو لوگوں نے دیکھا کہ چلی مگر ان کا وار بھی خالی گیا، اور دو تین سکند کے بعد جب اس کے گھوڑے حرکت کی تو اس کے جسم پہ سے سر الگ کر گیا، یعنی ہاتھ اتنا سبک اور اتنا تیز کہ گردن کٹ تو گئی مگر کھسی رہی یونہی، یہ جو ہاتھ دیکھا تو لشکر شام میں ہلڑ ہو گیا کہ یہ ابن عباس نہیں علی ہیں، اس لئے کہ علی کے علاوہ

دوسرے کا ہاتھ نہیں ہو سکتا، کچھ نے کہا کہ نہیں ابن عباس ہیں، تو اب یہ نہ پوچھئے کہ اس سے مسئلہ کیا ہوا؟ یہ بڑا مسئلہ ہوتا تھا جب علی لشکر میں ہوتے تھے کہ یہ علی ہیں کہ نہیں؟ اس لئے کہ اگر علی نہ ہوں تو کسی کو بھیجا جائے اور اگر علی ہوں تو بھلا گا جائے، کہا علی ہیں کہ نہیں؟ یہ مسئلہ تھا ان کے سردار کو خبر ہوئی آگیا سامنے، کیا معاملہ ہے؟ کہا یہ یہ ہوا ہے، یہ جو سامنے شخص کھڑا ہے ابن عباس ہے کہ علی ہیں پتہ نہیں لگ رہا ہے۔ چہرے پر نقاب پڑی ہے پورے سر سے پاؤں تک لباس ہے پتہ نہیں لگ رہا ہے کہ کون ہے، وہ پہچانتا تھا، سردار پہچانتا تھا علی کو، اس لئے پہچانتا تھا کہ اس کا پورا خاندان علی کی تلوار چائے بیٹھا تھا کہا جھکنا امت کرو میں ترکیب بتاتا ہوں سارا لشکر مل کے حملہ کرے اگر ابن عباس ہوں گے تو وہ خود تیچھے ہٹ جائیں گے، علی ہوں گے تو لشکر تیچھے ہٹے گا، یہ دشمن علی کی پہچان تبا رہا ہے۔ لشکر نے گھرا ڈالا، علی نے قبا کے دامن گردانے، لشکر نے گھرا تنگ کیا علی نے تلوار بلند کی، لشکر قریب آیا، علی نے میدان میں گھوڑے کو گول چکڑے دینا شروع کئے، صفوں کے سر کرنے لگے لشکر تیچھے ہٹنے لگا، سردار چلانے لگا، پلٹ آؤ پہچان لیا علی ہیں، بس آج یہیں پر تمام، اسی لڑائی کا ایک نقشہ ہمیں کر بلا کے میدان میں دکھائی دیا، عزیزو آج ساتویں آگئی، ساتویں رات آپ حضرت قاسم کا امام کرتے ہیں حسین کا وہ کس بھتیجے جس کے بازو پہ تیر زندہ رہنے کیلئے نہیں باندھا گیا شہید ہونے کیلئے باندھا گیا تھا، تاریخ بتاتی ہے کہ رزق شامی کے چار لڑکے تھے، چاروں ایک ایک کر کے قاسم نے مار ڈالے، علی کا لشکر سیر و سیرا تھا ابن عباس جو ان تھے بھر پور جب صفین کی لڑائی ہو رہی تھی مگر علی نے پٹالیا اپنے سپاہی کو، لیکن جب رزق شامی کے چار بیٹوں کو مار کے قاسم میدان میں کھڑے رہے اور رزق خود آیا تو حسین نے اپنا سپاہی واپس نہیں بلایا، تاریخ

بتاتی ہے کہ وہی تیرہ برس کا کس سپاہی اسی شان سے لڑتا رہا، آج قاسم کی شہادت پڑھی جاتی ہے

عزیزانِ گرامی حسینؑ بھتیجے کو بہت چاہتے تھے، عاشور کے دن قاسم نے عجیب انداز سے اجازت لی، چچا پاس آئے، چچا کے دونوں ہاتھوں کو لیکر چومنا شروع کیا، اور رونا شروع کیا، روایت بتاتی ہے کہ کسی شہید کو زحمت کرتے وقت حسینؑ اتنا نہیں روئے، جتنا قاسم کو زحمت کرتے وقت روئے ہیں، میں کہتا ہوں مولا! کیا بھائی حسنؑ یاد آگئے، اجر کم علی اللہ تیرہ برس کا کس بھتیجے چچا سے مرنے کی اجازت مانگ رہا ہے حسینؑ نے لیکر ہتھام کے اجازت دی، قاسم گھوڑے پر بیٹھے، میں نے روایت میں پڑھا اور میں ہر سال پڑھتا ہوں، مجھے نہیں معلوم مصلحت کیا تھی، مگر حسینؑ نے آگے بڑھ کے قاسم کا گریبان چاک کر دیا، یہ کس پچ میدانِ جنگ میں اپنے چچا کی نصرت کو چلا رہا ہے تھے کہ کیا تم مجھے نہیں جانتے؟ میں قاسم ہوں حسنؑ کا بیٹا، علیؑ کا پوتا، دشمن کہتا ہے قاسم اتنے خوبصورت تھے۔ جیسے چاند کا ٹکڑا، اے کر بلا کی زمین! تیرے اوپر کیسے کیسے چاند ڈوب گئے، لیلیٰ کا چاند، اہم فر وہ کا چاند، رباب کا چاند، بنی ہاشم کا چاند، فاطمہؑ کی گود کا پلا چاند ہائے کر بلا کیسے کیسے چاند ڈوب گئے، بڑی شان سے لڑے ہیں قاسم، جدھر نکل جاتے تھے کشتہ کے کشتہ لگ جاتے تھے، سر پر سر گرے تھے یہ قاسم نہیں لڑے تھے یہ حسنؑ کے دل کے گھٹے ہوئے جذبات جہاد لڑے تھے یہ قاسم نہیں لڑے تھے حسنؑ کے دل کے جذبات جہاد لڑے تھے، تلوار چل رہی ہے، قاسم لڑے ہیں چاند کا ٹکڑا کبھی شام کے بادلوں میں چھپتا ہے اور کبھی نمایاں ہوتا ہے، کھڑے کھڑے ارذق شامی اور اس کے چاریٹیوں کو مار ڈالا۔ اک لعین بلندی سے لڑائی دیکھ رہا ہے، اُس نے کہا کہ یہ لوگ غلط لڑے ہیں جو سامنے سے لڑے ہیں بنی ہاشم ہمیشہ

دھوکے سے مائے جاتے ہیں، حمید کہتا ہے میں اس سے کہا کہ جوتے اس کی جان کو گھیرے ہوئے ہیں کیا کم ہیں جو تو بھی جا رہا ہے، اس نے کہا نہیں یہ غلط لڑے ہیں اور وہ پیچھے پیچھے چلا، موقع کی تلاش میں پوروں کی طرح پھیندا ہوا، اور آگ قع پر اس نے وہ حملہ کیا جو جنگ احد میں حضرت حمزہؑ پہ ہوا تھا، یعنی نیزہ بھیج کے مارا، پہلو سے پار ہو گیا، قاسم گھوڑے پر ڈنگا کے گرے اور دی چچا، سنے، تاریخ بتاتی ہے کہ ہر شہید نے اک مرتبہ پکارا، قاسم بار بار پکار رہے تھے یا عمہ یا عمہ، اے چچا، اے چچا، حدیث میں ہے کہ حسینؑ کسی شہید کے جنازے پر اتنا تیز نہیں گئے جتنا قاسم کے جنازے پر گئے، مگر جب پہنچے تو قاسم دینا سے جا چکے تھے لاش کے پاس بیٹھے منہ پر منہ رکھا اے قاسم ارے قاسم تیرا چچا آ گیا، ہاں عزادار و بس تم ہو رہی ہے مجلس ہر سال میں ایک روایت پڑھتا ہوں یہ وہ سن لیجئے مجلس تمام کر دوں، ہر شہید کی میت حسینؑ یونہی لے آئے مگر جب قاسم کی میت اٹھانے کا وقت آیا، چٹائی طلب کی ارے حسنؑ کے دل کے ٹکڑے، یہ فاطمہ کے دل کے ٹکڑے یہ محمد کے دل کے ٹکڑے ہیں،،،،

اَلَا لَعْنَةُ اللّٰهِ عَلٰی لَيُّوْمِ النِّظَامِ لِمَيْنِ

۸۵/-	کتاب ذریٰ فاضل علی (مولانا محمد صالح کاشفی)	۵/-	یا علیؑ کو کتنا شکر ہے (صدق حسین بخاری)
۵۰/-	ذوقِ نظیہ حالاتِ امام حسینؑ (زرینج) فوقِ مگرای	۵/-	میں شیعوں کی ہوا تھا (عبدالکریم مشتاق)
۱۵۰/-	آوازِ عیدِ زمانِ گلِ رنگینِ ترجمہ (دینس احمد)	۹/-	دی مصنف وہی فرج
۲۶۵/-	آوازِ عیدِ مولانا غفران احمد دہلوی	۹/-	پار رسول فاروق
۳۰/-	ذخائر الابار (ترجمہ زبانِ علم صاحب)	۲۵/-	قرآن اور اہلبیت (جمالی) مولانا طاہر حیدر
۱۰/-	دعوتِ کاسفر (ترجمہ سرز مستند صاحب)	۳۰/-	پہلیں مجلس (مولانا قاسم حسینی بارہ بنگوی)
۲۰/-	غی و اول اللہ (عبدالکریم مشتاق)	۱۲/-	پہلیں مجلس
۱۸/-	چوہہ سکتے	۱۵/-	اخلاق الائر (مولانا غفران صاحب)
۸/-	فب مصفوحین	۱۵/-	مفاریح الجنان (جمالی پانچ سزا)
۸/-	فب امام رضا	۵/-	ہم شفق کیوں کرتے ہیں (عبدالکریم مشتاق)
۸/-	فب امام صادق	۱۸/-	گورسہ مراد (انس جلیل حیدری)
۱۸/-	تقییات نندچنگا زبیری (مولانا نذیر صاحب)	۲۵/-	انتخاب مرانی انیس (زرینج، نسیم امروہوی)
۵/-	تقییات نماز (پاک سائز)		

آٹھویں مجلس

إِنَّ الدِّينَ عِنْدَ اللَّهِ الْإِسْلَامُ ۚ

خداوند عالم قرآن مجید میں ارشاد فرما رہا ہے کہ یقیناً دین اللہ کے نزدیک اسلام ہے، سلسلہ کلام ذہن عالی میں ہوگا، ہمارے آپ کے درمیان تاریخ اسلام پر گفتگو ہے اللہ سبحانہ سے اللہ تک کل کی مجلس میں میں نے آپ کے سامنے مولانا علی کے دور حکومت کا تذکرہ کیا تھا، مگر بات نا تمام رہی تھی جس کو آج تمام کرنا ہے، ہم ابھی صفین کی لڑائی میں تھے کہ وقت تمام ہو گیا تھا اور بات آگے نہیں بڑھ پائی تھی میں اپنی بات کو آج انشاء اللہ آگے بڑھاؤں گا، مولانا علی نے جس سے مقابلہ کیا ہے اور عالم اسلام نے اس معاملے میں جس طرح نا انصافی کا ثبوت دیا ہے وہ تاریخ سے پوشیدہ نہیں ہے، علی کون تھے علی کیا تھے، کیا دنیا اس کو بھول گئی یا بھول سکتی ہے؟ اگر ہم یہ مان لیں کہ شام والے نو مسلم علی کے مرتبے نا واقف تھے تو پرانے لوگوں کو بعد میں کیا ہو گیا تھا جو فلسفہ نہ سمجھ سکے؟ یعنی اگر اس وقت دولت کی تمنا تھی حکومت کی لالچ تھی اقتدار کی آرزو تھی مال و زر کی خواہش تھی۔ کسی نے اپنے ایمان کو بیجا کسی نے اپنی جان کو بیجا یا اس لئے کہ لوگ اہلبیت کا ساتھ نہ دیں، حالانکہ یہ کوئی عذر نہیں ہے، اس لئے یہ بات میں آپ کے سامنے عرض کر دوں، حق کے معاملے میں کربلا کے بعد اب کسی کو یہ کہنا جائز نہیں ہے کہ ہماری جان خطرے میں تھی اس لئے ہم چپ رہ گئے، یا ہمارا مال خطرے میں

تھا اس لئے ہم چپ رہ گئے، عزیزان گرامی تلاش حق بہت بڑی منزل ہے، سچائی ڈھونڈو، حقیقت تلاش کرو، دین حق کو تلاش کرو، صراطِ مستقیم کو تلاش کرو، حق کو حق کہو باطل کو باطل کہو، سچ کو سچ کہو جھوٹ کو جھوٹ کہو، ظالم کو ظالم کہو عادل کو عادل کہو، اور اس سے نہ ڈرو کہ سامنے والے کی طاقت کتنی زیادہ ہے، اس سے نہ گھراؤ کہ سامنے والے کے پاس دولت ہے، حکومت ہے، کراقتدار ہے کہ تاج ہے کہ تخت ہے، کیا کربلا کا واقعہ دل کو اطمینان دلانے کیلئے کافی نہیں ہے؟ حسین نے یہی تو دنیا کو سبق دیا ہے کہ کبھی لڑائی میں نہ سوچنا کہ اس لئے ہار جاؤ گے کہ تمہارے پاس طاقت کم ہے، اور سامنے والا اس لئے جیت جائے گا کہ اس کے پاس طاقت زیادہ ہے، ہار جیت کبھی طاقت نہیں ہوتی، ہمیشہ حق و باطل پر ہوتی ہے جو حق پر ہو وہ جتنا ہے جو باطل پر ہو وہ ہارتا ہے، یزید لاکھوں کا لشکر لیکے کبھی ہار گیا، حسین بہتر لشکر لاکھ بھی جیت گئے، تو میرے دوستو قابل غور منزل یہ ہے کہ اب اگر کوئی کہتا ہے کہ ہماری جان خطرے میں ہے اس لئے ہم چپ ہیں، ہمارا مال خطرے میں ہے اس لئے ہم چپ ہیں، ہمارے بچے ہیں، ہمارے اولاد خطرے میں ہے اس لئے ہم چپ ہیں تو وہ اک ایسی بات کہہ رہا ہے کہ جس کو کہتے ہوتے اس کو شرم آنا چاہیے لیکن خیر انسانی کمزوریاں ہوتی ہیں اور ہر آدمی ان کمزوریوں پر قابو نہیں پاسکتا لہذا جس کو جائداد کی تمنا تھی جس کو صلہ کی امید تھی جس کو مال کی آرزو تھی جس کو اپنی اولاد کی ترقی چاہیے تھی جس کو اپنی زندگی پیاری تھی اس نے حق کا ساتھ نہیں دیا، لیکن جب تک باطل کے پاس تلوار رہی یہ بات اسی وقت تو تھی اب تو آزادی کا زمانہ آیا۔ اب تو کوئی دولت دینے والا نہیں ہے، اب تو کہیں سے ملک "رے" ملنے کی امید اب تو کسی کے ساتھ نہیں ہے اب تو کہیں کا گورنر بن زیاد نہیں اب تو حق کو حق فرمائیے! تو اب

جس راستے پر جس کا جی چاہے چلے کوئی پابندی نہیں ہے مگر خدا کو جواب دینے کے واسطے اپنے کو تیار کر لے، بس اتنی سی بات ورنہ لَا اِكْرَاهَ فِي الدِّينِ دین کے معاملے میں کوئی جبر نہیں، زبردستی نہیں ہے کہ آپ کسی مجلس میں آئے، دروازے کھلے ہیں، زبردستی نہیں ہے کہ آپ یہیں آئے، جس کا جی چاہے اٹھ کے چلا جائے، نہ بلانے میں زیادتی ہے نہ آنے کے بعد جانے پر پابندی ہے نہ سڑک کے دوسرے راستے بند ہیں مگر یہ بات شدہ ہے کہ عقل کے چراغ سے منزل تو تلاش کر لو کہ حق کیا ہے اور باطل کیا، کاش دنیا یہ سوچے، کہ وہ علیؑ کون تھے جن سے دنیا مقابلہ کر رہی تھی میں آج ایک عجیب بات پڑھ کے جاؤں گا جو انشاء اللہ یاد رہے گی، بچوں کو، علیؑ سے شام کا شکر مکرار رہا ہے، علیؑ کون تھے؟ یہ علیؑ رسول کے سگے چچا زاد بھائی تھے، یہ علیؑ رسول کے داماد تھے، ان علیؑ نے دعوت ذوالعشرہ میں نصرت کا وعدہ کیا تھا یہ علیؑ ہجرت کی شب جان بیچ کے سوئے تھے ان علیؑ کو رسولؐ نے مثل اولاد کے پالاکھا، یہ فاتح بدر و خین و خیبر و خندق تھے، علیؑ صاحب فضائل تھے، ان کی شان میں قرآن میں آیتیں آتی ہیں ان کی مدح میں حدیثیں آتی ہیں، ان کا شمار صحابہ کبار میں بھی ہے، ان کا شمار اہلبیت اطہار میں بھی ہے، ان کا شمار اولیاء اللہ میں بھی ہے، ایسے علیؑ کے مقابلے میں جو کسی دوسرے کو مان رہا ہو، ہم اس کی عقل و دانش پر بھروسہ کیسے کریں؟ آج جو مسلمان کہتے ہیں کہ اہلبیت ہی کو تم کیوں ملنے ہو اور جی تو اسلام میں لوگ تھے تو صدر اول میں ہم نے دیکھ تو لیا کہ جن میں اتنی تمیز نہ تھی کہ علیؑ اور غیر علیؑ میں پرکھ سکیں وہ حدیث کیا بتائیں گے قرآن کیا بتائیں گے؟ صلوات "آج تو یہی علیؑ سے لڑیں گے اور کل کو راوی بن کے مفسرین کے محدث بن کے کتابوں میں چھپ جائیں گے، سینکڑوں برس بعد نام نکلیں گے تو کہا

جائے گا یہ رسولؐ سے پچیس برس بعد کے زمانے میں تھے، تیس برس بعد کے زمانے میں تھے جلدی سے جھک جاؤ ان کے مصافحے کیلئے، ہم کیا کریں ہمیں اس سوسائٹی میں جب ایسے لوگ ملتے ہیں، توجیب تک ہم پرکھ نہ لیں اچھی طرح، کیسے ہر تپہ کو ہیرا سمجھ کر سر پر رکھ لیں گے، "صلوات" سنئے ہم حق علیؑ پڑھتے ہیں اور حق علیؑ حق اہلبیت پڑھتے ہیں کسی کو اعتراض بھی نہیں ہونا چاہیے، کس کو اعتراض ہوگا؟ اک طبقہ وہ ہے جو خالی فیشن میں یہ لکھا کرتا ہے اخباروں میں، اور تقریروں میں کہا کرتا ہے کہ مقررین اتحاد بین المسلمین کا خیال نہیں رکھتے، ہم سے بڑھ کے کون اتحاد کا خیال رکھیکا، ایک حرف بھی ہم ایسا نہیں کہتے ہیں منبر سے کہ جس سے کسی کے دل کو تکلیف پہنچے، ایک لفظ ایسا نہیں کہتے کہ کسی کو ٹھیس لگے، کوئی غیر اخلاقی لفظ ہم بھی منبر سے استعمال ہی نہیں کرتے، اس لئے کہ ہمارے منبر کے لئے اس لفظ کا استعمال یہاں پر جائز ہے نہیں، تہذیب منبر یہ ہے کہ اعلیٰ معیار سے گرے ہوئے لفظ ہم منبر پر نہیں استعمال کرتے، اور یہ بھی آپ کو سنا دوں کہ مسلمانوں کے جو دو فرقے ہیں ان میں کوئی جھگڑا بھی نہیں ہے، ہے نظریات میں اختلاف ایسا نہیں کہ اختلاف نہ ہو، مگر جھگڑا نہیں ہے، کیونکہ دونوں علیؑ کو مانتے ہیں، ایک امام مانتا ہے اور ایک خلیفہ مانتا ہے یعنی دونوں کے یہاں نام علیؑ (کامن) ہے، یعنی دونوں فرقے علیؑ کو مانتے ہیں اس لئے ان میں کوئی جھگڑا نہیں ہے، ان میں احترام علیؑ ہے، جھگڑا وہ کرتے ہیں جو ان کو ماننے نہیں جو علیؑ سے لڑتے تھے وہ نہ امام مانتے ہیں نہ خلیفہ، "صلوات" آپ غور کیجئے، خلفا کی تو بہن اُس مسلک میں قابل برداشت نہیں، ائمہ کی شان کے خلاف کہنا اس مسلک میں قابل برداشت نہیں تو جب دونوں علیؑ کا احترام کرتے ہیں تو پہلے ان کا نام تولے لیجئے جو علیؑ سے لڑتے تھے اور جنہوں نے صفین میں

مقابلہ کیا ان کی پوزیشن علیؑ کے سامنے کیا تھی؟ یہ مجھ سے نہ پوچھتے اس لئے کہ اگر میں کہوں گا تو جھگڑا ہوگا، میں نے ایک دن اور بیچ البلاغہ کا حوالہ دیا تھا، علیؑ کی زبانی سُنئے، کہ علیؑ کیا تھے اور ان سے مقابلہ کرنے والے کیا تھے، بیچ البلاغہ میں کہتے ہیں علیؑ کہ ہمارا تمہارا کیا مقابلہ، نبیؐ ہم میں سے تھا اور جھلانے والا تم میں سے تھا، خدا کا شیر ہم میں تھا جھوٹے محابروں کا شیر تم میں تھا، جنت کی عورتوں کی سردار بی بی ہم میں تھی، جسکو قرآن نے لکڑیاں ڈھونے والی کہا وہ تم میں تھی مناسیّد شباب اهل الجنة سردار جوانان جنت بچے ہم میں تھے، چہنچی لڑکے تم میں تھے یہ ہیں علیؑ کہ باسٹھ سال کی عمر میں لَيْلَةَ الْقَدْرِ میں ساری رات تلوار چلاتے ہیں اور اس کے بعد جب فتح سوانیزے پر رہ جاتی ہے اور دشمن قرآن بلند کر لیتا ہے نیزوں پر اور لوگ ان کے گھیر لیتے ہیں کہ یا علیؑ اینج میں قرآن آگئے ہیں، تو فرمایا کہ یہ قرآن نہیں دھوکا ہے مگر لوگ نہیں مانے، کہا اچھا تلوار روک لو، تلوار روک لی گئی، لڑائی بغیر کسی نتیجے کے ختم ہو گئی، میں کبھی اطمینان سے پڑھوں تو پورا عشرہ جنگ صفین پر پڑھوں، لیکن مجھے تو بہت کچھ کہنا ہے اور وقت بہت مختصر، اب اس کے بعد میری مرتبہ علیؑ کو کچھ لوگ پھر میدان میں للکار تے ہیں جو دیکھنے میں بڑے مقدس ہیں، ہم نے اس پچاس برس کی تاریخ میں جس کو سلکٹ کیا اسٹیڈی کیلئے سارے منظر دیکھ لئے، اب ہمیں کوئی منظر دھوکہ نہیں دیتا، منہ پڑاڑھیاں ملتے پھرتے، گلے میں قرآن، مسجد میں ڈیرا، بات بات پر قرآن کی آیتیں، بات بات پر رسولؐ کے حوالے، بات بات پر شکر کے سجدے، بڑے عابد بڑے زاہد، بڑے مقدس، بڑے نمازی، بڑے پیارے چہرے والے اور اب جو شیطان کے بہکائے میں آئے تو کہنے لگے کہ علیؑ دین سے خارج ہو گئے ہیں

معاذ اللہ اور اس کے بعد یہی مقدسین عصر کا گروہ، تلوار لیکے علیؑ کے سامنے

میدان میں آیا۔ اسی دن سے ہم ہوشیار ہو گئے ہر مقدس صورت کے سامنے جھکتے نہیں، پہلے اہلیت کا ذکر کر کے دیکھ لیتے ہیں کہ اہلیت والا ہے کہ نہیں؟ صلوات اے بھئی لوگ کہتے ہیں کہ صاحب اس تقریر سے تو فلاں شے کی توہین ہو گئی، توہین دوہین کسی کی نہیں ہوتی ہے، یہ مقرر کو مرعوب کرنے کا طریقہ ہے، سُنئے تو سہی وہ کیا تھے، بڑی بڑی داڑھیاں، گھٹے چہرے خوبصورت، قرآن نازیں، روزے، حدیثیں، ذکر خدا، مگر آپ جانتے ہیں کیا چیز نہیں تھی، اس چیز کی کمی تھی جس کیلئے خدا نے رسولؐ سے کہا کہ یہ نہ پہنچایا تو کچھ نہ پہنچایا وہ چیز کم تھی یہ سب بیکار ہو گیا، چار ہزار آدمیوں کا لشکر، جسنے گا، مقام نہروان کے اوپر علیؑ سے مقابلہ کیلئے آیا، مولا علیؑ خود جاکے ان کو نصیحت کر رہے ہیں، اور ان کے سامنے وعظ کر کے حقائق واضح کر رہے ہیں، اے ہمارا کلیجہ پھٹ جاتا اگر تاریخ ہمارے سامنے نہ ہوتی، کہ تیس برس سے ہم سجھا رہے ہیں سچ میں نہیں آیا؟ اب تسلی تو ہو گئی کہ اے خاک کے ذرے تو کیا ہے، آفتاب بھی چمکتا ہے تو اندھے کی آنکھ میں روشنی نہیں آتی علیؑ سجھا رہے ہیں بس اس سے بڑھ کے اور کیا بات ہوگی؟ مولا علیؑ بنفس نفیس آتے ہیں سچانے اب آپ بتائیے کہ علم، حکمت، فصاحت، کلام، زبان، بیان، ہر چیز سرحد اعجاز پر ہے نا؟ اور ان کی سمجھ میں نہ آتا تھا نہ آیا، ایک دفع مولا نے حکم دیا جب کسی طرح نہ مانے تو اچھا اب ان کے خلاف تلوار اٹھاؤ، لشکر کو آڈر ہوا حملہ، علیؑ کے ساتھیوں نے تلواریں کھینچی، اور تلواریں پھینچ کے کہے کہا کیا ہوا؟ کہا مولا وہ تو قرآن پڑھ رہے ہیں، وہ لوگ تو قرآن پڑھ رہے ہیں، دیکھا آپ نے؟ اے کیا کیا دھوکے ہیں خدا کی قسم یہ مجرم کہاں کہاں پھینچا ہے، کبھی قرآن میں پھینچا ہے کبھی نماز میں پھینچا ہے، کبھی داڑھی کی آڑ لیتا ہے، مگر صدقہ جلیے

اہلیت کے کہ ہر جگہ ڈھونڈ نکالتے ہیں، صلوات، سُنئے کہا مولاً وہ تو قرآن پڑھ رہے ہیں، عجب جملہ کہدیا میرے مولاً نے تاریخی کہا قرآن ان کے حلق میں پھنسا ہوا ہے نیچے نہیں اتر رہے، یہ بلیغ جملہ صبح قیامت تک کیلئے ہدایت ہے کہ جب تک قرآن حلق میں پھنسا رہتا ہے، بغیر اہلیت کے آدمی سوکھا سوکھا قرآن پڑھتا ہے، جب دل تک اتر جاتا ہے تو محبت اہلیت بن جاتا ہے، اور اس کے بعد فرمایا کہ میرے بھائی مرہل اعظم مخبر صادق سرور کائنات مجھے آج کے دن کی خبر دے گئے ہیں مجھ سے بتا گئے ہیں اچھا سُنئے، لڑائی شروع ہوتی ہے، اور اس لڑائی میں دشمن کا لشکر چٹا پڑ رہا ہے، اس لڑائی میں پورے چار ہزار آدمی مارے جائیں گے، اچھا چلاؤ تلوار جب لڑائی ختم ہو تو گن کر میرے قول کی صداقت کا اندازہ کرنا، اشعث ابن قیس جو اپنے کو بہت بہادر سمجھنے لگا تھا، اردو میں ایک مثل ہے کہ جب موت آتی ہے تو چوٹی کے پر نکلے ہیں، کچھ کمزوروں سے لڑ بھڑ کے اپنے متعلق غلط فہمی میں مبتلا تھا، پہلے جو میدان میں نکلا، تو کہنے لگا میں تو علیؑ کو قتل کروں گا، تلوار کھراچکا رہا ہے اور کہدیا ہے میرے سامنے کوئی نہ آئے، یہ تلوار تو علیؑ کا خون پئے گی، جب اس کی گستاخی حد سے بڑھی تو صاحب ذوالفقار نے جا کے اس کا انجام ایک وارذوالفقار میں داخل جہنم ہوا، اور اس کے بعد لڑائی شروع ہوئی اور تھوڑی دیر کے بعد جو لڑائی ختم ہوئی، اور کشتے گئے گئے تو تین ہزار نو سو اکانوے آدمی دشمن کے مرے پڑے تھے اور مولانا علیؑ کے لشکر کے صرف نو آدمی کام آئے تھے ذرا انتقام قدرت بھی دیکھئے گا، کہ انہیں خدا نے دین سے خارج قرار دیدیا اور ان کا نام ہی خواج پڑ گیا تاریخ میں

عزیزان گرامی مولانا علیؑ نے جس شان و شوکت سے اپنے چار سال نو ماہ

کے دور حکومت کو چلایا ہے، اس میں آپ یہ سمجھ لیجئے کہ ایک ایسا اقتدار جس میں ایک پیسے کی رشوت کی گنجائش نہ ہو، جس کے اندر جس کو آجکی دنیا حق کہتی ہے وہ باطل ہو، یہ صحیح ہے کہ غریب خوش تھے، یہ صحیح ہے کہ بیواتیں دعائیں دیتی تھیں، یہ صحیح ہے کہ یتیموں کو اس بات کا احساس نہ تھا کہ ان کے سر پر سایہ نہیں ہے، مگر یہ بھی سہی ہے کہ برسہ اقتدار طبقہ جو تھا وہ بے حسنی محسوس کرتا تھا، یہ اک طویل بحث ہے، لیکن مولانا علیؑ نے نہ صرف یہ کہ نظام اسلام قائم کیا، بلکہ ساری دنیا یہ کہتی ہے کہ علیؑ کے خلافت کے خاتمے کے ساتھ خلافت راشدہ کا خاتمہ ہو گیا، دور اقتدار کا چراغ خاموش ہو گیا، جس کو دنیا دیکھ کر مہبوت رہ گئی۔ خدا کی قسم وہ درد میں ڈوبے ہوئے جملے، وہ کرب آمیز سخن تاریخ کبھی بھلا نہیں سکتی علیؑ کے وہ جملے آج ہم اپنے قوم کی جو حالت دیکھ رہے ہیں اس سے ہم خوش نہیں ہیں، جس میں آپ نے سوتے ہوئے کو جھوٹا ہے، خدا کی قسم وہ درد میں ڈوبے ہوئے جملے، وہ کرب آمیز سخن خدا را اپنی حالت پر غور کیجئے، اپنے اختلافات کو ختم کیجئے، اپنی صفوں میں اتحاد پیدا کیجئے، جو کوئی دوسروں کی مدد کر سکتا ہو وہ دوسروں کی مدد کرے، جو کسی کو سہارا دے سکتا ہو وہ سہارا دے، اور اگر آپ کسی کو سہارا نہیں دے سکتے تو سہارا نہ دیجئے، لیکن اچھے بھلے چلتے ہوئے کو دھکا دے کر گرائیے بھی نہ، کم سے کم اتنا ہی فائدہ پہونچائیے کہ آپ کی ذات سے کسی کو نقصان نہ پہونچے، اپنے بزرگوں کا احترام کیجئے، اپنے بچوں پر رحم کیجئے، اپنے گھریلو معاملات کو بہتر بنائیے، اپنی قومی زندگی کو اوپر اٹھائیے تاکہ ایک آبرو مند قوم کی حیثیت سے زندہ رہیے، ننکے بھوکوں کی بھیڑ، جاہلوں، بھوکوں کے غول کے غول جن میں کوئی تہذیب نہ ہو ایسے لاکھوں آدمی بیکار ہیں، تعلیم میں تربیت میں خلاقیت

تجارت میں، معاملات میں، اوپر اٹھئے، آپ بہت کچھ کر سکتے ہیں، اس کی وجہ یہ ہے کہ آپ کے پاس چراغ موجود ہیں، آپ کے پاس روشنیاں موجود ہیں، آپ اہلیت کی سیرت کو سامنے رکھتے اور اپنی قوم کی ترقی کے سلسلے میں کچھ کیجئے، دیکھئے میرے ساتھیوں کی آوازیں خاموش ہو چکیں، یہ آواز بھی ہمیشہ آپ کے کانوں میں گونجتی نہ رہے گی، میں بار بار آپکو متوجہ کر رہا ہوں اور بار بار قومی زبوں حال کے سلسلے میں آپ سے اپیلیں کر رہا ہوں، آج پھر کہہ رہا ہوں، ایک دن علم کیلئے کہہ چکا ہوں، آج پھر آپسے اتحاد کیلئے کہہ رہا ہوں ایک دوسرے کے ساتھ کو آپریشن کے لئے کہہ رہا ہوں، اپنے قومی بھائی کی مدد کیلئے کہہ رہا ہوں، اپنے گھروں کے معیار کو بلند کیجئے، اور اپنے کیرکٹر کو اسلامی بنائیے، آپکی پناہ گاہ اسلام ہے مسلک اہلیت پر چلئے، دنیا آپکو کچھ نہ دے پائے گی، دنیا آپکو کچھ نہ دے پائے گی، میرے دوستو! اب تو یہ حال ہے کہ پکارو تو کوئی آواز نہ آواز نہیں دیتا، میں نے اسی بمبئی میں چند مہینوں پہلے، شیعہ کونسل کا جلسہ کیا قومی حالات کے سدھار کیلئے، تو میرے کہنے کے باوجود بھی میرے تیس برس کے ملاقاتی منہ چھپا کے چلے گئے، اگر آج میں ان کے نام لے لوں تو کل سے وہ مجھ سے صاحب سلامت کرنا چھوڑ دیں گے، اس لئے کہ پورا شہر انگلی اٹھائیگا، خیر چھوڑیے، مگر میرے دل میں درد ہے، خدا را قوم کی ترقی کیلئے قوم کی فلاح کیلئے قوم کو بہتر بنانے کے لئے ہر آدمی ایک سپاہی بن کے کام کرے ورنہ آپ یقین مانئے کہ اس ہندوستان سے سٹول کاسٹ تو ختم ہو جائیں گے اور ان کی جگہ ہمیں ہو جائیگے اور ہمارے لئے کوئی ریزرویشن بھی نہ ہوگا، آپ اپنی کوالٹی پیدا کیجئے، دیکھئے کوالٹی بہت تیزی سے نیچے جا رہی ہے، میں بار بار آگاہی دے رہا ہوں، میرے پاس علم ہو یا نہ ہو مگر تجربہ بہت ہے زندگی کا،

خدا کیلئے اپنے معیار کو اوپر اٹھائیے جاگئے اب جاگئے کا وقت ہے اپنا حق دوڑ کے حاصل کیجئے، کوئی آپ کا حق دینے آپ کے گھر میں نہیں آئیگا، سیاست ہو یا کوئی معاملہ ہو ہر فیڈ میں دوڑ کے آگے بڑھئے، کیوں ایسا ہے کہ آپ پیچھے ہیں؟ کیوں ایسا ہے کہ ہائر سروسز میں آپ نہیں ہیں، کیوں ایسا ہے کہ سیاست کے میدان میں آپ نہیں ہیں؟

کیا ہمارے لوگ خالی بیون بننے کیلئے ہیں آفسیر بننے کیلئے نہیں ہیں؟ اور اس کو دل کی آواز جان کر سن لیجئے، مولا علیؑ کے دور حکومت کو پڑھیے اور اس سے فیض حاصل کیجئے، وہ ایک چشمہ فیض ہے وہ ایک ابر کرم ہے، اس کے ذریعہ سے نور ملیگا، اس کے ذریعہ سے علم ملیگا، اس کے ذریعہ سے یقین ملیگا، اس کے ذریعہ سے راستے ملیں گے، اللہ اللہ علیؑ نے اپنے چار سالہ دور حکومت میں اسلامی معاشرے کی جو خدمات انجام دیئے ہیں وہ آج تک تاریخ اسلام کا ایک تابندہ ورق ہیں، ہم کیا مدح کریں ان علیؑ کی، جنہوں نے نہ صرف یہ کہ اپنی جان راہ خدا میں دیدی بلکہ اپنی نسل راہ خدا میں دیدی، جس نے ہر حجرہ میں اپنا سر پھیلی یہ رکھ کے اسلام کی خدمت کی ہو اس کے دل میں آرزوئے شہادت کتنی مچلتی تھی اس کو اگر سمجھنا ہو تو یوں سمجھئے کہ علیؑ حسن و حسینؑ جیسے دو بیٹوں کی محض شہادت کو قبول کر کے بھی اک بیٹے کی تمنا کر رہے ہیں جو ان کے پاس ذخیرہ ہو، کیوں میرے دوستو! حیات رسولؐ میں جبرئیلؑ کے ذریعے دونوں بیٹوں کے شہادت کی خبر آچکی، جسکے حسن و حسینؑ جیسے دو شہزادے قربان گاہ شہادت میں جانے والے ہوں، اس کا دل ابھی شہادت سے بھرا نہیں، اور وہ اپنے بھائی سے کہہ رہا ہے کہ بھائی عقیل، آپ عرب کے حسب نسب کے ماہر ہیں، عرب کے خانوادوں اور خاندانوں کے ماہر ہیں، آپ اک بہادر گھرانے تباہی جہاں میں

شادی کروں تو ایسا بیٹا پیدا ہو جو ذخیرہ ہو، اللہ اللہ اب ذرا ایک بات اور بھی سن لیجئے کہ ماں کشا زبردست رول کرتی ہے بیٹے کے سلسلے میں؟ میری ماں بہنیں سنیں، میری بیٹیاں جو سن رہی ہیں، ان کے اوپر ذمہ داری ہے کل کی اس لئے کہ ان کی آغوش کے پلنے والے بچے کل کی قوم نہیں گئے، اور اک بات مجھے کئی دن سے کھٹک ہی ہے آج وہ بھی کہ دوں کہ جو میری بہنیں جو میری بیٹیاں مجلس میں آتی ہیں ان کو اسلامی حجاب میں آنا چاہیے، اس لئے کہ مجلس عبادت ہے، ہم مجلس کو سوشل گید رنگ سمجھ کے نہیں آتے ہیں، ہم مجلس کو عبادت سمجھ کے آتے ہیں، یہ کون سی ضد ہے کہ ہم نجس کپڑوں میں نماز پڑھیں گے، اگر نماز پڑھنا ہے تو پاک کپڑے پہن کے پڑھیے، یہ کون سی ضد کہ ہم توبے وضو نماز پڑھیں گے، اگر نماز واقعا آپ کو پڑھنا ہے تو با وضو پڑھیے، اور اگر نماز پڑھنا نہیں ہے ورزش کیلئے آپ مسجد میں آئے ہیں تو مسجد میں نہ آئیے کسی اکھاڑے اور میدان کا رخ کیجئے، تو مجلس عبادت ہے، ہمارے یہاں، عبادت میں جو بہنیں آئیں وہ حجاب اسلامی میں آئیں، اور اگر کسی وجہ سے لَا اِكْرَاهَ فِي الدِّيْنِ وہ مناسب نہیں سمجھتیں حجاب اسلامی میں آنا تو پھر لباس سیاہ میں بھی نہ آئیں تاکہ کسی کو یہ گمان نہ ہو کہ حسین کے ماننے والی قوم کی فرد ہے پھر وہ کسی اور قسم کا لباس کسی اور رنگ کا لباس پہن کے آئیں کیونکہ مجلس میں ہر قوم شریک ہوتی ہیں، ہم کہیں گے کسی اور قوم کی ہوں گی آگئیں مجلس میں تو کیا ہم روک لیں گے؟ اس لئے کہ ہم یہاں بے پردگی زینب کا ذکر کریں گے، ہم یہاں بے پردگی اہل حرم کا ذکر کریں گے، ہم عباس کی تعریف میں کہیں گے کہ زینب کے پردے کا محافظ عباس، ہاں ہرے دوستو! دور دور سے ہرے پاس فرمائیں آ رہی ہیں کہ مصائب زیادہ پڑھئے گا۔ آج کسی بہت دور کی بستی کے آدمی اگر ہم سے

کہہ گئے کہ آج آپ کی مجلس کے بعد ہی تبرکات وہاں برآمد ہوں گے تو مصائب زیادہ پڑھئے گا، تو میں مصائب پڑھوں گا، علی کی تمنا، بھیا کوئی ایسا بہادر گھرانہ بتائیے جس سے ایک ایسا بیٹا پیدا ہو جو میرے بعد ذخیرہ ہو، اس سے آپ سمجھئے ماں کی اہمیت کہ جس بیٹے کا باپ حیدر کرار علی رضی جیسا شخص ہو اس پر بھی ماں کے اثرات رہتے ہیں، کیا بیٹے کو بہادر بنانے کیلئے خون شیر خدا کی گرمی کم تھی، جو شیر مادر کی تاثیر بھی طلب کی گئی، مگر مولانا نے جو کہا تھا کہ بلا میں ہم نے اس کا ثبوت دیکھ لیا۔ جو علی نے کہا تھا سچ کہا تھا، کہ بلا میں ہم نے اس کی دلیل دیکھ لی، اگر لاکھوں کے زرعے سے اکیلے فرات کا پھین لینا خون علی کی تاثیر تھی تو میں دن کی پیاس میں دریا سے پیانے نکل آنا شیر مادر کا اثر تھا، ماں نے کیا تربیت دی؟ ماں نے بیٹے کو یہ سکھایا کہ بیٹا تم حسن و حسین کے غلام ہو بھائی نہیں ہو، وہ آقا ہیں تم غلام ہو۔ بیٹا وہ شہزادی کے بیٹے ہیں، ان کی والدہ رسول خدا کی صاحبزادی تھیں، ان کی والدہ جنت کی عورتوں کی سردار تھیں، میں رسول خدا کی دختر کی کنیز ہوں لہذا تم ان کے بچوں کے غلام ہو، یہ سمجھایا ماں نے، تو عباسؑ پروانہ وازنار رہے، حسینؑ مدینے سے چلے تو عباسؑ سائے کی طرح ساتھ بیٹے سے ملے تک اور پھر مکہ سے کربلا تک سارے راستے آپ جانتے ہیں عباسؑ کیسے چلے؟ کبھی حسینؑ کی سواری کے پاس کبھی بہن کی عماری کے پاس، بہن کی خیر بھائی کی حفاظت، اور جب کربلا میں آگئے تو ٹوٹا میں رہے کربلا میں عباسؑ اور ٹوٹا توں خیمے کے گرد ٹہلتے رہے، شاید یہی وجہ ہے کہ شام غزیاں میں جب عباسؑ سو رہے تھے تو زینبؑ جلی قناتوں کے گرد پہرہ دے رہی تھیں، میرے دوستوں عباسؑ کے مصائب ہیں، رویئے رویئے، میں کیا مصائب پڑھوں؟ آپ مجھے بتائیے کیا پڑھوں؟ ہر سال وہی مصائب پڑھتا ہوں نے مصائب کہاں سے

لاؤں؟ میں بھی روتا جاؤں آپ بھی روتے جائیں، کا ہے پر رویے گا؟ عباسؑ کی جوانی پر رویے گا کہ عباسؑ کی خوبصورتی پر رویے گا؟ کہ عباسؑ کے بھرے بھرے شانوں کا ماتم کیا جلتے، ارے سکینہ کا سقا زینب کے پردے کا محافظ حسینؑ کا علمدار، علیؑ کی تنما، فاطمہ کا بیٹا، عباسؑ، عباسؑ ہماری جانیں فدا، ہم قربان عباسؑ، دشمن اکیلے عباسؑ سے دب رہا تھا، کسی میں ہمت نہیں تھی کہ دیر تک عباسؑ کو دیکھے عجب چیز تھے عباسؑ، کسی میں ہمت نہیں تھی کہ دیر تک عباسؑ کو دیکھے اور بہتر کے لشکر کو صبح سے شام تک جو لڑایا ہے عباسؑ نے اتنی بڑی فوج سے، کیا کانڈر کی تعریف نہ ہوگی؟

روایت میں ہے کہ عباسؑ کی نظروں میں لشکر سما نہیں رہا تھا، رات کو زہیر بن قین سے کہا تھا اجازت دلوادو، رات کو زہیر سے کہا تھا زہیر بس اتنا کرو کہ آقا سے اجازت دلوادو، اگر اس لشکر کو کوفی کی دیوار سے نہ ٹکرا دیا، ہائے سکینہ کا دل قوی ہوگا میرا چچا، زینبؑ پیاسی تو بہت تھیں، مگر مطمئن ہوئی میرا بھتیجا، بازار شہادت گرم ہوا، ایک ایک کر کے شہید ہونے لگے لوگ، عباسؑ کے بازوؤں کی مچھلیاں تڑپتی ہوں گی، سوچئے آپ کہ کیا گذر گئی میرے آقا پر عباسؑ پر کیا گذر گئی؟ عونؑ و محمدؑ کے لاشے آئے، اجازت نہیں، عباسؑ کے بھائیوں کی میتیں آرہی ہیں، امام اجازت نہیں دیتے، قاسمؑ کی لاش کے ٹکڑے آتے ہیں، جب کوئی نہ رہا تو عباسؑ نے کہا آقا اب میرا سینہ تنگی محسوس کر رہا ہے اب اجازت دیدیکھے، حسینؑ نے عجب جملہ کہہ دیا کہ عباسؑ ایسا کرو کہ تم تھوڑی دیر خیمے میں آرام کرو، میں جا کے لڑتا ہوں، تھوڑی دیر کے بعد تم جا کے لڑنا، بس اتنا سنا تھا کہ عباسؑ تڑپ گئے، کہا مولا میری زندگی میں یہ نہیں ہوگا، میرے ہوتے آپ جائیں؟ یہ نہیں ہوگا مولا، ہاں عزادار میں دو تین منٹ مصائب بھی اور

پڑھوں گا، کہا میری زندگی میں یہ نہیں ہوگا، عباسؑ کیا کریں، حسینؑ اجازت نہیں دیتے، وقت تنگ ہے، اتنے میں عباسؑ کی مشکل کشائی کیلئے مشکل کشا کی پوتی آگئی، خیمے میں چھوٹے چھوٹے بچے آگے آگے سکینہ، پیچھے پیچھے چھوٹے چھوٹے بچے، ہاتھوں میں سوکھے ساغر، عباسؑ کو آگے کھیر لیا، العطش العطش العطش ہائے پیاس، اے پیاس، سنئے حسینؑ نے سر جھکایا، اچھا بھیا، جلتے ہو تو ان بچوں کیلئے پانی کی سبیل کرنا لڑنے کی اجازت نہیں ہے پانی لاؤ، سکینہ خیمے میں گئی ہوں گی، اک مشکیزہ لا کے چچا کو دیا، ہاں آج تک عباسؑ کے علم میں مشک سکینہ ہے یہ چچا بھتیجی کی محبت کی نشانی آج تک قائم ہے اے وہ ہاتھ تو کٹ گئے جس میں مشک بانڈھی بھی کھولے کون؟ سکینہ کا مشکیزہ حسینؑ کا علم شیر لیکے دریا کی طرف چلا، تاریخ کہتی ہے فوج کا ہی کی طرح پھٹ گئی، عباسؑ آ رہے ہیں، عباسؑ آ رہے ہیں۔ دریا میں گھوڑا ڈالا سوکھی مشک کو تر کیا، سکینہ کی مشک بھری مشکیزہ کا ندھے پر رکھا چلو میں پانی لیا، پینے کیلئے نہیں دکھانے کیلئے پھینک دیا، میرا آقا پیاسا ہے میں پانی پیوں گا؟ اب جو گھوڑے کو لیکے خیمے کی طرف چلے، ساری توجہ مشک کی طرف، داسنا ہاتھ کٹا بائیں سے پکڑے، بائیں ہاتھ کٹا تو مشکیزے پر سینہ ٹیک دیا، ہاں سن لیجئے، ہائے سکینہ ہائے سکینہ ہائے عباسؑ، ہائے پیاسے بچے ہائے حسینؑ کا علمدار، اک تیر مشک سکینہ پر لگا، عباسؑ کے دل کی طاقت جواب دیکھی، اے مرے مولا حسینؑ نے کمر پکڑ لی، وَاَقَاؤُا عِبَاَسَا۔

اَلَا لَعْنَةُ اللّٰهِ عَلٰی الْقَوْمِ الظّٰلِمِيْنَ

۱۳۸ ۴۸۶ نویں مجلس

اِنَّ الدِّينَ عِنْدَ اللّٰهِ الْاِسْلَامُ

خداوند عالم قرآن مجید میں ارشاد فرما رہا ہے کہ یقیناً دین اللہ کے نزدیک اسلام ہے، سلسلہ کلام ذہن عالی ہو گا؟ میں کل تک مولا علیؑ کا دور حکومت بیان کر رہا تھا، وہ آفتاب ہدایت جس کا نام علیؑ تھا، تیرہ سال اس دنیا پر اپنی روشنی برسا کے اور دنیا کو منور کر کے غروب ہوا، علیؑ جن کی مثال نہ دنیا پیدا کر سکی، نہ کائنات عالم لاسکی جو حضورؐ سرور کائنات کی تصدیق کے واسطے اسی طرح اس زمین پر رجعت پروردگار تھے جیسے ان کے بھائی سرور کائنات، حضرت محمد مصطفیٰؐ ایک چشمہ فیض تھے، اک آفتاب ہدایت تھے، اک نور تھے، اک روشنی تھے، اسلام کو یہ شرف ملا کہ علیؑ جیسا ہادی آیا اور تیرہ سال علم کمال، فضل شجاعت، سخاوت، عدالت، انسانیت، شرافت، نجابت، خوبی، نیکی، جنت، آخرت ہر چیز کا مشرودہ دیکھے علیؑ اس دنیا سے رخصت ہوئے، اور جب علیؑ اس دنیا سے رخصت ہوئے تو دین کو بے سہارا چھوڑ کر نہیں رخصت ہوئے، اس لئے کہ دین، دین خدا ہے، اس کے واسطے انتظام رہتا ہے، علیؑ دنیا سے رخصت ہوئے، تو حسنؑ مجتبیٰ موجود تھے، امام حسنؑ کے ہاتھ پر اکیسویں رمضان کو مولا کی شہادت ہوئی اور بائیسویں رمضان کو عام طور سے مسلمانوں نے بے جبر و اکراہ بغیر کسی دباؤ اور زیادتی کے سبط اکبر امام حسنؑ کے ہاتھ پر بیعت ہوئی مسلمانوں کے ویسے تو امام وقت وہ تھے ہی کیونکہ حضورؐ سرور کائنات نے ان کی

امامت کا مشرودہ، ہمیں سنا دیا تھا لیکن علیؑ کے بعد مسند علیؑ کے اوپر اس دنیا کے بنائے ہوئے اصول کے مطابق بھی، امام حسنؑ تشریف لائے حسنؑ مجتبیٰ کون تھے؟ تاریخ کا سلسلہ آگے بڑھتا ہے، چند لمحوں میں آپ کی خدمت میں یہ عرض کروں کہ سبط اکبر حسنؑ مجتبیٰ کی فضیلت عزت اور عظمت اور ان کی شخصیت کیا ہے، علیؑ کے بعد مسند علیؑ پر بیٹھنے والا کوئی معمولی نہیں ہو سکتا، رسولؐ کے بعد نیابت رسولؐ کیلئے اگر حیدر رکھتے تو علیؑ کے بعد نیابت علیؑ کے لئے حسنؑ مجتبیٰ تھے، حسنؑ مجتبیٰ کون تھے، عقیدہ مندوں کا مجمع ہے مسلمانوں کا مجمع ہے میں ایک جملہ لکھ آگے بڑھ جاؤں گا، حسنؑ مجتبیٰ تاریخ آدم و عالم کا وہ پہلا انسان، میرے پاس وقت نہیں ہے جو میں تفصیل سے سناؤں، جس کی ماں بھی محصومہ تھیں اور باپ بھی محصوم، امام حسنؑ سے پہلے کوئی ایسا شخص دنیا میں پیدا نہیں ہوا کہ جس کو ماں کی طرف سے بھی عصمت کا ورثہ ملا ہو اور باپ کی طرف سے بھی، امام حسنؑ کے بھائی بہن ہیں مگر ان کے بعد سبط اکبر رسولؐ کے بڑے نواسے، سوار دوش رسولؐ جنکے لئے حضورؐ سرور کائنات نے یہ کہا کہ حَسَنٌ مَيِّمٌ وَ اَنَا مَيْمَنَةٌ حَسَنٌ مجھ سے ہے میں حسنؑ سے ہوں، دوسری حدیث میں یہ ارشاد ہوا کہ حسنؑ کو میری سرداری اور بیعت عطا ہوئی ہے، تیسری حدیث میں جو وہ اور ان کے بھائی دونوں شریک ہیں ارشاد ہوا کہ الحسن والحسين سيداه شباب اهل الجنة، حسنؑ و حسینؑ سردار ہیں جو انان لئے ہیں، یہ حسنؑ علیؑ کے بعد امام تو ہے ہی ہیں، مسلمانوں کا ظاہری اقتدار بھی سنبھالیں، عزیزان گرامی، میں ایک اک جملے پر آپ کی توجہ چاہتا ہوں حسنؑ مجتبیٰ سبط اکبر، سردار جو انان جنت رسولؐ کی گود کے پالے، جنہوں نے زبان سبھا چوسی، جن کی رگوں میں خون رسالت و خون حیدر رکھا، جن کی ہر ہڈی پر

معصومہ عالمیان سے ہوئی، کیا مسلمانوں کی اس سے بڑھ کے کوئی خوش نصیبی ہوگی کہ مسلمانوں کو رہبری کیلئے ایسی شخصیت ملی، کیا مسلمانوں کی اس سے بڑھ کے اور کوئی خوش نصیبی ممکن ہے؟ کہ عالم اسلام کی رہبری کیلئے ایسی شخصیت ان کو ملی جو رسول کا نواسہ رسول کی گود کا پالا، رسول کے سینے پہ سویا ہوا، رسول کی گود میں پلا اور رسول کے دوش پر بیٹھا ہوا جس کیلئے جنت سے لباس آئے، جس کیلئے عید کے دن سر کار ناقہ بن جائیں، جس کو جنت کے جوانوں کا سردار بتایا جائے، جس کی ماں معصومہ ہو، جس کا باپ معصوم ہو، جس کی نانی خدیجۃ الکبریٰ، ام المومنین ہوں، جس کا دادا رسول کی پرورش کرنے والا ہو، اور جس کی دادی وہ ہو کہ جس کو رسول اپنی ماں کہیں، ہے کوئی شخصیت دنیا میں اس کے برابر کی؟ اب میں صرف ایک سوال کروں گا آپسے، کلہ پتھام کے غور کے جواب دیجئے گا، اگر کسی کے پاس نصیب سے کوہ نور آجائے وہ مشہور عالم بہرہ، ڈائمنڈ جو آج برطانیہ میں ہے، اگر کسی کے پاس کوہ نور آجائے مقرر سے مل جائے وہ مشہور زمانہ بہرہ اور چند دنوں کے بعد کوئی ایک پتھر لائے اور وہ آدمی خوشی خوشی اپنا کوہ نور اس سے بدل لے تو کیا ایسے شخص کی عقل پر اعتبار کیا جاسکتا ہے؟ ایسے آدمی کو صحیح الدماغ کہا جاسکتا ہے؟ ایسے آدمی کی فکر پر بھروسہ کیا جاسکتا ہے؟ ایسے آدمی کی رائے کو اہمیت دیا جاسکتی ہے؟ آپ کہیں گے اس آدمی کی رائے لیکر ہم کیا کریں گے جو کوہ نور کو پتھر سے بدل لے، ہمارا دماغ خراب تھوڑا ہی ہے جو اس سے مشورہ کریں، امت کو جب حسن جیسار بہر ملا، توجہ امت کو جب حسن جیسار بہر ملا تو رسول دنیا سے گئے صرف چالیس برس ہوئے تھے یہ زمانہ بلکہ تیس برس ہوئے تھے ۲۲ رمضان سنہ ہجری حضور کو گئے صرف تیس برس ہوئے تھے انہی میں حضور کے تھے دنیا سے،

قریب قریب تیس سال، سرکاری رحلت کو تیس سال ہوئے تھے، تو تیس سال کے اندر پوری سوسائٹی فنا نہیں ہو جاتی، دیکھئے میں عجب موبہ لے آیا آپ کو اب اس کے بعد ہٹ دھرمی کے سوا کچھ رہ نہ جائے گا، حضور کو دنیا سے گئے تیس سال ہوئے تھے، مسلم سماج، مسلم سوسائٹی ان لوگوں پر مشتمل تھی جنہوں نے یا حضور کو دیکھا تھا یا جنہوں نے صحابہ کو دیکھا، یعنی مسلمان صحابہ تابعین کے مجمع پر مشتمل تھے، ایسے مجمع نے فاطمہ کے بیٹے سے ہندہ کے بیٹے کو بدلا، ایسے مجمع نے محمد کے فرزند سے ابوسفیان کے فرزند کو بدلا جو سر سے سے پتھر کو بدل دے کیا اس پر بھروسہ کیا جاسکتا ہے؟ صلوات "آپ سوچئے یہ سوچنے کی بات ہے، سب مسلمانوں کے یہ غور کرنے کی بات ہے، یہ فکر کی بات حسن مجتبیٰ کی رگوں میں علی کا خون تھا، حسن نے زبان رسالت چوسی تھی، حسن انوش رسول آغوش علی مت آغوش فاطمہ کے پالے تھے، حسن کا مرتبہ کیا ہے آپ سوچئے، ایسے حسن کی حکو میں رشوت کا جال بچھا دیا گیا، علی کے زمانے سے سازشیں چل رہی تھیں، جو حسن کے زلمنے میں جاری رہیں اور رشوت کا جال بچھا دیا گیا حسن کی سلطنت میں یہ کہئے گا کہ حسن بے خبر ہے، بے خبر نہیں تھے باخبر تھے تو پھر سوال ہوتا ہے کہ توڑ کیوں نہ کیا؟ اس کا توڑ یہ تھا کہ اگر سامنے والے کے یہاں سے دس لاکھ آئے، حسن دوہی لاکھ دیدیں تو وہ راضی ہو جائے گا، لیکن ادھر مال خدا کا کوڑی کوڑی کا حساب ادھر خزانوں کے منہ کھلے ہوئے، تو جو چاہتا ہوں، ادھر کوڑی کوڑی کا حساب ادھر خزانوں کے منہ کھلے ہوئے نتیجہ ہوا کہ عالم اسلام میں سیکڑوں زبان سے حسن والے دل سے غروالے تاریخ کے اس موڑ کو بچے بہت غور سے سنیں آج کیا بیان آپ کو روز روز نہیں ملیگا یہ بیچک بہت کم بیان ہوتا ہے، لہذا اس کو بہت توجہ سے سنے گا، ادھر خزانوں کے منہ کھلے ہوئے

ہیں، شام سے رستوں آ رہی ہیں، زبانیں حسن کے ساتھ دل دوسروں کے ہو گئے، بظاہر لبوں پر خدا و رسول ہے اندر دلیں سونے کا بت بٹھا کے اس کی پرستش شروع ہو رہی ہے، ہاں یہ سمجھ لیجئے دنیا میں سارے بت ٹوٹ گئے ہیں، مگر ابھی دولت کا بت نہیں ٹوٹا ہے، سونے کے بت کی پرستش ابھی بھی زمانے میں ہوتی رہتی ہے، اور اب ایمان خریدے جاتے ہیں دو کے اوپر اب دو صورتیں ہیں حسن کے واسطے، یہ منافقین کا مجمع کام آنے والا نہیں ہے، سوائے اس کے کہ اسلام میں فساد پیدا کرے،

لہذا ضرورت ہے کہ ان کے چہرے سے نقاب الٹ دی جائے اور دنیا کو معلوم ہو جائے کہ حق پرست کتنے ہیں اور باطل پرست کتنے، دونوں لشکر حسن کی خلافت کے چھ مہینے کے بعد دونوں لشکر آمنے سامنے آتے ہیں، حسن بے خبر سلطان نہیں ہیں حسن ایسے سربراہ مملکت نہیں ہیں کہ جنہیں علم نہ ہو، وہ سرداروں کے دل پڑھ رہے ہیں جو دشمن سے رستوت لیکے یہ طے کر چکے ہیں کہ لڑائی چھڑنے تو تجھے ہم اپنے ہاتھ ہی سے حسن کو قتل کر دیں گے اب اگر لڑائی میں حسن شہید ہو گئے ہیں تو اس شہادت کا فائدہ اسلام کو نہ ہوگا اس لئے کہ اس سے پہلے بھی اور اس کے بعد بھی تاریخ میں ایسے بہترے بادشاہ ملیں گے جو تاج و تخت کا دفاع کرتے ہوئے میدان میں مارے گئے تاریخ لکھ دے گی کہ عراق کا بادشاہ شام کے بادشاہ سے لڑتے ہوئے میدان میں مارا گیا، تو حسن شہید بھی ہو جائیں گے اور قاتل کو اس کے چاہنے والے خطائے اجتہادی کے صندوق میں رکھ کے جنت بھجوا دیں گے، غور فرمایا آپ نے؟ تو دین کو کوئی فائدہ نہ ہوگا اس شخص کی شہادت سے جو زندہ رہتے ہیں دین کیلئے وہ موت قبول کرتے ہیں دین کیلئے، نہ یہ اپنے لئے زندہ رہتے ہیں امام حسن نے اس

موقع پر صلح فرمائی اور اگر صلح حسن خدمت دین میں جہاد حسینی سے کم ہوتی تو رسول عادل جنت کی سرداری خالی حسین کو دیتا حسن کو زندہ دیتا، سمجھتے جاتے آپ بات کو، حسن نے ایسے نازک وقت میں اپنی سیاسی سوجھ بوجھ اور معصومانہ بصیرت سے کام لیکے اپنے دشمن کو صبح قیامت تک کیلئے صلح نامہ میں قید کر لیا، سنئے آپ کہ یہ کیا چیز تھی؟ لوگ کہتے ہیں حسن نے صلح کیوں کی؟ یہ وہی لوگ ہیں جو کہتے ہیں علیؑ مسلمانوں سے کیوں لڑے؟ اور پھر پلٹ کے کہتے ہیں حسین نے حسن کی طرح صلح کیوں نہیں کی؟ معلوم ہوا کہ ان کو صرف عمل اہل بیت پر اعتراض مقصود ہے اور کچھ نہیں، دو جملے صلح و جنگ کے بھی سن لیجئے، کاش میں اس مختصر وقت میں سب پڑھ لے جاؤں، دیکھئے اسلام میں جنگ نہیں ہے، رسول اللہ نے کبھی جنگ نہیں کی، اسلام میں جہاد ہے، دین کے رہبر لڑتے نہیں، دین کے رہبر جہاد کرتے ہیں، جنگ اور جہاد میں فرق ہے دو آدمی دو بڑے، دو قومیں دو ملک، دو نظام، دو پارٹیاں کسی وقت بھی لڑ سکتی ہیں جہاد اسلامی عبادت ہے، فرس دین کے جس سلسلے میں نماز ہے، جہاں روزہ ہے جہاں حج ہے وہیں جہاد کا بھی ذکر ہے تو جہاد اک عبادت ہے، نماز اک عبادت ہے ہیں کوئی صاحب بڑے عابد اور بڑے اللہ والے جو صبح کی نماز اٹھ رکعت پڑھتے ہوں؟ اس لئے کہ صبح کے سہانے وقت پر اللہ کی عبادت کرنے میں زیادہ مزہ آتا ہے، میری بات کا یقین کیجئے قبلہ و کعبہ شریف فرما ہیں مسئلہ پوچھ لیجئے کہ اگر کوئی صاحب جو جس عبادت میں صبح کی آٹھ رکعت واجب قرآن الی اللہ پڑھیں تو کیا اسلام کے دائرے میں رہ پائیں گے یا نکال باہر کئے جائیں گے؟ اگر کسی کو جو جس عبادت ہو اور وہ ماہ رمضان میں حج واجب کرے عمر نہیں حج، کبھی اللہ کا مہینہ ہے تو روزہ بھی رکھیں گے اور حج بھی کریں گے، تو کیا وہ مسلمان رہ

معلوم ہوا کہ عبادتوں کے وقت معین ہیں، مقدار معین ہے، صبح کی دو رکت پڑھئے، تو نماز ہے اور چار رکت پڑھئے تو اسلام کے باہر، رمضان میں روزے رکھئے لیکن رمضان میں حج کیجئے تو بالکل کعبے میں ایمان چڑھاکے چلائیے، معلوم کہ اسلامی عبادت کا ٹائم مقرر ہے، اب اگر کوئی یہ کہے کہ ہم دو ہی رکت پڑھیں گے مگر دس بجے دن میں، کہا کیسے؟ کہا صبح صادق سے لیکر طلوع آفتاب تک پڑھئے۔ نماز اور ادھر کرن نکلی ادھر گیا وقت، نہیں ہم پورے تیس رکھیں گے روزے اتیس نہیں، نہیں سہی مگر ٹائم مقرر ہے عبادت کا جب آجائے وقت تو عبادت کرو، جب چلا جائے وقت تو واجب اور حرام کی سرحدیں مل جاتی ہیں، آج روزہ واجب چاند ہو گیا کل روزہ؟ حرام، اس مہینے میں حج واجب اس مہینے میں کوئی حج کرے؟ حرام تو جیسے کا زمانہ معین روزے کا زمانہ معین، نماز کا وقت معین ویسے جہاد کا بھی وقت معین ہے، یہ بھی ایک عبادت ہے۔ پبلک کے ڈمانڈ پر نہیں ہو سکتا جہاد مذہب کی ضرورت پر ہوگا، حضور نے ہمیشہ جہاد کیا، علی نے جہاد کیا، حسن و حسین نے جہاد کیا، مکہ میں دیکھا حکم نہیں ہے تلوار نہیں نکالی، مدینہ میں دیکھا وقت آگیا تلوار نکالی، حدیبیہ میں دیکھا وقت چلا گیا تلوار رکھ لی، حنین میں دیکھا وقت آگیا تلوار نکالی، علی نے رسول کے بعد دیکھا وقت چلا گیا تلوار رکھ لی، جمل و صفین میں دیکھا وقت آگیا تلوار نکالی، حسن نے بعد علی دیکھا وقت چلا گیا تلوار رکھ لی، حسین نے کر بلا میں دیکھا وقت آگیا تلوار نکالی، صلوات“ سنے گا، امام حسن نے جو صلح کی اس کا صلح نامہ سنا دوں آپکو، آپکو اندازہ ہو گا کہ کیا چیز ہے وہ پہلی شرط، حاکم شام مطابق سنت خدا و رسول پچھل کر گیا، دوسری شرط، حاکم شام

مذہب کے معاملات میں کوئی دخل نہیں دیگا، تیسری شرط، انتظامی معاملات میں امام حسن دخل نہیں دیں گے، چوتھی شرط فارس و احواز کا خراج ہمیشہ حاکم شام امام حسن کو دیتا رہیگا، پانچویں شرط شیعیان علی جہاں جہاں ہیں ان کی جان مال عزت و آبرو محفوظ رہیں گے، چھٹی شرط شام میں مولا علی کی شان میں منبروں پر جو گستاخی ہوتی ہے فوراً بند کی جائے گی، ساتویں شرط، اگر حاکم وقت کی موت امام حسن کی زندگی میں ہوتی ہے تو حکومت حسن کو واپس ملیگی، اور اگر حسن اس وقت زندہ نہ ہوں تو حکومت حسین کو واپس کی جائے گی، یہ شرائط ہیں اب اگر میرے پاس وقت ہوتا تو میں ایک اک شرط کی تفصیل آپکو سناتا لیکن اتنا تو سن ہی لیجئے کہ حسن نے سارا اختیار مذہبی نکال کے صرف اس کو دنیاوی، اور وہ بھی چند دن کیلئے تو یہ نہ کہئے کہ یہ صلح تھی بلکہ یہ کہئے کہ یہ سب فائدہ ہے اس کو صلح نہ کہئے یہ کچھ شرط پر سب فائدہ ہے اور جب آخری شرط بھی پال ہوگی صلح نامے کی تو حسین نے تلوار نکالی، صلوات، عزیزان محترم یہ ہیں شرائط صلح نامہ جس کے اندر امام حسن نے تمام شرائط رکھے ہیں کہ حاکم شام مطابق کتاب خدا و سنت رسول عمل کرے گا دیکھا آپ نے؟ اب یہاں پہ گزشتہ سیرتوں کی کوئی بات نہیں ہے وہی جن کنڈیشنز پہ علی نے بات کی تھی وہی ہو رہی ہے، دین کے معاملات میں دخل نہ دیگا، احواز و فارس کا خراج دیتا رہیگا خراج ہمیشہ ہارنے والا جیتنے والے کو دیتا ہے یہ کون سی صلح ہو رہی ہے جس میں خراج دیا جا رہا ہے علی کے شیعوں کی جان و مال محفوظ رہیگا، علی کی شان میں گستاخی بند ہوگی، سادہ کاغذ آیا تھا دستخط کیا ہوا، صلح نامہ کے شرائط لکھے گئے، صلح نامہ مکمل ہوا، اقتدار فاطمہ بیٹے کی طرف مسلمانوں کے سامنے ہندہ کے بیٹے سے منتقل ہوا۔ اور مسلمان دیکھتے رہے، حسن کا اگر لوگ ساتویں

تو ایسا کیوں کرتے؟ سوال یہ ہے، اگر چہروں کے اوپر جو ہے وہی دلوں میں بھی ہوتا تو ایسا کیوں ہوتا، حسن نے صلح کر کے تمام حجت کر دیا۔ کہ کوئی یہ نہ کہے کہ بنی ہاشم صلح و آشتی سے کام چلانا جانتے نہیں ہر وقت تلوار لئے رہتے ہیں حسن نے صلح کر کے بتایا ہم پہلے صلح کرتے ہیں بعد میں تلوار نکالتے ہیں، "صلوات" توجہ چاہتا ہوں

عزیزان گرامی، غور کریں آپ اس منزل کو ذرا کہ یہ صلح نامہ ہوا۔ اور اس صلح نامہ کا پہلا نتیجہ ہوا۔ میں کسی کے جذبات سے کبھی نہیں کھیلتا، میرا مقصد تبلیغ یہ ہے، لیکن اگر کوئی فکر انگیز بات کہی جائے اگر کوئی ایسی بات کہی جائے کہ آدمی سوچے تو اس کے اندر بچوں کی طرح جلدی سے روٹھ جانا بھی اچھا نہیں ہے ہے بات کہ نہیں؟ کہ جاؤ ہم تم سے نہیں بولتے تھمتی، یہ تو کسی پڑھے لکھے آدمی کی شان نہیں ہے، پہلا اثر یہ ہوا صلح کا، پہلا اثر کہ خلافت راشدہ کا خاتمہ ہو گیا، تمام مورخین اسلام بالاتفاق لکھتے ہیں کہ صلح حسن کے دن خلافت راشدہ ختم ہو گئی، حکومت دنیا شروع ہو گئی۔ صلح حسن جس دن ہوئی اس دن خلافت راشدہ ختم ہو گئی اور حکومت دنیا کا آغاز ہو گیا، میں کہتا ہوں خطا کس کی بھی؟

بمبئی والے اس میں پٹے کہ لکھنؤ والے، ختم کس نے کروائی؟ ضرور لکھنؤ اور بمبئی والوں کی شرارت ہو گئی اس لئے کہ اس زمانے کے سچے مسلمان تو یہ حرکت کر نہیں سکے، صدر اول جس کے اندر سائے راوی سائے محدث سائے مفسر سائے بزرگ ہیں، ان سے تو اس غلطی کا امکان ہے نہیں۔ ضرور یہ لکھنؤ والے گئے ہوں گے یا بمبئی والے، کیوں صاحب؟ راشد کو چھوڑ کر غیر راشد کے ہاتھوں پر بیعت کیا معنی؟ ارے سوچتے تو یہی اگر یہ ہوتا کہ علی کا انتقال ہو گیا، اب کوئی دنیا میں راشد رہا نہیں تو ہم کیا کرتے غیر راشد کو نہ چھلتے؟

حسن موجود ہیں اور راشد کی بیعت توڑ کے غیر راشد کی بیعت ہو رہی ہے تو جو مسلم سو سائے غیر راشد کے ہاتھ پر بیعت کر لے ہم اس سے اسلام کیا لیں دین کیا لیں اور شریعت کیا لیں، صلوات، ہمیں اپنے حسن پر ناز ہے اس لئے ناز ہے کہ حسن مجتبیٰ نے حکومت کو ٹھوکر ماری، مگر غلط کو غلط اور صحیح صحیح کو کہا، حکومت بچانے کیلئے اس راستے کو نہیں چھوڑا جو ان کے باپ اور نانا کا راستہ تھا، حکومت کیا چیز ہے اس گھر والوں کیلئے جن کو اللہ نے جنت کی سرداری دی ہو، ان کے واسطے حکومت کیا ہے، جن کو اللہ نے عصمت کا تاج پہنایا ہو وہ دنیا کے اقتدار کو کیا سمجھتے، حسن کا کچھ نہیں بگڑا حسن کی شان میں ان ج بھی حدیثیں جگمگاری ہیں، کیا میں کہوں دنیا والے حسن و حسین سے حکومت نہیں زندگی بھی چھین لیں، دم ہو تو جنت کی سرداری چھین کے دیکھیں، لیکن ایک بات ضرور دھیان میں ہے کہ کسی بھی ملک میں وہاں کے سردار سے دشمنی لیکے آپ جا نہیں پائیں گے، اگر یہ معلوم ہو کہ یہاں کے سردار کے دشمن ہیں یہ تو بارڈر ہی پر چپک کرتے ہیں جا نہیں پائے گا، شاید اسی لئے درجنت پر علی اٹھ رہے ہوں گے، چیلنگ ہو گئی کہ دلیں محبت لائے ہو کہ نہیں لائے ہو۔

لہذا مسلمان دنیا میں جس مصلحت سے چاہے بات کر لے، جنت جانے کیلئے سوچ لے کہ یہاں چاہے حسن پر تنقید کر لے چاہے حسین پر تنقید کر لے۔ لیکن اگر جنت میں جانے کی تمنا ہے تو یہ سوچ لے کہ وہاں حسن و حسین ہی سے سابقہ پڑیگا، پھر اگر یہاں کوئی حسن کو نہیں چاہتا، حسین کو نہیں چاہتا تو قیامت کے دن بھی کہدینا کہ ہم جنت نہیں چلتے، "صلوات" یہ ہے منزل امام حسن نے صلح کی اور صلح کر کے جہاد کر بلا کے لئے راستہ ہموار کیا، اس سلسلے میں میری ایک بات سمجھ میں نہ آئی کہ بعض لوگوں کے بڑے نام ہیں، مگر اردو میں ایک شہ

نام بڑے درشن چھوٹے بعضے وقت تاریخ لکھنے میں ایسی غلطیاں کرتے ہیں کہ حیرت ہوتی ہے، مصر کے نامور مورخ ڈاکٹر طلحہ حسین بڑے پاپو کر آدمی ہیں اور دانشمندوں میں بڑا نام ہے ان کا، انھوں نے ایک کتاب لکھی 'اَفْتِنَةُ الْكُفْرِي' جس کا دوسرا حصہ ہے علی اور ان کے بیٹے اس میں وہ لکھتے ہیں حسن و حسین میں اختلاف تھا، حسن و حسین میں اختلاف تھا ایک بھائی نے صلح کی دوسرا بھائی لڑا، اللہ جانے کیسے دانشمند تھے وہ، یا یہ کہ اہلیت کے معاملے میں ان کی عقل سلب ہو جاتی ہے، کچھ ایسے لوگ بھی ہیں کہ ہر بات سمجھ میں آتی ہے، جب اہلیت کا مسئلہ آتا ہے تو بالکل دماغ گھٹل ہو جاتا ہے کچھ سمجھ ہی میں نہیں آتا، شاید ایسا ہی معاملہ ہو کچھ، اس لئے کہ اختلاف تو ہم جب مانتے، جب ایک طرف حسن صلح نامے پر دستخط کر رہے ہوتے، دوسری طرف حسین تلوار چلا رہے ہوتے تو یہ کہتے کہ ٹھیک اختلاف تھا، اگر حسن نے صلح کی اور حسین نے جنگ اس لئے حسن و حسین میں اختلاف تھا، تو اس سے پہلے تو بہ سیرت رسول میں اختلاف تھا، اس لئے کہ جن کفار سے رسول بار بار لڑے، انہیں سے حدیبیہ میں صلح کی، تو ایک ہی نے صلح بھی کی اور جنگ بھی کی؟ تو کہتے؟ کچھ ارشاد ہو زبان مبارک سے، گھبرائے نہیں بولتے کہتے کہ سیرت رسول میں اختلاف تھا، تو کہا نہیں مصلحت کا تقاضا تھا کہ صلح کی، اچھا تو مصلحت کا تقاضا ہو تو رسول صلح بھی کرتے ہیں، اور مصلحت کا تقاضا ہو تو رسول جہاد بھی کرتے ہیں تو رسول کی زندگی میں دونوں چیزیں ملیں، جہاد بدر و احد بھی ہے صلح حدیبیہ بھی ہے، دونوں شہزادے اپنے نانا کے وارث تھے ایک نے صلح کی وراثت لے لی ایک نے جہاد کی وراثت لے لی تو آپ کو اعتراض کیا، صلوات، تو عزیزان؟ گرامی دونوں نے اپنے مقاصد صلح و جہاد سے پورے کر لئے، مقصد کیا تھا حسن کا

۱۳۹
میں کیا جانوں امام کا مقصد کیا تھا امام جانے، مگر ایک بات میں بھی جانتا ہوں کہ خلافت راشدہ ختم ہوئی علیؑ پر اس کے بعد کوئی خلیفہ راشد تو ہوا نہیں، تو اگر مسلمان واقعا قابل خلافت ہیں تو جہتک پانچواں راشد نہ آجائے سیرت علیؑ پر عمل کرتا رہے جب تو مسلمان ہے، صلوات، امام حسن نے صلح کی اور دس سال اپنے نانا کے روضے کے قریب رشد و ہدایت میں، انسان کو انسان بنانے میں، تعلیم میں محمد میں تفسیر قرآن میں، تصریح حدیث رسول میں اپنی حیات مبارک گزار ہی، اپنے آپ سیرت خلق میں صورت میں اپنے نانا سرور کائنات کی شبیہ تھے، آپ کے ماں میں صلح نامے کے شرائط پامال ہوتے رہے اور مسلمان دیکھتے رہے، اسلامی معاشرہ رسول کے بعد جو اہلیت سے ہٹ گیا تھا اب میرے یہ کل کے بیان کی تمہید ہے جو آج شروع ہو گئی، اسلامی سوسائٹی جو رسول کے بعد اہلیت سے منھ موڑ کے اپنا راستہ الگ ڈھونڈ رہی تھی وہ اس تلاش و جستجو میں اپنے دامن پر بہت سے مقدسین عصر کے خون کے دھبے لگا بیٹھی، اور بہت سی وعدہ خلافیوں اور پیمان شکنوں کے داغ لے بیٹھی، یہاں تک کہ حسن دینا سے رخصت ہوئے اور اپنے بعد کیلئے امام حسین کی امامت و خلافت اور نیابت کیلئے اسی طرح نص کر کے گئے جیسے علی نے حسن کیلئے نص کی تھی، اور رسول نے علیؑ پر نص کی تھی اب حسین کا زمانہ تھا۔ اگر حسن و حسین میں اختلاف ہوتا اور یہ مان لیا جائے کہ تہذیب خانوادہ بنی ہاشم کی وجہ سے بڑے بھائی کی عظمت کے خیال کی وجہ سے حسین چپ رہ جاتے تو حسن کی شہادت کے بعد فوراً تلوار نکال لیتے، اور اگر آپ کہیں کہ تلوار نکالنے کا کوئی بہانہ بھی تو ہو، تو سبط اکبر کے معصوم جنازے پر تیروں کی بارش کیا تلوار اٹھانے کیلئے کافی سبب نہ تھا، کیا تلوار اٹھانے کیلئے یہ سبب نہ تھا؟ مسلمانوں کبھی سوچو کہ رسولؐ کی گود کا پالا، رسولؐ کے پہلو میں دفن

نہ ہونے دیا جائے اور اس کی میت پر تیر برسائے جائیں، حسن کے جنازے میں تیر پیوست ہوئے اور حسین نے حسن ہی کی پالیسی پر چلتے ہوئے بنی ہاشم کے شیروں کو روکا، آئینیں اٹ گئی تھیں، تلواروں کے قبضے تک ہاتھ پہنچ چکے تھے، عباسؑ، عباسؑ، عبد اللہ بن جعفر، مسلم بن عقیل، محمد حنفیہ، ہاشم کا گھر انہ جو انوں سے خالی نہیں تھا اس وقت بھی، حسین نے سب کو روکا نہیں! میرے بھائی کی وصیت ہے خاموش رہو، ماں کے پہلو میں دفن کریں گے، میں ایک بات سوچ کے یہ روتا ہوں کہ حسین کی قسمت میں سارے مصائب تھے، یعنی حسن کے جنازے سے تیر بھی حسین نے نکالے، عباس کے لاشے پر بھی حسین گئے آدمی اپنے بڑے کی میت اٹھاتا ہے، رو رو کے پر سوچ کے کہ ہمارا چھوٹا ہماری میت اٹھائے گا، دیکھئے باپ کے مرنے کا بھی غم آدمی کو بہت ہوتا ہے، ایسی بات نہیں کہ نہیں ہوتا ہے باپ کے مرنے کا غم مگر باپ کی میت اٹھاتا ہے بیٹا، مگر یہ سوچتا ہے کہ ہمارا بیٹا ہماری میت بھی اٹھائے گا، تو بڑے کی میت چھوٹا اٹھاتا ہے، رو رو کے اٹھاتا ہے مگر اس کی یہ تمنا ہوتی ہے کہ اس کا چھوٹا اس کی میت اٹھائے گا، ہائے حسین، حسن کی میت بھی حسین اٹھائیں، قائم کی میت بھی حسین لائیں، علیؑ کی میت بھی حسین اٹھائیں، علیؑ اکبر کا لاشہ بھی حسین لیکے آئیں، بس عزیزان گرامی، بقیہ جو کچھ بھی مضمون باقی ہے وہ کل آج مصائب کی رات ہے، آج آپ حسین کے اٹھاڑے برس والے پڑتے ہیں، اللہ آپ کے جو انوں کو زندہ رکھے، خدا ہماری بہنوں کی گودیاں ہری بھری رکھے، لیلیٰ کی گودا جڑ گئی، حسین کا جو ان بیٹا شہید ہو گیا، کیسا بیٹا جو صورت میں سیرت میں رفیق میں، گفتار میں رسول اللہ کی تصویر، تم قربان ہو جائیں اس علیؑ اکبر پر، جو جمع امامت کا پروانہ، اور سارے گھر کیلئے ایک تبرک، اس لئے

کہ رسولؐ کی صورت کا تھا، زینب نے اپنے بھتیجے کو خود پایا، نانا کی صورت، چوڑی پیشانی ویسے ہی جیسے رسول اللہ کی پیشانی، زلفوں کے بل ویسے جیسے رسول اللہ کے زلفوں کے، خم، خمین چہرہ ویسے ہی جیسے رسول کا چہرہ، اچھا کسی کا بیٹا اگر کسی بڑی منزل تک پہنچتا ہے تو عورتیں ماں سے کہتی ہیں بی بی بڑی خوش نصیب ہیں آپ، آپ کو ایسا بیٹا ملا، مرد باپ سے کہتے ہیں بڑے خوش نصیب ہیں آپ اللہ نے آپ کو ایسا بیٹا دیا، یہ بات کتابوں میں لکھی نہیں ہوتی مگر زندگی کی بات ہے، تو یقیناً عورتیں جناب لیلیٰ سے کہتی ہوں گی، بی بی آپ کی خوش نصیبی کا کیا ٹھکانہ آپ کا بیٹا تو رسول اللہ کی صورت ہے ہو سکتا ہے کوئی حسین سے بھی کہتا ہو آپ کو تو اللہ نے بڑا تحفہ دیا، رسولؐ کی تصویر آپ کو دیدی، ہائے جب ماں کا بیٹا پچھ گیا ہوگا، ہائے ہائے، ہاں عزیزان گرامی چند منٹ مصائب سنئے، رونے ڈالنے کی رات ہے، جب کوئی نہ رہا علیؑ اکبر آئے کہا بابا مجھے اجازت دیجئے، کہا بیٹا فی الحال اہل حرم سے رخصت ہو لو، شہزادہ خیمے میں گیا، کیونکر رخصت ہوایہ مجھے نہیں معلوم، مجھے اتنا معلوم ہے جب نکل رہے تھے تو ایسا لگتا تھا جیسے بھرے گھر سے جو ان کا جنازہ نکل رہا ہے، باپ کے سامنے آئے باپ نے آراستہ بیٹا مقتل میں گیا بڑی شان کا جہاد کیا، اک نامی پہلوان سامنے آیا، جناب لیلیٰ درخیمہ پر امام کا چہرہ دیکھ رہی تھیں، اک مرتبہ چہرے پر آنا تفسیر آئے، کہا کیوں مولا میرا علی اکبر زخمی ہو گیا کیا؟ کہا نہیں لیلیٰ، اک پہلوان آیا ہے مقابلے کیلئے، دیکھئے کربلا کی لڑائی کا اصول سمجھتے موت سے انکار نہیں ہے مگر ایک ایک کی لڑائی میں علیؑ اکبر نہ مارے جائیں ورنہ بنی ہاشم کی شجاعت پر حرف آئیگا، مرجانے سے انکار نہیں ہے، مگر اس وقت موت نہیں چاہیے اس کے ہاتھ سے، اب مجھے

آپ کر بلا کیا شے ہے، کہا لیلیٰ خیمے میں جاؤ ماں کی دُعا اولاد کے حق میں قبول ہے
 یہ میرے نانا کا ارشاد ہے، بنی بنی لیلیٰ خیمے میں گئیں، ہاتھ اٹھائے، دعا شروع کی
 اے یوسف کو یعقوب سے ملانے والے میرے علی اکبر کو مجھ سے ملائے، دُعا قبول
 ہوئی، علی اکبر نے باپ سے پیاس کی شکایت کی اور اس کے بعد پھر واپس چلے
 گئے، اب درخیمہ کا منظر بدلا ہوا ہے، اب لیلیٰ درخیمہ پر نہیں ہیں، مجھے نہیں معلوم
 کہ انام نے خود واپس بھیج دیا۔ یا علی اکبر ماں سے کہتے گئے کہ اب دعا نہ کیجئے گا
 یہ مجھے نہیں معلوم، مجھے اتنا معلوم ہے کہ حسین درخیمہ پر اکیلے جیسے کسی انتظار
 میں کھڑے ہیں، اک دفعہ ایک آواز آئی یا اَبَتَاہ عَلَیْکَ مَعِی السَّلَامُ اے بابا میرا
 سلام، حسین چلے، یا علی، یا علی۔ پہنچ گئے علی اکبر تک، علی اکبر سینے پر برتھی
 کھائے، باپ بیٹے کے سامنے بیٹھ گیا، کیوں دوستوں اللہ آپ کے جوانوں کو
 سلامت رکھے، بوڑھا باپ بیٹے کے سر ہانے بیٹھا ہے، سینے میں ٹونا ہوا برتھی کا پھل
 ہے، بیٹے کی تکلیف کا اندازہ باپ کو ہے، اے حسین آپ پر لاکھوں سلام، اک دفعہ
 علی اکبر کو دیکھا آسمان کو دیکھا اپنی تنہائی کو دیکھا آئینیں الٹیں، ایک ہاتھ زمین
 پر ٹیکا، ایک ہاتھ سے برتھی کا پھل پکڑا۔ بسم اللہ وباللہ سینے سے خون کا فوارہ
 نکلا علی اکبر کی آنکھیں بند ہوئیں، حسین نے منہ پر منہ رکھ دیا اے میرا لال اکبر
 اَجْرُکَ عَلَی اللّٰہِ، علی اکبر سدھار گئے، اٹھا رہ برس کا جوان زمین پر پڑا ہے، بوڑھا
 باپ اکیلے بیٹھا ہے خیمے میں ماں بہن اور پھوپھیوں تڑپ رہی ہیں اس میت
 کو وہاں تک جانا ہے یہ اکیلے امی سے کیسے جائے گی، اک مرتبہ حسین میت پر بھکے
 سینے سے سینہ ملایا اب جو کھڑے ہوئے تو لاشے کو لئے ہوئے چلے درخیمہ پر پہنچے،
 زینب کبریٰ نکلیں، ارے مرالال ارے میرا علی اکبر اے میرے گود کا پالا،
 واکبر، واعلیٰ، و فاطمتا، و امحمد، علی اکبر خست ہو گئے۔
 (اَلَا لَعْنَةُ اللّٰہِ عَلَی الْقَوْمِ الظّٰلِمِیْنَ)

دسویں مجلس

اِنَّ الدِّیْنَ عِنْدَ اللّٰہِ الْاِسْلَامُ

خداوند عالم قرآن مجید میں ارشاد فرما رہا ہے کہ یقیناً دین اللہ کے نزدیک
 اسلام ہے، میں اپنے آغاز بیان سے پہلے دو حوالے مجھ سے پوچھے ہیں مجلس
 کے سلسلے میں وہ عرض کر دوں اس کے بعد میں اپنا بیان شروع کر دوں گا
 ایک صاحب نے یہ پوچھا کہ آپ نے بیج البلاغہ کو کو ڈ کیا ہے کچھ لوگ یہ کہتے ہیں
 بیج البلاغہ سید رضی نے لکھی ہے مولائے کائنات کی نہیں ہے، تو اس کا جواب
 یہ ہے کہ بہت سی کتابیں اس مضمون پر لکھی جا چکی ہیں کہ بیج البلاغہ مولانا علی کا
 کلام ہے وہ ان کتابوں کو ملاحظہ فرما سکتے ہیں، جس کے اندر اردو زبان میں
 منہاج بیج البلاغہ موجود ہے رہ گیا کہ وہ اس لئے نہیں کہہ رہے ہیں کہ اسے
 سید رضی نے ترتیب دی ہے، بلکہ کچھ دشمنان اسلام یہ بھی کہہ رہے ہیں کہ
 قرآن اللہ کا کلام نہیں اسے محمد نے لکھ لیا ہے، تو اب نہ ان کے کہنے سے قرآن
 اللہ کلام نہیں رہ جائے گا ان کے کہنے سے بیج البلاغہ علی کا کلام نہ رہ جائے
 گی ورنہ ہمارے علماء اسے ثابت کر چکے ہیں اب یہ کوئی مسئلہ نہیں رہ گیا ہے
 دوسری بات کا اک حوالہ پوچھا تھا ایک صاحب نے کہ اذان میں علی ولی اللہ
 جو میں نے پڑھا تھا اس کا حوالہ کس کتاب سے ہے؟ تو اس کا حوالہ یاد کر لیجئے
 کتاب الفقہ انیسویں جلد لکھی ہوئی آیت اللہ سید محمد شیرازی کی اور اذان کی
 بحث ہے، اس کے اندر یہ روایتیں موجود ہیں، "صلوات" آپ کی خدمت میں

جو میں نے موضوع شروع کیا تھا میں ممنون ہوں کہ آپ نے بڑی توجہ کے ساتھ اسے سماعت فرمایا۔ اور آج ہمیں اس مضمون کو تمام کر دینا ہے، کل میرا سلسلہ کلام امام حسنؑ کی ذات اقدس تک آیا تھا، حسنؑ دنیا سے سدھار اور حسینؑ کو اپنا جانشین معین کر کے گئے، بحکم خدا، کون حسینؑ رسولؐ کی گود کے پالے حسینؑ رسولؐ کی زبان چوسنے والے حسینؑ رسولؐ کے دل کی تمنا حسینؑ جنت کے شہزادے حسینؑ رسولؐ کے دوش کے سوار حسینؑ، جنکے لئے حضور نے کہا حُسَيْنٌ مُّسْنِيٌّ وَاَنَا مِنَ الْحُسَيْنِ، وہ حسینؑ جن کی روٹیاں سورہ دہرانے میں شریک ہوئیں وہ حسینؑ جو شریک چادرِ تطہیر وہ حسینؑ جو محافظِ دینِ اسلام وہ حسینؑ وہ حسینؑ کہ جب پیدا ہوئے تو رسولؐ بیٹی کے گھر میں آئے اور ام ایمن سے کہا کہ لا میرے بچے کو لا، ام ایمن نے گھبراہٹ میں یہ کہہ دیا کہ ابھی تو میں نے پاک بھی نہیں کیا تو بیور بدل گئے، کہا تو اسے کیا پاک کریگی جسے خدا نے پاک کر کے بھیجا معلوم ہوا کہ حسینؑ وہ ہیں کہ جو دنیا میں آئے تو اس شان سے اب اصول یاد رکھئے کہ نجاست ہمیشہ طہارت کی دشمن ہوتی ہے، جو دشمن حسینؑ ملے یقین ماننے کوئی نجاست ضرور بنے جھمی تو حسینؑ کی دشمنی، صلوات، حسینؑ پروردہ آغوش رسالت، حسینؑ شہزادہ جنت حسینؑ رسولؐ کی زبان چوس کر بڑھنے والے حسینؑ وہ جس کو مبارک میں خدا نے فرزند رسولؐ کہا، وہ حسینؑ حسنؑ کے بعد دین کی قیادت سنبھالتے ہیں اور دس سال اسی روش پر قائم رہتے ہیں جو ان کے بھائی کی روش تھی، اور اس طریقے سے ان لوگوں کو منہ توڑ جواب دیتے ہیں جو کہتے ہیں حسنؑ حسینؑ میں اختلاف تھا، اگر حسنؑ حسینؑ میں اختلاف ہوتا تو حسینؑ دس سال وہ زندگی نہ گزارتے جو حسنؑ نے گذاری، دس سال کے بعد تاریخ اسلام ایک نیا موڑ لیتی ہے، شام کا حاکم اپنے بیٹے کی

دلیبہدی صلح نامہ کے شرائط کے خلاف مستحکم کرنا گھومتا ہے یہاں تک کہ آفت وہ بھی آتا ہے کہ جب تختِ اقتدار پر یزید کے قدم آتے ہیں اور حسینؑ کے سامنے سوال بیعت رکھا جاتا ہے، میرے دوستو! آج میری آخری تقریر ہے زندہ ہے تو انشاء اللہ کل پھر ملاقات ہوگی، لیکن آج میرے پاس وقت بھی بہت تنگ ہے، اور دوسری مجلسوں کے خیال سے ہو سکتا ہے میں پورے ایک گھنٹہ نہ پڑھوں، لیکن میرے ہر ہر جملے کو آپ پوری توجہ سے سنیں گے اس لئے کہ جو جملوں کا خلاصہ ہے آج کی میری یہ مجلس، حسینؑ کے سامنے بیعت یزید آتی ہے سارے مسلمان جو میری آواز سن رہے ہیں یا آج کے کسی وقت بھی اس کی کیسٹ سنیں ان سب سے میرا کہنا ہے کہ پہلے یہ فیصلہ کر دو کہ محمدؐ کے وفادار ہو یا کسی اور خاندان کے، پہلے بنیادی بات زبان سے نہیں دل سے طے کرو، اس لئے کہ اکثر ہم نے دیکھا ہے کہ زبان دل کا ساتھ نہیں دیتی پہلے دل سے یہ طے کر دو کہ محمدؐ کے وفادار ہو یا کسی اور خاندان کے، دوسری بات یہ ہے کہ محمدؐ کے مقابلے میں اگر کوئی آئے تو قابلِ عزت ہے کہ نہیں؟ قابلِ احترام ہے کہ نہیں، قابلِ تعظیم ہے کہ نہیں؟ چاہے وہ کتنا ہی بڑا کیوں نہ ہو، کیا محمدؐ کے سامنے آنے کے بعد کسی کی بڑائی کسی کا عہدہ، کسی کا رتبہ کسی کی شخصیت باقی رہے گی؟ اگر رہے گی تو پھر اسلام کو چھوڑی دو تو اچھا ہے۔ اور اگر محمدؐ کے سامنے آنے کے بعد کسی کی شخصیت باقی رہیگی تو خدا را یہ نہ کہنا کہ وہ بزرگ تھے وہ صحابی تھے وہ حافظ تھے وہ قاری تھے، صلوات یا تو ساری تاریخیں دریا میں ڈال دی جائیں یا تو ساری کتابیں ختم کر دی جائیں ورنہ جب تک قرآن رہے گا اس وقت تک اَبْنَا نَا وَاَبْنَا نَا کما لفظ رہیگا، پوچھئے علماء سے کہ محمدؐ اَبْنَا نَا میں کسے لے گئے، حسینؑ مباہلے کے بعد علیؑ کے نہیں محمدؐ کے

بیٹے ہیں، محمد کے بیٹے کی موجودگی میں جو ابو سفیان کے پوتے کے ہاتھ پر بیعت کرے، "صلوات" سننے حسین کو قرآن نے ابن رسول کہا ہے، یعنی رسول کا بیٹا اور رسول کے بیٹے کی موجودگی میں پوری امت مسلمہ ٹھوڑے سے لوگوں کو چھوڑ کے ابو سفیان کے پوتے کے ساتھ ہی رسول نے حسین کیلئے کہا ہے حسین مٹی، "حسین مجھ سے ہے اور کہا ہے یہ سردار ہے جو انان جنت کا جنت کے سردار کو چھوڑ کے امت کدھر گئی؟ اب آپ مجھے بتائیے کوئی تیسرا گھر تو ہے نہیں، "صلوات" ارے اب کس دن سچ میں آئیگا، اب اس کے آگے مختصر میں سمجھ میں آئیگا، رسول کے بیٹے کو چھوڑ کے، دیکھئے ایک بات میں عجب کہنے جا رہا ہوں، میں پڑھ رہا ہوں یہاں بالکل پڑھ رہا ہوں یہاں لیکن میرے پڑھنے میں آپ کا کو آپریشن شامل ہے، آپ آتے ہیں تو میں پڑھتا ہوں، اگر آپ نہ آئیں تو کیا میں دیواروں کو سناؤں گا؟ کیا مسجد کے ستونوں کو سناؤں گا؟ تو یہ تو سہی ہے کہ میں پڑھتا ہوں، مگر پڑھتا اس لئے ہوں کہ آپ سنتے ہیں تو اگر کوئی ثواب ہے تو میرے ساتھ آپ کو بھی ہے، اگر آپ سننے آنا چھوڑ دیں، میں پڑھنے آنا چھوڑ دوں، یزید خراب بڑا، بڑے بڑے کیسوں میں جو سازش کے چلتے ہیں، اس میں ہوشیار وکیل یہ کرتا ہے کہ ایک کو پھنسا کے سب کو بری کر دیتا ہے، کہا ایک کو پھنساؤ باقی سب بچ جائیں گے ورنہ سب سزا پائیں گے یہی قتل حسین کے کیس میں کیا مسلمانوں نے، کہ یزید کی بلی چڑھا کے سب کو بچا لو، "صلوات" سنئے یہی کیا مسلمان نے کہ یزید بڑا یزید بدتر، خراب، ہم کہتے ہیں اکیلا خراب یزید، کیا طاقت رکھتا تھا کہ وہ حسین سے بیعت لے، جب تک پوری سوسائٹی نے اس کو سپورٹ نہیں کیا، کہا ارے اظہر صاحب بڑے جوش میں پڑھتے ہیں، اچھا جوش میں مجمع بھی تو آتا ہے، اور پانچ آدمی ہال میں بیٹھے

ہوتے ہوں، کہاں سے آئیگا جوش، تو سوال یہ پیدا ہوتا ہے کہ یزید بڑا یزید خراب ان کیلئے کیا ارشاد ہے جنہوں نے بیعت کی تھی اس کے ہاتھ پر یہ ایک کی بات نہیں ہے، یہ پوری سوسائٹی اور سماج کی بات ہے، اور یہ سماج رسول کے چودہ سو برس بعد کا سماج نہیں تھا، رسول کے پچاس برس کے اندر کا سماج تھا، جس میں صحابہ تھے، جس میں تابعین تھے، جس میں راویانِ غدۃ تھے، جس میں قاریانِ قرآن تھے اور یزید تخت اقتدار پر، تو رسول کے پچاس برس کے اندر یزید کے ہاتھ میں پاؤں آگیا، خالی اتنا کہہ دینے سے ذمہ داری ختم نہیں ہوگی کہ یزید خراب تھا، جنہوں نے یزید کو قدرت دی کہ وہ حسین سے بیعت مانگے، ان کیلئے کیا فرماتے ہیں؟ آج؟ سنئے، ہم اپنے اماموں کو قرآن اور حدیث کی روشنی میں تو معصوم کہتے ہی ہیں، تاریخ میں بھی کئی بار امامت کی خطا نہ بتائی، جو علی سے لڑے کسی نے نہ کہا خطا علی کی بلکہ خطائے اجتہادی، حسن نے صلح کی، تو کسی نے نہ کہا خطا حسن کی بلکہ خلافت راشدہ اس دن ختم ہوئی جس دن حسن نے صلح کی، معلوم ہوا کہ اب علی کو تاریخ نے راشد بے خطا لکھا، حسن کو تاریخ نے راشد لکھا، اب کوئی کہے کہ علی اس لئے بے خطا کہ خلیفہ تھے اور جو اس سے ٹکرائے وہ خلیفہ نہیں تھے اس لئے حق علی کا، تو یزید خلیفہ تھا، حسین خلیفہ نہیں تھے اب کہو حق کس کا "صلوات" تو تاریخ میں بے خطا کہہ کر اگر ملیں گے تو علی، حسن، حسین، تو ان کے ہوتے ہم اسلام کی رہبری کیلئے دوسروں کو کیوں چنیں اور میں تو اک سیدھی سی بات جانتا ہوں کہ تاریخ لکھتی ہے کہ جنہوں نے اسلام میں یزید کی بیعت کر لی، جنہوں نے مطلب سمجھے آپ؟ یعنی سب مسلمانوں نے شام والوں نے، مصر والوں نے، حجاز والوں نے اور جہاں جہاں

کا پھیلاؤ تھا سب نے یزید کی بیعت کر لی، یزید کی بیعت حسین نے نہیں کی، اگر سبھوں کی بیعت سے یزید خلیفہ برحق ہو گیا تو ایک حسین کے کرنے نہ کرنے سے فرق کیا پڑتا ہے؟ اور جب حسین نے بیعت نہیں کی تو لڑائی ہوئی، آج جمہور اسلام یہ کہتا ہے کہ یزید باطل پر حسین حق پر تو اس کا مطلب یہ ہے کہ جب حسین اور جمہور تلے تو حسین بھاری نکلے جمہور بلکا نکلا، تو ہم اس جمہور کو لیکے کیا کریں جو یزید کے ہاتھوں بلکا ہوا ہو، صرف حسین کو کیوں نہ لے جو یزیدیت کو ختم کر دے "صلوات" توجہ آج تاریخ عجب موثر پڑ گئی، حسین نے کہا کہ میں ہدایت کا وہ آفتاب بن جاؤں گا کہ اب کسی کو کہنے کی یہ گنجائش نہ رہے کہ روشنی کم تھی، روشنی کم تھی ہمیں سمجھانی نہیں دیا، رات میں پانچ سو نمبر کا بلب لگا دے گا غدیا پڑھنے کو کہا ہمیں نظر نہیں آ رہا ہے، صبح نماز کے بعد پھر دیا کاغذ پڑھنے کو کہنے لگے کہ نظر نہیں آ رہا ہے، بارہ بجے دن کو جب سورج بالکل سر پہ تھا دھوپ میں وہی کاغذ دیا پڑھنے کو کہنے لگے کہ نظر نہیں آ رہا ہے۔ اب روشنی کم نہیں ہے بلکہ آنکھیں خراب ہیں اور اب روشنی اس سے تیز ممکن نہیں ہے، بارہ بجے دن کو آسمان پر ایک ابر کا ٹکڑا نہیں، سورج پوری طاقت سے چمک رہا ہے کہا نظر نہیں آ رہا ہے، کہا آنکھیں خراب ہیں روشنی کمی نہیں ہے، علی نے روشنی ڈالی کہا کہ نظر نہیں آ رہا ہے، حسن نے روشنی ڈالی نظر نہیں آ رہا ہے، حسین کو بلا کی دوپہر میں آئے اب بھی نظر نہ آئے تو آنکھیں خراب ہیں، "صلوات" سنئے ایک اس پچاس برس میں کیا ہوا، تو اس پچاس برس میں یہ ہوا کہ جب دنیا نے اہلبیت کو چھوڑا، اور دنیا میں رسول کے بتائے ہوئے میٹر کو ترک کیا اور مولائے کائنات سے منہ کو موڑا تو علی کے مقابلے میں اجماع آیا۔ علی کے مقابلے میں شوری آیا، یعنی کئی علی کے مقابلے میں شوری

آیا، یعنی کئی علی کے مقابلے میں استخلاف آیا حسن کے مقابلے میں قہر و غلبہ آیا، علمائے نے لکھا جو قہر و غلبہ سے ہو جائے وہ بھی خلیفہ برحق، تو مسلمانوں میں خلیفہ سازی کے چار اصول بنے، یا اجماع سے بن جائے، یا استخلاف سے بن جائے یا شوری سے بن جائے، یا قہر و غلبہ سے بن جائے جس طرح بنے صحیح یزید پر چاروں اصول پورے اترتے ہیں، اجماع بھی اس پر ہوا، استخلاء بھی اس کیلئے ہوا، شوری بھی اس کیلئے ہوا، قہر و غلبہ بھی اس کیلئے ہوا، حسین انتظار میں تھے کہ ایک پر چاروں اصول جمع ہو جائیں، ایک وار میں سب کے سب ختم ہو جائیں، "صلوات" کہاں ہے دنیا آنکھوں میں آنکھیں ڈال کر کیوں نہیں کہتے کہ یزید حق پر تھا، کیوں نہیں کہتے کہ حق پر تھا، شرمنا کا ہے کا، کیا ہم سمجھتے نہیں؟ کیا ہم پہچانتے نہیں، لبوں پہ سیدنا حسین ہے دلوں میں الفت یزید ہے، پتہ کیسے لگتا ہے، پتہ ایسے لگتا ہے کہ حسین کے سلسلے میں جو کام ہو اس پر اعتراض ماتم کیسا؟ رونا کیسا؟ سبیل کیسی؟ کچھ کیسا؟ علم کیسا؟ تعزیر کیسا؟ سیدنا حسین ہمارے یہ کیا ہے میاں؟ یہ عزا داری پر اعتراض کیوں؟ کیوں؟ سارا اسلام یہیں پہ کیوں، سارے دین کا ورد یہیں پہ کیوں؟ نیاز کا شربت کیا معنی اگر واقعاً معنی نہیں معلوم ہے تو ہم سمجھاتے دیتے ہیں، شربت کیا ہے؟ یزید نے حسین کو تین دن پیاسا رکھا تھا ہمیں اس پیاس کا غم ہے، آج حسین تو نہیں ہیں جو ہم انہیں پانی پلا میں تو ہم ان کے نام پر پانی پلاتے ہیں یہ ہے شربت، کچھ اور نیاز کیا ہے؟ یزید نے تین دن حسین کو بھوکا رکھا تھا، آج حسین تو ہیں نہیں جو ہم انہیں کھا کھلائیں ہم ان کے نام پر کھلاتے ہیں، یہ ہے نیاز، ماتم کیا؟ یزید نے حسین کی بہنوں کو ماتم نہیں کرنے دیا تھا، آج ہم ان کی یاد میں ماتم کرتے ہیں، یہ ہے

ماتم، علم کیا؟ یزید کے لشکر والوں نے حسین کے علمدار کو مار ڈالا تھا لہذا ہم علم اٹھاتے ہیں، یہ ہے علم، رونایا؟ جس کو جس سے محبت ہے اس کی شہادت پر رونا ہے، ہمیں حسین سے محبت ہے

لہذا ہم روتے ہیں، اب آپ سمجھے کیا، کیا کا جواب ملا؟ کیا، سمجھ میں آیا، اب اگر اس کے بعد بھی کچھ ہے، تو سرکار فرمائے ہیں رو کر کہ حسین کے غم میں رونا میری سنت ہے، یزید تو برا تھا، حسین اچھے تھے، مگر اتنا ہر سال رونا پیشنا کیوں؟ خوشی مناؤ، وہ بڑے درجے پر پہنچے عید مناؤ، انھوں نے اسلام کو بچایا، اسلام زندہ ہو گیا، عاشور کا دن تو عید کا دن ہونا چاہیے؟

آپ کیا دنیا میں نہیں رہتے کہیں اور رہتے ہیں؟ ہندوستان میں میرے سامنے کتنی مثالیں ایسی ہیں کہ جنگ کے زمانے میں کسی گھر کا کوئی لڑکا مادر وطن پر قربان ہوا، تو جب نیوز آئی تو گھر میں کہرام مچا، پھر اس کے بعد معلوم ہوا کہ اس لڑکے نے ایسی بہادری کے کام کئے تھے کہ اس کو پرسیڈنٹ ایوارڈ ملیگا، تو وہ تو مر گیا جو ایوارڈ لینے والا تھا، کہا اس کا باپ جائیگا، اس کی ماں جائیگی، اس کی بیوہ جائے گی، کیا آپ نے ٹی وی پر وہ تصویریں نہیں دیکھی ہیں کہ آنکھوں میں آنسو ہاتھ میں ایوارڈ، ایوارڈ ملنے کی خوشی ہے مگر دوست کے پھرنے کا غم ہے، بس آپ مجھ لیجئے، آنکھوں میں آنسو ہاتھ میں علم، صلوات آنکھوں میں آنسو ہاتھ میں علم، دیکھئے غم دو طرح کا ہوتا ہے، ایک روتا ہے انسان سرفخر سے اوپر چاہے شرمندگی نہیں ہے، ہم حسین پر ماتم کرتے ہیں شرمندہ نہیں ہوتے، بیماری سمجھ میں نہیں آتا کہ بعض چہروں پر شرمندگی کی زردی کیوں ہے؟ کیا تمہیں شرم نہیں آتی کہ اتنے بڑے بڑے مجمع میں اہلبیت کی اسیری کے قصے سناتے ہو؟ تمہیں شرم نہیں آتی پاک بیبیوں کے قید

ہونے کے واقعات مجمع عام میں پڑھتے ہو؟ ہندوستان کی آزادی کو ابھی زیادہ زمانہ نہیں گذرا، مجھ کو اور میری عمر کے لوگوں کو سناؤ، اسے پہلے کا پیرید یاد ہوگا۔ کتنے تھے جو جیل میں ہے، کتنے تھے جنہوں نے پولس کی مار کھائی، بعد میں جب ملک آزاد ہوا تو منتری ہوئے، جاگرفی لکھی گئی تو لکھا گیا اتنے دنوں جیل میں ہے، فلاں تھانے پر فلاں انسپکٹر نے ان کو مارا، فلاں جگہ قید تھائی ہوئی، آپ کو یہ شرم نہیں آتی؟ ارے پٹے تھے مگر تھانے پر لکھ دیا کتاب میں پولس لاشی چارج میں مار کھائی سر میں سات ٹانکے لگے اور تصویر بھاپے کی کتاب میں تین برس دلی لال قلعے کی جیل میں ہے، احمد نگر کے قلعے میں بند رہے شرم نہیں آتی چھاپ دیا، تو ان نیاؤں نے کہا شرم کس بات کی؟ کوئی ہم چوری میں گئے تھے، ہماری قید نے ملک کو آزاد کیا ہے، میں اپنی قید پر ناز ہے، بس، سنئے اہلبیت کی اسیری نے اسلام کو آزاد کیا ہے، شرم میں وہ جو ظلم کفر میں پکڑے جاتے ہیں، صلوات، سنئے، حسین رسول کا بیٹا تھا رسول کا خون رسول کا گوشت، رسول کی آواز، رسول کا انداز، کہا صحیح قیا تک کا فیصلہ کل اس لڑائی میں ہو جائے، تاکہ اس کے بعد کی جو تاریخ ہو وہ اگر حق کو سمجھنا چاہے تو کر بلکہ آفتاب کی روشنی میں آجائے حق سمجھ میں آجائے گا، اور اگر کوئی سمجھنا ہی نہ چاہے تو دیکھئے اس کا کوئی علاج نہیں ہے دیکھئے اگر آدمی کی آنکھوں میں بیماری ہے تو آپ اسے لیجائیے آنکھوں کے ڈاکٹر کے پاس وہ علاج کر دے گا، اور ٹھیک بھی ہو سکتا ہے وہ، لیکن اگر بنا ہوا اندھا ہو محض بھیک ننگے کیلے آنکھیں بند کر کے بیٹھتا ہے سڑک پر تو اس کا علاج کہاں سے ہوگا؟

آپ بتائیے، بھئی بنے ہوئے اندھے کا علاج کسی ڈاکٹر کے پاس سے ہوگا؟

بتائے؟ بس اسی طرح میں نے تاریخ کا تجزیہ کر دیا، جن کے دل میں واقعاً جذبہ ہے ان کو حق نظر آجائیکا، لیکن جو بنے ہوئے اندھے ہیں "صلوات" آج ساڑھے تیرہ سو برس ہوئے واقعہ کربلا کو یزید حسین سے بیعت مانگ رہا تھا، حسین نے بیعت سے انکار کر کے سر دے دیا۔ سر دیدینا کوئی بڑی بات نہیں ہے، مگر جس طریقے سے حسین نے سر دیا اس کی مثال ہی نہیں ہے، اس کی وجہ یہ ہے کہ ایک دن کا اخبار پڑھیے کبھی پانچ آدمیوں کے مرنے کی خبر کبھی سوا آدمیوں کے مرنے کی خبر کبھی ہزار آدمیوں کے مرنے کی خبر انسانی جان کی قیمت نہیں ہے میرے دوستو جان کی کبھی قیمت نہیں ہوتی ہمیشہ کوالٹی کی قیمت ہوتی ہے، آپ یاد رکھیے روز بہتر سے زیادہ آدمی دنیا میں مرتے ہیں، مگر کسی کو یاد بھی نہیں رہتا، حسین نے بہتر قربانیاں دی ہیں مگر ساڑھے تیرہ سو برس سے دنیا ماتم کر رہی ہے، کوالٹی کی قیمت ہے معیار کی قیمت ہے، یہ کوالٹی بھی کربلا والوں کی، حسین نے اپنے ساتھ بہتر لئے، لیکن وہ بہتر نہیں تھے، پتہ نہیں وہ بہتر اب، پتہ نہیں وہ بہتر کرب انسان تھے، کتنے تھے وہ اس کو بس حسین سمجھ سکتے ہیں یا حسین کا پروردگار۔ اول گئے مقابلے کیلئے کہ آؤ میدان میں اور تاریخ کے اندر صبح قیامت تک یہ چیز یادگار رہی، کھلا ہوا انکار بیعت، میں بیعت نہیں کروں گا، مدینے سے مکے آگئے، مکہ حرم خدا ہے، یعنی حسین خدا کی پناہ میں آئے، مگر ظالموں نے مکہ میں بھی حسین کیلئے قاتل بھیجے تو حسین کا مکہ سے بڑا پرانا رشتہ تھا، کعبہ حسین کے بڑے دادا کا بنوایا ہوا، کعبہ میں لا الہ الا اللہ کہنے والے حسین کے نانا، کعبے میں پیدا ہونے والے اس کو بتوں سے پاک کرنے والے حسین کے باپ،

تیسری کو نہیں لڑے، چوتھی کو نہیں لڑے، پانچویں کو مقابلہ نہیں کیا، چھٹی کو مقابلہ نہیں کیا، ساتویں سے دشمن نے پانی بند کیا، تو حسین اگر طاقت سے نہیں ڈرتے تو تکلیف سے تو ڈریں گے؟ حسین تو حسین تھے کسی بچے نے بھی نہ کہا مولا بیعت کر لیجئے بہت پیا سے ہیں، ساتویں سے نویں تک پانی بند رہا، عاشور کو شہادت ہوئی، اسیروں کا قافلہ شام تک گیا، مسلمان سب بکھتے رہے، مسلمان سب سنتے رہے، مسلمان موجود رہے، کھانا کھاتے رہے پانی پیتے رہے، یزید کے انعامات کی آس لگائے بیٹھے رہے، ہاں ایک آواز ہمیں ضرور ملی یزید کے دربار میں ایک سفیر نے جو عیسائی تھا، کھڑے ہو کے پرستش کیا کہ تمہارے نبی کا نواسہ اور تم نے مار ڈالا؟ یعنی مسلمانوں تم پر حیف کر عیسائی کہے تم سے اور تمہیں شرم نہ آئے، اب اگر اب بھی نہ سمجھو تو خدا کی دھمکاؤں پر رسولوں سے عیسائی تم پر حکومت کرتے آتے ہیں اور تم ان کے غلام بنے بنے گھوم رہے ہو یہ دھمکاؤں سے آل محمد کو چھوڑ دینے کی "صلوات" اب بھی سنتے مسلمان آج بھی یہودیوں کے سامنے ذلیل ہو رہا ہے جس کو یقین نہ ہو وہ اخبار پڑھ لے، دوسری طرف عیسائی ملک ہیں جو اپنی انگلیوں پر پچاتے ہیں، یہ اس امت مسلمہ کو کیا ہو گیا جو عیسائیوں کے ہاتھوں بھی ذلیل ہو رہی ہے یہودیوں کے ہاتھوں بھی، توجہ، اسے یہ تو رسول کے زمانے میں تھا، خیبر میں بھی یہودی تھے، مبارکہ میں عیسائی جب تک اہلیت نہ آگئے نہ خیبر فتح ہوا نہ مبارکہ، "صلوات" آپ دیکھیں کہ حسین نے اپنی شہادت سے اک نور کا منارہ بنا دیا، اور کھدیا یا ادھر آؤ یا ادھر جاؤ، اب ساڑھے تیرہ سو برس سے نیا دو لشکروں میں بٹ گئی ہے کچھ لشکر یزید میں ہیں، کچھ لشکر حسین میں ہیں، پتہ کب چلتا ہے جب محرم آتا ہے، یزید کے لشکر والے ان کے گم میں چلے جاتے

ہیں، حسین کے لشکر والے اپنے کیمپ میں آجاتے ہیں، ہر سال محرم آتا ہے، حسین کے عزادار خون میں نہاتے ہوئے السّلام علیک یا ابا عبد اللہؑ سوگوار قوم آپ کو سلام کرتی ہے، ہمارا سلام قبول کیجئے، کئی دنوں کے تھکے ہوئے صبح سے جاگے ہوئے شام سے لیکر اس وقت تک ماتم کئے ہوئے، سینے فگار، سر زخمی، خون میں تر، تر، اے کیا ہو گیا تمہیں؟ کہا سیدہ کالال خون میں ڈوبا گیا، سوگواروں تم کو معلوم ہے، شب عاشور آگئی، دنیا ہماری مجلسوں میں آگے دیکھے آج حسین کو یہ مجمع رحمت کرنے آیا، سب حسین کو الوداع کہنے آتے ہیں سیدہ کے لال خدا حافظ، کل تک علی اکبر کا ذکر ہوا، آج مجلسوں میں حسین کا تذکرہ ہوتا ہے، روایت میں ہے کہ جب علی اصغر کی تربت بھی بنالی تو اک مرتبہ آہستہ آہستہ درخیمہ کی طرف بڑھے عجب حال تھا حسین کا سر سے پاؤں تک خون میں ڈوبے ہوئے، چہرے پر علی اصغر کا لبو، کپڑوں پر علی اکبر کا لبو، ہاتھوں میں خاک تربت جناب علی اصغر، درخیمہ پر اتنے یازیب ویا ام کلثوم یا سکینہ و یارقیہ علیک مع السّلام اے زینب اے ام کلثوم اے سکینہ اے رقیہ تم سب کو میرا سلام، نیچے سے رونے کا شور اٹھا، حسین نیچے میں گئے، بیار بیٹے کے سر ہانے بیٹھے، بڑی دیر کچھ باتیں کرتے رہے، ہم نے وہ باتیں زینب، تاریخ نے صرف اتنا سنا کہ جب اٹھنے لگے تو یہ کہتے ہوئے اٹھے کہ بیٹا جب قید سے چھوٹ کے جانا میرے دوستوں کو میرا سلام کہدینا، اور کہنا کہ جب پانی پینا تو میری پیاس یاد کر لینا، اور اب جو آگے بڑھے تو بہن کو بلایا، کہا بہن میرے پرانے کپڑے دیدواک پرانا لباس دیدو، بہن نے تڑپ کے پوچھا، بیٹا کیوں؟ کہا بعد شہادت یہ بے دین دشمن اتار نہ لیں، بہن بھائی کا کفن لئے ہوئے آئی، حسین نے پرانے لباس

دیا اور پارہ پارہ کر کے پینا، ہانے والے فریاد ادا جس کیلئے عید کے دن کپڑے آئے تھے تیری سرکار میں آنے کیلئے کپڑے بدل چکا، اجر کم علی اللہ، آگے بڑھے سیدانیوں نے رحمت کرنے کیلئے حلقہ بنایا، حسین پنج میں آئے اک ایک کے چہرے پر نظر تھی، کہا دیکھو میرے غم میں صبر کرنا، اس کے بعد ہاتھ اٹھائے عامر ہاتھوں پر لیا، اے خدا انہیں میرے غم میں صبر دیدے، حلقہ ٹوٹ گیا، حسین آگے بڑھے، مگر دامن سے لپٹی سکینہ، اس مجمع میں جو ایسے لوگ بیٹھے ہوں جن کو اللہ نے لڑکیاں بھی دی ہوں وہ جانتے ہوں گے کہ بیٹی باپ سے بڑا پیار کرتی ہے، سکینہ باپ کے دامن سے لپٹی ہوئی بابا مجھے چھوڑ کر نہ جائیے، ارے میرے بابا ہاتھ مرے بابا عزیز دو جو میرے دل میں ہے کیسے سنا دوں آپ کو، بابا نہ جانیے، کہا بیٹا لال صبر کرو، بیٹی دامن چھوڑ دو، کہا اچھا بابا آپ کہتے ہیں دامن چھوڑ دیتی ہوں، اور اگر آپ جا ہی رہے ہیں تو مجھے نانا کے روضے پہ پہنچا دیجئے، اے بانی سکینہ مدینہ جا کے کیا کیجئے گا، آپ کو تو شام میں سونا ہے ہاتھ بیکس، ہاتھ باپ کے سینے پر سونے والی سکینہ قید خانے میں گھٹ گھٹ کر مر گئیں

ہاں آج شب عاشور ہے رویے، زینب نے رکاب تھامی حسین گھوڑے پہ بیٹھے آگے بڑھے آواز دی حبیب، زہیر، مسلم، شاید کائنات تڑپ گئی جب پکارا اے مرے لال علی اکبر، اب شاید جہان و فاق میں تلاطم ہو گیا جب آواز دی ارے مرے بیٹا عباس کہاں ہو اٹھو، دل کو سنھا لالا آستینوں کو اٹھایا، دشمن کا لشکر سامنے آیا قیامت کی لڑائی لڑے حسین صبح سے شام تک کی لڑائی ایک طرف، اور کیلئے حسین کی لڑائی ایک طرف، لڑتے

لڑتے آسمان پر نظر گئی نہ جانے کیا دیکھا کہ تلوار نیام میں رکھا، آہستہ آہستہ چلتے ہوئے ایک جگہ آئے اور ان کے ٹھہر گئے، چاروں طرف سے دشمن نے گھیر کسی نے نیزہ مارا، کسی نے تلوار کسی نے تپھر، خنجر تیر، مسننے ایک منٹ، اب حسین پشت فرس پر جھومنے لگے ایک تیر سینے پہ آن کے لگا ایک نیزہ پہلو پہ لگا، گھوٹے زمین پہ گرے، شمر خنجر لے آگے بڑھا، سیدہ کالال سدھار گیا و امجد او اعلیٰ - و احسینا - یا حسین یا حسین یا حسین
 اَللّٰعِنَةُ اللّٰهِ عَلٰی الْقَوْمِ الظّٰلِمِیْنَ

حضرت امام حسین علیہ السلام پر تفصیلی کتاب

ذبح عظیم

(طبع جدید)

مؤلف: خان بہادر مولوی سید اولاد حیدر فوق بلگرامی صاحب قلم

فضائل اہلبیت و وفات رسول سے لے کر وفات امام حسن تک کے حالات بیعت یزید کے لئے معاویہ کی کوشش واقعات کربلا کے اغراض و مقاصد و پیش گوئیاں مکہ معظمہ کے قیام سے لے کر روانگی عراق کے حالات، نومنزلوں کے حالات، شب عاشورہ، روز عاشورہ کے حالات، جناب عباس کے مکمل حالات، بعد شہادت امام حسین قاتلان امام حسین کا انجام، یزید کا انجام، ایران اہلحرم کی مکمل تفصیلات، بہتر شہدار کی میدان کربلا میں قربانیوں کی تفصیلات، فلسفہ شہادت، جہاد حسین، صبر حسین پر تفصیلی نظر، مدینہ سے کربلا تک، کربلا سے کوفہ تک، کوفہ سے مدینہ تک کے تاریخی حالات، خطبات امام حسین، جناب زینب۔

صفحات ۴۰۰ - سائز ۲۶ x ۲۰ جلد ریگزن سنہری ڈائی - ہدیہ - روپے

آج ہی طلب فرمائیں

حیدری کتب خانہ ۱۵/۱۳ مرزا علی اسٹریٹ امام بارہ روڈ بمبئی ۹۰۰۰۰۹

حیدری کتب خانہ

نئی فہرست ۱۹۹۳ء

روپے	رقپے	رقپے
۵/-	۷۵/-	تحفۃ الہام حیدری (فہم علم کے نوری کے مطابق)
۵/-	۹۰/-	تہذیب اسلام (ذریعہ) مولانا مہول محمد صاحب
۸/-	۸۰/-	مفاتیح الجنان کھان (شیخ عباس قاسمی)
۹/-	۷۵/-	صیغہ کلام (ترجمہ علامہ مفتی محمد رفیع صاحب)
۹/-	۷۰/-	چودہ مسائل (مولانا محمد امین صاحب)
۲/-	۸۵/-	گوک ذریعہ فضائل علی (مولانا محمد صالح شفیق)
۲/-	۵۰/-	ذبح عظیم حالات امام حسین (ذریعہ) فون بلگرامی
۲/-	۱۵۰/-	قرآن مجید فرمان علی رنگین ترجمہ (غنیس ایڈیشن)
۲۵/-	۲۷۵/-	قرآن مجید مولانا مہول احمد دوحید
۶/-	۳۰/-	وفاات الابار (ترجمہ زمان علی صاحب)
۵/-	۱۰/-	ردوں کا سفر (ترجمہ مرزا مستطیر صاحب)
۶/-	۲۰/-	علی ولی اللہ (عبد اکرم مشتاق)
۶/-	۱۸/-	چودہ مکے
۶/-	۸/-	طب مصروفین
۵/-	۸/-	طب اہم رضی
۵/-	۸/-	طب اہم حدائق
۳/-	۱۸/-	تقیات نماز چنگا زبئی (مولانا محمد صاحب)
۳/-	۵/-	تقدیبات نماز (پاک سائز)
۳/-	۵/-	یا علی مدد بہما شکر ہے (تقدیق حسین بخاری)
۶/-	۵/-	یزید کیوں ہوا تھا (عبدالکریم مشتاق)
۳/-	۹/-	وی مصنف وی مجرم
۵/-	۹/-	یاد رسول فاروق
۳/-	۲۵/-	قرآن اور اہلبیت (عجاس) مولانا طاہر جبریل
۵/-	۳۰/-	چالیس مجلس (مولانا قائم ہمدی بارہ بکوی)
۵/-	۱۲/-	چالیس مصروفین
۳۵/-	۱۵/-	افق الاثر (مولانا حفص صاحب)
۱۵/-	۱۵/-	مفاتیح الجنان (جموں پاک سائز)
۸/-	۵/-	ہم شفق کیوں کرتے ہیں (عبدالکریم مشتاق)
۵/-	۱۸/-	گلدستہ مزاد (انہی مجلس حیدری)
۳/-	۲۵/-	انتخاب مرانی انیس (ذریعہ) نسیم امروہوی
		ذبیات نماز شیوا اردو (مولانا نریمان علی)
		ہندی
		انگریزی (یوسف لالہ)
		حیدری
		پنجسورہ حیدری (ترجمہ مولانا فرمان علی)
		حدیث کسار علی اردو (مولانا وزیر حسن)
		دعا کے نور (پاک سائز)
		دعا کے کیل دعا کے مشول
		ساری بیاض نور لکھنے کی
		بیاض مجملہ - نور و سلام (محمد آندری)
		فاج کربلا (پاکستان)
		منظر منظر کربلا (پاکستان)
		ماہرین حسین (پاکستان)
		فریاد زینب (پاکستان)
		سیلاب مام
		آفتاب مام
		پیغام حسین
		پاشی کے کونے
		شیخ حسین
		فردوس قم (ہرچے انیس) (امران)
		خون کے انسو نور و سلام (محمد نواب)
		روح عزا
		کاروان مام
		بین دو بکا
		تقدیبات قر (ہرچے قر جلاوی)
		ذخیرہ عملیات (ذریعہ) (ترجمہ عبدالواحد)
		حیدری نکاح ہمد (ترجمہ پانچ لکھ)
		فاطکہ کا جائزہ ہندی (ذریعہ) (ترجمہ) (مولانا قائم ہمد)
		چالیس مجلس ہندی (ذریعہ) (مولانا قائم ہمد)
		حیات بعد الموت (عقار حفص صاحب)